

THE 14999
PADYACŪDĀMAṆI
OF
BUDDHAGHOṢĀCĀRYA

EDITED BY

(the late) M. RANGA ACHARYA, M.A., RAO BAHADUR,

AND BY

S. KUPPUSWAMI SASTRI, M.A.,

*Curator, Government Oriental Manuscripts Library; and Professor of Sanskrit
and Comparative Philology, Presidency College, Madras,*

WITH A COMMENTARY BY

PANDITS K. VENKATESVARA SASTRI

AND

D. S. SATAKOPA ACHARYA.

Published under the orders of the Government of Madras.

MADRAS:

PRINTED BY THE SUPERINTENDENT, GOVERNMENT PRESS

PRICE, 2 rupees 8 annas]

1921.

PREFACE.

The present edition of the Padyacūḍāmaṇi is based on the under-mentioned books:—

C. This is a copy on paper in Dēvanāgarī characters of the S'ri-tāla palm-leaf MS. belonging to the Palace Library at Tripunitura, Cochin State, and written in Malayalām characters. It contains the work to the end of the tenth Sarga but with omissions in the last Sarga.

M. This palm-leaf MS. was purchased for the Library in 1906-1907 in Madura. It is written in Grantha characters and breaks off in the tenth Sarga.

V. This MS. was kindly lent by M.R.Ry. S. P. V. Ranganathaswami of Vizagapatam from the library of his grand-father Mahamahopadhyaya Paravastu Venkatarangāchārya. It is written on paper in Telugu characters and is complete in ten Sargas.

T. This is a paper MS. written in Dēvanāgarī characters and belonging to the Palace Library at Trivandrum. It contains the first five Sargas.

P. This is the printed edition in Pali characters published in 1908 in the Bauddhagranthamala series at Colombo, as its second number. It consists of 46 pages and contains the work up to the 16th stanza of the ninth Sarga.

The Sanskrit Commentary included in the present edition was prepared by the Pandit staff of the Government Oriental MSS. Library, Madras, under the guidance of its Curator.

2. Padyacūḍāmaṇi is, according to the Colophon, a Mahakāvya, and consists of ten Sargas of 641 stanzas in various metres. The work is attributed in the colophon to Buddhaghōśacārya and deals with the birth, marriage and other incidents in the life of Buddha. It is a highly artificial poem, and the plan of the work follows the rules of poetics laid down for the composition of Mahākāvyas. Daṇḍin's stanzas in this point are—

नगैरणवशैलुचन्द्रार्कोदयवर्णनैः ।

उद्यानसलिलक्रीडामधुपानरतोत्सवैः ॥

विप्रेलम्भैर्विवाहैश्च कुमरोदयवर्णनैः ।

मन्त्रदूतप्रयाणाजिनायकाम्बुदयैरपि ॥

Among these 18 characteristics, 2, 9, 10, 14 and 15 are not found herein. The omission of 9 and 10 is particularly significant in this Buddhist Kāvya.

3. *Sources of the work.*—The biographical data regarding Gautama's life in the Tripitaka and the Lalitavistara and in the Buddhacarita of Āśvaghoṣa should have formed the chief sources of the Padyacūḍāmaṇi.

4. *Plot of the poem.*—There ruled at Kapilā, a king named Suddhōdana of the Sākya race, with his queen Māyādēvi. As he had no issue, he performed penance. Meanwhile the Lord of the Tuṣita world resolved at the instance of the Dēvas to incarnate in this world for enlightening it and entered the womb of Māyādēvi. The birth of

the son, Siddhārtha, was attended with supernatural phenomena. After the due performance of the natal ceremonies, arrangements were made for his boyish sports, and for his education. In due time as he grew, he was installed as the heir-apparent, and his marriage was thought of. He was formally married to the daughter of the king of the Kōliya country. Then the prince with his wife returned to his own city amidst great rejoicings. The king took particular care to make ample provision for his son's enjoyments in the various seasons of the year. During the autumn the prince practised the use of martial weapons and mastered it in seven days. One day in the spring season when he started for the pleasure garden, he saw on the royal road, as arranged by the Dēvas, visions of an old man, an afflicted person and a corpse. He was greatly impressed with the sight and questioned the attendants of the chariot. On learning from the charioteers the nature of the ills to which the human body is liable, he desired to return home. On his way back, he perceived some ascetics, who were reported to have found the means of deliverance from the ills of human existence. He again started for the pleasure garden where he spent the day very agreeably in various pastimes. He returned home, where formal rejoicings were conducted. Suddenly he took his resolve to renounce his royal home, travelled 30 Yojanas, crossed the river Anavamā, dismissed his attendants and put on the ascetic robe. He practised severe austerities and lived by begging his food in the Bimbasāra city. Failing to attain salvation he thought over the means of securing it. During the night he had five dreams and in the morning after making out the significance of these dreams, he decided on the means of attaining Nirvāṇa. Sitting under a banyan tree, he received *Pāyasa* from a woman, proceeded to the Nairāñjarī river and ate the food. After spending the day in the dense Sāla forest, he went to the Bodhi tree in the evening and seated himself there on a miraculously provided seat. The Dēvas eulogised Buddha; and Manmatha, learning the news, resolved to conquer him. Manmatha's army first delivered the attack but failed to make any advance. Manmatha then made a personal attack which was repulsed. As a last resort, he sent his women, who performed dexterous dances before Buddha and tried their utmost to captivate and overpower him. Finding their efforts wholly futile, they ran away. Thus came to be firmly established the supreme sovereignty of the great Siddhārtha over the empire of salvation.

5. The story as told in the Padyacūḍāmaṇi differs to some extent from that related in the Lalitavistara and that adapted in Āśvaghōsa's Buddhacarita, and omits many small connecting and necessary links. In both the works quoted above the sage Asita pays a visit to Śuddhōdana immediately after the birth of Buddha and predicts, on seeing the child, that he would renounce the life of a householder at an early age to become an ascetic. There is no reference to this in the Padyacūḍāmaṇi, and when this is not said, Śuddhōdana's anxious solicitude to get his son married as soon as he comes of age and to provide for the enjoyment of his son in the palace is not easily accounted for. The King's anxiety to keep his son away from all cares and to prevent him from seeing sights of distress is not mentioned. In the absence of this information, the effect of seeing such a sight on the

mind of Siddhārtha is not understood. Again without any indication of Siddhārtha's mind and inclinations, he is suddenly transported from the palace to the forest. Siddhārtha is described elsewhere as having started four times for the garden and seen the three unpleasant sights separately in three excursions and the hermit in the fourth. The gift of Pāyasa by a woman, who intends it for a sylvan deity and who mistakenly gives it to Buddha, is placed in the Padyacūdāmaṇi before and not after he reaches the Nairājarā river. In the Buddhacarita the Lord of the Tusita enters the womb of Māyādevī so that he may be born on earth. But in the Padyacūdāmaṇi he does this after being enlogised by the Dēvas and requested by them. This is similar to the God's appealing to Viṣṇu before the birth of Rāma.

6. The authorship of the Padyacūdāmaṇi is attributed in the colophon to Buddhaghōṣācārya or simply Buddhaghōṣa. The author does not speak of himself anywhere within the poem, except as is usual in such Mahākāvya's to show his modesty in setting about this work, in stanzas 2 and 3 of the I Sarga. Buddhaghōṣa is a conspicuous name in the Pali literature and is well known among the Southern Buddhists of Burma, Siam and Ceylon. He is rightly said to be the second founder of Ceylonese Buddhism, which, as professed by its most authoritative followers, is virtually the religion of Buddhaghōṣa. Revd. T. Foulkes in his article on Buddhaghōṣa in the April 1890 number of the Indian Antiquary Vol. XIX, pages 105-122, after comparing the various legends and historical materials available in regard to Buddhaghōṣa, summarizes the points of agreement and divergence in them. It is thus made out that he was a Brahman by birth, very learned in Brahminical lore, and an active controversialist against the Buddhists in the early part of his career. He became a convert to Buddhism and a priest of his new religion. He was, according to Burmese authorities, a native of Thaton near Martaban, while some other sources make him a resident of Magadha. He was deputed to Ceylon to bring a Pali version of the commentaries on the three Piṭakas of Buddha for the benefit of Burma according to some accounts and to India according to other accounts. In Ceylon he composed the Viśuddhimagga and is stated to have copied, translated and commented upon a host of Buddhist works. In his later life he is said to have introduced the written texts and commentaries of the Piṭakas in Burma. A summary of the dates assigned to Buddhaghōṣa is given, and it is stated that leaving the extreme improbable dates they extend from 386 A.D. to 557 A.D. and group themselves about the reign of the king Mahānāma of Ceylon. James Gray in the Buddhaghōṣahuppatti edited and translated by him (1892, Luzac and co., page 26) concludes, after considering all the available legends and chronicles regarding Buddhaghōṣa, that the Talaing records are the most trustworthy and that the main facts according to them are:—

“Buddhaghōṣa was a Brahman born in Thaton. He was an inmate of the Kelāsa nōnastery, and in A.D. 387 he was deputed to Ceylon by King Thin-li-Gyaung (Dhammapala) in order to bring away a copy of the Buddhist Scriptures. At P'assein, he took ship for Tāmalitti, the Indian port, and first went to Gaya by the Gangetic route, to obtain drawings of the principal sacred sites. He returned by the same route and proceeded to Ceylon where he stayed for three

years. He composed the Visuddhimagga while at Anurādhapura, and, on his return to Thaton, brought a complete copy of the Piṭakas with their commentaries as well as other works in the Teling characters." A list of his works is given in this book of Mr. Gray as well as in the Indian Antiquary article referred to above. But the name of the work Padyacūdāmaṇi is not found in either list. In an article on Buddhaghōsa and Fa-Hian in "The Ceylon Antiquary and Literary Register" of October 1915 (Vol. I, Part II) Mr. John M. Senavaratne refutes Mr. Gray's view regarding Buddhaghōsa's date and maintains that Fahian visited Ceylon in 412 A.D. and Buddhaghōsa visited Ceylon in 483 A.D. Mr. Takakusu, in his article on Paramārtha's Life of Vasubandhu in the Journal of the Royal Asiatic Society of Great Britain and Ireland, January 1905, says that the Samantapāsādikā of Buddhaghōsa was translated into Chinese by Saṅghabhadra in 488 A.D.

7. From a comparison of the Padyacūdāmaṇi with the Raghuvamśa and the Buddhacarita with particular reference to the description of similar or same things or situations, one is struck with the profuseness with which Buddhaghōsa handles the subject. He gives a larger number of details or illustrations to impress the ideas he wants to convey—Vide I 51, 63; III 33, 46. The procession of the young prince with his newly wedded wife through the streets of his capital town is described in the Raghuvamśa VII 4 to 15, in the Buddhacarita III 13 to 24 and in the Padyacūdāmaṇi IV 55 to 83. In the Raghuvamśa, VII 5 states that the women assembled after leaving off their usual work on the tops of houses to gaze on the prince, showing thereby their eagerness, which is detailed in stanzas 6 to 10 of the VII Sarga. In the Buddhacarita stanza III 13 states that women went to the tops of houses to see the prince; stanzas 14 to 17 show their eagerness and the desire to avoid disappointment; stanzas 18 to 22 show the nature of the crowd that assembled; and stanzas 23 and 24 represent their opinion about the beauty of the prince. In the Padyacūdāmaṇi IV 55 is almost a paraphrase of VII 5 of the Raghuvamśa and stanzas IV 56 to 62 give, in a more detailed way, the haste and the eagerness of the women. Both Kālidāsa and Buddhaghōsa refer to the flower garland not worn by a lady, the incomplete decoration of the eye with the collyrium, the dropping of the waist belt, etc. Kālidāsa's description is exquisitely refined and beautiful, and places before the mind's eye a picture of the details desired to be described. Aśvaghoṣa's description involves a conceit in every stanza describing a detail. Stanza VII—11 of the Raghuvamśa and stanza IV 63 of the Padyacūdāmaṇi describe the thickness of the crowd that assembled to witness the procession of the prince. Again, in VII 12 of the Raghuvamśa, the intentness of the women's gaze is mentioned. This fact is elaborated with many conceits in stanzas IV 65 to 68 and is continued up to stanza 77, in the Padyacūdāmaṇi. Further the opinion of the women about the beauty of the prince is told in a clever and telling manner in three stanzas, viz., VII 13 to 15 in the Raghuvamśa and in a simple manner in III 23, 24 of the Buddhacarita. The same thing is told in a highly artificial and embellished style in IV 78 to 82 of the Padyacūdāmaṇi. Illustrations similar to the above may be worked out in the case of the other descriptions of same or similar things, of which a list is given separately.

8. The peculiarity in the diction of this poem shows that the work was composed at a time later than Kālidāsa. A list of the words which are not found, either in itself or in its special meaning, in the Nāmaṅgānuśāsana is given. Almost all the Alankāras defined in later works are represented by illustrations in this poem.

9. *Metres used.*—As in the standard Mahākāvyas, the concluding stanzas of Sargas are in different metres from those of the rest in the Sargas. The following metres are used :—

इन्द्रवज्रा, मालिनी, वसन्ततिलक, वियोगिनी, उपजाति, शालिनी,
मन्दाक्रान्ता, शार्दूलविक्रीडित.

The whole of the ninth Sarga is, like the second Sarga of Māgha's *S'ī upālavadha*, written in the Anuṣṭubh metre. Stanzas II 2 to 7 are composed of only two compound words each.

10. A careful comparison of the Padyacūḍāmaṇi with the Buddhacarita and the Raghuvamśa on the one hand, and the Kināṭarjuniya and the S'isupālavadha on the other, would lead to the conclusion that while the Padyacūḍāmaṇi should have been considerably later than the Raghuvamśa and the Buddhacarita, it might well be assigned to the period of Sanskrit poetry and poetics to which Bhāravi, Dandin and Māgha can be assigned, viz., 5th Century to 7th Century A.D. As may be made out from the references given in paragraph 6 supra, there is a consensus of opinion in favour of assigning Buddhaghōṣa to the latter part of the 5th Century A.D. This date for the author of the Padyacūḍāmaṇi comes into conflict with Dr. Macdonnell's date of Kālidāsa, viz., the beginning of the 5th Century A.D. and would appear to strengthen, to some extent, the view maintained by Mr. S. Ray, M.A., in his learned and critical introduction to his edition of the *Sākuntala*—1916 Calcutta, that Kālidāsa on the strength of the Bhita-medallion and such other evidences should be placed early in the 1st Century B.C. between Aśvaghōṣa (79 A.D.) and Aśoka (227 B.C.).

S. KUPPUSWAMI SASTRI,
Curator, Govt. Oriental MSS. Library, Madras.

बुद्धवोषाचार्यप्रणीतः

॥ पद्यचूडामणिः ॥

(यशश्शेषेण) स. रङ्गाचार्येण

मे. कुप्पुस्वामिशर्मास्त्रिणा च

संस्कृतः

पण्डिताभ्यां को वेङ्कटेश्वरशास्त्रिणा, टी. श्री. शठकोणचार्येण च निर्मातया व्याख्यया
सह

मद्रपुरराजकीयशासनानुरोधेन प्रकाशितम्

चेन्नपुर्यां

राजकीयमुद्राशालायां तदधिपेन मद्रितः

LIST OF WORDS OCCURRING IN THE PADYACŪDAMĀNI
WHICH ARE NOT FOUND EITHER IN ITSELF OR IN
ITS SPECIAL MEANING IN THE NAMALIṄGĀNU-
ŚĀSANA OF AMARASIMHA.

No. of Sarga.	No. of stanza.	Words occurring in the Padyacūḍāmaṇi.	Meaning in which the words are used.	The Nigā which the are four
I	52	प्रवालाः	... अभिनवकिसलयाः.	हेमचन्द्र.
I	56	अन्ता	... रम्या	... विश्व.
I	63	विभ्रमः	... शोभा	... हेमचन्द्रः
II	3	वन्दनमालिका	... मङ्गल्यदाम	... "
II	43	शृङ्गारितः	.. मण्डितः	... "
II	49	मन्दरेण	... बहुलेन	... "
III	1	दौहदम्	... गर्भलक्षणम्	... "
III	7	शिखा	... अग्रम्	... "
III	14	निर्वीणम्	... विश्रान्तिः	... "
III	41	दारकः	... बालकः	... "
III	47	रोषणः	... निकषोपलः	... वैजयन्ती.
III	58	भित्तिः	... प्रदेशः	... हेमचन्द्र.
III	64	तीर्थैः	... ऋषिजुष्टजलैः	... "
IV	27	कौतुकम्	... प्रतिसरसूत्रम्	... वैजयन्ती
IV	42	पुलकः	... रोमाञ्चः	... हेमचन्द्र.
IV	75	कादम्बः	... बाणः	... "
V	13	काहलः	... वाद्यविशेषः	... "
V	19	शराणि	.. जलानि	... "
V	28	शर्कराः	... खण्डाः	... हेमचन्द्र.
V	43	अङ्गपाली	... आलिङ्गनम्	... "
VI	2	संमुखीना	... अभिमुखी	... "
VI	5	कञ्चुलिका	... कञ्चुकम्	... "
VI	10	गुलुच्छाः	... स्तवकाः	... "
VI	16	मणीचकानि	... पुष्पाणि	... वैजयन्ती

No. of Sarga.	No. of stanza.	Words occurring in the Padyaotqāmaṇi.	Meaning in which the words are used.	The Nighaṇṭu in which the words are found.
VII	1	प्रतादः	तोत्तम्	वैजयन्ती.
VIII	18	वेधाः	अभिज्ञः	"
VIII	25	तगरः	नन्दावर्तपुष्पम्	"

REFERENCES TO DESCRIPTIONS OF SAME OR SIMILAR
THINGS IN रघुवंश, बुद्धचरित AND पद्यचूडामणि.

नगरवर्णनम्	पद्यचूडामणौ	..	I	4—30
			II	2—7
			IX	36—41
	बुद्धचरित	..	I	2—8
पर्वतवर्णनम् पद्यचूडामणौ	...	IX	46—50
ऋतुवर्णनम् रघुवंशे	..	IX	24—47
	पद्यचूडामणौ	..	V	3—34
				37—55
			VI	2—33 .
जलक्रीडावर्णनम्	... रघुवंशे	..	XVI	54—70
	पद्यचूडामणौ	..	VII	32—55
सूर्यास्तमयवर्णनम्	.. पद्यचूडामणौ	...	VIII	1—15
अन्धकारवर्णनम्	... पद्यचूडामणौ	...	VIII	16—20
चन्द्रोदयवर्णनम्	... पद्यचूडामणौ	...	VIII	26—46
नदीवर्णनम् रघुवंशे	..	XIII	52—53
	पद्यचूडामणौ	..	IX	14—17
स्तुतिप्रकारः पद्यचूडामणौ	...	II	33—48
	रघुवंशे	..	X	16—32
गर्भवर्णनम् पद्यचूडामणौ	...	III	1—8.
	बुद्धचरिते	..	I	22
	रघुवंशे	..	III	1—8
बालावताराश्चर्यवर्णनम्	... बुद्धचरिते	...	I	41—51
	पद्यचूडामणौ	...	III	11—26
	रघुवंशे	..	III	14

॥ पद्यचूडामणिस्थविषयसूचिका ॥

विषयाः.

श्लोकाः

I सर्गः.

मङ्गलाचरणम्	1
कविनैच्यानुकथनम्	2—3
कपिलानगरीवर्णनम्	4—30
कपिलाधिपतेः शुद्धोदनस्य वर्णनम्	81—50
तन्महिष्या मायादेव्या वर्णनम्	51—76
पुत्रार्थव्रतोपवर्णनम्	77—79

II सर्गः.

देवानां तुषिताख्यनगरीगमनम्	1
तुषिताख्यनगरीवर्णनम्	2—7
तुषिताधिपदर्शनम्	8
तुषिताधिपवर्णनम्	9—31
तुषिताधिपस्तोत्रम्	32—48
प्रसन्नस्य तुषिताधिपस्य देवान् प्रति वचनम्	49, 50
देवानां तुषिताधिपं प्रति भूमाववतारप्रार्थना	51
तुषिताधिपेन शुद्धोदनपुत्रतया स्वावतारस्य प्रतिज्ञा.	52, 53
प्रमुदितानां देवानां यथायथं स्वस्वस्थानं प्रति गमनम्	54
तुषिताधिपस्य मायादेवीगर्भे अनुप्रवेशः	55

III सर्गः.

मायादेवीदौहदलिङ्गवर्णनम्	1—8
राज्ञा पुंसवनादिकर्मणां निर्वर्तनम्	9
सिद्धार्थावनारः	10
अवतारकालवर्णनम्	11—26
राज्ञा दानादीनामाचरणम्	27—31
राज्ञा कुमारस्य निरीक्षणम्, जातकर्माद्याचरणम्,	32
सिद्धार्थ इति नामकरणम्.			

विषयाः.

श्लोकाः

III सर्ग—अनुस्यूत.

राजकुमारबालक्रीडावर्णनम्	33—41
उपनयनानन्तरं सिद्धार्थस्य विद्याग्रहणम्	42—44
यौवनवर्णनम्	45—63
युवराजपट्टाभिषेकः	64

IV सर्गः.

विवाहपर्यालोचनम्	1
कोलियभूपात् कन्यादानपत्रागमनम्	2
शुद्धोदनानुमतिः	3
विवाहार्थं कोलियभूपनगर्यलङ्करणादि	4—6
कुमार्यलङ्करणादि	7—27
कोलियराजेन वरागमनस्य प्रतीक्षणम्	28
राजसूनोरुद्धाहालङ्कारवर्णनम्	29—35
विवाहवर्णनम्	36—53
कुमारस्य नगरीप्रदक्षिणाय गमनम्	54
कपिलास्त्रीभिः कुमारस्य दर्शनम्	55—82
राजभवनप्रवेशे नीराजनाद्यनुष्ठानम्	83—87

V सर्गः.

कुमारस्य ऋतूत्सवानुभववर्णनम्	1—55
राज्ञः कुमारास्त्रशिक्षादर्शनेऽभिलाषः	56
सप्तमे दिवसे स्वस्यास्त्रशिक्षां दर्शयिष्यामीति राजानं प्रति कुमारोक्तिः.	57

राज्ञा कुमारास्त्रशिक्षाया दर्शनम्	58—62
निजगेहं प्रविष्टेन कुमारेण कतिपयकालस्य क्षणम्.	63, 64

VI सर्गः.

वसन्तकालवर्णनम्	1—33
कुमारस्य उद्यानाविहरणार्थं निर्गमनम्	34
तस्मै मध्ये देवैः वृद्धातुरमृतानां प्रदर्शनम्	35

विषयाः.

श्लोकाः

VI सर्गः—अनुस्यूत.

कुमारस्य सारथीन् प्रति प्रश्नः	36
सारथीनां प्रत्युत्तरम्	37
कुमारस्य पुरीं प्रति निवर्तनम्	38
देवैः तपोधनस्य प्रदर्शनम्	39, 40
सारथीन् प्रति कुमारस्य प्रश्नः	41
सारथीनां प्रत्युत्तरम्	42—44
राजसूनोः पुनरुद्यानविहरणेच्छा	...	45

VII सर्गः.

उद्यानप्रवेशः	1
उद्यानवर्णनम्	2—26
जलक्रीडार्थं वापीगमनम्	27
वापीवर्णनम्	28—31
जलक्रीडावर्णनम्	32—55
जलक्रीडानन्तरमलङ्कारादिकरणम्	...	56—59

VIII सर्गः.

सूर्यास्तमवर्णनम्	1—15
तमिस्रावर्णनम्	16—23
दीपवर्णनम्	21, 22
अन्तरिक्षवर्णनम्	23—25
चन्द्रोदयवर्णनम्	25—46
राजसूनुना निजगेहस्य प्रवेशनम्	47

IX सर्गः.

भद्रासनस्थस्य कुमारस्य आरात्रिकग्रहणम्	...	1, 2
सभायां पुरतः नृत्तादिवर्णनम्	3—12
अनवमानदीप्राप्तिः	13
अनवमानदीवर्णनम्	...	14—17
अनवमानदीतरणम्	...	18

**RESEARCH INSTITUTE
MADRAS-4**

विषयाः.

श्लोकाः

IX सर्गः—अनुस्यूत.

आनुयात्रिकनिवर्तनम्	19
तपोवनपरिष्क्रियास्वीकारः	20
तपश्चरणम्	21
प्रातःकालवर्णनम्	22, 23
सूर्योदयवर्णनम्	24—33
अनवमानदीतीरे वासः	34
भिक्षार्थं बिम्बसारनगरीप्राप्तिः	35
बिम्बसारपुरीवर्णनम्	36—41
तद्दीपिषु भिक्षार्थमटनम्	..	.	42—44
भिक्षां गृहीत्वा पर्वताश्रयणम्		.	45
पर्वतवर्णनम्	50
भिक्षितान्नभोजनम्	51
काननप्रवेशः	52
तत्र बहुकालं तपश्चरणम्	53, 54
निर्वाणप्राप्त्युपायचिन्तनम्	55
स्वप्नपञ्चकदर्शनम्	56
निर्वाणप्राप्तिनिश्चयः	57
वटाधःप्रदेशे स्थितिः	58
स्त्रिया पायसस्यानयनम्	59
तत्पायसं गृहीत्वा नैरञ्जरानदीतीरगमनम्		...	60
पायसभोजनम्	61
सालकाननवर्णनम्	62—68
अश्वत्थप्राप्तिः	69
दर्भप्रक्षेपः	70
दर्भासनाध्यासनम्	71, 72
देवकृतबुद्धस्तोत्रप्रकारः	73—81
मन्मथस्य बुद्धविजये चिन्ता	82, 83

विषयाः.

श्लोकाः

X सर्गः अनुस्यूतः

युद्धार्थं मदनाभिगमनम्	1
सेनासनाहः	2—4
चतुरङ्गबलवर्णनम्	5—11
सेनाभिगमनवर्णनम्	12—31
युद्धारम्भः	32—42
बुद्धं प्रति मन्मथोक्तिः	43—44
मारस्य पलायनम्	45
मारस्त्रीनृत्तादिवर्णनम्	46—56
मारस्त्रीनिवर्तनम्	57
निर्वाणप्रेप्सुरक्षणम्	58

ADDENDA AND CORRIGENDA

Page	Line	For	Read
14	22	अर्धं च	अर्धं च
21	2	थशसो	यशसो
26	16	शोभाः	शोभा-
40	22	स्थित	स्थितं
45	10	प्रावहः	प्रवाहः
46	23	जृम्भिताभिः	जृम्भिताभिः
47	10	मंक्रात	संक्रान्त
53	10	देवताना	देवतानां
	19	बन्धं	बन्ध-
54	8	पत्रावलिमकरि	पत्रावलीमकरि.
62	17	विरचित	विरचिते
98	11	निष्ठचत	निष्ठचूत
	14	धृतन	धृतेन
99	12	ताराणा	ताराणां
101	7	मर	मरः
107	10	प्रयाजक	प्रयोजक
109	12	भ्रम	भ्रमे
121	7	रत्रीणां	स्त्रीणां
127	4	दम्भोभर	दम्भोभर
128	16	वियतल	वियत्तल
129	13	नभो	नेभो
144	9	भूरुहा	भूरुहां
148	10	व्यञ्जितः प्रकटितः	व्यञ्जिताः प्रकटिताः
149	6	पुण्ड्रक्षू	पुण्ड्रेक्षू
150	2	ता	ताः
	18	अतिताः	अङ्किताः

Page	Line	For	Read
167	22	तन्त	वसन्त
170	3	ज्ञानविर्भाव	ज्ञानाविर्भाव
209	16	रुद्धिषद	अरुद्धिषद
214	13	कृत	कृतः
230	21	बिम्बसाराख्यनगरीम्	बिम्बसाराख्यनृपस्य नगरीम्
233	10	भिक्षा	भिक्षां
234	17	यनोहर	मनोहर
242	9	दर्पाणा	दर्पाणां
247	5	निषिडम्	निबिडम्
248	21	जयभेर्याः	वाद्यविशेषस्य ; नगरा इति भाषायां स्यात् ; *
252	10	चा मरिका	चामरिका
253	10	स्तनित	स्तनितं
257	8	जिद्धमेण	जिद्धमेण
271	10	पुराणा	पुराणाः
275	23	चूडामणौ	चूडामणिनाम्नि महाकाव्ये

* निस्साणलक्षणं तु सङ्गीतरत्नाकरे—

कांस्यजस्ताम्रजो लौहो वोत्तमो मध्यमोऽधमः ।

एकवक्तो महान् वक्तुं स्वल्पोऽधोऽर्धयवाकृतिः ॥

भृतगर्भः कांस्यपात्रभरैर्महिषचर्मणा ।

छन्नाननो बद्धचर्मा तद्रन्ध्रन्यस्तवध्रुकैः ॥

क्षिप्तोऽधो वध्रवलये निवेश्यार्तितैर्मुहुः ।

द्विषद्वित्रासजननो निस्साणः शार्ङ्गिणोदितः ॥

इति विशिष्य प्रतिपादितम् ॥

श्रीः ॥

पद्यचूडामणिः

बुद्धघोषाचार्यविरचितः ॥

कारुण्यकलोलितदृष्टिपातं

कन्दर्पदर्पानलकालमेघम् ।

कैवल्यकल्पद्रुममूलकन्दं

वन्दे महःकन्दलमर्कबन्धुम् ॥ १ ॥

व्याख्या ॥ कविर्मङ्गलार्थं प्रथमं बुद्धं नमस्करोति - कारुण्येति ।
कारुण्यकलोलितदृष्टिपातम् - कारुण्येन कलोलितः दृष्टेः पातो यस्य
तम् । करुणैव कारुण्यम् ; 'कारुण्यं करुणा घृणा' इत्यमरः ; स्वार्थे
प्यञ् । कलोलः महातरङ्गः ; 'अथोर्मिषु महत्सूलोकलोलौ' इत्यमरः ;
कलोलितः तरङ्गितः ; पूर्णतया व्याप्त इत्यर्थः ; तारकादित्वादितच् । कन्द-
र्पदर्पानलकालमेघम् - कन्दर्पस्य दर्प एव अनलः तस्य कालमेघम् ।
कालमेघो वर्षोन्मुखो नीलमेघः ; अत्र मन्मथगर्वाग्निशामक इत्यर्थः ।
कैवल्यकल्पद्रुममूलकन्दम् - कैवल्यमेव कल्पद्रुमः तस्य मूलभूतं कन्दम् ।
कैवल्यं निर्वाणम् ; 'मुक्तिः कैवल्यनिर्वाणश्रेयोनिःश्रेयसामृतम्'
इत्यमरः ; केवलस्य भावः कैवल्यम् ; भावे प्यञ् । कैवल्यस्य पूर्णकाम-
दत्वात् तस्य कल्पद्रुमत्वम् ; तादृशनिर्वाणप्राप्तेः बुद्धः आचार्यत्वेन
हेतुभूत इत्यर्थः । महःकन्दलम् ज्योतिरङ्गुरम् ; 'कन्दलोऽस्त्री नवाङ्गुरः'
इति मेदिनी । बुद्धस्य तेजस्वित्वात् तच्छक्तेर्वर्धिष्णुत्वाच्च महःकन्दल-
त्वेनात्र निर्देशः । अर्कबन्धुम् गौतमबुद्धम् ; 'गौतमश्चार्कबन्धुश्च'
इत्यमरः ; सूर्यवंशोत्पन्न इति प्रसिद्ध्या तस्यार्कबन्धुत्वम् । इन्द्रवज्रा
वृत्तम्, 'स्यादिन्द्रवज्रा ततजास्ततो गौ' इति लक्षणात् ॥ १ ॥

यस्यैकदेशं यतयोऽपि वक्तुं
 नालं बभूवुर्नलिनासनाद्याः ।
 शास्तुस्तदेतच्चरितापदानं
 वक्तुं मनीषा मम मौग्ध्यमेव ॥ २ ॥

व्या ॥ अत्र स्वविनयमाविष्करोति कविः—यस्येति । एकदेशम्
 अल्पमपि भागम् । यतयः योगनिष्ठाः सिद्धाः ; अत एव ज्ञानिनः ।
 नलिनासनाद्याः ब्रह्मादयः । अलम् शक्ताः ; ‘अलं भूषणपर्याप्ति-
 शक्तिवारणवाचकः’ इत्यमरः । शास्तुः बुद्धस्य ; ‘मुनीन्द्रः श्रीघनः
 शास्ता’ इत्यमरः । चरितापदानम् चरित्रे यत् प्रसिद्धं कर्म तत् ;
 जात्येकवचनम् ; ‘अपदानं कर्मवृत्तम्’ इत्यमरः । मनीषा बुद्धिः,
 सङ्कल्प इत्यर्थः ; ‘बुद्धिर्मनीषा’ इत्यमरः । मौग्ध्यम् बालिशत्वम् ;
 मुग्धस्य भावः । एवकारेण बालिशत्वेन विना साहसोद्धुरा तादृशी
 मनीषा न स्यादिति भावः । वृत्तं पूर्ववत् ॥ २ ॥

तथापि तत्राहितभक्तिशक्त्या
 तदेतदाख्यातुमहं प्रवीणः ।
 तथाहि तत्पादसमाश्रयेण
 रजोऽपि लक्ष्मीं कुरुते हि पुंसाम् ॥ ३ ॥

व्या ॥ स्वसाहसं समर्थयति— तथापीति । तत्राहितभक्तिशक्त्या—
 तत्र बुद्धे आहिताया विन्यस्ताया भक्तेः शक्त्या । प्रवीणः निपुणः ;
 ‘प्रवीणे निपुणाभिज्ञविज्ञनिष्णातशिक्षिताः’ इत्यमरः । तत्पादसमाश्रयेण
 —तस्य बुद्धस्य पादयोः समाश्रयेण सम्बन्धेन । रजः रेणुः । यथा
 रजसोऽपि तत्पादसम्बन्धेन नृणामैश्वर्यप्रदत्वं संभवति तथैव मम तद्विष-
 यिकाया भक्तेः तच्चरित्रकथनशक्तिप्रदत्वमिति भावः । बुद्धे भक्तिः

स्वयमनिपुणमपि निपुणं करोतीति कवेः स्वसाहससमर्थनम् । उपेन्द्रवज्रा
वृत्तम्, 'उपेन्द्रवज्रा जतजास्ततो गौ' इति लक्षणात् ॥ ३ ॥

सप्तविंशत्या पद्यैः कपिलां नगरीं वर्णयति—

अस्ति प्रशस्ता कपिलेति नाम्ना
काचित्पुरी कामदुघा प्रजानाम् ।

यां वीक्ष्य शक्रो निजराजधान्याः

श्लाघाभिसन्धिं शिथिलीकरोति ॥ ४ ॥

व्या ॥ अस्तीति । कामदुघा इष्टप्रदा ; कामान् दोग्धीत्युपपदसमा-
सः ; 'दुहः कप् घश्च' इति कप् हकारस्य घकारदेशश्च । निजराज-
धान्याः अमरावत्याः ; राजानो धीयन्ते अस्यामिति राजधानी ; 'प्रधाननगरी
राज्ञां राजधानीति कथ्यते' इति शब्दार्णवः । श्लाघाभिसन्धिम्—श्लाघायां
स्तुतौ अभिसन्धिम् उद्देशम् । शिथिलीकरोति अशिशिथिलं शिथिलं
सम्पद्यमानं करोति ; अभूततद्भावे च्विः ; श्लाघायामुत्साहमान्द्यमा-
पादयतीत्यर्थः । अत्र अमरावतीश्लाघाभिसन्धिं शिथिलीकरणोक्त्या
कपिलानगर्याः अमरावत्यपेक्षया गुणप्राशस्त्यं व्यज्यते ॥ ४ ॥

संभाव्यते यत्र सुधामरीचिः

सौधध्वजस्तम्भनिलीनबिम्बः ।

मुखारविन्दद्युतिमोषरोषा-

दारोपितः शूर्लमवाङ्गनाभिः ॥ ५ ॥

व्या ॥ संभाव्यत इति । यत्र यस्यां नगर्याम् । सुधामरीचिः—अमृत-
किरणः चन्द्रः । सौधध्वजस्तम्भनिलीनबिम्बः - सौधस्य प्रासादस्य,
'सौधोऽस्त्री राजसदनम्' इत्यमरः, ध्वजस्तम्भे निलीनम् अन्तर्गतं
बिम्बं यस्य सः । मुखारविन्दद्युतिमोषरोषात्—मुखारविन्दस्य द्युतेः

कान्तं: मोषेण अपहारेण यो रोषः तस्मात् । शूलम् वधहेतुम् अयः-
कीलम् । संभाव्यते तर्क्यते । अत्र ध्वजस्तम्भप्रतिफलितस्य चन्द्र-
स्य पद्मसमस्वमुखकान्तिमोषणकुपिताभिरङ्गनाभिः शूलारोपणमुत्प्रेक्ष्यते ।
उपजातिः वृत्तम्—‘ अनन्तरोदीरितलक्ष्मभाजौ पादौ यदीयावुपजात-
यस्ताः । इत्थं किलान्यास्वपि मिश्रितासु वदन्ति जातिष्विदमेव
नाम ॥’—इति लक्षणात् ॥ ५ ॥

वीथीषु माणिक्यमयीषु यस्मां

ज्योतींषि भान्ति प्रतिबिम्बितानि ।

अनङ्गचापादपकृष्यमाणा-

न्मुक्ताफलानीव परिच्युतानि ॥ ६ ॥

व्या ॥ वीथीष्विति । माणिक्यमयीषु रत्नप्रचुरासु, रत्नखचितासु
इत्यर्थः; प्राचुर्ये मयट् । ज्योतींषि नक्षत्राणि; ‘ज्योतिस्ताराम्निभाज्वाला-
द्वक्पुत्रार्थाध्वरात्मसु’ इति वैजयन्ती । अनङ्गचापात् मन्मथधनुर्भूतादिशु-
दण्डात्; मुक्ताफलस्य इक्षुदण्डोत्पन्नत्वं रत्नशास्त्रप्रसिद्धम् । अपकृष्य-
माणात् प्रकर्षेणाकृष्यमाणात् । माणिक्यखचितवीथीप्रतिफलितनक्षत्रेषु
मन्मथचापगलितमुक्ताफलत्वमुत्प्रेक्ष्यते । पूर्ववद्वृत्तम् ॥ ६ ॥

उत्सेधिनो यत्र गृहाः प्रभूणा-

मुदस्तजैत्रध्वजदण्डबाहाः ।

आलोलघण्टाक्वणितैरजस्र-

मभ्यर्थिनो दातुमिवाह्वयन्ति ॥ ७ ॥

व्या ॥ उत्सेधिन इति । उत्सेधिनः उन्नताः; उत्सेध उच्छ्रयः एषा-
मस्तीति विग्रहः; ‘उत्सेधश्चोच्छ्रयश्च सः’ इत्यमरः । प्रभूणाम् आह्वया-
नाम् । गृहाः गृहाणि; ‘गृहाः पुंसि च भूम्येव’ इत्यमरसिंहवचनात्

अस्य शब्दस्य पुंति तु बहुत्वमेव । उदस्तजैत्रध्वजदण्डबाहाः—उदस्ता
उत्क्षिप्ता जैत्रध्वजस्य जयशीलध्वजस्य दण्डाः स्तम्भाः एव बाहा
येषां ते ; ‘बाहा तु बाहौ स्यात्’ इति हैमः । आलोलघण्टाकर्णितैः
ध्वजाग्रसंघटितानां चञ्चलघण्टानामारवैः । अभ्यर्थिनः याचकान् ।
दातुम् वाञ्छितदानाय । आह्वयन्तीवेत्युत्प्रेक्षा ॥ ७ ॥

रथ्यासु रत्नोपहितासु यस्यां
बिम्बप्रविष्टाः करिणो विभान्ति ।
कुलाद्रिकूटा इव कुण्डलीन्द्र-

साहायकं कर्तुमथः प्रवृत्ताः ॥ ८ ॥

व्या ॥ रथ्यास्विति । रथ्यासु विपुलासु रथार्हासु वीर्याषु ; ‘रथ्या
प्रतोली विशिखा’ इत्यमरः । रत्नोपहितासु रत्नस्वचितासु । बिम्बप्रविष्टाः
प्रतिफलनेन अन्तर्गताः । कुलाद्रिकूटाः कुलपर्वतशिखराणि ; ‘कूटोऽस्त्री
शिखरं शृङ्गम्’ इत्यमरः । ‘माहेन्द्रो मलयः सह्यः शुक्तिमानृक्षवानपि ।
विन्ध्यश्च पारियात्रश्च सप्तैते कुलपर्वताः ॥’—इति मत्स्यपुराणम् । कुला-
द्रिकूटानां महीधरणविषये शेषसजातीयत्वेन तत्केशापनोदनप्रवृत्ति-
वर्णनेन कपिलानगरस्थगजानां कुलाद्रिकूटसदृशीनत्वात्तद्व्यादिकं
व्यज्यते । कुण्डलीन्द्रसाहायकम्—कुण्डलीन्द्रस्य फणीन्द्रस्य, ‘कुण्डली
गूढपाञ्चक्षुःश्रवाः’ इत्यमरः ; साहायकम् सहायस्य कर्म ; योपधत्वा-
द्भुज् ॥ ८ ॥

पाञ्चालिका यद्रूपपञ्जरेषु
प्रपञ्चिताः काञ्चनसञ्चयेन ।

²भूमाभिभूतारिपुराद्वतानां
पुप्यन्ति शोभां पुरदेवतानाम् ॥ ९ ॥

¹प्रयाताः. v. M. T.

²भूमाहिभूतान्य. }
प्रजाहिभीतारि. } C. भूमाभिभूतान्य. v.

व्या ॥ पाञ्चालिका इति । पाञ्चालिकाः कृत्रिमपुत्रिकाः । यद्रूपपञ्च
रेषु—यस्याः कपिलायाः गृहेषु यानि पञ्चराणि पक्ष्यादिबन्धनगृहाणि
तेषु ; 'कुलायस्तु पञ्चरं नीडमस्त्रियाम्, इति वैजयन्ती । प्रपञ्चिताः उत्पा-
दिताः । काञ्चनसञ्चयेन स्वर्णसमूहेन । भूमाभिभूतारिपुराहतानाम्—
भूम्ना बहुत्वेन अभिभूतानि जितानि यानि अरीणां पुराणि तेभ्य
आहतानां बलादुपनीतानाम् । पुष्यन्ति वर्धयन्ति ; वहन्ति इति यावत् ।
पुरदेवतानां तत्तन्मगराधिष्ठानदेवतानाम् । व्यञ्जकाप्रयोगाद्रम्यो-
त्प्रेक्षा ॥ ९ ॥

आरुह्य सौधानतिमेघमार्गान्

वर्षान्धकारेष्वपि वासरेषु ।

कथानभिज्ञा घनगर्जितानां

वसन्ति यस्यां वनिता वियुक्ताः ॥ १० ॥

व्या ॥ आरुह्येति । अतिमेघमार्गान् मेघमार्गमतिक्रान्तान् । वर्षान्ध-
कारेषु वर्षैः अन्धं कुर्वत्सु वासरेषु ; प्रावृषेण्येषु दिवसेष्वित्यर्थः । कथान-
भिज्ञाः कथामप्यजानानाः ; अननुभूतमेघनिर्घोषा इत्यर्थः । घनगर्जितानाम्
मेघध्वनीनाम् । वियुक्ताः वनिताः प्रोषितभर्तृकाः । कपिलासौधानां
मेघमार्गतिक्रान्त्या उन्नतत्वात् तत्रस्थविरहिणीनां वर्षर्तुजनितं विरह-
वेदनासहत्वं न संभवतीति भावः ॥ १० ॥

यत्रालयाः काञ्चनकेतुदण्डै-

रुदक्षितैर्दोर्भिरिवातिदीर्घैः ।

अपाहरन्तीव कृताभ्यसूयाः

शोभां शुनासीरपुरालयानाम् ॥ ११ ॥

व्या ॥ यत्रेति । आलयाः गृहाः ; 'निकाय्यनिलयालयाः' इत्यमरः ।
उदक्षितैः उत्क्षिप्तैः । दोर्भिरिव बाहुभिरिव स्थितैः ; 'भुजबाहू प्रवेष्टो
दोः' इत्यमरः । कृताभ्यसूयाः—कृता अभ्यसूया यैस्ते ; जातासूया

THE KUPPUSWAMI SASTRI
RESEARCH INSTITUTE
MADRAS-4

प्रथमः सर्गः

7

इत्यर्थः । शुनासीरपुरालयानाम्—शुनासीरस्य इन्द्रस्य, 'वृद्धश्रवाः
शुनासीरः' इत्यमरः ; पुरे आलयानाम् । अपाहरन्ति बलाद्गृह्णन्तीवेत्यु-
त्प्रेक्षा ॥ ११ ॥

यदङ्गनाः सौधसमीपलग्ना-

मादाय हस्तैर्मृतांशुलेखाम् ।

निवेशयन्त्यो निजकुन्तलेषु

विडम्बयन्ति श्रियमम्बिकायाः ॥ १२ ॥

व्या ॥ यदङ्गना इति । सौधसमीपलग्नाम् सौधस्य प्रासादस्य
समीपे प्रान्ते लग्नां सक्ताम् । निजकुन्तलेषु स्वचिकुरेषु ; 'चिकुरः कुन्तलो
वालः' इत्यमरः । विडम्बयन्ति अनुकुर्वन्ति । श्रियं शोभाम् ।
अम्बिकायाः पार्वत्याः ; 'मृडानी चण्डिकांभिका' इत्यमरः ।
अम्बिकासादृश्यं लभन्त इत्यर्थः । अम्बिकायाः शिवार्धभागत्वात् चन्द्र-
कलाधरत्वं बोध्यम् ॥ १२ ॥

यन्मण्डपाः प्रौढनिदाघतप्ता-

श्चक्षत्पताकारसनाञ्चलेन ।

आस्वादयन्तीव तुषाररश्मि

सुधारसेन स्वदमानबिम्बम् ॥ १३ ॥

व्या ॥ यन्मण्डपा इति । प्रौढनिदाघतप्ताः—प्रौढेन बलवता
निदाघेन तापेन, 'निदाघौ स्वेदतापौ च' इत्यमरः ; तप्ताः । चक्षत्पता
कारसनाञ्चलेन—चक्षन्त्याः चलन्त्याः पताकाया वैजयन्त्याः, 'पताका
वैजयन्ती स्यात्' इत्यमरः ; रसनाया जिह्वायाः, 'रसज्ञां रसना जिह्वा'
इत्यमरः ; अञ्चलेन अग्रेण । आस्वादयन्तीव लिहन्तीव । सुधारसेन
अमृतसारेण । स्वदमानबिम्बम्—स्वदमानं रस्यं बिम्बं यस्य तम् ॥ १३ ॥

विलोक्य चैत्यध्वजसिंहमुद्रां
 भयाकुले कापि गते कुरङ्गे ।
 निशाकरो यत्र नितम्बिनीनां
 साधर्म्यमभ्येति सहाननाब्जैः ॥ १४ ॥

व्या ॥ विलोकेति । चैत्यध्वजसिंहमुद्राम्—चैत्यस्य बौद्धविहा-
 रस्य ध्वजे स्थितां सिंहस्य मुद्रां सिंहचिह्नम् । भयाकुले भीत्या व्याकुले ।
 नितम्बिनीनाम् स्त्रिणाम् । साधर्म्यम् - समानो धर्मो येषां ते सधर्माणः,
 सधर्मणां भावः, सादृश्यामित्यर्थः । आननाब्जैः मुखपद्मैः । ध्वजचिह्न-
 सिंहभीत्या चन्द्रमृगपलायनेन तस्य निष्कलङ्कत्वम् ; तेनैव हेतुना
 कपिलास्त्रीमुखसादृश्यसंभवः ॥ १४ ॥

यच्चन्द्रशालास्वबलाजनानां
 वितन्वतां विभ्रममण्डनानि ।
 आदर्शितामाश्रयते निशामु
 पुरोगतं पूर्णमुधांशुबिम्बम् ॥ १५ ॥

व्या ॥ यदित्यादि । यच्चन्द्रशालासु—यस्याः कपिलायाः चन्द्र-
 शालासु शिरोगृहेषु ; 'चन्द्रशाला शिरोगृहम्' इत्यमरः । अबलाजनानाम्
 स्त्रीजनानाम् ; 'स्त्री योषिदबला योषा' इत्यमरः । विभ्रममण्डनानि विला-
 साय अलङ्करणानि । आदर्शितां दर्पणभावम् ; 'दर्पणो मुकुरादर्शौ' इत्य-
 मरः । पुरोगतम् अग्रतः स्थितम् । पूर्णमुधांशुबिम्बम्—पूर्णस्य सकलकला-
 पूर्णस्य सुधांशोश्चन्द्रस्य बिम्बम् । चन्द्रमण्डलस्य दर्पणरूपताप्रतिपाद-
 नेन चन्द्रशालाया औन्नत्यातिशयो व्यज्यते ॥ १५ ॥

यत्रेन्द्रनीलोपलगोपुराणां
 विजृम्भमाणाः किरणप्रणालाः ।

चण्डांशुबिम्बेऽपि सनीडभाजि

क्षणं वितन्वन्ति कलङ्कशङ्काम् ॥ १६ ॥

व्या ॥ यत्रेति । इन्द्रनीलोपलगोपुराणाम्—इन्द्रनीलशिलामयपुर-
द्वाराणाम्; ‘पुरद्वारं तु गोपुरम्’ इत्यमरः । विजृम्भमाणाः वर्धमानाः ।
किरणप्रणालाः किरणाः प्रणाला इव, किरणप्रवाहा इत्यर्थः; ‘प्रणाल्यक्ली
पयोवहा’ इति वैजयन्ती । चण्डांशुबिम्बे—चण्डा उग्रा अंशवो यस्य
तस्य सूर्यस्य बिम्बे । सनीडभाजि—सनीडं समीपं भजतीति तस्मिन्
समीपवर्तिनि; ‘समीपं निकटासन्नसन्निकृष्टसनीडवत्’ इत्यमरः ।
कलङ्कशङ्काम् कलङ्क इति संशयम् ॥ १६ ॥

यत्रापगाः स्वच्छजलान्तराल-

सङ्क्रान्ततीरस्थितकेलिशैलाः ।

मदोष्मणा मग्नसुरद्विपाया

महेन्द्रसिन्धोः श्रियमाश्रयन्ते ॥ १७ ॥

व्या ॥ यत्रेति । आपगाः नद्यः; अपां समूहः आपम्, तेन
गच्छन्तीति आपगाः । स्वच्छजलान्तराल सङ्क्रान्ततीरस्थितकेलिशैलाः—
स्वच्छस्य जलस्य अन्तराले मध्ये सङ्क्रान्ताः प्रतिफलिताः तीरे स्थिताः
केलिशैलाः क्रीडापर्वता यासु ताः । मदोष्मणा मदजनिततापेन । मग्न-
सुरद्विपायाः—मग्नः अवगाढः सुरद्विपः ऐरावतः यस्यां तस्याः ।
महेन्द्रसिन्धोः इन्द्रनद्याः गङ्गायाः । निदर्शनालङ्कारः ॥ १७ ॥

यत्रौकसां रत्नविनिर्मिताना-

रैः ।

वर्षावसानेऽपि महेन्द्रचापै-

राभाति सन्नद्धमिवान्तरिक्षम् ॥ १८ ॥

व्या ॥ यत्रेति । ओकसां गृहाणाम्; 'धिण्यमोको निवसनम्' इत्यमरः । उच्चावचैः विविधैः; उदञ्चश्च अवाञ्चश्च उच्चावचाः इति मयूरव्यंसकसमासः; 'उच्चावचं नैकभेदम्' इत्यमरः । उच्चलितैः ऊर्ध्वगतैः । वर्षावसानेऽपि वर्षाणामवसाने शरद्यपि । महेन्द्रचापैः इन्द्रधनुर्भिः । सन्नद्धं सम्बद्धम् ॥ १८ ॥

प्रासादमालासु हिरण्मयीषु

प्रारब्धलीलाः प्रमदा यदीयाः ।

सुमेरुशृङ्गेषु विहारिणीनां

सुराङ्गनानां द्युतिमाक्षिपन्ति ॥ १९ ॥

व्या ॥ प्रासादेत्यादि । हिरण्मयीषु — हिरण्यस्य विकारा हिरण्मध्यः, तासु । प्रारब्धलीलाः — प्रारब्धा उपक्रान्ता लीला याभिस्ताः; क्रीडितुमारब्धा इत्यर्थः । प्रमदाः स्त्रियः; 'प्रमदा भामिनी कान्ता' इत्यमरः । आक्षिपन्ति धिक्कुर्वन्ति ॥ १९ ॥

यत्रालयानां प्रविजृम्भमाणाः

प्रभाप्ररोहाः स्फटिकाचितानाम् ।

आसन्नभाजां हरितां हयानां

यान्तीव कर्णक्षणचामरत्वम् ॥ २० ॥

व्या ॥ यत्रेति । प्रभाप्ररोहाः किरणाङ्कुराः । स्फटिकाचितानाम् स्फटिकखचितानाम् । आसन्नभाजाम् समीपगतानाम् । हरितां हरिद्वर्णा-

नाम्; हयानाम् अश्वानाम्; सूर्यस्य हरिदश्वत्वात् सूर्याश्वानामित्यर्थः ।
कर्णक्षणचामरत्वम्—कणयोः क्षणकाले चामररूपम् ॥ २० ॥

मरीचिभिर्यन्मतितोरणानां

विसृत्वैर्विच्युरितप्रवाहा ।

मध्येनभो भाति महेन्द्रसिन्धुः

कलिन्दजाकर्बुरितान्तरेव ॥ २१ ॥

व्या ॥ मरीचिभिरिति । यन्मतितोरणानाम्—यस्याः कपिलाया
मतितोरणानां हरिन्मतिमयबहिर्द्वाराणाम्; 'तोरणोऽस्त्री बहिर्द्वारम्'
इत्यमरः । विसृत्वैः व्यापनशीलैः । विच्युरितप्रवाहा रूषितप्रवाहा ।
मध्येनभः नभसः मध्ये; 'पारेमध्ये षष्ठ्या वा' इत्यव्ययीभावसमासः ।
महेन्द्रसिन्धुः महेन्द्रस्य सिन्धुः नदी, आकाशगङ्गेत्यर्थः; 'सिन्धुर्ना
सरिति स्त्रियाम्' इत्यमरः । कलिन्दजाकर्बुरितान्तरा - कलिन्दजया
यमुनया कर्बुरितं शबलितम् अन्तरं मध्यं यस्यास्तादृशी ॥ २१ ॥

समुच्छ्रितैः सौधतलेषु यस्यां

मत्स्यध्वजैर्मरुतकम्पमानैः ।

सार्धं विगृह्णन्ति सपत्नबुद्ध्या

मरुत्स्रवन्तीमकराः सरोषम् ॥ २२ ॥

व्या ॥ समुच्छ्रितैरिति । समुच्छ्रितैः ऊर्ध्वसमुत्क्षिप्तैः । मत्स्यध्वजैः
मत्स्याकारचिह्नध्वजैः; 'केतनं ध्वजमस्त्रियाम्' इत्यमरः । विगृह्णन्ति
कलहं कुर्वन्ति । सपत्नबुद्ध्या—सपत्नः शत्रुरिति बुद्ध्या; 'रिपौ वैरि-
सपत्नारिद्विषद्वेषणदुर्हदः' इत्यमरः । मरुत्स्रवन्तीमकराः—मरुतां

देवानां स्रवन्त्यां नद्याम्; 'स्रवन्ती निम्नगापगा' इत्यमरः; स्थिता मकराः । सरोषं रोषेण सह वर्तन्त इति क्रियाविशेषणम् ॥ २२ ॥

रतिश्रमो यत्र विलासिनीनां

प्रासादमभ्रङ्कुषमाश्रितानाम् ।

विनीयते गन्धवहेन मन्दं

मन्दाकिनीवीचिविहारभाजा ॥ २३ ॥

व्या ॥ रतिश्रम इति । अभ्रङ्कुषं मेघमण्डलस्पृशम्; अभ्रं कषतीति विग्रहे 'सर्वमूलाभ्रकरीषेषु कषः' इति खचि, 'अरुद्विषदजन्तस्य मुम्' इति मुमागमः । विनीयते अपद्वियते । गन्धवहेन वायुना; 'पृषदश्वो गन्धवहः' इत्यमरः । मन्दाकिनीवीचिविहारभाजा—मन्दाकिन्याः गङ्गायाः वीचिषु तरङ्गेषु; 'मन्दाकिनी वियद्गङ्गा', 'भङ्गस्तरङ्ग ऊर्षिर्वा स्त्रियां वीचिः' इत्यमरः; विहारं क्रीडां भजतीति, तेन । गन्धवह-वीचिविहार-मन्देति पदत्रयेण सौरभ्यशैत्यमान्द्यप्रतिपादनात् वायोः रतिश्रमापहरत्वम् ॥ २३ ॥

सुधासनाथेन सुधामयूवः

कलासमग्रः करपल्लवेन ।

विलिम्पतीव क्षणदासु यस्यां

क्रीडागृहाणामुपरिस्थलानि ॥ २४ ॥

व्या ॥ सुधेत्यादि । सुधासनाथेन सुधया लेपभेदेन, अमृतेन च, सनाथेन सहितेन; 'लेपभेदेऽमृते सुधा' इति वैजयन्ती । कलासमग्रः कलाभिः शिल्पविद्याभिः, षोडशकलाभिश्च, पूर्णः । करपल्लवेन—करः किरण एव करो हस्तः पल्लवः किसलयमिव, तेन; 'बलिहस्तांशवः

कराः', 'पल्लवोऽस्त्री कितलयम्' इत्युभयत्रामरः । अत्र सुधाशब्द-
वाच्ययोः अमृतलेपद्रव्ययोः करशब्दवाच्ययोः किरणहस्तयोः कला-
समग्रपदवाच्यशिल्पिचन्द्रयोश्च अभेदाध्यवसायात् चन्द्रस्यात्र लेपन-
क्रियाकर्तृत्वमुत्प्रेक्ष्यते ॥ २४ ॥

यत्रेन्द्रनीलोपलकुट्टिमेषु

प्रविष्टबिम्बां प्रथमेन्दुलेखाम् ।

मृणालखण्डस्पृहया मराला-

श्चक्षुपुटैश्चर्वितुमुत्सहन्ते ॥ २५ ॥

व्या ॥ यत्रेति । इन्द्रनीलोपलकुट्टिमेषु इन्द्रनीलशिलानिबद्धभूमिषु ;
'कुट्टिमोऽस्त्री निबद्धा भूः' इत्यमरः । प्रविष्टबिम्बाम् प्रातफलितबिम्बाम् ।
प्रथमेन्दुलेखाम् प्रतिपञ्चन्द्रकलाम् । मृणालखण्डस्पृहया—मृणालस्य
विसस्य खण्डस्य भित्तस्य स्पृहया काङ्क्षया ; 'इच्छा काङ्क्षा स्पृहेहा
तृट्' इत्यमरः । मरालाः हंसाः ; 'हंसो मरालो नीलाक्षः' इति वैज-
यन्ती । चक्षुपुटैः त्रोट्यग्रैः ; 'चक्षुश्चक्षुस्तथा त्रोटिः' इति हलायुधः ।
चर्वितुम् खादितुम् ॥ २५ ॥

अभ्युद्रतं यद्गृहधूपराशि^१-

मकाण्डधाटीपटुराहुदर्शम् ।

पश्यन् भयेनेव पतिर्दिनाना-

मन्तर्दधात्यम्बुधराटवीषु ॥ २६ ॥

व्या ॥ अभ्युद्रतामिति । अभ्युद्रतम् अभिमुखमुन्नतम् । यद्गृहधूपरा-
शिम्—यस्याः कपिलाया गृहे जातमगरुप्रभृतिजं धूपराशिम् । अका-
ण्डधाटीपटुराहुदर्शम्—अकाण्डे अनवसरे ; 'काण्डोऽस्त्री दण्डबाणार्वा-
वर्गावसरवारिषु' इत्यमरः ; या धाटी शत्रुसंमुखगमनं तस्यां पटुं समर्थं,

^१ प्रथिते. V. M. C.

^२ दण्ड. T.

^३ राशि कारण्ड. T.

राहुमिव दृष्ट्वा राहुदशर्म; पश्यान्नित्यनेनान्वयः; 'उपमाने कर्मणि च' इत्यनेन णमुल् । दिनानां पतिः सूर्यः । अन्तर्दधाति तिरोधत्ते । अम्बु-धराटवीषु—धरन्तीति धराः, अम्बुनो धराः अम्बुधराः मेघाः, त एव अटव्यः विपिनानि, तासु; 'अटव्यरण्यं विपिनम्' इत्यमरः ॥ २६ ॥

बिम्बप्रविष्टाः स्फटिकस्थलीषु
वक्रश्रियो यद्वरवर्णिनीनाम् ।

विकासिनां व्योमनदीजलेषु
सरोरुहाणां वितरन्ति शङ्काम् ॥ २७ ॥

व्या ॥ बिम्बेत्यादि । बिम्बप्रविष्टाः प्रतिबिम्बिताः । स्फटिकस्थलीषु स्फटिकमयाकृत्रिमभूमिषु; स्थलशब्दात् कृत्रिमत्वाविवक्षायां ङीष् । यद्वरवर्णिनीनाम्—यस्यां कपिलायां स्थितानामुत्तमाङ्गनानाम्; 'उत्तमा वरवर्णिनी' इत्यमरः । सरोरुहाणां शङ्काम् सरोरुहविषयकशङ्काम्, सरोजत्वभ्रान्तिम् । वितरन्ति जनयन्ति ॥ २७ ॥

सालं यदीयं समतीत्य गन्तु-
मपारयन् धिकृतचक्रवालम् ।

पतिस्त्रिषामुत्तरदक्षिणार्ध-
व्याजेन तत्पार्श्वभुवा प्रयाति ॥ २८ ॥

व्या ॥ सालमिति । सालम् प्राकारम्; 'प्राकारो वरणः सालः' इत्यमरः । समतीत्य अतिक्रम्य । अपारयन् अशकुवन् । धिकृतचक्र-वालम्—धिकृतः औन्नत्यादिना तिरस्कृतः चक्रवालः लोकालोकः येन तम्; 'लोकालोकश्चक्रवालः' इत्यमरः । उत्तरदक्षिणार्धव्याजेन उत्तरायणदक्षिणायनव्याजेन; अर्धं च अर्धं च अर्धे वत्सरसमांशौ, उत्तरं च दक्षिणं च उत्तरदक्षिणे उत्तरायणदक्षिणायनरूपे, उत्तरदक्षिणे च ते

अर्धे च उत्तरदक्षिणार्धे, तयोर्व्याजः कपटः, तेन; उत्तरदक्षिणार्ध-
गतिरिति व्याजेनेति पर्यवसितम् । तत्पार्श्वभुवा सालस्य पार्श्वस्थितेन
मार्गेण ॥ २८ ॥

प्रभञ्जनक्षोभविजृम्भिताभि-

र्वीचीभिरुल्लङ्घिततीरदेशम् ।

स्वातं यदीयं कलशाम्बुराशिं

जेतुं समुद्योगमिवातनोति ॥ २९ ॥

व्या ॥ प्रभञ्जनेत्यादि । प्रभञ्जनक्षोभविजृम्भिताभिः—प्रभञ्जनेन
वायुना जातः यः क्षोभः तेन अभिवृद्धाभिः । उल्लङ्घिततीरदेशम्—
उल्लङ्घितः अतिक्रान्तः तीरदेशः कूलप्रदेशः येन तत् । स्वातम् परिस्वा ।
कलशाम्बुराशिम् क्षीरसमुद्रम् ; तस्य अमृतकलशोत्पत्तिहेतुत्वात् तथा
निर्देशः ॥ २९ ॥

कनन्ति कालागरुधूपमिश्रा

यत्सौधचीनध्वजवैजयन्त्यः ।

कल्लोलभिन्नास्तपनात्मजायाः

स्वलोकसिन्धोरिव वीचिमालाः ॥ ३० ॥

व्या ॥ कनन्तीति । कनन्ति प्रकाशन्ते । कालागरुधूपमिश्राः—
कालागरोः अगरुखण्डस्य धूपेन मिश्राः सम्मिश्राः ; 'कालागरुस्तु
माङ्गल्या मल्लिकासमगन्धि यत्' इति वैजयन्ती । यत्सौधचीनध्वजवैज-
यन्त्यः—यस्याः सौधे स्थिताः चीनस्य चीनांशुकस्य ध्वजवैजयन्त्यः
ध्वजपताकाः । कल्लोलभिन्नाः महावीचिभिर्मिश्राः । तपनात्मजायाः
सूर्यतनयायाः यमुनायाः ॥ ३० ॥

विंशत्या पद्यैरथ कपिलाधिपतिं वर्णयति—

महीपतिस्तत्र बभूव मान्यः

शाकयान्वयः शाश्वतराजलक्ष्मीः ।

धर्मानुरोधार्जनशुद्धवृत्तिः

शुद्धोदनो नाम यथार्थनामा ॥ ३१ ॥

व्या ॥ महीपतिरिति । शाकयान्वयः शाक्यवंशजः ; शाक्या नाम इक्ष्वाकुवंशजाः ; शाको वृक्षविशेषः, तत्र भवाः केचन राजानः ; तदुक्तममरटीकायां भरतेन—“शाकवृक्षप्रतिच्छन्नं वासं यस्मात्प्रचक्रिरे । तस्मादिक्ष्वाकुवंश्यास्ते भुवि शाक्या इति स्मृताः ॥”—इति । शाश्वतराजलक्ष्मीः—शाश्वती स्थिरा राजलक्ष्मीः राजश्रीः यस्य सः ; समासान्तविधेरनित्यत्वान्नात्र कप् । धर्मानुरोधार्जनशुद्धवृत्तिः—धर्मस्य अनुरोधेन अनुवर्तनेन यदार्जनम् ईहितार्थसम्पादनम् तेन शुद्धा पापरहिता वृत्तिर्जीविका यस्य सः । शुद्धोदनः—शुद्धम् ओदनं यस्य सः ; शकन्धादित्वात्पररूपम् । यथार्थनामा—यथार्थम् अन्वर्थं नाम अभिधेयं यस्य सः ॥ ३१ ॥

विभुः प्रतापानलमेव वीध्रं

विवाहसाक्ष्ये विरचय्य वीरः ।

यः पर्यणैषीदरिराजलक्ष्मीं

कृपाणधाराजलपातपूर्वम् ॥ ३२ ॥

व्या ॥ विभुरिति । प्रतापानलमेव—प्रताप एव अनलः, तमेव ; ‘स प्रतापः प्रभावश्च यत्तेजः कोशदण्डजम्’ इत्यमरः । वीध्रम् विमलम् ; ‘वीध्रं तु विमलात्मकम्’ इत्यमरः । विवाहसाक्ष्ये—विवाहस्य परिणयस्य साक्ष्ये साक्षात् द्रष्टा साक्षी, तस्य कर्मणि । विरचय्य परिकल्प्य ।

पर्यणैषीत् उदवहत् । अरिराजलक्ष्मीम्—अरीणां शत्रूणां राजलक्ष्मीं
राजश्रियम् । कृपाणधाराजलपातपूर्वम्—कृपाणस्य खड्गस्य धारैव धारा,
तस्याः जलं, तस्य पातः पूर्वः यस्मिन् कर्मणि तत्; ‘श्रीगर्भो विज-
यश्शास्ता,’ ‘कृपाणासङ्गरिष्ठयः,’ ‘धारास्त्राग्रेऽम्बुसन्तत्याम्’ इति च
वैजयन्ती ॥ ३२ ॥

यः पूर्वमाधाय महाभिषेकं

कृत्तेभकुम्भैर्गलदस्त्रपूरैः ।

पश्चादरीणां हृदयारविन्दैः

पुपोष पूजां रणदेवतायाः ॥ ३३ ॥

व्या ॥ य इति । आधाय कृत्वा । कृत्तेभकुम्भैः - कृतानां छिन्ना
नाम् इभानां गजानां कुम्भैरेव कुम्भैः मस्तकरूपघटैः । गलदस्त्रपूरैः—
गलन्तः अस्त्रपूराः रक्तप्रवाहाः येभ्यस्तैः । हृदयारविन्दैः हृदयरूप-
पद्मैः ॥ ३३ ॥

पाणौ कृपाणी विरराज यस्य

विभूषिताङ्गी पुलकाक्षरेण ।

आकारणाय द्विषतां यमेन

संप्रेषिता शासनपत्रिकेव ॥ ३४ ॥

व्या ॥ पाणाविति । कृपाणी कर्तरी ; ‘कृपाणीली च कर्तरी’ इति
वैजयन्ती । विभूषिताङ्गी—विभूषितम् अलङ्कृतम् अङ्गं यस्याः सा ।
पुलकाक्षरेण रोमाञ्चरूपाक्षरेण । अत्र कृपाण्याः पुलकाक्षरभूषितत्वं
स्वधारकरोमाञ्चप्रतिकलनादिति बोध्यम् । आकारणाय आह्वानाय;
‘हूतिराकारणाज्ञाने’ इत्यमरः । शासनपत्रिका आज्ञापत्रिका ॥ ३४ ॥

निरुद्धभूभृन्माहिमातिरेको

निश्शेषपीताहितवाहिनीशः ।

यच्चन्द्रहासो भुवनप्रसादं

प्राप्तयतागस्त्य इवोदयेन ॥ ३५ ॥

व्या॥ निरुद्धेत्यादि । निरुद्धभूभृन्माहिमातिरेकः—निरुद्धः प्रतिरुद्धः भूभृतां शत्रुराजानाम्, अन्यत्र भूभृतः विन्ध्यपर्वतस्य च, महिम्नः माहात्म्यस्य अतिरेकः अतिशयः येन सः । निश्शेषपीताहितवाहिनीशः—निश्शेषं यथा तथा पीताः हताः अहितानां शत्रूणां वाहिनीशाः सेनाधिपाः येन सः ; अन्यत्र पीतः, आहितः विमुक्तः, वाहिनीशः समुद्रः येन सः ; ‘वाहिनी पृतना चमूः’, ‘स्रवण्यामपि वाहिनी’ इति च अमरः । यच्चन्द्रहासः—यस्य चन्द्रहासः खड्गविशेषः ; ‘चन्द्रहासोऽर्धचन्द्राग्रः’ इति वैजयन्ती । भुवनप्रसादम् लोकानुग्रहं जलनिर्मलतां च ; ‘विष्टपं भुवनं जगत्,’ ‘जीवनं भुवनं वनम्’ इत्युभयत्राप्यमरः । अगस्त्य इव ; इदमत्र ज्ञेयम् अगस्त्योदयस्य जलनैर्मल्यकारित्वं वराहसंहितायां प्रसिद्धमिति ; यथा—‘उदये च मुनेरगस्त्यनाम्नः कुसुमायोगफलप्रदूषितानि । हृदयानि सतामिव स्वभावात् पुनरम्बूनि भवन्ति निर्मलानि’ ॥ ३५ ॥

यो वाहिनीं मेघ इवात्तधन्वा

विपक्षभूभृत्कटकप्रभूताम् ।

आसार^१यन्नाकुलराजहंसां

चक्रे समुच्चेलकबन्धनृत्ताम् ॥ ३६ ॥

व्या ॥ य इति । आत्तधन्वा—आत्तं गृहीतं धनुः चापः इन्द्रधनुश्च येन सः ; ‘धनुषश्च’ इति अनङ् । विपक्षभूभृत्कटकप्रभूताम्—विपक्षाः शत्रवः पक्षरहिताश्च ये भूभृतः राजानः पर्वताश्च, तेषां कटकात् राजधान्याः सानोः, प्रभूतां निस्तृताम् ; ‘राजधान्यां नितम्बेऽद्वेर्वलये कटकोऽस्त्रियाम्’

^१ आसारवानाकुल. M आधारयाना. T.

इत्यमरः । आसारयन् आसमन्तादपसारयन् प्रवाहयंश्च । आकुलराजहं-
साम्—आकुलाः परिभ्रान्ताः राजहंसाः राजश्रेष्ठाः हंसविशेषाश्च यस्यां
ताम् ; ‘राजहंसास्तु ते चञ्चुरणैर्लोहितैस्सिताः’ इत्यमरः । समुच्चेलक-
बन्धनृत्ताम्—समुच्चेलमुच्चलितम् उद्धतमित्यर्थः, कबन्धानामपमूर्धकले-
बराणां जलानां च नृत्तं नर्तनं यस्यां तादृशीम् ; ‘कबन्धोऽस्त्री क्रिया-
युक्तमपमूर्धकलेवरम्’, ‘कबन्धमुदकं पाथः’ इत्युभयत्रामरः ॥ ३६ ॥

अलङ्कृताङ्गाः सुभटान्त्रमाल्यै-

रादाय शृङ्गानिव नागहस्तान् ।

यद्वैरिरक्ताम्बुतरङ्गिणीषु

व्यात्युक्षिलीला विदधुः पिशाचाः ॥ ३७* ॥

व्या ॥ अलङ्कृतेत्यादि । सुभटान्त्रमाल्यैः—सुभटानां शत्रुभटाना-
मान्त्राणि पुरीतत एव माल्यानि तैः । शृङ्गानिव क्रीडार्थजलयन्त्राणीव ;
‘क्रीडाम्बुयन्त्रे शृङ्गोऽस्त्री’ इति यादवः । नागहस्तान् गजशुण्डादण्डान् ।
यद्वैरिरक्ताम्बुतरङ्गिणीषु—यस्य वैरिणां रिपूणां रक्तान्येव अम्बूनि यासु
तासु तरङ्गिणीषु नदीषु ; ‘तरङ्गिणी शैवलिनी’ इत्यमरः । व्यात्युक्षि-
लीलाः व्यात्युक्षी व्यतिहारेण उक्षणं परस्परसत्चेनामीति यावत् ; ‘कर्म-
व्यतिहारे णच् स्त्रियाम्’ इति णचि, ‘णचः स्त्रियामञ्’ इति अञि
ङीप् ; समुदायस्य संज्ञात्वविवक्षया ‘ङ्यापोः’ इति ह्रस्वः ; तद्रूपाः
लीलाः ॥ ३७ ॥

* M adds the following three stanzas after the 37th here :—

आलूय शस्त्रैररिराजशालीनामर्थ सेनाश्वपरम्पराभिः ।

यः शोधयित्वा द्विपकर्णशूर्पेस्तत्कीर्तिधान्यं गुधि संचिकाय ॥

मुखारविन्दं समरे यदीयं कृपाणयष्टौ प्रतिमाप्रावष्टम् ।

बभार वेलाजलविम्बितेन मृगाङ्गविम्बेन सहोपमानम् ॥

आरुह्य सेनारथयानपात्र त्वङ्गत्पताकाध्वजकूपदण्डम् ।

प्रवांतिता येन रणे रिपूणां रक्तस्रवन्तीरतरन् पिशाचाः ॥

प्रशस्तिवध्वा प्रवरस्य यस्य

प्रतापदीपाञ्जनसङ्ग्रहाय ।

आस्थापितं पात्रमिवैन्द्रनील-

मभ्रं घनश्यामलमावभासे ॥ ३८ ॥

व्या ॥ प्रशस्तीत्यादि । प्रशस्तिवध्वा—प्रशस्तिः कीर्तिरेव वधूः पत्नी तथा । प्रतापदीपाञ्जनसङ्ग्रहाय—प्रताप एव दीपः तस्मात् अञ्जनस्य मण्याः सङ्ग्रहाय ग्रहणाय । आस्थापितम् समन्तात् निक्षिप्तम् । ऐन्द्रनीलम् इन्द्रनीलमयम् ॥ ३८ ॥

आपूरिते निर्भरमन्तरिक्षे

यस्याण्डकुक्षिम्भरिभिर्यशोभिः ।

पृथ्वीपतीनां यशसः प्रसर्तु-

मासीत्परेषामिव नावकाशः ॥ ३९ ॥

व्या ॥ आपूरित इति । आपूरिते भरिते । निर्भरम् भृशम् ; 'अतिवेलभृशात्यर्थातिमात्रोद्गाढनिर्भराः' इत्यमरः । अण्डकुक्षिम्भरिभिः—अण्डेन कुक्षिं विभ्रतीति अण्डकुक्षिम्भरयः, तैः ; ब्रह्माण्डं व्याप्य स्थितैरित्यर्थः । 'फलेग्रहिरात्मम्भरिश्च' इति सूत्रं चकारेण कुक्षिम्भरीति संगृह्यते । प्रसर्तुम् व्याप्तुम् ॥ ३९ ॥

यशस्तदीयं यदि नाभविष्य-

च्छीतांशुशुभ्रं शिशिरोपचारः ।

सोढुं प्रतापानलमप्रसह-

मपारयिष्यत्कथमेष^१ लोकः ॥ ४० ॥

^१ शिशिरोपचारम्. ४.

^२ प्रतापज्वरम्. M. T.

^३ कोकः. C. T.

व्या ॥ यश इति । शीतांगुशुभ्रम् चन्द्रवद्धवलम् । शिशिरोपचारः शैत्योपचारः ; यशसो विधेयविशेषणम् । अपारयिष्यत् अशक्ष्यत् ॥

४० ॥

भुजेन भोगीन्द्रधुरन्धरेण

यस्मिन् दृढं भूवल्यं दधाने ।

प्रत्यर्थिकान्ताभुजवल्लरीभ्यः

पपात भूषावल्यं विचित्रम् ॥ ४१ ॥

व्या ॥ भुजेनेति । भोगीन्द्रधुरन्धरेण—भोगीन्द्रः फणीन्द्र इव धुरन्धरेण भारवाहिना । भूवल्यं भूरूपवल्यं कङ्कणं, भूमण्डलं च । प्रत्यर्थिकान्ताभुजवल्लरीभ्यः प्रत्यर्थिनां शत्रूणाम् ; ‘अभियातिपगरा-तिप्रत्यर्थिपरिपन्थिनः’ इत्यमरः ; कान्तानां स्त्रीणां भुजाः वल्लर्य इव, ताभ्यः भुजलताभ्यः । भूषावल्यम् आभरणभूतं कङ्कणम् । राशि धृतवलये शत्रुस्त्रीणां वलयच्युतिरिति अहो विचित्रमिति भावः ॥ ४१ ॥

दयालुमाश्रित्य तमत्युदारं

वनीपका नापरमभ्यगच्छन् ।

आसाद्य वाराकरमम्बुवाहाः

कासारमन्यं किमु कामयन्ते ॥ ४२ ॥

व्या ॥ दयालुमिति । दयालुम्—दयते इति दयालुः, तम् । अत्युदारम् अतिदातारम् ; ‘उदारो दातृमहतोः’ इत्यमरः । वनीपका याचकाः ; ‘वनीपको याचनकः’ इत्यमरः । वाराकरम्, वारामाकरः समुद्रः, तम् । कासारम् सरः ‘कासारः सरसी सरः’ इत्यमरः ॥ ४२ ॥

तस्यांसधारासदनेऽवतंस-

माल्यासवस्यन्दनितान्तशीते ।

बहिः प्रतापञ्चरविह्वलेव

विमुक्तलौल्या विजहार लक्ष्मीः ॥ ४३ ॥

व्या ॥ तस्येति । अंसधारासदने—अंसः स्कन्धः ; 'स्कन्धो भुजशिरोऽसोऽस्त्री' इत्यमरः ; स एव धारासदनं स्नानगृहं तस्मिन् । अवतंसमाल्यासवस्यन्दनितान्तशीते—अवतंसभूतस्य माल्यस्य य आसवः मधु ; 'मध्वासवोऽसितस्सेव्यः' इति वैजयन्ती ; तस्य स्यन्दने प्रस्रवेण नितान्तशीते अतिशीतले । प्रतापज्वराविह्वला—प्रतापतापेन विह्वला क्षीणा । विमुक्तलौल्या—विमुक्तं त्यक्तं लौल्यं चाञ्चल्यं यया सा, स्थिरेत्यर्थः ; 'लोलश्चलसतृणयोः' इत्यमरः ॥ ४३ ॥

तस्याभिषेके सचिवावमुक्तै-

गङ्गादितीर्थोपनतैः पयोभिः ।

शत्रुप्रतापानलशक्तिरासि^१

सहैव पुंसां हृदयज्वरेण ॥ ४४ ॥

व्या ॥ तस्येति । सचिवावमुक्तैः सचिवैः मन्त्रिभिः अवमुक्तैः विसृष्टैः । गङ्गादितीर्थोपनतैः—गङ्गा आदिर्येषान्तानि तेभ्यस्तीर्थेभ्यः उपनतैः आहतैः । आसि निरस्ता ; 'असुक्षेपणे' इत्यस्माद्धातोः कर्मण लुङ् । अत्र सहोक्तिरलङ्कारः । पुंसां हृदयज्वरः राजाभिषेकाभाव-प्रयुक्तस्तदुन्मुखः सन्तापः इत्यवगन्तव्यम् ॥ ४४ ॥

सुवर्णरूपं सुमनोनिषेव्यं

तुङ्गं सुधर्मास्पदमद्वितीयम् ।

तं भूभृतं मेरुमिव प्रपन्ना-

श्रकाशिरे^२ षड्गुणरत्नसार्थाः ॥ ४५ ॥

व्या ॥ सुवर्णेति । सुवर्णरूपम् —वर्णश्च रूपञ्च वर्णरूपे, शोभने वर्णरूपे जात्याकृती यस्य तम् ; अन्यत्र स्वर्णमयम् । सुमनोनिषेव्यम्—

सुमनोभिः विद्वद्भिः देवैश्च, निषेव्यं सेव्यम् । तुङ्गम् उन्नतम्; एकत्र
गुणेनान्यत्राकृत्या चेति भावः । सुधर्मास्पदम्—शोभनानां धर्माणाम-
हिंसादीनाम्, सुधर्माया देवसभायाश्च; 'स्यात्सुधर्मा देवसभा' इत्यमरः;
आस्पदं स्थानम् । षड्गुणरत्नसार्थाः—षड्गुणाः सन्धिविग्रहयानासनद्वैधी-
भावसमाश्रया एव रत्नानि, तेषां सार्थाः समूहाः ॥ ४५ ॥

अन्यत्र 'कर्णः सुधियामसक्त-

स्तस्यापदानश्रवणे ससज्ज ।

अपास्य पीयूषरसं सुराणां

रसान्तरे किं रमते रसज्ञा ॥ ४६ ॥

व्या ॥ अन्यत्रेति । अन्यत्र विषयान्तरश्रवणे । असक्तः निःस्पृहः ।
अपदानश्रवणे चरितस्य श्रवणे । ससज्ज आसक्तोऽभूत् । रसान्तरे
अन्यः रसः रसान्तरं तस्मिन् । रमते; स्वदत्त इत्यर्थः । रसज्ञा जिह्वा;
'रसज्ञा रसना जिह्वा' इत्यमरः ॥ ४६ ॥

सहस्रशस्तन्त्वपरेऽपि भूपा-

स्तेनैव सौराज्यवती धरित्री ।

अनेकरत्नप्रभवोऽप्युदन्वान्

रत्नाकरोऽभून्ननु कौस्तुभेन ॥ ४७ ॥

व्या ॥ सहस्रश इति । सौराज्यवती शोभनराजकर्मवती; शोभनो
राजा सुराजा; सुराज्ञो भावः कर्म वा सौराज्यं प्रजापरिपालनरूप-
मस्यामस्तीति । अनेकरत्नप्रभवः अनेकेषां रत्नानां प्रभवः उत्पत्तिस्थानम् ।
उदन्वान् समुद्रः; उदकमस्यास्तीति विग्रहे 'उदन्वानुदधौ च' इति
निपातनात् साधुः । ननु इति प्रसिद्धौ ॥ ४७ ॥

महात्मना तेन मरुवैरजस्र-

माहूयमानेष्वमृताशनेषु ।

परिष्क्रियाजायत पारिजातः

परं सुराधीश्वरराजधान्याः ॥ ४८ ॥

व्या ॥ महात्मनेति । महात्मना महान् आत्मा स्वभावः यस्य तेन । मरुवैः यज्ञैः ; 'सप्ततनुर्मखः क्रतुः' इत्यमरः । अमृताशनेषु—अमृतम् अशनं येषां तेषु देवेषु । परिष्क्रिया अलङ्कारः । परमिति केवलार्थे अव्ययम् । सुराधीश्वरराजधान्याः सुराणामधीश्वरस्य इन्द्रस्य राजधान्याः प्रधाननगर्या अमरावत्याः । अस्य राज्ञो यज्ञैः पुष्टानां देवाना-मीहितफलप्रदत्वेन पारिजातस्य न किमपि प्रयोजनमिति भावः ॥ ४८ ॥

तस्यापदानानि तटस्थिताभिः^१

सङ्गीयमानानि सुराङ्गनाभिः ।

आकर्ण्य हर्षाद्भवतीव मेरु-

रद्यापि निष्यन्दजलापदेशात् ॥ ४९ ॥

व्या ॥ तस्येति । अपदानानि चरितानि । निष्यन्दजलापदेशात्—निष्यन्दस्य प्रस्रवणस्य जलस्य अपदेशात् व्याजात् ; 'व्याजोऽपदशो लक्ष्यञ्च' इत्यमरः ॥ ४९ ॥

तस्मिन् नृपे तन्वति दानवर्ष

नैकोऽप्यसम्पूर्णमनोरथोऽभूत् ।

महाघने वर्षति बद्धधार-

मलब्धपूर्त्यस्ति सरः किमुर्व्याम् ॥ ५० ॥

व्या ॥ तस्मिन्निति । असम्पूर्णमनोरथः—असम्पूर्णः मनोरथः यस्य सः । बद्धधारम् बद्धा निष्पादिता धारा जलसन्ततिर्यस्मिन् कर्मणि

तत्; क्रियाविशेषणम् । अलब्धपूर्तिं अलब्धा पूर्तिः पूरणं येन तत्
उर्व्यामित्यस्य वर्षतीत्यनेनान्वयः ॥ ५० ॥

नदीव सिन्धोर्नेलिनीव भानोः

कलेव चेन्दोः कमलेव विष्णोः ।

सौदामिनीवाम्बुधरस्य तस्य

मायेति नाम्ना महिषी बभूव ॥ ५१ ॥

व्या ॥ नदीति । सौदामिनी विद्युत्; 'तटित्सौदामिनी विद्युत्'
इत्यमरः । महिषी कृताभिषेका पत्नी; 'कृताभिषेका महिषी'
इत्यमरः ॥ ५१ ॥

अथ महिषीं मायादेवीं पञ्चविंशत्या पद्यैर्वर्णयति—

तस्याः प्रवालोदरसोदराभं^१

युग्मं पदाम्भोरुहयोर्बभार ।

सामन्तकान्तालकवल्लीनीणां

पुष्पायमाणान्नखपूर्णचन्द्रान् ॥ ५२ ॥

व्या ॥ तस्या इति । प्रवालोदरसोदराभम्—प्रवालस्य अभिनव-
पल्लवस्य; 'प्रवालो विद्रुमे वीणादण्डेऽभिनवपल्लवे' इति हेमचन्द्रः;
यत् उदरम् अन्तर्भागः तस्य सोदरा तुर्या आभा कान्तिः यस्य तत् ।
पदाम्भोरुहयोः—पदे अम्भोरुहे इवेत्युपमितसमासः । सामन्तकान्ता-
लकवल्लीनीणाम्—सामन्तकान्तानाम् उपराजवधूनाम् अलकाश्रूर्णकुन्तला
एव वल्लर्यः लतास्तासाम्; 'अलकाश्रूर्णकुन्तलाः' इत्यमरः । पुष्पाय-
माणान् पुष्पाणीवाचरतः । नखपूर्णचन्द्रान्—नखान् पूर्णचन्द्रानिवे-
त्युपमितसमासः ॥ ५२ ॥

विजृम्भमाणा नखरत्नदीप्तिः

पदस्य तस्याः पतिदेवतायाः ।

चकार शङ्कां शरणागतायाः

स्वर्भानुभीत्या शशिचन्द्रिकायाः ॥ ५३ ॥

व्या ॥ विजृम्भमाणेति । पतिदेवतायाः पतिः देवता यस्यास्तस्याः पतिव्रतायाः । शरणागतायाः शरणं रक्षित्रीमागतायाः; 'शरणं गृहरक्षित्रोः' इत्यमरः । स्वर्भानुभीत्या—स्वर्भानोः राहोः भीत्या भयेन; 'तमस्तु राहुः स्वर्भानुः' इत्यमरः ॥ ५३ ॥

आकारमत्यद्भुतसन्निवेशं

दधानयोर्दर्शितसौकुमार्यम् ।

तज्जङ्घयोस्तादृशकान्तिमत्यो-

र्न चाधिकं नापि समं बभूव ॥ ५४ ॥

व्या ॥ आकारमिति । आकारम् रूपम् । अत्यद्भुतसन्निवेशम्—अत्यद्भुतः सन्निवेशः विन्यासः यस्य तम् । दर्शितसौकुमार्यम्—दर्शितं सौकुमार्यं मार्दवं येन तम् । तज्जङ्घयोः तस्याः जङ्घाप्रदेशयोः; 'प्रसृता जाघनी जङ्घा' इति वैजयन्ती । तादृशकान्तिमत्योः प्रसिद्धशोभाः वत्योः ॥ ५४ ॥

ये दर्शनीया द्विपराजहस्ता

ये चाभिजाताः कदलीविशेषाः ।

तदूरुकाण्डद्वयजृम्भमाण-

सौन्दर्यरत्नाकरविन्दवस्ते ॥ ५५ ॥

व्या ॥ य इति । द्विपराजहस्ताः द्विपराजानां गजश्रेष्ठानां हस्ताः शुण्डादण्डाः । अभिजाताः जात्या उत्कृष्टाः । तदूरुकाण्डद्वयजृम्भमाण-

सौन्दर्यरत्नाकरविन्दवः—ऊरू सक्थिनी काण्डाविव दण्डाविव ऊरु-
काण्डौ; ‘सक्थि क्लीबे पुमानूरुः’, ‘काण्डोऽस्त्री दण्डबाणार्धवर्गाव-
सरवारिषु’ इत्युभयत्रामरः; तस्या ऊरुकाण्डयोः द्वयात् जृम्भमाणं
वर्धमानं यत्सौन्दर्यं तदेव रत्नाकरः समुद्रः, तस्य विन्दवः कणाः तस्या
ऊरुद्वयस्य यत्सौन्दर्यं तल्लेशोऽपि करिहस्तस्य कदलीविशेषस्य च
नास्तीति भावः ॥ ५५ ॥

माणिक्यकाञ्चीवल्लयानुविद्ध-

श्रोणीभरा क्षमापतिधर्मपत्नी ।

वसुन्धरेवार्णवरत्नगर्भ-

वेलासमालिङ्गितसैकतान्ता ॥ ५६ ॥

व्या ॥ माणिक्येत्यादि । माणिक्यकाञ्चीवल्लयानुविद्धश्रोणीभरा—
माणिक्यस्य काञ्चाः मेखलायाः; ‘स्त्रीकट्यां मेखला काञ्ची’ इत्यमरः;
वल्लयेन अनुविद्धः बद्धः श्रोणीभरः कटिभरः यस्याः सा; ‘कटिः
श्रोणी ककुद्भती’ इत्यमरः । अर्णवरत्नगर्भवेलासमालिङ्गितसैकतान्ता—
अर्णवस्य रत्नानि गर्भे यस्यास्तया वेलया सीमया; ‘वेला काल-
मर्यादयोरपि’ इत्यमरः; समालिङ्गितं परिचृतं यत्सैकतं सिकतामय-
प्रदेशः तेन अन्ता रम्या, ‘अन्तः प्रान्तेऽन्तिके नाशे स्वरूपेऽतिमनोहरे’
इति विश्वः ॥ ५६ ॥

सुरार्णवावर्तमनोज्ञशोभं

नतभ्रुवोऽलक्ष्यत नाभिरन्ध्रम् ।

कुचाद्रिकान्तिद्रवनिर्झरस्य

निम्नीकृतं स्थानमिव प्रपातैः ॥ ५७ ॥

व्या ॥ सुरेत्यादि । सुरार्णवावर्तमनोज्ञशोभम्—सुरार्णवस्य सुरा-
समुद्रस्य आवर्तस्य जलभ्रमस्येव मनोज्ञा शोभा यस्य तत् । नतभ्रुवः—

नते भ्रुवौ यस्याः सुन्दर्याः । नाभिरन्ध्रम् नाभिकुहरम् । कुचाद्रिकान्ति-
द्रवनिर्झरस्य—कुचावेव अद्री तयोः कान्तिद्रवस्य शोभास्यन्दस्य एव
निर्झरस्य जलप्रवाहस्य । निम्नीकृतं श्वभ्रीकृतम् । प्रपातैः पतनैः ॥ १७ ॥

तस्या वपुःक्षेत्रमनङ्गशालि

सौन्दर्यनिष्यन्दजलैर्निषेक्तम् ।

आसूत्रिता यौवनहालिकेन

त्रयीव कुल्या त्रिवली चकाशे ॥ १८ ॥

व्या ॥ तस्या इति । वपुःक्षेत्रम् वपुर्व क्षेत्रं केदारः तत् ; 'केदारः
केदारः क्षेत्रम्' इति वैजयन्ती । अनङ्गशालि—अनङ्ग एव शालयः यस्मि-
न् तत् । सौन्दर्यनिष्यन्दजलैः सौन्दर्यमेव निष्यन्दजलं स्रावजलं तैः ।
आसूत्रिता निर्मिता । यौवनहालिकेन यौवनमेव हालिकः कर्षकः
तेन ; हलेन खनति इति हालिकः, 'खनत्यनेन तद्वोढास्येदं हालिक-
सैरिकौ' इत्यमरः । त्रयीव त्रयोऽवयवा यस्याः सा अवयवत्रयविशिष्टा ।
कुल्या अल्पसरित् ; 'कुल्याल्पा कृत्रिमा सरित्' इत्यमरः । त्रिवली
बलित्रयम् ; त्रयाणां वलीनां समाहारः त्रिवली ॥ १८ ॥

विलग्नमालग्नबलित्रयीकं

दरिद्रताजन्मगृहं तदीयम् ।

अमर्त्यगङ्गाजलवोणिकाभि-

राश्लिष्टमाकाशमिवावभासे ॥ १९ ॥

व्या ॥ विलग्नमिति । विलग्नम् मध्यप्रदेशः ; 'मध्यमञ्च विलग्नञ्च'
इत्यमरः । आलग्नबलित्रयीकम्—आलग्ना संश्लिष्टा बलित्रयी त्रिवली
यस्मिन् तत् । दरिद्रताजन्मगृहम्—दरिद्रताया दारिद्र्यस्य जन्मगृह-
मुत्पत्तिस्थानम् ; अतिसूक्ष्ममित्यर्थः । अमर्त्यगङ्गाजलवोणिकाभिः—अमर्त्य-
गङ्गाया देवगङ्गाया जलवोणिकाभिः जलप्रवाहैः ॥ १९ ॥

तमालनीला नवरोमराजि-

स्तस्या बभौ तामरसेक्षणायाः ।

विवृण्वती बाल्यदशाविनाश-

मुत्पातधूमावलिरुत्थितेव ॥ ६० ॥

व्या ॥ तमालेत्यादि । तमालनीला तमालवल्लीला । विवृण्वती प्रकाशयन्ती । बाल्यदशाविनाशम्—बाल्यदशायाः बाल्यावस्थायाः विनाशम् । उत्पातधूमावलिः—उत्पातधूमस्य दुर्निमित्तसूचकधूमस्य आवलिः पङ्क्तिः ॥ ६० ॥

आतन्वतश्चेतासि कोमलाङ्गचाः

कोदण्डशिक्षां कुसुमायुधस्य ।

मौर्वी बहिर्विम्बगतेव मान्या

तन्व्याश्रकाशे तनुरोमरेखा ॥ ६१ ॥

व्या ॥ आतन्वत इति । कोमलाङ्गचाः—कोमलानि अङ्गानि यस्यास्तस्याः । कोदण्डशिक्षां चापाभ्यासम् । कुसुमायुधस्य—कुसुमानि आयुधानि यस्य तस्य । मौर्वी ज्या ; 'मौर्वी ज्या शिञ्जिनी गुणः' इत्यमरः । बहिर्विम्बगता बहिः प्रतिफलिता, प्रत्यक्षविषया इत्यर्थः ॥ ६१ ॥

विजृम्भमाणेन विलङ्घ्य वेलां

तस्यास्तरुण्याः स्तनमण्डलेन ।

निश्शेषमाक्रान्तनिजावकाश-

माकाशमासीदवलग्रशेषम् ॥ ६२ ॥

व्या ॥ विजृम्भमाणेनेति । वेलाम् अवधिम् । निश्शेषम्—निर्गतः शेषः यस्मिन् कर्मणि तत् । आक्रान्तनिजावकाशम्—आक्रान्तः निजः आकाशसम्बन्धी अवकाशः यस्य तत् । अवलग्रशेषम्—अवलग्रेण मध्येन शेषं शिष्टम् ॥ ६२ ॥

मृणालिका विभ्रमदीर्घिकाया

विद्युल्लता यौवनमेघपङ्क्तेः ।

माङ्गल्यमाला मकरध्वजस्य

बाहा वभौ वामविलोचनायाः ॥ ६३ ॥

व्या॥ मृणालिकेति । मृणालिका अल्पा मृणाली मृणालिका,
'मृणाली शतपर्व क्ली बिसं च' इति वैजयन्ती । विभ्रमदीर्घिकायाः
विभ्रमाः शोभा एव दीर्घिका वापी तस्याः ; 'अथ विभ्रमः शोभायां
संशये हावे' इति हेमचन्द्रः, 'वापी तु दीर्घिका' इत्यमरः । माङ्गल्य-
माला मङ्गलकरमाला । वामविलोचनायाः—वामे सुन्दरे विलोचने यस्या-
स्तस्याः ॥ ६३ ॥

आमुक्तमुक्तासरदर्शनीय-

माविभ्रती कण्ठमतीव रेजे ।

निष्ठचूतमुक्तानिकराभिराम-

शङ्खोज्ज्वला सागरवीचिकेव ॥ ६४ ॥

व्या॥ आमुक्तेत्यादि । आमुक्तमुक्तासरदर्शनीयम्—आमुक्तेन आस-
क्षितेन मुक्तासरेण मुक्ताहारेण दर्शनीयं मनोहरम् । निष्ठचूतमुक्तानिकरा-
भिरामशङ्खोज्ज्वला—निष्ठचूतैः उद्गीर्णैः मुक्तानिकरैः मौक्तिकसमूहैः
अभिरामः मनोज्ञः यः शङ्खः कम्बुः तेन उज्ज्वला । शङ्खस्य मौक्ति-
कोत्पात्तिस्थानत्वमुक्तं भावप्रकाशे—'शङ्खो गजश्च क्रोडश्च फणी
मत्स्यश्च दर्दुरः । वेणुरेते समाख्यातास्तज्जैर्मौक्तिकयोनयः' इति ॥
६४ ॥

तदाननेन्दुं भुवि निस्तपन्नं

निर्मातुकामेन पितामहेन ।

अकारि पद्मं ध्रुवमात्तगन्ध-

मन्तःकलङ्कं च सुधांशुबिम्बम् ॥ ६५ ॥

व्या ॥ तदित्यादि । तदाननेन्दुम्—तस्या आननमेव इन्दुः तम् ।
निस्तपन्नम्—निर्गताः तपन्नाः वैरिणः यस्य तम् ; ‘रिपौ वैरिस्तपन्नारि-
द्विषद्द्वेषणदुर्हदः’ इत्यमरः । निर्मातुकामेन—निर्मातुं कामो यस्य तेन ;
‘लुम्पेदवश्यमः कृत्ये तुङ्काममनसोरपि’ इति मलोपः । आत्तगन्धम
अभिभूतम् ; ‘आत्तगन्धोऽभिभूतः स्यात्’ इत्यमरः ; गृहीतगन्धं च ।
अन्तःकलङ्कम् —अन्तः मध्ये कलङ्कः यस्मिन् तत् ॥ ६९ ॥

तरुप्रवालाश्चलसौकुमार्यात्

सिन्धुप्रवालाः स्थिरकर्कशत्वात् ।

न जग्मुस्स्या नलिनक्षणाया

बिम्बाधरौपम्यकथाप्रसङ्गम् ॥ ६६ ॥

व्या ॥ तदित्यादि । तरुप्रवालाः —तरूणां वृक्षाणां प्रवालाः नव-
पल्लवाः । चलसौकुमार्यात्—चलं च तत् सौकुमार्यं च तस्मात् ; मार्द-
वस्थैर्याभावात् । सिन्धुप्रवालाः—सिन्धौ समुद्रे स्थिताः प्रवालाः विद्रुमाः ;
‘प्रवालो विद्रुमे वीणादण्डेऽभिनवपञ्चवे’ इत्युभयत्रापि हेमचन्द्रः ।
स्थिरकर्कशत्वात् —स्थिरं यत् कर्कशत्वं काठिन्यं तस्मात् । बिम्बाधरौ-
पम्यकथाप्रसङ्गम्—बिम्बमिव अधरः तेन औपम्यस्य साम्यस्य
या कथा तस्याः प्रसङ्गः प्रस्तावनम् ॥ ६६ ॥

बिम्बाधरोष्ठद्युतिरायताक्ष्या-

स्तस्या विलासस्मितविप्रकीर्णा ।

सन्ध्येव बन्धूकरुचिश्चकाशे

चन्द्रातपैः शारितसन्निवेशा ॥ ६७ ॥

व्या ॥ बिम्बेत्यादि । बिम्बाधरोष्ठद्युतिः—बिम्बमिव अधरोष्ठं तस्य
द्युतिः कान्तिः ; अधरश्च ओष्ठं च अधरोष्ठम् ; प्राण्यङ्गत्वादेकवद्भावः ।
आयताक्ष्याः --आयते दीर्घे अक्षिणी यस्यास्तस्याः । विलासस्मिन्निविप्रकी-
र्णा—विलासस्मितेन मन्दहासेन विप्रकीर्णा मिश्रा । बन्धकरुचिः
बन्धूकस्य बन्धुजीवकपुष्पस्य रुचिरिव रुचिर्यस्याः सा ; 'बन्धूको
बन्धुजीवकः' इत्यमरः । चन्द्रातपैः चन्द्रकान्तिभिः ; 'प्रकाशो द्योत
आतपः' इत्यमरः । शारितसन्निवेशा शारितः शबलितः सन्निवेशः
आकृतिः यस्याः सा ; 'शारः शबरवातयोः' इति हेमचन्द्रः ॥ ६७ ॥

नितान्तकान्तालिकचन्द्रलेखा-

निप्यन्दसौन्दर्यमहाप्रणाली ।

सीमान्तरेखा नयनान्तनद्यो

र्नासा बभासे नवयौवनायाः ॥ ६८ ॥

व्या ॥ नितान्तेत्यादि । नितान्तकान्तालिकचन्द्रलेखानिप्यन्दसौ-
न्दर्यमहाप्रणाली—नितान्तं भृशं कान्तं रम्यं यदलिकं ललाटम् ; 'लला-
टमलिकं गोधिः' इत्यमरः ; तदेव चन्द्रलेखा तस्या निप्यन्दं स्यावभूतं
यत्सौन्दर्यं तस्य महाप्रणाली जलनिर्गममार्गः । सीमान्तरेखा सीम्नः
अवधेः अन्ते रेखा । नयनान्तनद्याः—नयनयोः अन्ते एव नद्यौ
तयोः ॥ ६८ ॥

कस्तूरिकाकल्पितपत्रलेख-

स्तस्याः कपोलः शशिमण्डलश्रीः ।

आक्रम्य तस्थौ मुकुरस्य शोभा-

मम्भोदवातैर्मलिनोदरस्य ॥ ६९ ॥

व्या ॥ कस्तूरिकेत्यादि । कस्तूरिकाकल्पितपत्रलेखः—कस्तूरिकया
देन कलिपता रचिता पत्रलेखा पत्रवल्ली यस्मिन् तः ; 'अनुबोधः
रूपा पत्राङ्गुलिरिमे समे' इत्यमरः । मुकुरस्य दर्पणस्य ; 'दर्पणे
दर्शो' इत्यमरः । अम्भोदवातैः वेधवायुभिः । मलिनोदरस्य—
नम् उदरमन्तर्भागः यस्य तस्य ॥ ६९ ॥

बभूव तस्या नयनात्पलस्य

नीलोत्पलस्यापि महान् विशेषः ।

अमोघमस्त्रं कुसुमायुधस्य

पूर्वं द्वितीयं तु तपस्तु शीर्णम् ॥ ७० ॥

व्या ॥ बभूवेति । नयनात्पलस्य नयनमेव उत्पलं तस्य । नीलोत्प
नीलं च तत् उत्पलं च नीलोत्पलं तस्य । विशेषः भेदः । अमोघम्
ठम् । तपस्तु माघमासेषु । शीर्णं विशीर्णम् ; शिशिर्गर्तो तस्य
त्वात् ॥ ७० ॥

तस्या विशालेन विलाचनेन

विलासगर्भेण विजीयमानाः ।

अद्यापि वामं वनकन्दरेषु

ह्रियेव कुर्वन्ति कुरङ्गशाबाः ॥ ७१ ॥

व्या ॥ तस्या इति । विलासगर्भेण विलासा विभ्रमाः गर्भे यस्य तेन ;
यमानाः पराजीयमानाः । वनकन्दरेषु वनस्य कन्दरेषु गुहासु ;
'कन्दरो वास्त्रो' इत्यमरः । कुरङ्गशाबाः—हरिणशिशवः ;
'वातायुहरिणाजिनयोनयः', 'पृथुकः शाबकः शिशुः' इत्यु-
॥ ७१ ॥

सौभाग्यवाराकरवीचिकाभ्यां

तारुण्यकल्पद्रुमशाखिकाभ्याम् ।

भ्रूवल्लरीभ्यां वदनं तदीयं

बभाविवाब्जं भ्रमरावलीभ्याम् ॥ ७२ ॥

व्या ॥ सौभाग्येत्यादि । सौभाग्यवाराकरवीचिकाभ्याम्—सौभाग्यं सैन्दर्यमेव वारामाकरः जलनिधिः तस्य वीचिकाभ्याम् । तारुण्यकल्पद्रुम-शाखिकाभ्याम्—तारुण्यं यौवनमेव कल्पद्रुमः तस्य शाखिकाभ्यां शाखाभ्याम् । भ्रूवल्लरीभ्यां भ्रूवौ वल्लर्याविव ताभ्याम् ॥ ७२ ॥

रराज राजीवविलोचनाया

ललाटरेखा रचितालकान्ता ।

आलक्ष्यनामाक्षरबिन्दुपङ्क्ति

रनङ्गजैत्रध्वजपट्टिकेव ॥ ७३ ॥

व्या ॥ रराजेति । राजीवविलोचनायाः तामरसेक्षणायाः । रचिताल-कान्ता—रचितेन समीकृतेन अलकेन चूर्णकुन्तलेन अन्ता मनोहरा । आलक्ष्यनामाक्षरबिन्दुपङ्क्तिः—आलक्ष्या दृश्या नामाक्षराणां बिन्दूनां वर्तुलरे-खाणां पङ्क्तिः यस्याः सा । अनङ्गजैत्रध्वजपट्टिका—अनङ्गस्य मारस्य जैत्रः जयशीलो यो ध्वजः तस्य पट्टिका पटी ॥ ७३ ॥

विलोलदृष्टिद्वयलोभनीयं

तस्या मुखं साम्यमुपाचकार ।

परिप्लुतान्तःपरिवर्तमान-

पाठीनयुग्मस्य पयोरुहस्य ॥ ७४ ॥

व्या ॥ विलोलेत्यादि । विलोलदृष्टिद्वयलोभनीयम्—विलोलेन चक्षु-लेन दृष्टयोर्द्वयेन लोभनीयं स्पृहणीयम् । उपाचकार उत्पादयामास ।

तः परिवर्तमानपाठीनयुग्मस्य—परिष्ठुतं जलप्लावितम् अन्तःपरि-
भ्रमत् पाठीनयोः मीनयोः युग्मं द्वयं यस्मिन् तथाभूतस्य ॥ ७४ ॥

गोरोचनागौरुचिश्रकाशे

स षट्पदश्यामलकेशपाशा ।

धूमोद्धमैर्धूसरिताग्रभागा

मान्योदया मङ्गलदीपिकेव ॥ ७५ ॥

व्या । गोरोचनेत्यादि । गोरोचनागौरुचि. —गोरोचनेव गौरी पांता
शोभा यस्याः सा ; ‘पीता गौरी हरिद्राभः’ इत्यमरः । षट्पदश्या-
शपाशा —षट् पदानि तेषां ते षट्पदाः भ्रमरा इव ; ‘षट्पद-
रुचः’ इत्यमरः ; श्यामलाः कृष्णाः ; ‘कालश्यामलमेवकाः’ इत्यमरः ;
पाशाः केशकलापाः यस्याः सा ; ‘पाशः पक्षश्च हस्तश्च कला-
ः कचात्परं’ इत्यमरः । धूमोद्धमैः धूमानामूर्ध्वगतिभिः । धूसरिता-
गा - धूसरितः मलिनः अग्रभागः यस्याः सा । मान्योदया — मान्यः
तः अभ्युदयः प्रादुर्भावश्च यस्याः त । मङ्गलदीपिका मङ्गलस्य
तेका ॥ ७५ ॥

अर्धासिकां भर्तुरनन्यलभ्यां

भद्रासने सैव परं प्रपेदे ।

अन्याः किमर्हन्त्यपहाय लक्ष्मीं

वक्षोनिवासं मधुसूदनस्य ॥ ७६ ॥

व्या ॥ अर्धासिकामिति । अर्धासिकाम् — अर्धासनस्थितिम् ; अर्धम्
काया इति विग्रहः । अनन्यलभ्याम् अन्यैरलभ्याम् । भद्रासने
सिंहासने । वक्षोनिवासम् उरसि स्थितिम् । मधुसूदनस्य—
सूदयतीति मधुसूदनः तस्य ; विष्णोः ॥ ७६ ॥

महीपतिर्मान्यगुणोज्ज्वलायां

तस्यां महिष्यां तनयाभिलाषी ।

प्रदीपधूपप्रमुखैः पदार्थैः

स देवताराधनतत्परोऽभूत् ॥ ७७ ॥

व्या ॥ महीपतिरिति । मान्यगुणोज्ज्वलायाम्—मान्याः श्ला
ये गुणाः सौशील्यादयः तैरुज्ज्वलायाम् । तनयाभिलाषी—तनयं
माभिलषतात् तादृशः । प्रदीपधूपप्रमुखैः दीपधूपादिभिः । पद
पूजोपकरणद्रव्यैः । देवतागन्धनतत्परः—देवताया आराधने त
आसक्तः ॥ ७७ ॥

ममज्ज तीर्थेषु जजाप मन्त्रं

तज्ज्ञान दानानि तपश्चकार ।

गुश्राव धर्मं सुजनं सिषेवे

स पुत्रहेतोः सह धर्मपत्न्या ॥ ७८ ॥

व्या ॥ ममज्जेति । तीर्थेषु पुण्यजलेषु । पुत्रहेतोः पुत्रकारणात्

७८ ॥

इति गतवति पुण्यैर्दीर्घदीर्घेऽपि काले

पतिरवनिपतीनां पुत्ररत्नं न भजे^१ ।

तदपि च ववृधे तत्प्रार्थना तस्य पुंसां

विरमात न हि यत्नः कार्यसिद्धेः पुरस्तात् ॥ ७

इति बुद्धधोषाचार्यविरचिते पद्मचूडामणिनाम्नि महाकाव्ये सिद्ध

चरिते प्रथमः सर्गः ॥

इतीति । दीर्घदीर्घे—दीर्घादीर्घे ; अतिदीर्घ इत्यर्थः । पुत्ररत्नम्

पुत्रश्रेष्ठम् ; 'रत्नं स्वजातिश्रेष्ठेऽपि' इत्यमरः । तदपि कालाविलम्ब

त्वेऽपि । तत्प्रार्थना तस्य पुत्रस्य प्रार्थना । पुरस्तात् पूर्वम् । सा

न्यरूपेण विशेषसमर्थनरूपोऽर्थान्तरन्यासः । मालिनी वृत्तम् ; 'नन

ययुतेयं मालिनी भोगिलोकैः' इति लक्षणात् ॥ ७९ ॥

इति पद्मचूडामणिव्याख्यायां दीपिकाख्यायां प्रथमः सर्गः समाप्तः

श्रीः.

द्वितीय. सर्गः

तत्रान्तरे जगति पूर्वनिमित्तमासीद

दृष्ट्वा तदद्भुतममर्त्यगणाः समेताः ।

सर्वज्ञतावसर एष इति वक्तुं

जग्मुः पुरीं सुरगुरोस्तुषि ताभिधानाम् ॥ १ ॥

व्या ॥ तत्रान्तर इति । तत्रान्तरे तस्मिन्नवसरे ; ' अन्तरमवकाशा-
परिधानान्तर्धिभेदतादर्थ्ये । छिद्रात्मीर्यावनार्वाह्यवसरमध्येऽन्तरात्मानि
इत्यमरः । पूर्वनिमित्तम् बुद्धावनारप्राक्तननिमित्तम् । समेताः सङ्गताः ।
तावसरः सर्वज्ञतायाः बुद्धभावस्य ; ' सर्वज्ञः सुरगो बुद्धः ' इत्यमरः,
पुरः अनुकूलकालः । तुषिताभिधानाम् तुषित इति सौगतसमये
चिद्देवलोकस्य नाम ; अत्र तु तत्रस्थां पुरीमभिदधाति ; तुषितेति
धानं नाम यस्यास्ताम् । अस्मिन् सर्गे वसन्ततिलका वृत्तम्, ' उक्ता
ततिलका तभजा जगौ गः ' इति लक्षणात् ॥ १ ॥

षड्भिः पद्यैः कुलकेन तुषिताख्यनगरीं वर्णयति—

उत्तुङ्गनीलमणिमन्दिरजृम्भमाण-

रोचिश्लेष्ठाच्छुरणशाद्वलितान्तरिक्षाम् ।

प्रक्रीडमानमृगशाबविलोलदृष्टि-

च्छायासमुच्चलनचन्द्रकितोपकण्ठाम् ॥ २ ॥

व्या ॥ उत्तुङ्गेत्यादि । उत्तुङ्गनीलमणिमन्दिरजृम्भमाणरोचिश्लेष्ठा-
शाद्वलितान्तरिक्षम् — उत्तुङ्गम् उन्नतं यन्नीलमणीनाम् इन्द्रनीलानां
गृहं तस्मात् जृम्भमणा वर्धमाना या रोचिश्लेष्ठा कान्तिपरम्परा
छुरणेन व्यापनेन शाद्वलितं, शादा अस्मिन् सन्तीति शाद्वलं,
लतं शाद्वलितम् ; तादृशम् अन्तरिक्षं गगनं यस्यां सा । प्रक्रीडमान-

मृगशावविलोलदृष्टिच्छायासमुच्चलनचन्द्रकितोपकण्ठाम्—प्रक्रीडमाः
विहरणशीलानाम्; ताच्छील्ये चानश; मृगशावानां मृगशिशूनां वि
लाया दृष्टयः तासां छायाया समुच्चलनेन चन्द्रकितः मेचक्षितः
उपकण्ठः प्रान्तदेशः यस्यास्ताम्; 'समौ चन्द्रकमेचकौ' 'उपकण्ठः
न्तिकाभ्यर्णाभ्यग्राः' इत्युभयत्रामरः ॥ २ ॥

पद

लीलाचकोररसनाञ्जललिह्यमान-

त

प्रासाददन्तवलभीकिरणप्ररोहाम् ।

तिर्यक्प्रवृत्तमणितोरणदीर्घरश्मि

मालावलीगुणितवन्दनमालिकाभाम् ॥ ३ ॥

व्या ॥ लीलेत्यादि । लीलाचकोररसनाञ्जललिह्यमानप्रासादद
न्तवलभीकिरणप्ररोहाम्—लीलाचकोराणां लीलार्थचकोरपक्षिणां रसनागा
जिह्वाग्रैः लिह्यमाना आस्वाद्यमानाः प्रासादे स्थिताया दन्तवलभ्याः द
मयगोपानस्याः, 'गोपानसी तु वलभी' इत्यमरः, किरणप्ररो
रश्म्यङ्कुराः यस्यां ताम् । तिर्यक्प्रवृत्तमणितोरणदीर्घरश्मिमालावलीगु
तवन्दनमालिकाभाम्—तिर्यक्प्रवृत्ता तिरःप्रसारिणी या मणितोर
रत्नमयबहिर्द्वारस्य, 'तोरणोऽस्त्री बहिर्द्वारम्' इत्यमरः, दीर्घाणां रश्
मालानामावली पङ्क्तिः, तथा गुणिताया आवृत्ताया वन्दनमालिका
मङ्गल्यदाम्नः आभा यस्यां ताम्; 'तोरणोर्ध्वे तु मङ्गल्यं दाम् वन्द
मालिका' इति हेमचन्द्रः । सा च रम्भास्तम्भचतुष्टयवेष्टिताम्रपत्ररश्मि
माला ॥ ३ ॥

शिञ्जानपञ्चशरचक्रितकार्मुकज्या-

झङ्कारवेगचलिताध्वगवामनेत्राम् ।

दर्पान्धदिग्गजकपोलमदप्रवाह-

कृच्छोलिनीसलिलकदमितप्रतोलीम् ॥ ४ ॥

व्या ॥ शिञ्जानेत्यादि । शिञ्जानपञ्चशरचक्रितकार्मुकज्याझङ्कारवेग-
लिताध्वगवामनेत्राम्—शिञ्जाना स्वनन्ती या पञ्चशरस्य मारस्य चक्रितं
हुण्डलीकृतं कर्मणे प्रभवति कार्मुकं धनुः तस्य ज्या मौर्वी, 'मौर्वी ज्या
शेज्जिनी गुणः' इत्यमरः, तस्य झङ्कारस्य वेगेन चलिता उद्विग्नाः अध्व-
गानां प्रोषितानां वामनेत्राः स्त्रियः यस्यां ताम् । दर्पान्धादिग्गजकपोल-
ादप्रवाहकल्लोलिनीसलिलकर्दमितप्रतोलीम् दर्पेण गर्वेण अन्धानां
दिग्गजानां कपोलेषु यो मदप्रवाहः स एव कल्लोलिनी नदी तस्याः
सलिलेन कर्दमिता पङ्क्तिरा प्रतोली रथ्या यस्यास्ताम् । समासान्तवि-
धेरनित्यत्वान्न कप् ॥ ४ ॥

शम्पासहस्रचतुरश्रसरोरुहाक्षी-

देहप्रभापुनरुदीरितदीपमालाम् ।

सौधस्थलोपरिसमुच्छ्रितवैजयन्ती-

चीनांशुकाकलिर्दिग्बनितावगुण्ठाम् ॥ ५ ॥

व्या ॥ शम्पेत्यादि । शम्पासहस्रचतुरश्रसरोरुहाक्षीदेहप्रभापुनरुदी-
रितदीपमालाम्—शम्पानां विद्युतां, 'शम्पा शतद्वदा द्वादिनी' इत्यमरः,
सहस्रस्य चतुरश्राः अन्यूनानतिरिक्ताः; समा इति यावत्; याः सरो-
रुहाक्षीणां देहप्रभाः ताभिः पुनरुदीरिताः पुनरुक्ताः दीपमालाः यस्यां
ताम् । सौधस्थलोपरिसमुच्छ्रितवैजयन्तीचीनांशुकाकलिर्दिग्बनिताव-
गुण्ठाम्—सौधस्थलस्य प्रासाददेशस्य उपरि समुच्छ्रिताया वैजयन्त्याः
पताकायाः चीनांशुकेन पट्टाम्बरेण आकलितः कृतः दिग्बनिताया
देगङ्गनाया अवगुण्ठः आवरणं यस्यां ताम् ॥ ५ ॥

पुष्पावचायवलमानपुरन्ध्रिवर्ग-

पीनस्तनोन्नतिविकल्पितकेलिसैलाम् ।

माकन्दकोरकगलन्मकरन्दपूर-

धारानुबद्धपुनरुक्ततटाकतोयाम् ॥ ६ ॥

व्या ॥ पुष्पेत्यादि । पुष्पावचायवलमानपुरान्ध्रिवर्गपीनस्तनोन्नतिवि-
कल्पितकेलिशैलाम्—पुष्पाणामवचायाय लवनाय वलमान उद्वर्तमानः यः
पुरन्ध्रीणां कुटुम्बिनीनां वर्गः तस्य पीनयोः पीवरयोः स्तनयोरुन्नत्या विक-
ल्पितः संदिग्धः केलिशैलः क्रीडाशैलः यस्यां ताम् । माकन्दकोरकग-
लन्मकरन्दपूरधारानुबद्धपुनरुक्ततटाकतोयाम् — माकन्दकोरकेभ्यः चूत-
मुकुलेभ्यः गलन्त्यः स्ववन्त्यः मकरन्दपूराणां धाराः मधुप्रवाहसन्त-
तयः ताभिरनुबद्धम् अनुसृतम् अतएव पुनरुक्तं द्विगुणितं तटाकतोयं ।
यस्यां ताम् ॥ ६ ॥

शृङ्गारमण्डपशिरोनवरत्नतेजः-

संचारसंचितशतक्रतुचापशोभाम् ।

मन्दारकल्पहरिचन्दनपारिजात-

संतानसंहतदरिद्रकथाप्रसङ्गाम् ॥ ७ ॥

व्या ॥ शृङ्गारेत्यादि । शृङ्गारमण्डपशिरोनवरत्नतेजःसंचारसंचित-
शतक्रतुचापशोभाम्—शृङ्गारमण्डपस्य लीलामण्डपस्य शिरसि स्वचि-
तानां नवरत्नानां तेजःसंचारेण कान्तिप्रसरेण संचिता सम्पादिता शतक्रतु-
चापस्य इन्द्रधनुषः शोभा यया ताम् । मन्दारकल्पहरिचन्दनपारि-
जातसंतानसंहतदरिद्रकथाप्रसङ्गाम्—मन्दारादिभिः पञ्चभिः देववृक्षैः
संहतः अपहतः दरिद्रा इति कथाप्रसङ्गः दारिद्र्यविषयकव्यवहारः
यस्यां ताम् ॥ ७ ॥

तत्र स्थित सुरगणा ददृशुस्तमेनं

सिंहासने विविधरत्नशिलानिबद्धे ।

विभ्राजमानबहुधातुविचित्रवर्णे

मेरोर्मृगेन्द्रमिव सानुतटप्रदेशे ॥ ८ ॥

व्या ॥ तत्रेति । एनम् सुरार्धपम् । विविधरत्नशिलानिबद्धे—विवि-
धाभिः रत्नरूपशिलाभिः निबद्धे निर्मिते । विभ्राजमानबहुधातुविचित्रवर्णे—
विभ्राजमानैः दीप्तैः बहुभिर्धातुभिः गेरिकादिभिः विचित्रवर्णे शबलवर्णे ॥ ८ ॥

त्रयोविंशत्या पद्यैः तुषिभाविपं वर्णयति—

माणिक्यमौलिवलभीसविधास्थितेन

मान्येन मङ्गलसितातपवारणेन ।

पूर्वाचलस्य सुषमां मणितुङ्गशृङ्ग-

मं लक्ष्यपूर्णशशिनः प्रतिपक्षयन्तम् ॥ ९ ॥

व्या ॥ माणिक्येत्यादि । माणिक्यमौलिवलभीसविधास्थितेन—माणि-
क्यमयः मौलिः शिरोभागः यस्यास्तस्या वलभ्याः गोपानस्याः सविधे
समीपे स्थितेन । मङ्गलसितातपवारणेन—मङ्गलार्थं यत् सितं धवलम्
आतपवारणं छत्रं तेन । मणितुङ्गशृङ्गसंलक्ष्यपूर्णशशिनः—मणितुङ्गशृङ्गे
माणिमये उन्नते शृङ्गे संलक्ष्यः सम्यक् प्रकाशमानः पूर्णशशी पूर्णचन्द्रः
यस्मिन् तस्य । सुषमां शोभाम् । प्रतिपक्षयन्तम् शत्रुकुर्वन्तम् ; तत्सदृश-
मित्यर्थः ॥ ९ ॥

प्रत्यग्रहाटकशिलाफलकायतस्य

फालस्थलस्य परितः प्रसृतैर्म

आशाविशालनयनाननमण्डना(ला)ना-

माकल्पयन्तमिव कान्तिमुधाविभागम् ॥ १० ॥

व्या ॥ प्रत्यग्रेत्यादि । प्रत्यग्रहाटकशिलाफलकायतस्य—प्रत्यग्रं
नूतनम् ; सद्योद्भूतनिषिक्तमित्यर्थः, 'प्रत्यग्रोऽभिनवो नव्यः' इत्यमरः,
यत् हाटकशिलाफलकं स्वर्णशिलातलम्, 'हिरण्यं हेम हाटकम्' इत्य-

मरः, तद्वदायतस्य विशालस्य । फालस्थलस्य ललाटदेशस्य । आशा
विशालनयनाननमण्डलानाम् — आशा दिशः, 'आशाश्च हरितश्च ताः
इत्यमरः, ता एव विशालनयना विशालाक्ष्यः स्त्रियः, तासामाननमण्ड
लानां मुखमण्डलानाम् । आकल्पयन्तम् कुर्वन्तम् । कान्तिसुधाविभागम् —
कान्तेरेव सुधायाः विभागं विभजनम् ॥ १० ॥

आयामशालिभिरमन्ददयासमुद्र-

वेलाजलेषु विहरद्विरपाङ्गपातैः ।

आपादयन्तममराधिपराज्यलक्ष्म्याः

क्रीडासरोरुहततीरिव दिङ्मुखेषु ॥ ११ ॥

व्या ॥ आयामेत्यादि । आयामशालिभिः विस्तृतैः । अमन्ददया-
समुद्रवेलाजलेषु — अमन्दाया अधिकाया दयाया एव समुद्रस्य वेला-
जलेषु विबुद्धजलेषु । अमराधिपराज्यलक्ष्म्याः देवराज्यश्रियः । क्रीडासरो-
रुहततीः क्रीडापद्मपरम्पराः । दिङ्मुखेषु दिशामग्रभागेषु ॥ ११ ॥

आकाशकन्दरदरीषु वितायमानै-

रानन्दमन्दहसितैरधिकप्रसन्नैः

संशुक्षणाय निजकीर्तिपयःपयोधेः

संपादयन्तमिव शाश्वतमिन्दुलोकम् ॥ १२ ॥

व्या ॥ आकाशेत्यादि । आकाशकन्दरदरीषु — आकाशस्य कन्दरा
विवरा एव दर्यः गुहाः तासु । वितायमानैः विस्तार्यमाणैः ; 'तनोतेर्यकि'
इति अन्तादेश आकारः । आनन्दमन्दहसितैः — आनन्दजमन्द-
हासैः । अधिकप्रसन्नैः अतिनिर्मलैः । संशुक्षणाय वर्धनाय । निजकीर्तिपयः-
पयोधेः — स्वकीर्तेरेव क्षीरनिधेः । शाश्वतम् सनातनम् ॥ १२ ॥

अभ्यर्णवार्तिभिरकृत्रिमभक्तिशोभै-

रात्मीयबिम्बसदृशैः सह मित्रवर्गैः ।

आभाषणेष्वधरविद्रुमरागलक्ष्या'-

दन्तःस्फुरन्मनुरागमिवोद्विरन्तम् ॥ १३ ॥

व्या ॥ अभ्यर्णेत्यादि । अभ्यर्णवार्तिभिः समीपे स्थितैः । अकृत्रिम-
भक्तिशोभैः - अकृत्रिमा नैसर्गिकी भक्तिशोभा येषां तैः । आत्मीयबिम्ब-
सदृशैः स्वप्रतिबिम्बसमैः । अधरविद्रुमरागलक्ष्यात्--अधर एव विद्रुमः
प्रवालः तस्य रागस्य रक्तवर्णस्य लक्ष्यात् व्याजात्, 'व्याजोऽपदेशो
लक्ष्यं च' इत्यमरः । उद्विरन्तम् बहिः प्रकटयन्तम् ॥ १३ ॥

आनन्दबाष्पजलजर्जरदृष्टिपात-

मभ्युल्लसत्पुलकभूषितगण्डरेखम् ।

आकर्णयन्तमभिजातनिजापदान-

मग्रे कुशीलवगणैरभिगीयमानम् ॥ १४ ॥

व्या ॥ आनन्देत्यादि । आनन्दबाष्पजलजर्जरदृष्टिपातम्—आ-
नन्दबाष्पजलेन आनन्दाश्रुणा जर्जरः शिथिलः दृष्टिपातः कटाक्षपतनं
यस्मिन् कर्मणि तत् । अभ्युल्लसत्पुलकभूषितगण्डरेखम्--अभ्युल्लसता
उद्गच्छता पुलकेन रोमाञ्चेन भूषिता गण्डरेखा गण्डलेखा यस्मिन् कर्मणि
तत् । अभिजातनिजापदानम्- श्रेष्ठं निजं चरितम् । कुशीलवगणैः
गायकवर्गैः; 'गायकास्तु कुशीलवाः' इत्यमरः ॥ १४ ॥

करुपद्रुमप्रसवकल्पितकर्णपूर-

रिञ्छोलिकाविगलितैर्मकरन्दपूरैः ।

बाहुद्वयस्य महनीयपराक्रमस्य

वीराभिषेकमहिमानमिवाचरन्तम् ॥ १५ ॥

व्या ॥ कल्पद्रुमेत्यादि । कल्पद्रुमप्रसवकल्पितकर्णपूररिञ्छोलिका-
विगलितैः—कल्पद्रुमाणां प्रसवैः पुष्पैः, 'स्यादुत्पादे फले पुष्पे प्रसवो
गर्भमोचने' इत्यमरः, कल्पिताभ्यः रचिताभ्यः कर्णपूराणां कर्णावतंसानां
रिञ्छोलिकाभ्यः पङ्क्तिभ्यः, 'रिञ्छोली पङ्क्तिरावली' इति त्रिकाण्डशेषः,
विगलितैः निस्तृतैः । मकरन्दपूरैः मकरन्दानां प्रवाहैः; 'मकरन्दः पुष्प
रसः' इत्यमरः, 'पूरः स्यादम्भसां वृद्धौ' इति हेमचन्द्रः । महनीय-
पराक्रमस्य — महनीयः पूजनीयः पराक्रमः विक्रमः यस्य तस्य । वीराभि-
षेकमहिमानम् — वीराणां तेजःप्रकाशकस्याभिषेकस्यातिशयम् ॥ १५ ॥

उत्तुङ्गबाहुयुगलोदयशैलजात-

तेजोदिवाकरयशोहिमरश्मिशङ्काम् ।

आतन्वतारुणसितोपलनिर्मितेन

मङ्गल्यकुण्डलयुगेन मनोज्ञगण्डम् ॥ १६ ॥

व्या ॥ उत्तुङ्गेत्यादि । उत्तुङ्गबाहुयुगलोदयशैलजाततेजोदिवाकरय-
शोहिमरश्मिशङ्काम्—उत्तुङ्गमुन्नतं यत् बाहोर्युगलं तदेव उदयशैलः
पूर्वपर्वतः तस्मात् जातौ, यौ तेज इति दिवाकरः यश इति हिमरश्मि-
तयोः शङ्काम् । अरुणसितोपलनिर्मितेन—अरुणैः रक्तवर्णैः सितैः धवलैः
उपलैः रत्नैः, 'उपलो ग्रावरत्नयोः' इति हेमचन्द्रः, निर्मितेन स्वचितेन ।
मङ्गल्यकुण्डलयुगेन—मङ्गल्ययोः मङ्गलकरयोः कुण्डलयोः कर्णाभरणयोः
युगेन द्वयेन ॥ १६ ॥

मन्दारपुष्पकलिकापरिकल्पितेन

माल्येन मान्यभुजमध्यविलम्बितेन ।

कण्ठप्रणालिमुखगत्व'रक्त'धार-

मादर्शयन्तमिव मैत्रबलावतारम् ॥ १७ ॥

व्या ॥ मन्दारेत्यादि । मन्दारपुष्पकलिकापरिकल्पितेन --- मन्दा-
रस्य पुष्पकलिकाभिः मुकुलैः परिकल्पितेन रचितेन । मान्यभुजमध्य-
विलम्बितेन - मान्यं पूज्यं बुद्धजमध्यं वक्षः तत्र विलम्बितेन । कण्ठ-
प्रणालिमुखगत्व'रक्तधारम् --- कण्ठ एव प्रणालिः जलमार्गः तस्या मुखात्
गत्वरा निस्तृता रक्तधारा यस्य तम् । मैत्रबलावतारम् --- मैत्रं बलं
यस्य तस्य बुद्धस्य अवतारं भूमौ आविर्भावम् । बुद्धस्य गृध्रकूटवास-
काले स्वदायादेन शत्रुणा देवदत्तेन शिल्पिद्वारा प्राहितेन कूटयन्त्रेणा-
विद्धात्कण्ठाद्वक्तप्रावहः प्रासरदिति सौगतममयकथाज्ञानुसंधेया ॥ १७ ॥

अभ्युद्गतैररुणरागमनोऽभिरामै-

रामुक्तरत्नवलयङ्कुररश्मिजालैः ।

निर्भिद्यमाननिजशौर्यमहःप्रवाल-

संछादिताविव भुजौ^१ विटपौ^२ दधानम् ॥ १८ ॥

व्या ॥ अभ्युद्गतैरिति । अभ्युद्गतैः बहिर्निस्तृतैः । अरुणरागमनोऽ-
भिरामैः --- अरुणरागेण रक्तवर्णेन मनोज्ञैः । आमुक्तरत्नवलयङ्कुररश्मि-
जालैः --- आमुक्तयोः विधृतयोः रत्नवलययोः रत्नकटकयोः अङ्कुरैरिव
स्थितैः किरणसमूहैः । निर्भिद्यमाननिजशौर्यमहःप्रवालसंछादितौ ---
निर्भिद्यमानैः बहिरुत्थितैः निजयोः शौर्यमहसोः वीर्यतेजसोः प्रवालैः
संछादितौ आवृतौ । विटपौ शाखे ॥ १८ ॥

अङ्गैरमन्दहरिचन्दनपङ्कलितै-

रभ्यन्तरेषु कृतकुङ्कुमपत्रलेखैः ।

पक्षीन्द्रचक्षुपुठपाठनजर्जराङ्गां

जीमूतवाहनदशामिव दर्शयन्तम् ॥ १९ ॥

व्या ॥ अङ्गैरिति । अमन्दहरिचन्दनपङ्कलितैः -- अमन्दं निविडं यथा तथा हरिचन्दनपङ्केन लिप्तैः रूपितैः । कृतकुङ्कुमपत्ररेखैः -- कृताः कुङ्कुमातां पत्ररेखाः पत्रावलयः येषु तैः । पक्षीन्द्रचक्षुपुठपाठनजर्जराङ्गाम् -- पक्षीन्द्रस्य गरुडस्य चक्षुपुठेन त्रोट्यग्रेण, 'चक्षुस्त्रोटिरुभे स्त्रियाम्' इत्यमरः ; यत्पाठनं विदारणं तेन जर्जराणि शिथिलानि अङ्गानि यस्यां ताम् । जीमूतवाहनदशाम् जीमूतवाहनस्य गन्धर्वराजस्य दशाम् अवस्थाम् । पुरा किल जीमूतवाहनः समयसंरक्षणाय गरुडस्य आहारत्वेन समागतं शङ्खचूडनामानं सर्पं दयया संरक्षितुं स्वशरीरं गरुत्मने आहारत्वेन दत्त्वा रक्ताप्लुतशरीरोऽभूदिति कथात्रानुसंधेया ॥ १९ ॥

नानाविधाभरणरत्नमरीचिदण्डै

दिङ्मण्डलेषु परितः परिजृम्भमाणैः

आगामिबोधिपदवैभवचिह्नभूता-

मृद्धिप्रदर्शनधुरामिव शिक्षयन्तम् ॥ २० ॥

व्या ॥ नानेत्यादि । नानाविधाभरणरत्नमरीचिदण्डैः -- नानाविधेषु विचित्रेषु आभरणेषु यानि रत्नानि तेषां मरीचिदण्डैः दण्डसदृशैः किरणैः । आगामिबोधिपदवैभवचिह्नभूताम् -- आगामि भावि यद्बोधिपदं बोधिस्थानम्, बोधिर्नाम समाधिभेदः, 'बोधिः पंति समाधेश्च भेदे पिप्पलपादपे' इति मेदिनी, तस्य वैभवस्य महिम्नः चिह्नभूतां लक्षणभूताम्; दण्डधारणस्य यतिचिह्नत्वादिति भावः । ऋद्धिप्रदर्शनधुराम् -- तमृद्धिप्रदर्शनमेव धूः ताम् ॥ २० ॥

आपादपद्ममभितः प्रविजृम्भिताभि-

रम्भोजरागपतकाभरणप्रभाभिः ।

तस्मात्प्रभृत्युपरिभाविमुनित्वमुद्रां

काषायधारणकलामिव शील्यन्तम् ॥ २१ ॥

व्या ॥ आपादेत्यादि । आपादपदम् — पादारविन्दमभिव्याप्य प्र-
[म्भिताभिः व्याप्ताभिः । अम्भोजरागपतकाभरणप्रभाभिः — अम्भो-
[रागाणां पद्मरागाणां, तैः चचितानामित्यर्थः, पतकाभरणानाम् आभरण-
शेषाणां प्रभाभिः कान्तिभिः । तस्मात्प्रभृति तत आरभ्य । उपरि-
[मुनित्वमुद्राम् — उपरिभाविनः भविष्यतः मुनित्वस्य मुद्रां लक्षणम् ।
।षायधारणकलाम् — कषायेण रक्तं वस्त्रं काषायं तस्य धारणमेव
ला शिल्पम् । शील्यन्तम् अभ्यस्यन्तम् ॥ २१ ॥

संक्रान्तसौधवलभीमणिपुत्रिकेण

वक्षःकवाटफलकेन मनोहरेण ।

साक्षादुरःस्थलविहारिसमुद्रराज-

कन्यस्य कैटभग्निः कलयन्तमाभाम् ॥ २२ ॥

व्या ॥ संक्रान्तंत्यादि । संक्रान्तसौधवलभीमणिपुत्रिकेण — संक्रान्ता
तिफलिता सौधस्य वलभ्यां गोपानस्यां स्थिता मणिपुत्रिका रत्न-
तिमा यस्मिन् तेन । वक्षःकवाटफलकेन — वक्षः उरः कवाटस्य फलक
मेव तेन ; ' उरो वत्सं च वक्षश्च ' ' कवाटमणं तुल्यं ' इत्युभयत्रा-
रः । साक्षात् प्रत्यक्षस्य । उरःस्थलविहारिसमुद्रराजकन्यस्य — उरःस्थले
विहारिणी विहरमाणा समुद्रराजस्य क्षीराब्धेः कन्या लक्ष्मीः
तस्य । कैटभग्निः विष्णोः । कलयन्तम् कुर्वन्तम् ॥ २२ ॥

निष्यन्दमानमकरन्दनिरन्तरेण

रक्तोत्पलेन करपङ्कजलालितेन ।

सद्यो विपाठनगलद्रुधिरारुणेन

नेत्रोत्पलेन शिबिराजमिवोपलक्ष्यम् ॥ २३ ॥

व्या ॥ निष्यन्दमानेत्यादि । निष्यन्दमानमकरन्दनिरन्तरेण—
निष्यन्दमानैः प्रस्रवद्भिः सकन्दैः निरन्तरेण नीरन्ध्रेण । रक्तोत्पलेः
कोकनदेन । करपङ्कजलालितेन — करौ पङ्कजे इव ताभ्यां लालितेन आदृ-
तेन । सद्यो विपाठनगलद्रुधिरारुणेन — सद्यः सपदि विपाठनेन विदारणेन
गलता रुधरेण रक्तं अरुणेन अरुणवर्णेन । नेत्रोत्पलेन नय-
ब्जनेन । उपलक्ष्यम् अनुमेयम् । पुनः किल शिबिचक्रवर्ती अभ्याग-
ताय कस्मैचिद्विप्राय स्वीयतानद्वयमुत्पाठ्य दत्तवानिति कथात्रानु-
सन्धेया ॥ २३ ॥

आलेपचन्दनविसृत्वरगन्धलोभात्

दालीमानलितामभितः निकायम् ।

अज्ञानगाढतिमिरौघमिवान्तरस्थं

तेनैव दिशु नितगमपसारयन्तम् ॥ २४ ॥

व्या ॥ आलेपेत्यादि । आलेपचन्दनविसृत्वरगन्धलोभात्—आलेप-
चन्दनात् अनुलितचन्दनात् विसृत्वरे प्रसरणशीले गन्धे सौरभे लोभात्
आलीयमानम् आश्लिष्यमाणम् । अलिनां भ्रमराणाम् 'मधुलिण्मधुपा-
लिनः' इत्यमरः । अभितः पार्श्वद्वये । निकायम् संघम् ; 'निका-
यः सङ्घसङ्घयोः' इति हेमचन्द्रः । अज्ञानगाढतिमिरौघम्—अज्ञानमेव
गाढतिमिरम् गाढान्वकारः 'तस्य ओघं समूहम्' । अन्तरस्थम् हार्दम् ।
तेनैव पूर्वोक्तोत्पलेनैव । अपसारयन्तम् दूरीकुर्वन्तम् ॥ २४ ॥

आशामुखप्रसृतमुरैर्गमिनन्दनीयै-

राश्रयसंहननकान्तिसुधाप्रवाहैः ।

आल्लावयन्तमिव निर्जराजलोक-

मात्मप्रतापतपनातुरमान्तिस्थम् ॥ २५ ॥

व्या ॥ आशेत्यादि । आशा मुखप्रसृतमुरैः - आशामुखेषु दिङ्मुखेषु प्रसृतमुरैः व्यापनशीलैः । आश्रयसंहननकान्तिसुधाप्रवाहैः - आश्रयस्य संहननस्य शरीरस्य, 'गात्रं वपुः संहननम्' इत्यमरः, कान्तिग्व सुधा तस्याः प्रवाहैः । आल्लावयन्तम् स्नापयन्तम् । निर्जराजलोकम् सुरश्रेष्ठानां जनम् । आत्मप्रतापतपनातुम् - अत्यन्तं प्रताप एव तपनः सूर्यः, 'तपनं सविता रविः' इत्यमरः, तपनातुं संतप्तम् । अन्तिस्थम् समीपस्थम् ॥ २५ ॥

आलोलबाहुवलयम्बलनाम्बा

वाचालितापलहाग्न्मृगमण्डलीभिः ।

आमर्त्यपुंस्वारविलासिनीभिः-

राधूयमानासितचामरचक्रवालम् ॥ २६ ॥

व्या ॥ आलोलेत्यादि । आलोलबाहुवलयम्बलनाम्बावाचालिता-
खलहरिन्मृगमण्डलीभिः - आलोलानां चञ्चलानां बाह्वोरिवानां स्वल-
नेन परस्परं संबद्धेन च आम्बः शब्दः तेन अरं द्रुतं यथा तथा, 'लघु
क्षिप्रमरं द्रुतम्' इत्यमरः, वाचालितानि मृगरितानि अम्बलानां
हरिन्मुखानां मण्डलानां आभिस्ताभिः ; समासान्तविधेर्गन्तव्यत्वान्न कम् ।
अमर्त्यपुंस्वारविलासिनीभिः - अमर्त्यपुंस्देवनगरं स्थिताभिः गणिकाभिः ;
'स्वारस्त्री गणिका वेश्या' इत्यमरः । आधूयमानासितचामरचक्रवालम् -
आधूयमानं वीज्यमानं सितानां धवलानां चामरगणां चक्रवालं मण्डलं
यस्मिन् तम् ॥ २६ ॥

वक्षःस्थलेन वलमानमनोज्ञहार-

तारावलीवलयिना गगनोपमेन ।

आकाशसिन्धुलहरीपरिरम्यमाण-

माभासयन्तममराद्रितटावलेपम् ॥ २७ ॥

व्या ॥ वक्षःस्थलेनेति । वलमानमनोज्ञहारतारावलीवलयिना — वलमाना लुठन्ती मनोज्ञा च या हारतारावली तारावलीसदृशहारः हार-सदृशतारावली च, तस्या वलयः अस्मिन्नस्तीति तद्वता । आकाश-सिन्धुलहरीपरिरम्यमाणम् — आकाशसिन्धोः देवनद्याः लहर्या प्रवाहेण आश्लिष्यमाणम् । आभासयन्तम् परिहसन्तम् । अमराद्रितटावलेपम् अमराद्रेः मेरोः तटस्य अवलेपं गर्वम् ॥ २७ ॥

अम्भोरुहाकृतिमभङ्गुरपद्मराग-

भङ्गीभिरारचितमद्भुतपादपीठम् ।

दानाभिभूतनतपद्मनिधिप्रकाशं

सव्येतरेण चरणेन परामृशन्तम् ॥ २८ ॥

व्या ॥ अम्भोरुहेत्यादि । अम्भोरुहाकृतिम पद्माकारम् । अभङ्गुर-पद्मरागभङ्गीभिः— अभङ्गुराभिः अक्षयाभिः पद्मरागाणां भङ्गीभिः विच्छि-त्तिभिः । आरचितम् निर्मितम् । अद्भुतपादपीठम्—अद्भुतम् आश्चर्यं पादपीठं, पादविन्यासपीठम् । दानाभिभूतनतपद्मनिधिप्रकाशम्—दानेन अभिभूतः धिक्कृतः नतः पादनम्रश्च यः पद्मनिधिः नवसु निधिषु अन्यतमः तस्येव प्रकाशो यस्य तत् । सव्येतरेण दक्षिणेन । परामृ-शन्तम् स्पृशन्तम् ॥ २८ ॥

अङ्घ्रेरलक्तकरसद्युतिहारिणीभि-

रभ्युद्रताभिररुणाङ्गुलिदीधितिभिः ।

वन्दारुदेववदनाम्बुजबोधनाय

बालातपप्रसरवर्षमिवाचरन्तम् ॥ २९ ॥

व्या ॥ अङ्गेरिति । अङ्गेः पादस्य । अलक्तकरसद्युतिहारिणीभिः—
अलक्तकरसस्य लाक्षारसस्य द्युतिं हरन्ति मुष्णन्तीति तथोक्ताभिः ।
अरुणाङ्गुलिदीधितिभिः—अरुणाभिः रक्ताभिः अङ्गुलीनां दीधितिभिः
कान्तिभिः ; दीधितिशब्दात् 'कृदिकारादक्तिः' इति डीष् । वन्दारु-
देववदनाम्बुजबोधनाय—वन्दारूणां नम्राणाम्, 'वन्दारुरभिवादुकः'
इत्यमरः, देवानां वदनानामेव अम्बुजानां पद्मानां बोधनाय विकासनाय ।
बालातपप्रसरवर्षम्—बालातपस्य प्रसरमेव व्याप्तिमेव वर्षम् ॥ २९ ॥

नक्षत्रनाथकरकन्दलमांसलेन

नव्येन पादनखदीधितिजालकेन ।

निष्यन्दमानसुरनिर्झरिणीमरन्द-

धाराभिरामचरणाब्जमिवाब्जनाभम् ॥ ३० ॥

व्या ॥ नक्षत्रेत्यादि । नक्षत्रनाथकरकन्दलमांसलेन—नक्षत्रनाथस्य
वन्दरस्य करकन्दलाः किरणाङ्गुरा इव मांसलेन सान्द्रेण । पादनखदीधिति-
जालकेन—पादनखानां दीधितिजालकेन कान्तिसमूहेन । निष्यन्दमान-
सुरनिर्झरिणीमरन्दधाराभिरामचरणाब्जम्—निष्यन्दमाना प्रवहन्ती या
सुरनिर्झरिणी देवनदी सैव मरन्दधारा मकरन्दप्रवाहः तथा अभिरामे
चरणाब्जे यस्य तम् । अब्जनाभम् अब्जं नाभौ यस्य तम् विष्णुम्;
'अचप्रत्यन्वपूर्वात्' इति सूत्रे 'अच्' इति योगविभागात् समा-
सान्तोऽच्प्रत्ययः ॥ ३० ॥

संसारघोरपरितापजुषां जनानां
संरक्षणाय किमयं समयो न वेति ।

जिज्ञासया क्षणमिवावतरीतुकामं
माणिक्यकुट्टिमतलप्रतिमानिभेन ॥ ३१ ॥

व्या ॥ संसारेत्यादि । संसारघोरपरितापजुषाम् —संसारस्य घोरः
भयंकरः यः परितापः तं जुषन्ते भजन्तीति तादृशानाम् । जिज्ञासया
ज्ञातुमिच्छया । अवतरीतुकामम् —अवतरीतुं कामो यस्य तम् । माणिक्य-
कुट्टिमतलप्रातमानिभेन—माणिक्यमये कुट्टिमतले निबद्धभूप्रदेशे,
'कुट्टिमोऽस्त्री निबद्धा भूः' इत्यमरः, प्रतिमानिभेन प्रतिबिम्बव्याजेन,
'सदृशव्याजयोर्निभः' इति त्रिकाण्डशेषः ॥ ३१ ॥

दृष्ट्वा जगत्रयगुरुं शिरसा प्रणेमु-
दूरानतेन तुषितालयपारिजातम् ।
वाचामतीत्य पदवीमभिवर्तमान-
मारोभिरे स्तुतिभिरर्चयितुं च देवाः ॥ ३२ ॥

व्या ॥ दृष्ट्वा । जगत्रयगुरुम् जगतां त्रयस्य उपदेष्टारम् । दूरानतेन
दूरादेवानन्तरेण । तुषितालयपारिजातम्—तुषितालयस्य तुषितलोकस्य
पारिजातं कल्पद्रुमरूपम् । अतीत्य उल्लङ्घ्य ॥ ३२ ॥

दीनावलोकनदशान्तरजृम्भमाण-
कारुण्यपूरपरिवाहमहाप्रणालैः ।
अस्मानपाङ्गय विनिद्रसरोजमुद्रा-
कर्णेजपैस्तव सुरेन्द्र कटाक्षपातैः ॥ ३३ ॥

व्या ॥ दीनेत्यादि । दीनावलोकनदशान्तरजृम्भमाणकारुण्यपूरपरि-
वाहमहाप्रणालैः—दीनानामवलोकनदशान्तरे दर्शनावसरे जृम्भमाणः
वर्धमानः कारुण्यपूरस्य कारुण्यमेव पूरः जलभरः तस्य परिवाहस्य
प्रवाहस्य महाप्रणालैः विशालनिर्गममार्गैः । अपाङ्गय कृपया
विलोकय । विनिद्रसरोजमुद्राकर्णेजपैः—विनिद्राणां विक्रवानां सरोजानां
पद्मानां मुद्राया लक्षणस्य कर्णेजपैः सूचकैः ; ‘कर्णेजपः सूचकः
स्यात् ’ इत्यमरः ॥ ३३ ॥

स्वैरोज्जिहानसुपमाभरदुग्धसिन्धु-

कल्लोलकन्दलकरम्बितगात्रयष्टे ।

चूडावतंस तुषितालयदंवताना

तुभ्यं नमः परमकारुणिकव्रताय ॥ ३४ ॥

व्या ॥ स्वैरेत्यादि । स्वैरोज्जिहानसुपमाभरदुग्धसिन्धुकल्लोलकन्दल-
करम्बितगात्रयष्टे—स्वैरं यथेच्छं यथातथा उज्जिहानः उद्वच्छन् सुपमा-
भरः कान्तिसमूह एव यो दुग्धसिन्धुः तस्य कल्लोलकन्दलैः वीचिकन्दलैः
करम्बिता व्याप्ता गात्रयष्टिर्यस्य तस्य सम्बुद्धिः । चूडावतंस शिरो-
भूषण । परमकारुणिकव्रताय—परमं मुख्यं कारुणिकानां दयालूनां
व्रतं यस्य तस्मै ; करुणा शीलमेषामिति कारुणिकाः ; ‘स्यादयालुः
कारुणिकः ’ इत्यमरः । ३४ ॥

प्रज्ञाप्रधानमहिषीपदपद्म(द्व)बन्ध-

संभावनातिशयसम्भृतनिर्वृताय ।

सर्वोत्तराश्रमकथामृतपानलीला-

गोष्ठीपराय गुणवारिधये नमस्ते ॥ ३५ ॥

व्या ॥ प्रज्ञेत्यादि । प्रज्ञाप्रधानमहिषीपदपट्टबन्धसंभावनातिशय-
संभृतनिर्वृताय—प्रज्ञाया मेधायाः प्रधानमहिषीपदे मुख्यमहिषीस्थाने
पट्टबन्धनहेतुना यः संभावनातिशयः बहुमानातिशयः तेन संभृतं यथा-
तथा निर्वृताय सुखिताय । सर्वोत्तराश्रमकथामृतपानलीलागोष्ठीपराय—
सर्वोत्तरः सर्वोत्कृष्टः य आश्रमः तुरीयाश्रमः संन्यासः तत्सम्बन्धिनी
कथा एव अमृतं तस्य पानार्था या लीलागोष्ठी तस्यापासक्ताय ॥ ३५ ॥

मैत्रीकलत्रकुचभारपटीरपङ्क-

पत्रावलीमकरिकाङ्कुरमण्डिताय ।

तेजस्तरङ्गितदिगन्तरकन्दराय

त्रैलोक्यभाग्यपरिपाकभुवे नमस्ते ॥ ३६ ॥

व्या ॥ मैत्रीत्यादि । मैत्रीकलत्रकुचभारपटीरपङ्कपत्रावलीमकरि-
काङ्कुरमण्डिताय—मैत्र्या एव कलत्रस्य पत्न्याः कुचभारे यः पटीरपङ्कः
चन्दनकर्दमः पत्रावल्या मकरिकाङ्कुरश्च ताभ्यां मण्डिताय अलंकृताय ।
तेजस्तरङ्गितदिगन्तरकन्दराय—तेजसा तरङ्गिता व्याप्ता दिगन्तराण्येव
कन्दरा यस्य तस्मै । त्रैलोक्यभाग्यपरिपाकभुवे—त्रैलोक्यभाग्यस्य यः
परिपाकः फलोन्मुखत्वं तस्य भुवे उत्पत्तिस्थानाय ॥ ३६ ॥

मारप्रतापबडवानलकीलजाल-

जाज्वल्यमानजननार्णवधर्मनावे ।

दिक्पालशेखरतिशासनपत्रिकाय

दिव्यानुभाव जगदेकगुरो नमस्ते ॥ ३७ ॥

व्या ॥ मारेत्यादि । मारप्रतापबडबानलकीलजालजाज्वल्यमान-
जननार्णवधर्मनावे—मारप्रताप एव बडबानलः और्वाग्रिः तस्य कीलजालैः
ज्वालासमूहैः ; ' बाडबो बडबानलः ' ' वहेद्वयोर्ज्वालकीलौ ' इत्युभय-
त्रामरः ; जाज्वल्यमानः यः जननमेव अर्णवः ; संसारसागर इत्यर्थः ;
तस्य धर्मनावे धर्माय नावे ; अनातस्तस्ये इति यावत् । दिक्पालशेख-
रितशासनपत्रिकाय—दिक्पालैः शेखरिता शिराभूषणीकृता ; शिरोभि-
रुह्यमानेत्यर्थः ; शासनपत्रिका आज्ञापत्रिका यस्य तस्मै ॥ ३७ ॥

निप्यन्दमाननिरपायकृपाप्रवाह-

वीचीविटङ्कवलमानाविशालदृष्टे ।

ध्यानामृतद्रवतरङ्गितचित्तवृत्ते

देवादिदेव जगदेकदृशं नमस्ते ॥ ३८ ॥

व्या ॥ निप्यन्देत्यादि । निप्यन्दमाननिरपायकृपाप्रवाहवीचीवि-
टङ्कवलमानविशालदृष्टे - निप्यन्दमानस्य निरपायस्य अर्वाच्छन्नस्य
कृपाप्रवाहस्य वीचीनां विटङ्केषु कपोतपालिकाम्, ' कपोतपालिकायां
तु विटङ्कं पुनपुंसकम् ' इत्यमरः, उन्नतप्रदेशेषु इति यावत्, वल-
माने विशाले दृष्टी यस्य तस्य संबुद्धिः । अनन तस्य दृष्टेः कृपा-
परिपूर्णत्वमुक्तं भवति । ध्यानामृतद्रवतरङ्गितचित्तवृत्ते - ध्यानमेवामृत-
द्रवः अमृतस्यन्दः तेन तरङ्गिता चित्तवृत्तिर्यस्य तस्य संबुद्धिः । जग-
देकदृशे जगतामेकचक्षुषे ; ज्ञानप्रदायेत्यर्थः ॥ ३८ ॥

निर्व्याजकृत्तगलनिर्गलदस्त्रधारा-

निर्वापितक्षुधितराक्षसजाठराग्रे ।

निर्वाणकोलिकृतिनिर्मितिसूत्रधार

नेत्राभिराम सुरराज नमो नमस्ते ॥ ३९ ॥

व्या ॥ निर्व्याजेत्यादि । निर्व्याजकृत्तगलनिर्गलदस्त्रधारानिर्वापि-
तक्षुधितराक्षसजाठराग्रे—निर्व्याजं निष्कपटं यथातथा कृत्तात् छिन्नात्

गलात् निर्गलन्त्या निर्गच्छन्त्या अस्त्रधारया रक्तप्रवाहेण निर्वापितः
 शमितः क्षुधितस्य बुभुक्षायुक्तस्य राक्षसस्य जाठराग्निः येन तस्य सं-
 बुद्धिः । निर्वाणकेलिकृतिनिर्मितिसूत्रधार—निर्वाणमपवर्ग एव केलि-
 कृतिनाल्यं तस्य निर्मितौ प्रवर्तने सूत्रधारः ; सूत्रं नात्यसाधनं धार-
 यतीति सूत्रधारः—‘ नात्योपकरणादीनि सूत्रमित्यभिधीयते । सूत्रं
 धारयतीत्यर्थे सूत्रधारो मतो बुधैः ’ - इति तल्लक्षणात्, तत्सदृशः ;
 प्रारम्भक इति यावत् ॥ ३९ ॥

गन्धर्वराजमहिलाजनगीयमान-

कीर्तिप्रवाहपरिवाहितदिङ्मुखाय ।

भव्यानुरक्षणपराय फलोन्मुखीने-

भाग्याधिकाय भगवन् भवते प्रणामः ॥ ४० ॥

व्या ॥ गन्धर्वेत्यादि । गन्धर्वराजमहिलाजनगीयमानकीर्तिप्रवाह-
 परिवाहितदिङ्मुखाय— गन्धर्वराजस्य महिलाजनैः स्त्रीजनैः गीयमानेन
 कीर्तिप्रवाहेन परिवाहितानि छावितानि दिङ्मुखानि यस्य तस्मै ।
 भव्यानुरक्षणपराय—भव्यानां भक्तिनम्राणामनुरक्षणे आसक्ताय । फलो-
 न्मुखीनेभाग्याधिकाय—फलोन्मुखीनेन फलोन्मुखगामिना; फलप्रदेने-
 त्यर्थः, भाग्येन अधिकाय उत्कृष्टाय ॥ ४० ॥

नित्यप्रवृत्तनिखद्यमहाप्रदान-

शोभापराजितसुरद्रुमकामधेनो ।

शुद्धाशयाय सुचरित्रविभूषणाय

तुभ्यं नमस्तुषितलोकधुरंधराय ॥ ४१ ॥ •

व्या ॥ नित्येत्यादि । नित्यप्रवृत्तानिरवद्यमहाप्रदानशोभापराजित-
सुरद्रुमकामधेनो — नित्यप्रवृत्तानाम अविच्छिन्नानां निरवद्यानां निर्दुष्टानां
महाप्रदानानां शोभया पराजिते सुरद्रुमकामधेनू कल्पवृक्षसुरभी येन
तस्य सम्बुद्धिः । शुद्धाशयाय — शुद्धः आशयः यस्य तस्मै; 'अभिप्राय-
श्छन्द आशयः' इत्यमरः । सुचारित्रविभूषणाय सुचारित्रं विभूषण-
मलंकारो यस्य तस्मै । तुषितलोकधुरंधराय — तुषितलोकस्य भारवहाय
प्रभवे ॥ ४१ ॥

राकासुधाकिरणबिम्बमनोऽभिराम-

वक्रावधूतवरवारिजवैभवाय ।

शान्ताशयाय शफरध्वजबाहुवीर्य-

मुष्टिधयाय मुनिमान्यधियं नमस्ते ॥ ४२ ॥

व्या ॥ राकेत्यादि । राकासुधाकिरणबिम्बमनोऽभिरामवक्रावधूत-
वरवारिजवैभवाय — राकासुधाकिरणबिम्बमिव पूर्णिमाचन्द्रबिम्बमिव
मनोऽभिरामं मनोहरं यद्वक्त्रं तेनावधूतः अवज्ञातः वरवारिजानां श्रेष्ठ-
पद्मानां वैभवः महिमा यस्य तस्मै । शफरध्वजबाहुवीर्यमुष्टिधयाय —
शफरः मीनः ध्वजे यस्य तस्य मन्मथस्य यद्बाहुवीर्यं तस्य मुष्टिं धयतीति
तादृशाय; विनाशकायेत्यर्थः ॥ ४२ ॥

शृङ्गारितायतदिगन्तमदावलेन्द्र-

शुण्डारकाण्डपरिभावुकबाहुदण्ड^१म् ।

सौन्दर्यकन्दलितचारुमुखारविन्दं

वन्दामहे वरदराज भवन्तमेव ॥ ४३ ॥

व्या ॥ शृङ्गारितेत्यादि । शृङ्गारितायतदिगन्तमदावलेन्द्रशुण्डार-
काण्डपरिभावुकबाहुदण्डम् — शृङ्गारितः मण्डितः, 'शृङ्गारो गजमण्डनः'

इति हेमचन्द्रः, आयतः दिगन्तमदावलेन्द्रस्य दिग्गजश्रेष्ठस्य शुण्डार-
काण्डः शुण्डादण्डः तस्य परिभाषुकौ शोभया निराकरिणू बाहुदण्डौ
यस्य तम् । सौन्दर्यकन्दलितचारुमुखारविन्दम्—सौन्दर्येण कन्दलितं
चारु मुखारविन्दं यस्य तम् ॥ ४३ ॥

वीर त्वमेव विजिताखिलदिङ्मुखस्य
मीनध्वजस्य विनिपातविधौ विदग्धः ।
सिंहादृते जगति कः खलु धीरचेता
दन्तावलं जयति जर्जरिताद्रिकूटम् ॥ ४४ ॥

व्या ॥ वीरेति । विजिताखिलदिङ्मुखस्य—विजितम् अखिलम्
दिङ्मुखम् आशामुखं येन तस्य । मीनध्वजस्य मारस्य । विनिपातविधौ
पराजयव्यापारे । विदग्धः समर्थः । सिंहादृते सिंहं विना । धीरचेताः
गम्भीरहृदयः । दन्तावलम् गजम्; 'दन्ती दन्तावलो हस्ती' इत्यमरः ।
जर्जरिताद्रिकूटम्—जर्जरिताः शिथिलीकृताः अद्रीणां कूटाः येन
तम् ॥ ४४ ॥

विद्वेषतापमाखिलं जगतां विनेतुं
शक्तस्त्वमेव शरणागतपुण्यराशे ।
धाराधरं तरलविद्युतमन्तरेण
दावानलं शमयितुं भुवि कः क्षमेत ॥ ४५ ॥

व्या ॥ विद्वेषेत्यादि । विद्वेषतापम्—विद्वेषेण परस्परं क्रोधेन जनितं
तापम् । विनेतुम् नाशयितुम् । शरणागतपुण्यराशे—शरणं रक्षितारम्,
'शरणं गृहरक्षित्रोः' इत्यमरः, आगतानां प्राप्तानां पुण्यसमूहरूप ।
धाराधरम् मेघम्; 'धाराधरो जलधरः' इत्यमरः । तरलविद्युतम्—तरला

विद्युत्स्य तम् । दावानलम्—वनाग्निम्; 'वने च वनवह्नौ च दवो
दाव इहेष्यते' इति यादवः । क्षमेत समर्थो भवेत् ॥ ४५ ॥

मोहान्धकारमुषितानि जगत्रयाणि
पुण्याधिक त्वमासि बोधयितुं प्रवीणः ।
को वा विक्रासयितुमर्हति कोऽबन्धुं
भानुं विना शरदि पङ्कजकाननानि ॥ ४६ ॥

व्या ॥ मोहेत्यादि । मोहान्धकारमुषितानि—मोह एव अन्धकारः
तेन मुषितानि; नष्टज्ञानानीत्यर्थः । कोऽबन्धुम् कोंकानां चक्रवाका-
नाम्; 'कोकश्चक्रश्चक्रवाकः' इत्यमरः, बन्धुं प्रियम् ॥ ४६ ॥

तृष्णाप्रवाहमवशोषयितुं जनानां
नेजस्विनामधिप दक्षतरस्त्वमेव ।
कल्पावसानवडवानलमन्तरेण
कः पारयेज्जगति पातुमपामधीशम् ॥ ४७ ॥

व्या ॥ तृष्णेत्यादि । तृष्णाप्रवाहम् आशासंततिम् । अवशोषयितुम्
शुष्कीकर्तुम् । दक्षतरः अतिशयेन समर्थः । कल्पावसानवडवानल-
मन्तरेण—कल्पावसाने प्रलयकाले; 'संवर्तः प्रलयः कल्पः क्षयः
कल्पान्त इत्यपि' इत्यमरः, वडवाग्निं विना । पारयेत् शक्नुयात् ।
पातुम् शोषयितुम् ॥ ४७ ॥

धीरं त्वमेव जननाम्बुनिधेस्त्रिलोकीं
पारं परं गमयितुं पटुतामुपैषि ।
को वा विहाय भुवनं कुहनावराहं
क्षोणीसमुद्धृतिविधौ कुशलः पयोधेः ॥ ४८ ॥

व्या ॥ धीरेति । जननाम्बुनिधेः भवसागरात् । कुहनावराहम् —
कुहनया दम्भकर्मणा ; 'कुहना दम्भकर्मणि' इति हेमचन्द्रः, कपट-
वराहरूपिणं विष्णुमित्यर्थः । क्षोणीसमुद्रतिविधौ—क्षोण्याः भूमेः
समुद्रतेः समुद्धरणस्य विधौ कर्मणि ॥ ४८ ॥

इत्थं सुपर्वविहितां स्तुतिमादरेण

श्रुत्वा प्रसन्नहृदयस्तुषिताधिराजः ।

गम्भीरवारिधरगर्जितमन्दरेण

तान् प्रत्युवाच वचसा मधुराक्षरेण ॥ ४९ ॥

व्या ॥ इत्थामिति । सुपर्वविहिताम् सुपर्वभिः देवैः विहितां कृताम्
'सुपर्वणिः सुमनसः' इत्यमरः । गम्भीरवारिधरगर्जितमन्दरेण --
गम्भीरं यन् वारिधराणां मंघानां गर्जितं ध्वनिः तदिव मन्दरेण बहलेन,
'मन्दरो मन्थपर्वते । स्वर्गमन्दाग्यार्मन्दं बहले' इति हेमचन्द्रः,
मधुराक्षरेण--मधुराणि स्वादूनि अक्षराणि यस्मिन् तेन ॥ ४९ ॥

भो भोः पुरन्दरमुखा हरिदन्तपालाः

सम्भूय यूयमिह सादरमागताः किम् ।

कार्यं मया किमपि चेद्भवतामभीष्ट-

प्रावेद्यतामलमिह स्तुतिसम्पदेति ॥ ५० ॥

व्या ॥ भो इति । पुरन्दरमुखाः इन्द्रादयः । हरिदन्तपालाः दिगन्त-
रक्षकाः । सम्भूय मिलित्वा । किमपि यत्किञ्चित् । अलं स्तुति-
सम्पदा ; स्तोत्रातिशयो न कर्तव्य इत्यर्थः ; निषेध्यस्य निषेधं प्रति
करणत्वात्तृतीया ॥ ५० ॥

तेऽपि प्रसन्नमनसः प्रणिपत्य तस्मै
व्यज्ञापयन् विनयनम्रितपूर्वकायाः ।
देवाधिदेव जगतामबोधनाय
संतिष्ठते समुचितोऽवसरस्तवेति ॥ ५१ ॥

व्या ॥ तेऽपीति । प्रसन्नमनसः सन्तुष्टचित्ताः । तस्मै तमनुकूल-
यितुम् ; 'क्रियार्थोपपदस्य कर्माणि स्थानिनः' इति चतुर्थी । विनयनम्रित-
पूर्वकायाः—विनयेन नम्रितः कायस्य पूर्वभागः यैस्ते । संतिष्ठते
सम्प्राप्तः ; 'समवप्रविभ्यः स्थः' इति आत्मनेपदम् ॥ ५१ ॥

आकर्ण्य तद्वचनमश्रुतपूर्वमेषां
कालादिविन्तनपरः क्षणमेष भूत्वा ।
निश्चित्य तत्सकलमेव निधिर्गुणानां
प्रत्यब्रवीत्पुनरमून् प्रथितापदानः ॥ ५२ ॥

व्या ॥ आकर्ण्येति । अश्रुतपूर्वम् पूर्वमश्रुतम् । कालादिविन्तनपरः—
कालादीनां कालदेशव्यक्त्यादीनां विन्तने आलोचने आसक्तः ।
प्रथितापदानः—प्रथितम् अपदानं वृत्तकर्म यस्य ॥ ५२ ॥

शुद्धोदनस्य सुततामहमेत्य सत्यं
संबोधनं त्रिजगतां नियतं करिष्ये ।
अङ्गैर्धनैरसुभिरप्यहमेतदेव
संप्रार्थ्य पुण्यनिचयं कृतवान् पुरेति ॥ ५३ ॥

व्या ॥ शुद्धोदनस्येति । संबोधनम् सम्यक्तत्त्वबोधनम् । नियतं
निश्चितम् । असुभिः प्राणैः ; 'पुंसि भूम्यसवः प्राणाः' इत्यमरः । एत-
देव लोकत्रयसंबोधनमेव । पुण्यनिचयम् पुण्यराशिम् । बुद्धजन्म बहुजन्म-
सुकृतसाध्यमिति भावः ॥ ५३ ॥

इति कृतवति तस्मिन् सत्यसन्धे प्रतिज्ञां

पराहितपरभावे पारमीपारनिष्ठे ।

प्रमुदितमनसस्ते स्फीतरोमाश्वदण्ड-

प्रचयनिचुलिताङ्गाः प्रत्यगच्छन् यथेच्छम् ॥ ५४ ॥

व्या॥ इतीति । सत्यसन्धे—सत्या सन्धा प्रतिज्ञा यस्य तस्मिन् ;
'सन्धा स्थितिप्रतिज्ञयोः' इति हेमचन्द्रः । पराहितपरभावे --परेषां हिते
पर उत्कृष्टः भावः आशयः यस्य तस्मिन् । पारमीपारनिष्ठे परमस्य भावः
पारमी; भावष्यङन्तात् स्त्रियां ङीष्; तस्याः प्रज्ञादि मुख्यतायाः पारे निष्ठा
व्यवस्थितिः यस्य तस्मिन् ; 'निष्ठोत्कर्षव्यवस्थयोः' इति हेमचन्द्रः ।
स्फीतरोमाश्वदण्डप्रचयनिचुलिताङ्गाः—स्फीतानां प्रवृद्धानां रोमाश्व-
दण्डानां दण्डाकागुलकानां प्रचयेन समूहेन निचुलितानि आवृतानि
अङ्गानि येषां ते । मालिनी वृत्तम् ॥ ५४ ॥

अथ कानिचिदेव वासराणि

क्षपयित्वा त्रिदिवे स देवराजः ।

विदधे विविधव्रतोज्ज्वलायां

प्रतिसन्धि पृथिवीपतेर्महिष्याम् ॥ ५५ ॥

इति बुद्धघोषविरचितपद्यचूडामणिनाम्नि महाकाव्ये द्वितीयः
सर्गः ॥

व्या॥ अथेति । क्षपयित्वा चापयित्वा । विविधव्रतोज्ज्वलायाम्—
विविधैः व्रतैः उपवासादिभिः उज्ज्वलायां दीप्रायाम् । प्रतिसन्धिम्
गर्भप्रवेशम् । वियोगिनी वृत्तम्, 'विषमे सतजा गुरुः समे सभरा
लोऽथ गुरुर्वियोगिनी' इति लक्षणात् ॥ ५५ ॥

इति पद्यचूडामणिव्याख्यायां दीपिकाख्यायां द्वितीयः सर्गः ॥

श्रीः ॥

तृतीयः सर्गः

‘अथोदयं शाक्यमहीपतीना-

मानन्दमालीजनलोचनानाम् ।

आश्वासनं सज्जनमानसाना-

माधत्त सा दौहदलिङ्गमार्या ॥ १ ॥

व्या ॥ अथेति । अथ गर्भप्रवेशानन्तरम् । उदयम् अभि-
वृद्धिकरम् । शाक्यमहीपतीनां शाक्यान्वयजातानां राज्ञाम् । आन-
न्दम् आनन्दावहम् । मालीजनलोचनानां सखीजननेत्राणाम् । आश्वा-
सनं समाश्वासकरम् । दौहदलिङ्गम्—गर्भलक्षणम्; ‘दौहदं दौहदं श्रद्धा
लालसा सृतिमासि तु’ इति ‘दौहदं गर्भलक्षणे’ इति च हेमचन्द्रः ।
अस्मिन् सर्गे उपजातिवृत्तम् ॥ १ ॥

अथ सप्तभिः पद्यैर्मयादेव्या गर्भलक्षणानि वर्णयति—

विवर्धमानेन च मध्यमेन

श्यामायमानेन च चूचुकेन ।

गर्भोदयोऽभूदलसेक्षणाया-

स्तस्याः सरस्वीनामनुमानगम्यः ॥ २ ॥

व्या ॥ विवर्धमानेनेति । मध्यमेन मध्यभागेन । चूचुकेन कु-
चाग्रेण; ‘चूचुकं तु कुचाग्रं स्यात्’ इत्यमरः । अलसेक्षणायाः अलसे-
स्तब्धे ईक्षणे यस्यास्तस्याः । अनुमानगम्यः अनुमानेन गम्यः
ज्ञेयः ॥ २ ॥

महामुनीनामपि माननीये

गर्भत्वमातस्थुषि बोधिसत्त्वे ।

मध्यस्तदीयो मनसोऽपि सूक्ष्मः

प्रियादिव स्फीततरो बभूव ॥ ३ ॥

व्या ॥ महामुनीनामिति । गर्भत्वं गर्भस्थत्वम् । आतस्थुषि अधिष्ठिते । तदीयः मायादेव्याः सम्बन्धी । मनसोऽपि चित्तादपि । सूक्ष्मः अणुः; अणुपरिमाणादपि चित्तात् सूक्ष्मतर इत्यर्थः । प्रियादिव गर्भधारणानिमित्तकानन्दादिवेति हेतूप्रेक्षा । स्फीततरः अत्यन्तं स्फीतः ॥ ३ ॥

यथा यथा वृद्धिमवाप तस्या

मध्यं महिष्या महनीयमूर्तेः ।

तथा तथा वृद्धिमवाप गात्र-

मपुत्रताशोककृशस्य भर्तुः ॥ ४ ॥

व्या ॥ यथा यथेति । महनीयमूर्तेः महनीया पूज्या मूर्तिः शरीरं यस्यास्तस्याः । गात्रं शरीरम्; 'गात्रं वपुः संहननम्' इत्यमरः । अपुत्रताशोककृशस्य—अपुत्रतया पुत्राभावेन यः शोकः तेन कृशस्य क्षीणस्य ॥ ४ ॥

स्तनद्वयस्याग्रमभूद्विवर्णं

साकं सपत्नीवदनेन तस्याः ।

किञ्चाननं गर्भभरालसायाः

कीर्त्या समं पाण्डुरमास भर्तुः ॥ ५ ॥

व्या ॥ स्तनद्वयस्येति । विवर्णं विकृतवर्णम्; नीलवर्णमित्यर्थः । सपत्नीवदनेन—समानः पतिर्यासां तासां मुखेन । गर्भभरालसायाः गर्भभारेण स्तब्धायाः । पाण्डुरं धवलम्; 'हरिणः पाण्डुरः पाण्डुः इत्यमरः ।

मायादेव्याः स्तनाग्रनीलिम्बा गर्भमनुमाय सपत्न्यः ईर्ष्या विवर्णवदना
बभूवुरिति भावः । सहोक्तिरलङ्कारः ॥ ५ ॥

अन्तर्गतस्याद्भुतविक्रमस्य

विश्वत्रयीविस्मयनीयमूर्तेः ।

प्रतापवहेरिव धूमजालै-

स्तस्याः स्तनः श्याममुखो बभूव ॥ ६ ॥

व्या ॥ अन्तर्गतस्येति । अन्तर्गतस्य गर्भगतस्य । अद्भुतविक्र-
मस्य—अद्भुतः विस्मयनीयः विक्रमः यस्य तस्य । विश्वत्रयीविस्मय-
नीयमूर्तेः—विश्वेषां लोकानां त्रय्या त्रयेण विस्मयनीया मूर्तिः शरीरं
यस्य तस्य ; 'विश्वं कृत्स्ने च भुवने विश्वदेवेषु नागरे' इति विश्वः,
'स्त्रियां मूर्तिस्तनुस्तनूः' इत्यमरः । प्रतापवहेः प्रतापाग्रेः । श्याम-
मुखः नीलाग्रः ॥ ६ ॥

तस्याः स्तनद्वन्द्वमनिन्दिताङ्ग्याः

श्यामं शिखायामवशेषपाण्डु ।

तटाभिघाताहितपङ्कमुद्रा-

माधत्त नागाधिपकुम्भलक्ष्मीम् ॥ ७ ॥

व्या ॥ तस्या इति । अनिन्दिताङ्ग्याः—अनिन्दितानि अनवद्यानि
अङ्गानि यस्यास्तस्याः । शिखायाम् अग्रे ; 'शिखाग्रमात्रे चूडायाम्'
इति हेमचन्द्रः । अवशेषपाण्डु अग्रभिन्नप्रदेशे धवलम् । तटाभि-
घाताहितपङ्कमुद्राम्—तटस्याभिघातेन तिर्यग्दन्तप्रहारेण आहिता
उत्पादिता पङ्कमुद्रा कर्दमचिह्नं यस्यां ताम् । नागाधिपकुम्भलक्ष्मीम्—
नागाधिपस्य ऐरावतस्य कुम्भयोः शोभाम् ॥ ७ ॥

वृद्धा वितेनुर्विविधौषधीभिः

पुत्रस्य रक्षामुदरस्थितस्य ।

सैव स्मरोपद्रवपीडितानां

बभूव रक्षा भुवनत्रयाणाम् ॥ ८ ॥

व्या ॥ वृद्धा इति । वृद्धाः वयोवृद्धाः स्त्रियः । विविधौषधीभिः नानाविधैः औषधिविशेषैः । उदरस्थितस्य गर्भस्थस्य । स्मरोपद्रवपीडितानाम्—स्मरोपद्रवेण मन्मथबाधया पीडितानां संतप्तानाम् । मारं जेष्यतोऽस्य रक्षया जगन्नयमपि माराद्रक्षितमिति भावः । अत्र भुवनत्रयाणामिति उद्भूतावयवभेदविवक्षया बहुवचनमिति बोध्यम् ॥ ८ ॥

पुण्ये मुहूर्ते पुरुहूतलक्ष्मीः

कुलानुरूपं गुरुगर्भवत्याः ।

यथाक्रमं पुंसवनादि कृत्यं

निर्वर्तयामास नृपो महिष्याः ॥ ९ ॥

व्या ॥ पुण्य इति । पुरुहूतलक्ष्मीः इन्द्रसमश्रीः । कुलानुरूपं स्ववंशानुरूपम् । गुरुगर्भवत्याः प्रवृद्धगर्भायाः । यथाक्रमं क्रममनतिक्रम्य, आनुपूर्व्येणेत्यर्थः । पुंसवनादि—पुंसवनम् आदि यस्य तत् ; पुमान् सूयते अनेनेति पुंसवनम् । आदिना सीमन्तोन्नयनस्य परिग्रहः ॥ ९ ॥

प्रभातवेलेव सहस्रभानुं

प्रदोषलक्ष्मीरिव शीतरश्मिम् ।

भद्रे मुहूर्ते नृपधर्मपत्नी

प्रासूत पुत्रं भुवनैकनेत्रम् ॥ १० ॥

व्या ॥ प्रभातेत्यादि । भद्रे मङ्गले; 'श्वःश्रेयसं शिवं भद्रम्' इत्यमरः । भुवनैकनेत्रम्—भुवनस्य जगतः एकनेत्रं मुख्यं चक्षुः ; ज्ञानप्रदमित्यर्थः ॥ १० ॥

महात्मनस्तस्यावतारकाले तदीयमाहात्म्यसूचकानि असाधारणान्याश्चर्यजातानि वर्णयति एकादशाभिः पद्यैः -

तत्रान्तरे तामरसैरुदारै-

रुदक्षितैरक्षितपञ्चवर्णैः ।

संछादिता तस्य विहारहेतोः

कृतोपहारेव बभूव पृथ्वी ॥ ११ ॥

व्या ॥ तत्रान्तर इति । तत्रान्तरे सिद्धार्थावतारसमये । उदारैः महद्भिः ; 'उदारो दातृमहतोः' इत्यमरः । उदक्षितैः उद्गतैः । अक्षितपञ्चवर्णैः—वर्णपञ्चकालङ्कृतैः । संछादिता संछन्ना । विहारहेतोः क्रीडाहेतोः । कृतोपहारा—कृतः अर्पितः उपहारः । उपायनं यया सा ॥ ११ ॥

शाखासु शाखासु समुद्रवद्भि-

र्विचित्रपत्रैः शतपत्रजातैः ।

चकाशिरे तस्य विलोकनाय

संजातनेत्रा इव शाखिनोऽपि ॥ १२ ॥

व्या ॥ शाखास्त्विति । विचित्रपत्रैः—विचित्राणि नानावर्णानि पत्राणि दलानि येषां तैः । शतपत्रजातैः—शतपत्राणां पद्मानां जातैः

समूहैः ; 'शतपत्रं कुशेशयम्' इत्यमरः । संजातनेत्रा इव चक्षुष्मन्त
इव । अत्रावतारकाले वृक्षोत्पन्नेषु पुष्पेषु सिद्धार्थदर्शनैकफलक-
वृक्षसम्बन्धिनेत्रत्वमुत्प्रेक्ष्यते ॥ १२ ॥

अस्माकमुत्पत्तिरिवात्र भूमौ
बुद्धाङ्कुराणामपि दुर्लभेति ।

संदर्शनायेव शरीरभाजां
नालीकमासीन्नभसः स्थलेऽपि ॥ १३ ॥

व्या ॥ अस्माकमिति । अस्माकं पद्मानां नः । अत्र आ-
काशे । बुद्धाङ्कुराणाम्—बुद्धानामभिनवोद्गमानाम् ; 'अद्भुरो रोम्णि सलिले
रुधिरेऽभिनवोद्गमे' इति हेमः । दुर्लभा अपूर्वा । शरीरभाजां देहि-
नाम् । नालीकं पद्मम् ; 'नालीकौ पद्मनाराचौ' इति त्रिकाण्डशेषः ।
गगनारविन्दवत् बुद्धजन्माप्यतिदुर्लभमिति भावः ॥ १३ ॥

अस्योपदेशादखिलोऽपि सत्यं
निर्वाणमभ्येष्यति जीवलोकः ।
किमस्मदभ्युज्ज्वलनैरितीव
निर्वाणमीयुर्निरयाग्रयोऽपि ॥ १४ ॥

व्या ॥ अस्येति । अस्य सिद्धार्थस्य । निर्वाणं कैवल्यम् । अ-
भ्येष्यति प्राप्स्यति । किम् ; न किमपि प्रयोजनमिति भावः । अस्म-
दभ्युज्ज्वलनैः अस्माकं नरकाग्नीनां ज्वलनैः । इतीव इति मत्वेव ।
निर्वाणं विश्रान्तिं कैवल्यं च ; 'निर्वाणं मोक्षं निर्वृत्योर्विश्रान्तौ करि-
मज्जने' इति हेमचन्द्रः ॥ १४ ॥

महात्मनस्तस्य महीध्रपात-
गुरूणि पादाक्रमणानि सोढुम् ।

अपारयन्तीव भृशं चकम्पे

विश्वंभरा विश्लथशैलबन्धा ॥ १५ ॥

व्या ॥ महात्मन इति । महीध्रपातगुरूणि—महीध्राणां पर्वतानाम्,
'महीध्रशिखरिश्माभृदहार्यधरपर्वताः' इत्यमरः, पातवत् पतनवत्
गुरूणि दुर्भराणि । पादाक्रमणानि पादविन्यासान् । अपारयन्ती अ-
शक्नुवाना । विश्वंभरा भूमिः ; 'रसा विश्वंभरा स्थिरा' इत्यमरः । विश्लथ-
शैलबन्धा—विश्लथाः विशीर्णाः शैलानां गिरीणां बन्धाः अवयव-
संबन्धाः यस्यां सा ॥ १५ ॥

तालप्रमाणाः सहसा धरित्रीं

भित्वा समुत्तस्थुरुदप्रवाहाः ।

पुण्यात्मनस्तस्य नमस्क्रियार्थं

भुजङ्गलोका इव शेषवश्याः ॥ १६ ॥

व्या ॥ तालेत्यादि । तालप्रमाणाः तालः प्रमाणं येषां ते । उद-
प्रवाहाः जलप्रवाहाः ; अत्र न लुप्ततेत्यस्य अनित्यत्वेन मांसपचन्या
इत्यत्रेव प्रत्ययलक्षणेन विभक्तिपरकत्वादुदकशब्दस्य उदन् आदेशः ।
यद्वा उदकशब्दपर्यायः उदशब्दोऽप्यस्ति शब्दरत्नावल्याम् । भुजङ्ग-
लोकाः सर्पजनाः । शेषवश्याः शेषस्यानन्तस्य वशंगताः ॥ १६ ॥

अमुष्य सर्वत्र वितायमानै-

राकाशगङ्गासलिलावदतैः ।

यशःप्रवाहैरिव लिप्यमोना

दिशः संमस्ता विशदीवभूवः ॥ १७ ॥

व्या ॥ अमुष्येति । वितायमानैः विस्तीर्यमाणैः । आकाशगङ्गास-
लिलावदातैः—अकाशगङ्गायाः सलिलमिव अवदातैः धवलैः; ‘अव-
दातः सितो गौरः’ इत्यमरः । विशदीबभूवुः प्रसेदुः ॥ १७ ॥

जातः पृथिव्यामधिपो मुनीना-
मिति ब्रुवाणा इव विष्टपानाम् ।
‘मङ्गल्यशङ्खानकमर्दलाद्य-
वाद्यप्रभेदाः स्वयमेव रेणुः ॥ १८ ॥

व्या ॥ जात इति । विष्टपानां जगताम्; ‘विष्टपं भुवनं जगत्’
इत्यमरः । मङ्गल्यशङ्खानकमर्दलाद्यवाद्यप्रभेदाः—मङ्गल्यं मङ्गल-
करं शङ्खश्च आनकश्च मर्दलश्च तत् आद्यं येषां ते च ते वाद्यानां
प्रभेदाश्च । रेणुः सत्स्वनुः; ‘रण शब्दे’ इति धातोर्लिटि
रूपम् ॥ १८ ॥

महानुभावस्य महाभिषेक-
संभावनां कर्तुमिव प्रवृत्ताः ।
व्यतीत्य वेलां सकलाः समुद्राः
प्रचेलुरभ्युच्छितवीचिहस्ताः ॥ १९ ॥

व्या ॥ महानुभावस्येति । महाभिषेकसंभावनाम्—महाभिषेकेण
जातां संभावनाम् । वेलां कूलम्; ‘वेला स्यात् सिन्धोः कूले च
भोजने’ इति त्रिकाण्डशेषः । अभ्युच्छितवीचिहस्ताः—अभ्युच्छिताः
अत्युन्नताः वीचय एव हस्ता येषां ते ॥ १९ ॥

चचाल मेरोरचलाभिधानं

चस्वाल सिन्धोर्लवणोदवार्ता ।

आख्या स्रवन्तीत्यगलत्स्रवन्त्या-

स्थिरेति भूमेराभिधा व्यरंसीत् ॥ २० ॥

व्या ॥ चचालेति । अचलाभिधानम्—न चलतीत्यन्वर्थम् ‘अद्रि-
गोत्रगिरिग्रावाचलशैलशिलोच्चयाः’ इति प्रसिद्धमचल इति अभिधानं
नाम; ‘आख्यात्वे अभिधानं च नामधेयं च नाम च’ इत्यमरः ।
चचाल; अस्योदये अचला अपि संतोषेण ननृतुरिति भावः ।
लवणोदवार्ता—लवणमुदकं यस्मिन् सः लवणोदः इति वार्ता उदन्तः;
‘वार्ता प्रवृत्तिर्वृत्तान्तः’ इत्यमरः; समुद्रः लवणं विहाय माधुर्यं
स्वीचकारेति भावः । आख्या नाम । स्रवन्त्याः नद्याः; ‘स्रवन्ती
निम्नगापगा’ इत्यमरः; नद्यः संतोषातिशयजातविस्मयेन स्तिमिता
बभूवुरिति भावः । व्यरंसीत् विरराम; रमतेः विपूर्वात् लुङ् । ‘व्याङ्-
परिभ्यो रमः’ इति परस्मैपदम् ॥ २० ॥

ववर्ष वर्षासमयं विनापि

बलाहको वारिधिधीरघोषः ।

आश्चर्यकर्माणि बभूवुरित्थं

जाते सतामग्रसरे कुमारे ॥ २१ ॥

व्या ॥ ववर्षेति । बलाहकः मेघः; ‘स्तनयितुर्वलाहकः’ इत्य-
मरः । वारिधिधीरघोषः—वारिधिरिव समुद्र इव धीरो गम्भीरो घोषो
यस्य सः । आश्चर्यकर्माणि विस्मयनीयकार्याणि । अग्रसरे अग्र-
गाभिनि; वरिष्ठे इत्यर्थः ॥ २१ ॥

जननोत्सवश्रियं विशेषकेणाह—

आस्फालितानेकमृदङ्गघोष-

वाचालिताशान्तदरीमुखानाम् ।

आनन्दनृत्तभ्रमिघूर्णमान-

वसुंधरान्दोलित^१भूधराणाम् ॥ २२ ॥

व्या ॥ आस्फालितेत्यादि । आस्फालितानेकमृदङ्गघोषवाचालिता-
शान्तदरीमुखानाम्—आस्फालिता वादिता अनेके ये मृदङ्गाः वाद्य-
भदाः तेषां घोषेण वाचालितानि मुखरितानि आशान्तेषु दिगन्तेषु
विद्यमानानां दरीणां गुहानाम्, 'दरी तु कन्दरो वा स्त्री देवखातबिले
गुहा' इत्यमरः, मुखानि यैस्तेषाम् । आनन्दनृत्तभ्रमिघूर्णमानवसुंध-
रान्दोलितभूधराणाम्—आनन्दनृत्ते आनन्दकृतनर्तने जाता या
भ्रमयः भ्रमणानि ताभिः घूर्णमानया वेष्टमानया वसुन्धरया भूम्या
आन्दोलिताश्चालिताः भूधराः पर्वता येषां तेषाम् ॥ २२ ॥

अन्योन्यसंमर्दविशीर्णहार-

मुक्तावलीतारकितस्थलीनाम् ।

प्रक्षिप्तपिष्टातकपांसुमुष्टि-

शृङ्गारिताशेषदिगन्तराणाम् ॥ २३ ॥

व्या ॥ अन्योन्येत्यादि । अन्योन्यसंमर्दविशीर्णहारमुक्तावलीतार-
कितस्थलीनाम्—अन्योन्यं परस्परं सम्मर्देन संधट्टनेन विशीर्णेषु छिन्नेषु
हारेषु या मुक्तानामावलयः पङ्क्तयः ताभिस्तारकिताः संजाततारका इव
स्थिताः स्थल्यः अकृत्रिमप्रदेशाः येषां तेषाम् । प्रक्षिप्तपिष्टातकपांसुमुष्टि-

शृङ्गारिताशेषदिगन्तराणाम्—प्रक्षिप्तानां विकीर्णानां पिष्टातकपांसूनां
गन्धचूर्णानाम्, 'पिष्टातः पटवासकः' इत्यमरः, मुष्टिभिः शृङ्गारितानि
अलंकृतानि अशेषाणि दिशामन्तराणि अवकाशा यैस्तेषाम् ॥ २३ ॥

परस्पराक्षिप्तविभूषणानां

पर्यस्तचूडामणिशेखराणाम् ।

एकालयस्येव जगत्रयाणां

बभूव तज्जन्ममहोत्सवश्रीः ॥ २४ ॥

व्या ॥ परस्परेत्यादि । परस्पराक्षिप्तविभूषणानाम्—परस्परम्
अन्योन्यम् आक्षिप्तानि संमर्दातिशयेनाकृष्टानि विभूषणानि आभर-
णानि यैस्तेषाम् । पर्यस्तचूडामणिशेखराणाम्—पर्यस्ताः पतिताः
चूडामणय इति शेखरा येषां तेषाम् । एकालयस्येव एकगृहस्येव ।
जगत्रयाणाम्; अत्र जगत्रयशब्दः भुवनत्रयपरः लक्षणया तत्स्थः
जनपरश्च यथासंभवं योज्यः । तज्जन्ममहोत्सवश्रीः—तस्य सिद्धार्थस्य
जन्ममहोत्सवस्य अवताररूपमहोत्सवस्य श्रीः शोभा । बभूव; यथा
एकस्मिन् गृहे स्थिताः सर्वे जनाः स्वगृहप्रवर्तमानोत्सवसमये युग-
पन्मुदिताः संभ्रान्ताश्च वर्तन्ते तद्वत् भुवनत्रये विद्यमानाः सर्वेऽपि
जनाः बभूवुरिति भावः ॥ २४ ॥

प्रत्यग्रगर्भच्छविपाटलेन

सुतेन माता सुतरां चकाशे ।

¹नव्योदयालोहितविग्रहेण

वेलेव बालेन सुधाकरेण ॥ २५ ॥

व्या ॥ प्रत्यग्रेत्यादि । प्रत्यग्रगर्भच्छविपाठलेन—प्रत्यग्रया अभिनवया, 'प्रत्यग्रोऽभिनवो नव्यः' इत्यमरः, गर्भच्छव्या गर्भकान्त्या पाठलेन श्वेतरक्तवर्णेन; 'श्वेतरक्तस्तु पाठलः' इत्यमरः । नव्योदयालोहितविग्रहेण—नव्योदयेन नूतनाविर्भावेन आलोहितः ईषद्रक्तः विग्रहः शरीरं यस्य तेन; 'शरीरं वर्ष्म विग्रहः' इत्यमरः । वेलेव जलवृद्धिरिव ॥ २५ ॥

प्रतप्तचामीकरभास्वरेण

प्रसर्पता तस्य शरीरभासा ।

प्रसूतिकागर्भगृहप्रदीपाः

प्रत्यूषताराप्रतिमा बभूवुः ॥ २६ ॥

व्या ॥ प्रतप्तेत्यादि । प्रतप्तचामीकरभास्वरेण—प्रतप्तचामीकरमिव द्रुतसुवर्णमिव भास्वरेण प्रकाशमानेन; 'चामीकरं जातरूपम्' इत्यमरः । प्रसर्पता विसृत्वरेण । शरीरभासा शरीरकान्त्या; भाः शब्दः पुलिङ्गोऽपि, 'बाहुगवेधू रा गौर्भाः' इति पुंस्त्रीलिङ्गाधिकारे हेमचन्द्रेण पठितत्वात् । प्रसूतिकागर्भगृहप्रदीपाः प्रसूतिकायाः प्रसूताया गर्भगृहे अन्तर्गृहे स्थिता दीपाः; 'प्रसूता च प्रसूतिका' इत्यमरः । प्रत्यूषताराप्रतिमाः प्रभातसमयनक्षत्रसमाः ॥ २६ ॥

अत्यद्भुतामात्मजजन्मवार्ता

शृण्वन् स शुद्धान्तजनान्नरेन्द्रः ।

आनन्दमूर्च्छाकुलचित्तवृत्तिः

कर्तव्यमूढः स्तिमितो बभूव ॥ २७ ॥

व्या ॥ अत्यद्भुतामिति । शुद्धान्तजनात् अन्तःपुरजनात्; 'शुद्धान्तश्चावरोधश्च' इत्यमरः । आनन्दमूर्च्छाकुलचित्तवृत्तिः—आन-

न्देन जाता या मूर्छा मोहः तेन आकुला चित्तवृत्तिः मनोव्यापारः
यस्य सः । कर्तव्यमूढः इतिकर्तव्यताज्ञानशून्यः । स्तिमितः
निश्चेष्टः ॥ २७ ॥

पदार्थमेतत्प्रियदानयोग्य-

मदृष्टवान् स त्रिषु विष्टपेषु ।

सर्वस्वदानेन तथापि राजा

संभावयामास तमत्युदारः ॥ २८ ॥

व्या ॥ पदार्थमिति । पदार्थं वस्तु । एतत्प्रियदानयोग्यम्—
एतस्मिन् पुत्रजन्मश्रवणरूपे प्रिये विषये दानार्हम् । अदृष्टवान्
न दृष्टवान्, अनालोकितवान् । सर्वस्वदानेन—सर्वस्वस्य सकलै-
श्वर्यस्य दानेन । तं पुत्रजन्मनिवेदकं शुद्धान्तजनम् । अत्युदारः
अतिदाता । संभावयामास सत्कृतवान् ॥ २८ ॥

भद्रे मुहूर्ते स पतिः प्रजानां

ददर्श देव्या स्तिमितायताक्षः^१ ।

कुमारमुत्सङ्गतले शयानं

तटे तटिन्या इव हंसशाबम् ॥ २९ ॥

व्या ॥ भद्रे इति । स्तिमितायताक्षः—स्तिमिते निश्चले आयते
विपुले अक्षिणी यस्य सः । उत्सङ्गतले अङ्कप्रदेशे । तटिन्याः नद्याः ।
हंसशाबं हंसशिशुम् ; 'पृथुकः शाबकः शिशुः' इत्यमरः ॥ २९ ॥

अश्रान्ततृष्णेन विलोचनेन

मुखेन्दुमास्वादयतः स्वसूनोः ।

आसीत् पितुः कण्टकिताङ्गयष्टे-

रानन्दबाष्पप्रसरो निरोधः ॥ ३० ॥

व्या ॥ अश्रान्तेत्यादि । अश्रान्ततृष्णेन—अश्रान्ता शान्तिमना-
पन्ना तृष्णा पुत्रमुखदिदृक्षारूपपिपासा यस्य तेन । कण्टकिताङ्गयष्टेः—
कण्टकिता रोमाञ्चं प्राप्ता, 'रोमहर्षे च कण्टकः' इत्यमरः, अङ्ग-
याष्टिः यस्य तस्य । आनन्दबाष्पप्रसरः आनन्दाश्रुप्रवाहः । निरोध-
दर्शनप्रतिबन्धकः ॥ ३० ॥

स्तनंधयस्याननचन्द्रबिम्ब-

ममन्दसौन्दर्यसुधानिधानम् ।

निपीय नेत्राञ्जलिना नितान्तं

नृपाधिपो निर्वृतिमासताद ॥ ३१ ॥

व्या ॥ स्तनंधयस्येति । स्तनंधयस्य—स्तनं धयतीति स्तनंधयः
बालः तस्य ; 'अप्युत्तानशयो वत्सः स्तनपस्तु स्तनंधयः' इति वैजयन्ती ।
आननचन्द्रबिम्बं मुखचन्द्रमण्डलम् । अमन्दसौन्दर्यसुधानिधानम्—अ-
मन्दं यत्सौन्दर्यं तदेव सुधा तस्या आश्रयम् । नेत्राञ्जलिना नेत्रे एवाञ्ज-
लिस्तेन । निर्वृतिं स्वास्थ्यम् ; 'स्वास्थ्ये नाशो च निर्वृतिः' इति
वैजयन्ती ॥ ३१ ॥

स जातकर्मादिकमत्युदारं

सूनोः संमापय्य पुरोहितेन ।

सिद्धार्थ इत्यस्य जगत्प्रशस्या-

मनन्ययोग्यामकरोदभिख्याम् ॥ ३२ ॥

व्या ॥ स इति । सः राजा । जातकर्मादिकम् — जातकर्म आदि
यस्य तत् । समापय्य कारयित्वा । जगत्प्रशस्यां लोकश्लाघनीयाम् ।
अनन्ययोग्याम् — अन्यस्य योग्या न भवतीत्यनन्ययोग्या, अन्यानर्हा
ताम्, सिद्धा अर्था यस्येति व्युत्पत्त्यास्यैव तथात्वात् । अभिख्यां नाम ;
'अभिख्या नामशोभयोः' इत्यमरः ॥ ३२ ॥

नवाम्बुवाहेन नभस्स्थलीव
नव्येन तारापतिना निशेव ।
मृगेन्द्रशाबेन महाटवीव
विभूषिता संततिरास तेन ॥ ३३ ॥

व्या ॥ नवेत्यादि । तारापतिना चन्द्रेण । मृगेन्द्रशाबेन मृगे-
न्द्रस्य सिंहस्य शाबेन शिशुना । संततिः वंशः ; 'संततिर्गोत्रजनन-
कुलानि' इत्यमरः । विभूषिता अलङ्कृता । आस बभूव ; तिङन्तप्रति-
रूपकमव्ययमेतत् ॥ ३३ ॥

अव्यक्तवर्णाभिरमुष्य वाग्भि-
र्यथा नृपः प्रीतमना बभूव ।
तथा न गानैरपि गायकानां
महाकवीनामपि वाग्विलासैः ॥ ३४ ॥

व्या ॥ अव्यक्तेत्यादि । अव्यक्तवर्णाभिः अस्फुटाक्षराभिः ।
अमुष्य सिद्धार्थस्य । प्रीतमनाः प्रीतं मनः यस्य सः । वाग्विलासैः
रसपुष्टवाग्गुम्भैः ॥ ३४ ॥

निसर्गसौरभ्यनितान्तहृद्यं
तस्याननं तादृशसौकुमार्यम् ।

बभूव सामान्यमयातयामं

लीलाब्जमन्तःपुरसुन्दरीणाम् ॥ ३५ ॥

व्या ॥ निसर्गेत्यादि । निसर्गसौरभ्यनितान्तहृद्यम्—निसर्गेण स्व-
भावेन यत्सौरभ्यं मनोज्ञता, सुगन्धता च 'सुरभिः स्यान्मनोज्ञेऽपि' इति
विश्वः, तेन नितान्तहृद्यम् अत्यन्तं हृदयप्रियम् । तादृशसौकुमार्यम्—
तादृशम् अनुपमं सौकुमार्यं मार्दवं यस्य तत् । सामान्यं साधारणम् ।
अयातयामं रसपरिपूर्णम् ; न यातयाममयातयामम् ; 'यातयामं गतरसम्'
इत्यमरः । लीलाब्जं क्रीडारविन्दम् ; इदं विधेयविशेषणम् ॥ ३५ ॥

मनोऽभिरामैर्मणिकिङ्किणीनां

मातुर्मुदं मांसलयन्निनादैः ।

आत्मीयबिम्बानुनयाभिमान-

श्रिक्रीड सूनूर्मणिमेदिनीषु ॥ ३६ ॥

व्या ॥ मनोऽभिरामैरिति । मनोऽभिरामैः मनोहरैः । मणिकिङ्किणीनां
नूपुरादिबद्धमणिमयक्षुद्रघण्टिकानाम् ; 'किङ्किणी क्षुद्रघण्टिका' इत्य-
मरः । मांसलयन् पोषयन् । आत्मीयबिम्बानुनयाभिमानः—आत्मीयस्य
बिम्बस्य प्रतिबिम्बस्य, 'बिम्बं तु प्रतिबिम्बे स्यात्' इति हैमः, योऽनु-
नयोऽनुसरणं तस्मिन् अभिमान आस्था यस्य सः ; स्वस्य प्रतिबिम्ब-
दृष्ट्वा तदनुसरणे कृतोत्साह इत्यर्थः ॥ ३६ ॥

आतन्वता पांसुविहारमाप्तै-

रमात्यपुत्रैः सह बालकेन ।

¹ रामं. C.

² मुखं. C. P. T. V.

³ अनुनयाव. C. P. V., बिम्बाननुधाव. M.

संग्रामभूधूलिषु भाविनीषु

स्वैरं विहर्तुं विहितेव योग्या ॥ ३७ ॥

व्या ॥ आतन्वतेति । पांसुविहारं रेणुभिः क्रीडाम् । आप्तैः प्रियैः । अमात्यपुत्रैः मन्त्रिकुमारकैः । सङ्ग्रामभूधूलिषु -- संग्रामभूः युद्धभूमिः, 'संग्रामाभ्यागमाहवाः' इत्यमरः, तस्याः धूलिषु । भाविनीषु आगामिनीषु । स्वैरं यथेच्छम् । विहिता कृता । योग्या अभ्यासः 'योग्यार्क-योषित्यभ्यासे' इति हेमचन्द्रः ॥ ३७ ॥

स धीरमन्तःपुरसिंहशाबैः

संक्रोडमानः सह राजमूनुः ।

अत्यद्भुतस्यात्मपराक्रमस्य

शिक्षामिवैषां चिरमन्वतिष्ठत् ॥ ३८ ॥

व्या ॥ स इति । धीरं गम्भीरं यथा तथा । अन्तःपुरसिंहशाबैः— शुद्धान्तवर्तिभिः सिंहशिशुभिः । शिक्षां परिचयम् । अन्वतिष्ठत् अनु-ष्ठितवान् ; सिंहादप्यतिरिक्तपराक्रम इति भावः ॥ ३८ ॥

अनुप्रवृत्तान्माणिवण्टिकाना-

मारावहर्षाद्गृहराजहंसान् ।

तताट' पादेन तदीयराज-

शब्दासहिष्णुः किल तान् कुमारः ॥ ३९ ॥

व्या ॥ अनुप्रवृत्तानिति । अनुप्रवृत्तान् अनुगतान् । आराव-हर्षात् आरावेण जाताद्धर्षात् । गृहराजहंसान् गृहस्थितान् हंसजाति-

श्रेष्ठान्, 'राजहंसास्तु ते चञ्चुरणैर्लोहितैः सिताः' इत्यमरः । तताः
ताडयामास ; तट आहतौ इत्यस्मैच्चौरादिकास्त्रिद्व, चितिस्मृत्यामिति
इदित्करणरूपज्ञापकस्य सामान्यापेक्षत्वाणिजभावः । तदीयराजशब्दा
साहिष्णुः किल—तदीयः राजहंससंबन्धी यो राजशब्दस्तस्यासाहिष्णुः
असहनशील इवेत्युत्प्रेक्षा ॥ ३९ ॥

नखाङ्कुशाघातविधूतमूर्धा

मुखारवप्रस्तुतवृंहितश्रीः ।

मङ्गल्यनिर्वृत्तमदाम्बुरेखो

बालो वितेने मदहस्तिलीलाम् ॥ ४० ॥

व्या॥ नखेत्यादि । नखाङ्कुशाघातविधूतमूर्धा—नखाः केशप्रसाधक-
नखरा एव अङ्कुशाः तेषामाघातेनाभिघातेन विधूतः कम्पितः मूर्धा
शिरः येन सः । मुखारवप्रस्तुतवृंहितश्रीः—मुखारवेण प्रस्तुता आरब्धा
वृंहितस्य गजगर्जितस्य श्रीः येन सः ; 'वृंहितं करिगर्जितम्
इत्यमरः । मङ्गल्यनिर्वृत्तमदाम्बुरेखः—मङ्गल्या मङ्गलार्थं निर्वृत्ता मदाम्बुनः
कस्तूरिकाजलस्य रेखा पत्रावली यस्य सः ; अन्यत्र मङ्गल्या मल्लिगन्धिनी
निर्वृत्ता जनिता मदाम्बुनो मदजलस्य रेखा राजिः यस्य सः ; 'मङ्गल्यं
मल्लिगन्धि यत्' इत्यमरः, 'मदो रेतस्यहंकारे मद्ये हर्षभदानयोः ।
कस्तूरिकायां क्षौब्धे च' इति हेमचन्द्रः । मदहस्तिलीलाम्—
मदहस्तिनः मत्तगजस्य लीलां क्रीडाम् ॥ ४० ॥

अभ्युल्लसच्चम्पकदामदीप्ति

रालोकसंभावितजीवलोकः ।

स दारको दीप इव प्रदीप्तिः

शोकान्धकारं ¹ विनिनाय पित्रोः ॥ ४१ ॥

व्या ॥ अभ्युल्लसदित्यादि । अभ्युल्लसच्चम्पकदामदीप्तिः—
अभ्युल्लसन्ती प्रकाशमाना चम्पकदामः चम्पकमालाया इव दीप्तिः
यस्य सः । आलोकसंभावितजीवलोकः—आलोकेन दर्शनेन प्रका-
शेन च संभावितः सत्कृतः जीवलोकः प्राणिवर्गः येन सः । दारकः
बालकः ; ‘ दारको भेदके पुत्रे ’ इति हेमचन्द्रः । शोकान्धकारम्—
शोकः अन्धकार इव तम् । विनिनाय उत्सारयामास ॥ ४१ ॥

कृतोपवीतं गलितातिबाल्यं

समस्तविद्यापरिशीलनाय ।

तमर्पयामास कुमारवर्य-

माचार्यहस्तेषु पतिः पृथिव्याः ॥ ४२ ॥

व्या ॥ कृतोपवीतमिति । कृतोपवीतम्—कृतम् उपवीतम्
उपनयनसंस्कारः यस्य तम् । गलितातिबाल्यम्—गलितम् अतिबा-
ल्यम् अतिशैशवं यस्मात्तम् । समस्तविद्यापरिशीलनाय—सकलविद्या-
नामभ्यसनाय । आचार्यहस्तेषु आचार्याणां हस्तेषु ; बहुवचनेन
एकस्मादाचार्यात् सकलविद्याग्रहणमशक्यं मत्वा अनेकेषु आचार्येषु
इति गम्यते ॥ ४२ ॥

स देशिकेन्द्रैरुपदिश्यमाना

विद्याः समस्ताः सकलाः कलाश्च ।

जग्राह मेधावितयाचिरेण

वर्षाघनो वारिनिधेरिवापः ॥ ४३ ॥

व्या ॥ स इति । देशिकेन्द्रैः आचार्यश्रेष्ठैः । विद्याः चतुर्दश
विद्याः । कलाः चतुःषष्टिकलाः । मेधावितया—मेधा धारणाचतुरा
बुद्धिरस्यास्तीति मेधावी, 'धीर्धारणावती मेधा' इत्यमरः 'अस्माया-
मेधास्त्रजो विनिः' इति विनिप्रत्ययः, तस्य भावस्तत्ता तया । वर्षा-
घनः वार्षिको मेघः ॥ ४३ ॥

अनन्यसामान्यधियं कुमार-

मासाद्य विद्याः सुतरां विरेजुः ।

शरत्प्रसन्नं गगनावकाशं

ताराधिपस्येव मयूखमालाः ॥ ४४ ॥

व्या ॥ अनन्येत्यादि । अनन्यसामान्यधियम्—अन्येषां सामान्या
साधारणा न भवतीत्यनन्यसामान्या धीर्यस्य तम् । शरत्प्रसन्नं
शरदा निर्मलम् । गगनावकाशं गगनप्रदेशम् । मयूखमालाः
किरणपङ्क्तयः ॥ ४४ ॥

नितान्तमानन्दयता प्रजानां

मनांसि सद्यो हरता तमांसि ।

चन्द्रोदयेनेव महासमुद्रः

शाक्यान्वयस्तेन समुल्लास ॥ ४५ ॥

व्या ॥ नितान्तमिति । तमांसि तमोगुणान्, तिमिराणि च;
'तमो राहौ गुणे पापे ध्वान्ते' इति हेमचन्द्रः । तेन बालेन ।
समुल्लास संतुष्टोऽभवत् ॥ ४५ ॥

प्रभेव भानोः प्रतिभेव सूरैः

शिखेव दीपस्य दयेव साधोः ।

ज्योत्स्नेव चन्द्रस्य सुधेव सिन्धो-

स्तस्योदितासीन्नवयौवनश्रीः ॥ ४६ ॥

व्या ॥ प्रमेति । प्रतिभा तत्तत्कालस्फूर्तिः; 'बुद्धिर्नवनवोन्मेष-
शालिनी प्रतिभा मता' इत्युक्तेः । सूरः पण्डितस्य; 'धीमान् सूरिः
कृती' इत्यमरः । तस्य बालस्य । नवयौवनश्रीः नवस्य यौवनवयसः
श्रीः शोभा ॥ ४६ ॥

आरोप्य तारुण्यविशेषशाणं
रो(रौ)षाणितानीव मनोभवेन ।
अङ्गान्यभिव्यञ्जितलक्षणानि
विभक्तसन्धीनि बभूवुरस्य ॥ ४७ ॥

व्या ॥ आरोप्येति । तारुण्यविशेषशाणम्—तारुण्यस्य यौवनस्य
विशेषः अतिशय एव शाणः निकषोपलः; 'शाणस्तु निकषः कषः'
इत्यमरः । रौषाणितानि—रौषाणो निकषोपलः, 'रौषाणस्तु घृषिघृष्वो
हेमादिनिकषाश्मनि' इति वैजयन्ती, तत्र घृष्टानि रौषाणानि, तथा
कृतानि रौषाणितानि; करोतिप्यन्तात् कर्मणि क्तः; शाणघृष्टानीत्यर्थः ।
अभिव्यञ्जितलक्षणानि—अभिव्यञ्जितानि प्रकाशितानि लक्षणानि
महाभाग्यसूचकचिह्नानि येषां तानि । विभक्तसन्धीनि—विभक्ता
विविच्य गृहीताः सन्धयः अङ्गप्रत्यङ्गमेलनस्थानानि येषु तानि ॥ ४७ ॥

तस्याद्वियुग्मं सहजाभिरूप्यं
रेखासहस्राररथाङ्गचिह्नम् ।
नव्यानि नालीकवनानि नूनं
नखप्रभाचन्द्रिकया^१ जहास ॥ ४८ ॥

व्या ॥ तस्येति । सहजाभिरूप्यम्—सहजं स्वाभाविकम्
आभिरूप्यं मनोहरता यस्य तत् । रेखासहस्राररथाङ्गचिह्नम्—

^१ बभासे C. P. V.

रेखाभूतं यत् सहस्रारं सहस्रम् अराणि नाभिनेमिमध्यगताश्चक्रावयव-
विशेषा यस्य तत् रथाङ्गं चक्रमेव चिह्नं यस्य तत् । नव्यानि
नूतनानि; प्रत्यग्रविकसितानीत्यर्थः । नालीकवनानि पद्मवनानि;
'नालीकौ पद्मनाराचौ' इति त्रिकाण्डशेषः । नखप्रभावचन्द्रिकया---
नखानां प्रभैव चन्द्रिका तथा । जहास परिजहासेति स्वरूपोत्प्रेक्षा ।
तथा च स्वभावसिद्धनित्याभिरूढं तस्य पदद्वन्द्वं सूर्योदयाहितकान्तीनि
चन्द्रिकामुकुलितानि च कमलवनानि नखप्रभावव्याजात् परिजहासेति
कमलेभ्यः पदयुगलस्य विशेषप्रतीतेर्व्यतिरेकालंकारो ध्वन्यते ॥ ४८ ॥

वलित्रयालंकृतिदर्शनीय-

विलग्नभागो नरपालमूनुः ।

मन्थाचलो वासुकिभोगवेष्टः

लेखोल्लसन्मध्य इवालुलोके ॥ ४९ ॥

व्या ॥ वलित्रयेत्यादि । वलित्रयालंकृतिदर्शनीयविलग्नभागः--
वलीनां त्रयं त्रिवली तदेवालंकृतिः अलंकारः तथा दर्शनीयः विलग्नभागः
मध्यप्रदेशः यस्य सः; 'मध्यमं च विलग्नं च' इत्यमरः । मन्थाचलः
मन्दरपर्वतः । वासुकिभोगवेष्टलेखोल्लसन्मध्यः--वासुकेः सर्पराजस्य;
'शेषोऽनन्तो वासुकिस्तु सर्पराजः' इत्यमरः । भोगस्य शरीरस्य,
'भोगः सुखे स्त्रियादिभृतावहेश्च फणकाययोः' इत्यमरः, वेष्टलेखाभिः
वेष्टनराजिभिः उल्लसन् प्रकाशमानः मध्यभागः यस्य सः ।
आलुलोके ददृशे ॥ ४९ ॥

गुणैः समस्तैः 'सह राजसूनो-

नितम्बाबिम्बः प्रथिमानमाप ।

¹दोषैरशेषैः सममेव तस्य

मध्यप्रदेशः कृशतामयासीत् ॥ ५० ॥

व्या ॥ गुणैरिति । नितम्बविम्बः नितम्बमण्डलम् । प्रथिमानं पृथुत्वम् । कृशतां तानवम्; शून्यतामिति यावत् । सहोक्त्योः संसृष्टिः ॥ ५० ॥

नाभिहृदस्तस्य नरेन्द्रसूनोः

रोमावलीकेतननीलयाष्टिम् ।

निखातुकामेन मनोमवेन

निर्वर्तिनो गर्त इवावभासे ॥ ५१ ॥

व्या ॥ नाभीत्यादि । नाभिहृदः—नाभिः हृदः इव । रोमावलीकेतननीलयाष्टिम्—रोमावली रोमराजिरेव केतनस्य नीलयाष्टिः नीलदण्डः ताम् । निखातुकामेन स्थापयितुमिच्छता । निर्वर्तिनः निर्मितः । गर्तः अवटः; 'गर्तावटौ भुवि श्वभ्रे' इत्यमरः ॥ ५१ ॥

श्रियः सरोजान्तरदुःस्थिताया

विशृङ्खलं दातुमिवावकाशम् ।

पुण्यात्मनस्तस्य भुजान्तरालं

बभूव विन्ध्याद्रिशिलाविशालम् ॥ ५२ ॥

व्या ॥ श्रिय इति । सरोजान्तरदुःस्थितायाः—सरोजानामन्तेर अन्तर्भागे दुःस्थिताया दुःखेन विद्यमानायाः; पद्मस्य अल्पावकाशत्वात् रात्रौ सङ्कोचस्वभावाच्च । विशृङ्खलं निरर्गलम्; विपुलमित्यर्थः । भुजान्तरालम् उरः । विन्ध्याद्रिशिलाविशालम्—विन्ध्याद्रेः शिलेव विशालं विपुलम् ॥ ५२ ॥

¹शूरस्य तस्य क्षितिपालसूनो-

वक्षःकवाटे सति वज्रसारे ।

चक्रुः कवाटं सदनेषु सत्त्वा

विभूषणार्थं न तु रक्षणार्थम् ॥ ५३ ॥

व्या ॥ शूरस्येति । वक्षःकवाटे—वक्ष एव कवाटं तस्मिन् ;
'कवाठमररं तुल्ये' इत्यमरः । वज्रसारे—वज्रस्येव सारो यस्य तस्मिन् ;
'सारो बले स्थिरांशे च' इत्यमरः । सत्त्वाः प्राणिनः ; 'सत्त्वमस्त्री
तु जन्तुषु' इत्यमरः ॥ ५३ ॥

भुजो भुजङ्गाधिपभोगदीर्घ-

स्तस्य प्रजापालनपण्डितस्य ।

अक्षेपणीयः प्रतिभूपतीनां

त्रैलोक्यरक्षापरिधो बभूव ॥ ५४ ॥

व्या ॥ भुज इति । भुजङ्गाधिपभोगदीर्घः—भुजङ्गाधिपस्यानन्तस्य
भोगः काय इव दीर्घः । प्रजापालनपण्डितस्य प्रजारक्षणनिपुणस्य ।
अक्षेपणीयः अनिराकरणीयः । प्रतिभूपतीनां शत्रुराजानाम् । त्रैलोक्य-
रक्षापरिधः—त्रैलोक्यरक्षायां लोकत्रयरक्षणे परिधः आयुधवि-
शेषः ॥ ५४ ॥

रेखाभिरत्यन्तपरिस्फुटाभि-

स्तत्कन्धरा बन्धुरसंनिवेशा ।

गाढादरालिङ्गितकान्तिलक्ष्मी-

केयूरमुद्राभिरिवावभासे ॥ ५५ ॥

व्या ॥ रेखाभिरिति । अत्यन्तपरिस्फुटाभिः सम्यग्विशदाभिः ।
तत्कन्धरा—तस्य सिद्धार्थस्य कन्धरा ग्रीवा ; 'शिरोधिः कन्धरेत्यापि'

इत्यमरः । बन्धुरसंनिवेशा—बन्धुरः मनोहरः संनिवेशः विन्यासः
यस्याः सा; 'बन्धुरो रम्यनम्रयोः' इति हेमचन्द्रः । गाढादरालिङ्गित-
कान्तिलक्ष्मीकेयूरमुद्राभिः—गाढं यथा तथा आदरेण आलिङ्गितायाः
कान्तरेव लक्ष्म्याः केयूरमुद्राभिः अङ्गदरेखाभिः ॥ ५५ ॥

मुग्धस्य तस्यास मुखाम्बुजस्य
महोत्पलस्यापि महान् विशेषः ।
वाणमिलोलां वहति स्म पूर्वं
स्वभावलोलामितरत्तु लक्ष्मीम् ॥ ५६ ॥

व्या ॥ मुग्धस्येति । मुग्धस्य मनोहरस्य । तस्य सिद्धार्थस्य ।
आसंति निडन्तप्रतिरूपकमव्ययम् । मुखाम्बुजस्य मुखमेवाम्बुजं तस्य ।
महोत्पलस्य कमलस्य । विशेषः भेदः । वाणीं सरस्वतीम्, वाचम् ।
अलोलाम् अचञ्चलाम् । पूर्वं पूर्वोक्तं मुखाम्बुजम् । स्वभावलोलां प्रकृति-
चपलाम् । इतरत् महोत्पलम् । लक्ष्मीं श्रियम् । व्यतिरेकालङ्कारः ॥ ५६ ॥

वाण्या वरेण्यस्य मुखे वसन्त्या
मञ्जीरशिञ्जानमिवास् तूक्तम् ।
नस्वप्रभेव स्मितचन्द्रिकासी-
न्मुक्ताक्षमालेव च दन्तपङ्क्तिः ॥ ५७ ॥

व्या ॥ वाण्या इति । वरेण्यस्य श्रेष्ठस्य । मञ्जीरशिञ्जानम्—मञ्जी-
रस्य नूपुरस्य, 'मञ्जीरो नूपुरोऽस्त्रियाम्' इत्यमरः, शिञ्जानं शिञ्जि-
तम् ; बाहुलकात् भावे शानञ्च । सूक्तं सुवचनम् । स्मितचन्द्रिका—स्मितं
चन्द्रिकेव, चन्द्रिकासममन्दहासः । मुक्ताक्षमाला—मुक्तानामक्षमाला
जपमाला ॥ ५७ ॥

तदाननाम्भोरुहकान्तिलक्ष्म्या-
स्तद्रण्डाभित्तिर्मणिदर्पणश्रीः ।

तत्कर्णपाशश्च विलासडोला

तदीक्षणं विभ्रमदीर्घिकासीत् ॥ ९८ ॥

व्या ॥ तदित्यादि । तदाननाम्भोरुहकान्तिलक्ष्म्याः — तस्य आनने
एवाम्भोरुहे पद्मे वसन्त्याः कान्त्या एव लक्ष्म्याः । तद्रण्डभित्तिः—तस्य
गण्डभित्तिः गण्डप्रदेशः ; ‘ भित्तिः कुडचे प्रदेशे च ’ इति हेमचन्द्रः ।
मणिदर्पणश्रीः—मणिमयस्य दर्पणस्य मुकुरस्य श्री । तत्कर्णपाशः—
तस्य शोभनः कर्णः ; ‘ पाशः कचान्ते संधार्थः कर्णान्ते शोभनार्थकः ।
छात्राद्यन्ते च निन्दार्थः ’ इति त्रिकाण्डशेषः । विलासडोला—क्री-
डार्थप्रेङ्खोलिका ; ‘ डोला प्रेङ्खोलिका स्त्रियाम् ’ इत्यमरः ॥ ९८ ॥

भ्रूवल्लरी तस्य मनोज्ञमूर्तेः

स्तारांशुलीढोभयकोटिभागा ।

कोदण्डलीलेव विजित्य मारं-

दात्मीकृतारोपितभृङ्गमौर्वी ॥ ९९ ॥

व्या ॥ भ्रूवल्लरीति । भ्रूवल्लरी भ्रूलता । तारांशुलीढोभयकोटि-
भागा—तारयोः कनीनिकयोः ; ‘ तारोऽत्युच्चस्वरे त्रिषु । तारिण्यङ्गदमात्रोः
स्त्री न ना ऋक्षाक्षिमध्ययोः ’ इति त्रिकाण्डशेषः, अंशुभिर्लीढौ व्याप्तौ
उभयकोटिभागावग्रभागौ यस्याः सा । कोदण्डलीला धनुर्लीला ; ‘ धन्व-
शरासनकोदण्डकार्मुकम् ’ इत्यमरः । आत्मीकृता स्वीकृता ; स्वायत्ती-
कृतेत्यर्थः । आरोपितभृङ्गमौर्वी—आरोपिता निबद्धा भृङ्गरूपा मौर्वी ज्या
यस्याः सा ; ‘ मौर्वी ज्या शिञ्जनी गुणः ’ इत्यमरः ॥ ९९ ॥

प्रसन्नमूर्णावल्याभिरामं

ज्योतिर्मयं तस्य मुखारविन्दम् ।

भूयिष्ठमन्तर्गतचन्द्रलेखां

बालार्कबिम्बश्रियमाततानः॥ ६० ॥

व्या ॥ प्रसन्नामिति । ऊर्णावलयाभिरामम्—ऊर्णायाः भ्रूमध्यस्थि-
तावर्तविशेषस्य, ‘ऊर्णा भ्रूमध्यगावर्ते मेषादीनां च लोमानि’ इति
हेमचन्द्रः, वलयेनाभिरामं मनोहरम् । ज्योतिर्मयं ज्योतिषा प्रचुरम् ।
अन्तर्गतचन्द्रलेखाम्—अन्तर्गता चन्द्रलेखा चन्द्रकला यस्यास्ताम् ॥ ६० ॥

ऊर्णाभिरामा नरपालसूनो-

निटालभूमिर्नितरां चकाशे ।

वप्रक्रियाभग्ननिलीनदन्ति-

दन्ताङ्कुरा मेरुशिलातटीव ॥ ६१ ॥

व्या ॥ ऊर्णेत्यादि । निटालभूमिः फालप्रदेशः; ‘गोधर्ललाटम-
लिकं निटालं फालमर्षकम्’ इति पञ्चतत्त्वप्रकाशः । वप्रक्रियाभग्न-
निलीनदन्तिदन्ताङ्कुरा—वप्रक्रियया उत्खातकेल्या भग्नाः निलीनाः
दन्तिनां गजानां दन्ताङ्कुरा यस्यां सा ॥ ६१ ॥

विनाङ्गरागेण विनाङ्गदेन

विनावतंसेन विना स्रजापि ।

आविष्कृतासेचनकालमासी-

दङ्गं तदीयं नवयौवनेन ॥ ६२ ॥

व्या ॥ विनेति । अङ्गरागेण चन्दनाद्यनुलेपेन । अवतंसेन अलं-
कारेण । आविष्कृतासेचनकालम्—आविष्कृतः प्रकाशितः आसेचन-
कालः अभिषेकसमयः येन तत् । अङ्गरागाद्यलंकरणरहितान्यपि
तदङ्गानि तस्याभिषेकयोग्यवयस्कृतां सूचयामासुरित्यर्थः ॥ ६२ ॥

आनन्दयित्री हरिणक्षणाना-

मदृष्टपूर्वा पुरुषान्तरेषु ।

निर्व्याजभूषा निरिवलाङ्गयष्टे-

स्तस्योदितासीत्समुदायशोभा ॥ ६३ ॥

व्या ॥ आनन्दयित्रीति ॥ आनन्दयित्री संतोषकरी । हरिणक्ष-
णानां मृगदृशाम् । अदृष्टपूर्वा पूर्वमदृष्टा । पुरुषान्तरेषु—अन्ये
पुरुषाः पुरुषान्तराणि तेषु । निर्व्याजभूषा निर्व्याजा स्वाभाविकी
भूषा अलङ्कारः । समुदायशोभा सर्वावयवसमाष्टिशोभा ॥ ६३ ॥

विश्वंभरावलयधारणयोग्यबाहोः

सूनोर्नृपः सुरपतिप्रतिमप्रभावः ।

माणिक्यकुम्भभरितैर्मणिमन्त्रपूतैः

स्तीर्थैश्चकार युवराजपदाभिषेकम् ॥ ६४ ॥

इति बुद्धघोषविरचिते पद्यचूडामणिनाम्नि महाकाव्ये तृतीयः
सर्गः ॥

व्या ॥ विश्वंभरेत्यादि । विश्वंभरावलयधारणयोग्यबाहोः—विश्वं-
भराया भूमेर्वलयं मण्डलमेव वलयं कङ्कणं तस्य धारणे योग्यः अर्हः
बाहुः यस्य तस्य । सुरपतिप्रतिमप्रभावः—सुरपतेर्देवेन्द्रस्य प्रतिमः
सदृशः प्रभावः महिमा यस्य सः । माणिक्यकुम्भभरितैः—माणिक्य-
कुम्भेषु माणिक्यमयघटेषु भरितैः पूर्णैः । मणिमन्त्रपूतैः—मणिभिः
रत्नविशेषैः मन्त्रैः पूतैः परिशुद्धैः । तीर्थैः पुण्यजलैः ; ‘तीर्थं शास्त्रे
गुरौ यज्ञे पुण्यक्षेत्रावतारयोः । ऋषिजुष्टजले सत्रिण्युपाये’ इति
हेमचन्द्रः । युवराजपदाभिषेकम्—युवराजस्य पदे स्थाने अभिषेकम् ;
‘पद व्यवसितित्राणस्थानलक्ष्माङ्गिस्तुषु’ इत्यमरः ॥ ६४ ॥

इति पद्यचूडामणिव्याख्यायां दीपिकाख्यायां तृतीयः सर्गः ॥

श्रीः ॥

चतुर्थः सर्गः ॥

अथो कुमारस्य कुलोद्वहस्य
करग्रहं कारयितुं नरेन्द्रः ।
कासास्य योग्या भुवि कन्यकेति
स चिन्तयामास समेतबन्धुः ॥ १ ॥

व्या ॥ सिद्धार्थस्य विवाहौपयिकमुपोद्धातमाह—अथो इति ।
अथो यौवराज्ये अभिषेकानन्तरम् । कुलोद्वहस्य वंशधुरंधरस्य ।
करग्रहं पाणिग्रहम् । कारयितुं निर्वर्तयितुम् । का सा कतमा कन्यकासु ।
अस्य सिद्धार्थस्य । योग्या रूपादिष्वनुरूपा; भवेदिति शेषः ।
समेतबन्धुः—समेताः संगताः बन्धवो यस्य सः ॥ १ ॥

तत्रान्तरे कोलियभूमिपालः
कुमारिकां मे कुलरत्नदीपाम् ।
दास्यामि सूनोस्तव सर्वथेति
सन्देशपत्रं विससर्ज तस्मै ॥ २ ॥

व्या ॥ तत्रेति । तत्रान्तरे तस्मिन्नवसरे । कोलियभूमिपालः
कोलियदेशाधिपः । कुलरत्नदीपाम्—रत्नमिव दीपयति प्रकाशयतीति
रत्नदीपा, कुलस्य रत्नदीपा ताम् । सूनोः पुत्रस्येति संबन्धसामान्ये
षष्ठी । सन्देशपत्रं लेख्यम् । विससर्ज प्राहिणोत् ॥ २ ॥

आकर्ण्य सन्देशमुवादुदन्त-
मतीव सन्तुष्टमनाः क्षितीशः ।

तथैव सज्जीक्रियतां त्वयेति

सन्देशमस्मै प्रजिघाय भूयः ॥ ३ ॥

व्या ॥ आकर्ण्येति । सन्देशमुखात् सन्देशपत्रद्वारा । उदन्तं वृत्तान्तम् ; 'वृत्तान्त उदन्दः स्यात्' इत्यमरः । तथैव त्वदिष्टानुसारेणैव । सज्जीक्रियतां सज्जं सन्नद्धं क्रियताम् । सन्देशं लेख्यम् । अस्मै कोलियदेशाधिपाय । प्रजिघाय प्रेषयामास ; प्रपूर्वात् हिनोतेर्लिट् ॥ ३ ॥

तथेति सोऽपि प्रतिगृह्य तस्य

सन्देशपत्रं समुदीर्णहर्षः ।

प्रचक्रमे कारयितुं कुमार्या

विवाहदीक्षोत्सवमत्युदारम् ॥ ४ ॥

व्या ॥ तथेति । सोऽपि कोलियदेशाधिपाऽपि । समुदीर्णहर्षः समुदीर्णः समुद्रूतो हर्षो यस्य सः । विवाहदीक्षोत्सवम्—विवाहस्य दीक्षा व्रतसंग्रह एवोत्सवः तम् ; 'दीक्षा तु व्रतसंग्रहः' इति वैजयन्ती । अत्युदारम् अतिमहान्तम् ; 'उदारो दातृमहतोः' इत्यमरः ॥ ४ ॥

आरोपिताभ्रंकषकेतुमाल-

माबद्धकौशेयवितानशोभम् ।

अभ्युच्छितेन्द्रायुधतोरणाङ्क-

मभ्यन्तरस्थापितपूर्णकुम्भम् ॥ ५ ॥

व्या ॥ आरोपितेत्यादि । आरोपिताभ्रंकषकेतुमालम्—आरोपिता उत्क्षिप्ता अभ्रंकषाणां नभस्स्पृशां केतूनां माला पङ्क्तिर्यस्मिन्स्तद् ।

आबद्धकौशेयवितानशोभम्—आबद्धा उत्पादिता कौशेयस्य पट्टास्वरस्य,
 'कौशेयं कृमिकोशोत्थम्' इत्यमरः, यत् वितानमुल्लोचः, 'अस्त्री
 वितानमुल्लोचः' इत्यमरः, तत्संबन्धिनी शोभा यस्मिंस्तत् । अभ्युच्छि-
 तेन्द्रायुधतोरणाङ्कम्—अभ्युच्छितः उत्क्षिप्तः यः इन्द्रायुधं शक्रधनुरिव,
 तदाकारक इति यावत्, तोरणे बहिर्द्वारे स्थितोऽङ्कः चिह्नं यस्मिंस्तत्;
 'इन्द्रायुधं शक्रधनुः', 'तोरणोऽस्त्री बहिर्द्वारम्' इत्यमरः । तोरणेषु
 इन्द्रधनुराकाराणि चित्राणि विलिख्यन्ते इति संप्रदायः । तथाच
 मेघदूते—'तत्रागारं धनपतिगृहानुत्तरेणास्मदीयं दूराल्लक्ष्यं सुरपाति-
 धनुश्चारुणा तोरणेन' इति । अभ्यन्तरस्थापितपूर्णकुम्भम्—अभ्यन्तरे
 गृहमध्यदेशे स्थापिताः निक्षिप्ताः पूर्णकुम्भाः भद्रकुम्भाः यस्मिंस्तत् ॥ ५॥

आस्तीर्णमुक्तासिकताभिराम-

माकीर्णनानाकुसुमोपहारम् ।

आरब्धवैवाहिकसंविधान-

मन्तःपुरं भूमिपतेर्बभूव ॥ ६ ॥

व्या॥ आस्तीर्णेत्यादि । आस्तीर्णमुक्तासिकताभिरामम्—आस्तीर्णा-
 भिर्विस्तृताभिर्मुक्ताभिरेव सिकताभिर्वालुकाभिः अभिरामं मनोहरम् ।
 आकीर्णनानाकुसुमोपहारम्—आकीर्णानि नानाविधानि कुसुमानि
 पुष्पाण्येव उपहाराः उपायनानि यस्मिंस्तत् । आरब्धवैवाहिकसंविधानम्
 —आरब्धम् उपक्रान्तं वैवाहिकं विवाहप्रयोजनकं संविधानम्
 आयोजनं यस्मिंस्तत् ॥ ६ ॥

अभ्यक्तगात्रीमधिवासितेन

तैलेन 'गन्धामलकोपलिताम् ।

'वराङ्गनास्तां मणिकुम्भमुक्तै-

रम्भोभरैः सादरमभ्यषिञ्चन् ॥ ७ ॥

व्या ॥ अभ्यक्त्यादि । अभ्यक्तगात्रीम् — अभ्यक्तम् उपलिप्तं गात्रं
वपुः यस्यास्ताम् । अधिवासितेन सुरभितेन । गन्धामलकोपलिप्ताम्—
गन्धयुतेन आमलकेन धात्रीफलेन, तद्रसेनेति यावत् ; उपलिप्तां रूषिताम् ।
तां राजकुमारीम् । मणिकुम्भमुक्तैः मणिमयकलशावर्जितैः ॥ ७ ॥

स्नानावसाने नरदेवकन्या

पाथोभराद्र्रं परिमुच्य वासः ।

समाददे चारुतरं दुकूलं

चन्द्रातपं शारदिकेव रात्रिः ॥ ८ ॥

व्या ॥ स्नानेत्यादि । पाथोभराद्र्रम्—पाथसां जलानाम्, 'कवन्ध-
मुदकं पाथः' इत्यमरः, भरणेन आद्र्रं सिक्तम् । दुकूलं क्षौमम् ; 'क्षौमं
दुकूलं स्यात् द्वे तु' इत्यमरः । शारदिका शरादि भवा ; सन्धि-
वेलाद्यतनक्षत्रेत्यणि स्वार्थे कः ॥ ८ ॥

ततः प्रकीर्णाभिनवप्रसूने

चतुष्क्रमध्ये विनिवेश्य सख्यः

नानाविधैराभरणैर्नरेन्द्र-

कन्यामलंचकुरतिप्रवीणाः ॥ ९ ॥

व्या ॥ तत इति । ततः दुकूलपरिधानानन्तरम् । प्रकीर्णाभिनव-
सूने—प्रकीर्णानि विकीर्णानि अभिनवानि प्रसूनानि यस्मिंस्तस्मिन् ।
चतुष्कस्य चतुःस्तम्भनिर्मितस्य मण्डपस्य मध्ये । अतिप्रवीणाः अलं-
करणक्रियायामतीव समर्थाः स्त्रियः ॥ ९ ॥

अन्तःसमावेशितफुल्लमल्ली-

धम्मिल्लबन्धस्तरलेक्षणायाः ।

ततान तारागणशारितस्य

गाढान्धकारस्तवकस्य कान्तिम् ॥ १० ॥

व्या ॥ अन्तरित्यादि । अन्तःसमावेशितफुल्लमल्लीधम्मिल्लबन्धः—
अन्तर्भागे समावेशिताः विन्यस्ताः फुल्लाः विकसिताः मल्लयः मल्लिकाः
यस्मिन् तादृशः धम्मिल्लबन्धः कचबन्धः ; 'धम्मिल्लः संयताः कचाः'
इत्यमरः । तरलेक्षणायाः चञ्चलाक्ष्याः । तारागणशारितस्य—तारागणै-
र्नक्षत्रसमूहैः शारितस्य चित्रितस्य । गाढान्धकारस्तवकस्य—अन्धतमस-
बृन्दस्य ॥ १० ॥

आकुञ्चिताग्रैरलकैः प्रशस्तै-

स्तस्या मुखाम्भोरुहमावभासे ।

तदीयसौरभ्यसमृद्धिलोभा-

दालीयमानैग्वि चञ्चरीकैः ॥ ११ ॥

व्या ॥ आकुञ्चितेत्यादि । आकुञ्चिताग्रैः—आकुञ्चितानि ईषद्वक्राणि
अग्राणि येषां तैः । अलकैः चूर्णकुन्तलैः । मुखाम्भोरुहं मुखमम्भो-
रुहमिव । तदीयसौरभ्यसमृद्धिलोभात्—तदीयायां मुखसम्बन्धिन्यां
सौरभ्यस्य समृद्धौ लोभात् । आलीयमानैः आश्लिष्यमाणैः । चञ्चरीकैः
भ्रमरैः ; 'इन्दिन्दिरश्चञ्चरीकः' इत्यमरः ॥ ११ ॥

सिन्दूरकूटः क्षितिपालपुञ्ज्या

विवाहदीक्षातिलको विरेजे ।

प्राप्ताधिपत्यस्य मनोभवस्य

प्रतापबालार्क इवोज्जिहानः ॥ १२ ॥

व्या ॥ सिन्दूरेत्यादि । सिन्दूरकृतः—सिन्दूरेण नागजेन रचितः । विवाहदीक्षातिलकः—विवाहदीक्षाया विवाहव्रतारम्भस्य तिलकः विशेषकम्; 'तमालपत्रतिलकचित्रकाणि विशेषकम्' इत्यमरः । प्राप्ताधिपत्यस्य प्राप्तमाधिपत्यं येन तस्य । प्रतापबालार्कः—प्रताप एव बालसूर्यः । उज्जिहानः उद्गच्छन् ॥ १२ ॥

कर्णवसक्ताः कमलेक्षणाया

'यवाङ्कुराः सातिशयं विरेजुः ।

त्रिलोकजिष्णोः कुसुमायुधस्य

कीर्तिप्ररोहा इव जृम्भमाणाः ॥ १३ ॥

व्या ॥ कर्णेत्यादि । कर्णवसक्ताः कर्णविन्यस्ताः । यवाङ्कुराः—यवानां धान्यविशेषाणां प्ररोहाः । सातिशयं सविशेषं यथा तथा । त्रिलोकजिष्णोः लोकत्रयविजयिनः । कीर्तिप्ररोहाः कीर्त्यङ्कुरा इवेत्युत्प्रेक्षा । जृम्भमाणाः वर्धमानाः ॥ १३ ॥

कस्तूरिकाकल्पितपत्रलेख-

स्तस्याः कपोलः शशिमण्डलश्रीः ।

आक्रम्य तस्यौ मुकुरस्य शोभा-

मम्भोदवातैर्मलिनोदरस्य ॥ १४ ॥

व्या ॥ कस्तूरिकेत्यादि । कस्तूरिकाकल्पितपत्रलेखः—कस्तूरिकया मृगमदेन, 'मृगनाभिर्मृगमदः कस्तूरी च' इत्यमरः, कल्पिता रचिता पत्रलेखा पत्रावलिः यस्य सः । शशिमण्डलश्रीः—शशिनश्चन्द्रस्य

मण्डलस्य बिम्बस्य श्रीरिव श्रीर्यस्य सः । आक्रम्य अतिक्रम्य । मुकुरस्य
दर्पणस्य, 'दर्पणो मुकुरादर्शौ' इत्यमरः । अम्भोदवातैः मेघवातैः ।
मलिनोदरस्य—मलिनम् उदरं यस्य तस्य ॥ १४ ॥

विन्यस्तकालाञ्जनदर्शनीयं
विलोचनं मीनविलोचनायाः ।
अत्युग्रहालाहलपङ्कदिग्धा-
मनङ्गबाणश्रियमन्वयासीत् ॥ १५ ॥

व्या ॥ विन्यस्तेत्यादि । विन्यस्तकालाञ्जनदर्शनीयम्—विन्यस्तेन
विक्षिप्तेन कालेन नीलेन, 'कालश्यामलमेचकाः' इत्यमरः, अञ्जनेन
दर्शनीयम् । अत्युग्रहालाहलपङ्कदिग्धाम्—अत्युग्रेण तीव्रतरेण हालाहल-
पङ्केन कालकूटकर्दमेन दिग्धां लिताम् । अनङ्गबाणश्रियं मन्मथबाण-
शोभाम् । अन्वयासीत् अन्वकरोत् ॥ १५ ॥

अनन्यसाधारणपाटलिम्न
स्तस्या मनोज्ञस्य रदच्छदस्य ।
आकल्पिता यावकपङ्कभूति-
रभूतपूर्वा न चकार शोभाम् ॥ १६ ॥

व्या ॥ अनन्येत्यादि । अनन्यसाधारणपाटलिम्नः—अनन्यसाधारणः
अन्यदुर्लभः पाटलिमा रक्तिमा यस्य तस्य । रदच्छदस्य अधरोष्ठस्य,
'ओष्ठोऽधरो रदच्छदः' इति हेमचन्द्र । यावकपङ्कभूतिः—यावकपङ्कस्य
लाक्षाकर्दमस्य, 'यावोऽलक्तो द्रुमामयः' इत्यमरः, भूतिः । अभूतपूर्वा
नूतनाम् ॥ १६ ॥

अलंकृतं मौक्तिककुण्डलाभ्या-
मम्भोरुहाक्ष्या मुखमार्द्रहासम् ।

पार्श्वद्वयावस्थितपुण्डरीक-

कोशं शरत्कोकनदं जिगाय ॥ १७ ॥

व्या ॥ अलंकृतमिति । मौक्तिककुण्डलाभ्यां मुक्तामयकर्ण-
भूषणाभ्याम् । आर्द्रहासं सस्मितम् । पार्श्वद्वयावस्थितपुण्डरीककोशम्—
पार्श्वद्वये उभयपार्श्वे अवस्थितौ पुण्डरीककोशौ सिताम्भोजमुकुलौ यस्य
तत्; ‘पुण्डरीकं सिताम्भोजम्, ‘कोशोऽस्त्री कुङ्कुले खड्गपिधाने’
इत्यमरः । शरत्कोकनदं शारदरक्तोत्पलम्; ‘रक्तोत्पलं कांकनदम्’
इत्यमरः । जिगाय अजयत् ॥ १७ ॥

आमुक्तमुक्तासरदर्शनीय-

माविभ्रती कण्ठमतीव रेजे ।

निष्ठचूतमुक्तानिकराभिराम-

शङ्खोज्ज्वला सागरवीचिकेव ॥ १८ ॥

व्या ॥ आमुक्तेत्यादि । आमुक्तमुक्तासरदर्शनीयम्—आमुक्तेन
चूतन मुक्तासरेण मौक्तिकहारेण दर्शनीयं मनोज्ञम् । निष्ठचूतमुक्तानि-
कराभिरामशङ्खोज्ज्वला—निष्ठचूतः उद्गीर्णः मुक्तानिकरैः मौक्तिकसमूहैः
अभिरामेण शङ्खेन उज्ज्वला दीप्रा ॥ १८ ॥

तस्या वपुश्चन्दनपङ्कलिप्त-

मामोदिकालागरुभक्तिचित्रम् ।

कलिन्दजाकर्बुरितान्तरायाः

शोभामपुप्यत्सुरशैवलिन्याः ॥ १९ ॥

व्या ॥ तस्या इति । आमोदिकालागरुभक्तिचित्रम्—आमोदिन्या
सुरभिण्या कालागरोः भक्त्या भङ्गेन चित्रं नानावर्णम् । कलिन्दजा-

कर्बुरितान्तरायाः—कलिन्दजया यमुनया कर्बुरितं चित्रितम् अन्तरं
यस्यास्तस्याः । सुरशैवलिन्याः गङ्गायाः । अपुष्यत् पुषोष ॥ १९ ॥

पयोधरद्वन्द्वमनिन्दिताङ्ग्याः

परिस्फुरन्निस्तलतारहारम् ।

आकीर्णतारानिकराभिरामा-

मस्ताद्रिशृङ्गश्रियमन्वगच्छत् ॥ २० ॥

व्या ॥ पयोधरेत्यादि । पयोधरद्वन्द्वम्—पयोधरयोः स्तनयोर्द्वन्द्वं
युगलम्; 'स्त्रीस्तनाब्दौ पयोधरौ' इत्यमरः । अनिन्दिताङ्ग्याः
अनवद्यावयवायाः । परिस्फुरन्निस्तलतारहारम्—परिस्फुरन् प्रकाशमानः
निस्तलानां वर्तुलानां ताराणां शुद्धमुक्तामणीनां हारः यस्मिस्तत्;
'वर्तुलं निस्तलं वृत्तम्', 'तारस्तु मुक्ताशुद्धौ सुमौक्तिके' इत्युभयत्र
वैजयन्ती । आकीर्णतारानिकराभिरामाम्—आकीर्णैः ताराणां नक्षत्राणाम्,
'नक्षत्रमृक्षं भं तारा' इत्यमरः, निकरैः समूहैः आभिरामाम् ।
अस्ताद्रिशृङ्गश्रियम्—अस्ताद्रेः अस्तमयपर्वतस्य शृङ्गस्य शिखरस्य
श्रियं शोभाम् ॥ २० ॥

वलित्रयालंकृतमध्यदेशा

तन्वी विलोलस्तनभारहारा ।

तरङ्गिता शीकरजालिताङ्ग-

चक्राद्वया शैवलिनीव रेजे ॥ २१ ॥

व्या ॥ वलित्रयेत्यादि । वलित्रयालंकृतमध्यदेशा—वलित्रयेण
त्रिवल्या अलंकृतो मध्यदेशो यस्याः सा । विलोलस्तनभारहारा—

^१ निस्तुल. T.

^२ राम. C.M.

विलोलः चक्षलः स्तनभारे स्थितः हारः यस्याः सा । तरङ्गिता
संजाततरङ्गा । शीकरजालिताङ्गचक्राह्वया—शीकरजालितानि संजातशी-
करजालानि अङ्गानि येषां तादृशाः चक्राह्वयाः चक्रवाकपक्षिणः
यस्याः सा । शैवलिनी नदी ; 'तरङ्गिणी शैवलिनी' इत्यमरः ॥ २१ ॥

माणिक्यकाञ्चीवलयानुविद्ध-

श्रोणीभरा क्षोणिपतेस्तनूजा ।

वसुंधरा वारिधिरत्नगर्भ-

वेलासमालिङ्गितसैकतेव ॥ २२ ॥

व्या ॥ माणिक्येत्यादि । माणिक्यकाञ्चीवलयानुविद्धश्रोणीभरा—
माणिक्यकाञ्चीवलयेन रत्नमेखलामण्डलेनानुविद्धः व्याप्तः श्रोणीभरः
कटिप्रदेशो यस्याः सा ; 'स्त्रीकट्यां मेखला काञ्ची', 'कटिः
श्रोणिः ककुद्मती' इत्युभयत्रामरः । वारिधिरत्नगर्भवलासमालिङ्गित-
सैकता—वारिधेः समुद्रस्य गत्तानि गर्भे यस्यास्तया वेलया जलसमृद्धा
समालिङ्गितं संश्लिष्टं सैकतं पुलिनं यस्याः सा ; 'तांयोत्थितं तत्पुलिनं
सैकतं सिकातमयम्' इत्यमरः ॥ २२ ॥

रराज तस्या नवरोमराजि-

रारोहतस्तुङ्गपयोधराद्रिम् ।

शृङ्गारयोनेरवलम्बनार्थ-

मालिम्बतेन्दीवरमालिकेव ॥ २३ ॥

व्या ॥ रराजेति । नवरोमराजिः नूतनरोमलेखा । तुङ्गपयोधराद्रिम्
उन्नतस्तनगिरिम् । शृङ्गारयोनेः मदनस्य ; 'शृङ्गारयोनिः श्रीपुत्रः'
इत्यमरः । अवलम्बनार्थम् आलम्बनाय । आलम्बिता अधोमुखं क्षिप्ता ।
इन्दीवरमालिका नीलोत्पलमालेव ॥ २३ ॥

अनर्घचामीकरकल्पिताभि-

रलंक्रियाभिः सुतनुश्रकाशे ।

समुज्ज्वला नूतनमञ्जरीभिः

संचारिणी चम्पकवल्लरीव ॥ २४ ॥

व्या ॥ अनर्घेत्यादि । अनर्घचामीकरकल्पिताभिः अनर्घेणामूल्येन चामीकरेण सुवर्णेन कल्पिताभिर्निर्मिताभिः ; 'मूल्ये पूजाविधावर्घः' 'चामीकरं जातरूपम्' इत्युभयत्रामर । अलंक्रियाभिः भूषणैः । नूतनमञ्जरीभिः नवपुष्पस्तवकैः । संचारिणी जङ्गमा । चम्पकवल्लरी चम्पकलता ॥ २४ ॥

अलक्तकासङ्गविवृद्धराग

मङ्घ्रिद्वयं कोमलमायनाक्ष्याः ।

नवातपस्पर्शविशेषदृश्यां

नालीकशोभां नमयांचकार ॥ २५ ॥

व्या ॥ अलक्तकेत्यादि । अलक्तकासङ्गविवृद्धरागम्—अलक्तकस्य लाक्षारसस्य आसङ्गेन संबन्धेन विवृद्धरागम् अतिपाटलम् । नवातपस्पर्शविशेषदृश्याम्—नवातपस्य बालातपस्य स्पर्शेन विशेष-दृश्याम् अतिमनोहराम् । नालीकशोभां पद्मशोभाम् । नमयांचकार नीचैश्चकार ॥ २५ ॥

आकल्पसौन्दर्यदिदृक्षये'य-

माबिभ्रती स्फाटिकमात्मदर्शम् ।

विदिद्युते पूर्णशशाङ्कबिम्ब-

संपर्किणी शातमखी दिशेव ॥ २६ ॥

व्या ॥ आकल्पेत्यादि । आकल्पसौन्दर्यदिदृक्षया—आकल्पस्य मण्डनस्य, 'स्यादाकल्पस्तु मण्डने' इति हेमचन्द्रः, सौन्दर्यस्य लावण्यस्य दिदृक्षया द्रष्टुमिच्छया । स्फाटिकं स्फटिकमयम् । आत्म-
दशम्—आत्मानं दर्शयतीति तादृशम्, निजरूपदर्शकं दर्पणम् ।
विदिद्युते प्रचकाशे । पूर्णशशाङ्कबिम्बसंपर्किणी पूर्णचन्द्रमण्डलवती ।
शातमखी—शतमखस्य इयम्, इन्द्रसम्बन्धिनी । दिशा दिक्; 'दिक्
तु स्त्रियां दिशा दान्ती ककुब्देवधूः पविः' इति शब्दार्णवः ॥ २६ ॥

अनन्तरं बन्धुरगात्रयष्टेः

पुरोधसः पूर्णमनोरथायाः ।

न केवलं कौतुकमावबन्धुः

कराम्बुजे किंच हृदम्बुजेऽपि ॥ २७ ॥

व्या ॥ अनन्तरमिति । अनन्तरम् अलंकरणपरिसमाप्त्यनन्तरम् ।
बन्धुरगात्रयष्टेः—बन्धुरा मनोज्ञा, 'बन्धूरबन्धुरौ रम्ये' इति विश्वः,
गात्रयष्टिस्तनुलता यस्यास्तस्याः । पुरोधसः पुरोहिताः; 'पुरोधास्तु
पुरोहितः' इत्यमरः । पूर्णमनोरथायाः संतोषाधिक्यात्परिपूर्णचित्तायाः ।
कौतुकं प्रतिसरसूत्रं कुतूहलं च; 'कौतुकं विषयाभोगे हस्तसूत्रे
कुतूहले' इति वैजयन्ती ॥ २७ ॥

एवं समापय्य कुमारिकाया

वैवाहिकं मण्डनसंविधानम् ।

कुतूहली कोलियभूमिपाल-

स्तस्थौ वरस्यागममीक्षमाणः ॥ २८ ॥

व्या ॥ एवमिति । समापय्य निर्वर्त्य । वैवाहिकं विवाहप्रयोजनकं
विवाहनिमित्तकं वा । मण्डनसंविधानम् अलङ्कारयोजनम् । वरस्य जामातुः
'वरो ना रूपजामात्रोः' इति वैजयन्ती । ईक्षमाणः प्रतीक्षमाणः ॥ २८ ॥

अथ स्ववेश्मन्यधिराजसूनुः

स्नातानुलिप्तो नवधौतवासाः ।

उल्लासिकां लोकविलोचनाना-

मुद्वाहभूषामुररीचकार ॥ २९ ॥

व्या ॥ अथेति । अथ पुनःसंदेशपत्रप्रेषणानन्तरम् । स्ववेश्मनि स्वगृहे; 'वेश्म सन्न निकेतनम्' इत्यमरः । स्नातानुलिप्तः—पूर्वं स्नातः पश्चादनुलिप्तः । नवधौतवासाः—नवं धौतं क्षालितं वासो वस्त्रं यस्य सः । उल्लासिकाम् आनन्दयित्रीम् । उद्वाहभूषाम् उद्वाहकालयोग्यमलंकरणम् । उररीचकार स्वीचकार ॥ २९ ॥

सुवर्णसूत्रग्रथितान्तरेण

क्षौमोत्तरीयेण स राजसूनुः

विद्युत्पिनद्धेन शरद्धनेन

वियत्तलाभोग इव व्यराजत् ॥ ३० ॥

व्या ॥ सुवर्णेत्यादि । सुवर्णसूत्रग्रथितान्तरेण—सुवर्णसूत्रैः हेममयैः सूत्रैः ग्रथितं स्यूतमन्तरं मध्यभागो यस्य तेन । क्षौमोत्तरीयेण दुकूलोत्तरीयवस्त्रेण । विद्युत्पिनद्धेन—विद्युता तठिता पिनद्धेन संयुक्तेन । शरद्धनेन शरत्कालमेधेन । वियत्तलाभोग इव आकाशप्रदेश इव । पिनद्धेनेत्यत्र 'वाष्टे भागुरिरल्लोपमवाप्योरुपसर्गयोः' इति अपेराकारस्य लोपः ॥ ३० ॥

विशालवक्षःस्थललम्बितेन

मुक्ताकलापेन बभौ कुमारः ।

विराजमानेन तटोपकण्ठे

छायापथेनेव सुवर्णशैलः ॥ ३१ ॥

व्या ॥ विशालेत्यादि । विशालवक्षःस्थललम्बितेन—विशाले विपुले वक्षःस्थले उरःप्रदेशे लम्बितेनामुक्तेन । मुक्ताकलापेन मौक्तिक-भूषणेन; 'कलापो भूषणे बर्हे' इत्यमरः । तटोपकण्ठे—तटस्य सानोः उपकण्ठे समीपे । छायापथेन ज्योतिश्चक्रमध्यवर्तिदक्षिणोत्तरायतगग-नावकाशविशेषेण । सुवर्णशैलः मेरुः ॥ ३१ ॥

प्रसन्नगम्भीरवपुः कुमारः

प्रवालमुक्तामयकुण्डलाभ्याम् ।

चण्डांशुताराधिपमण्डलाभ्या-

मलंकृतो मेरुरिवालुलोके ॥ ३२ ॥

व्या ॥ प्रसन्नेत्यादि । प्रसन्नगम्भीरवपुः—प्रसन्नं निर्मलं गम्भीरम् अप्रवृण्यं वपुः यस्य सः । प्रवालमुक्तामयकुण्डलाभ्याम् विद्रुम-मौक्तिकप्रचुरकुण्डलाभ्याम् । चण्डांशुताराधिपमण्डलाभ्यां सूर्यचन्द्र-मण्डलाभ्याम् । आलुलोके ददृशे ॥ ३२ ॥

वरश्चकाशे हरिचन्दनार्द्रौ

बालातपाताम्र इवोदयाद्रिः ।

धातुच्छटाविच्छुरितः करीव

संध्यामहःसान्द्र इवामृतांशुः ॥ ३३ ॥

व्या ॥ वर इति । हरिचन्दनार्द्रः रक्तचन्दनानुलिप्तः । बालात-पाताम्रः—बालातपेन बालसूर्यप्रभया आताम्रः रक्तः । धातुच्छटावि-

चक्षुरितः—धातुच्छटया गैरिकादिधातुपुञ्जेन विच्छुरितः रूषितः ।
संध्यामहःसान्द्रः संध्याकालतेजोग्याप्तः ॥ ३३ ॥

आदर्शबिम्बे प्रतिमाशरीर-

मामुक्तरत्नाभरणस्य यूनः ।

वैकर्तनं मण्डलमास्थितस्य

पुंसः पुराणस्य पुपोष लक्ष्मीम् ॥ ३४ ॥

व्या ॥ आदर्शेत्यादि । आदर्शबिम्बे दर्पणे । प्रतिमाशरीरं
प्रतिफलितं शरीरम् । आमुक्तरत्नाभरणस्य धृतरत्नभूषणस्य । यूनः
तरुणस्य । वैकर्तनम् विकर्तनस्य सूर्यस्य इदम् । पुंसः पुराणस्य
सनातनस्य पुरुषस्य विष्णोः; विष्णुरिव बभासे इत्यर्थः ॥ ३४ ॥

अलंक्रियाजायत देहकान्ति-

नैसर्गिकी तस्य नरेन्द्रसूनोः ।

ऐश्वर्यचिह्नानि परं बभूवु-

रन्यानि माणिक्यविभूषणानि ॥ ३५ ॥

व्या ॥ अलंक्रियेति । अलंक्रिया अलंकरणम् । नैसर्गिकी स्वा-
भाविकी । ऐश्वर्यचिह्नानि समृद्धिलक्षणानि । स्वभावसुन्दरस्य कुमारस्य
भूषणजालं न शोभायै; किंतु समृद्धिसूचनायेति भावः ॥ ३५ ॥

उत्क्षिप्तमुक्तातपवारणश्री-

रुद्धूतवालव्यजनोपचारः ।

आरुह्य वैवाहिकमौपवाहं

जगाम संबन्धिगृहं कुमारः ॥ ३६ ॥

व्या ॥ उक्षिप्तेत्यादि । उक्षिप्तमुक्तातपवारणश्रीः—उक्षिप्तस्योर्ध्व
धृतस्य मुक्तातपवारणस्य मौक्तिकमयच्छत्रस्य श्रीः यस्य सः । उद्धूत
वालव्यजनोपचारः—उद्धूते उच्चाालिते वालव्यजने चामरे एव उपचारो
यस्य सः । वैवाहिकं विवाहे साधु । औपवाह्यं राजार्हगजादियानम् ;
' औपवाह्यो राजवाह्यः ' इति वैजयन्ती । संबन्धिगृहम् ; श्वशुरगृह-
मित्यर्थः ॥ ३६ ॥

तमागतं शाक्यकुलप्रदीपं
क्षोणीपतिः कोलियचक्रवर्ती ।
स्वयं पदाभ्यामभिगम्य दूरं
वैवाहिकं मण्डपमानिनाय ॥ ३७ ॥

व्या ॥ तमिति । शाक्यकुलप्रदीपं शाक्यवंशप्रकाशकम् ।
अभिगम्य प्रत्युद्गम्य ॥ ३७ ॥

ददर्श धीरः क्षितिपालपुत्रीं
तत्र स्थितां तारकराजवक्त्रां ।
लीलारविन्देन करस्थितेन
पयोधिकन्यामिव भासमानाम् ॥ ३८ ॥

व्या ॥ ददर्शेति । तत्र विवाहमण्डपे । तारकराजवक्त्रां चन्द्र-
मुखीम् । लीलारविन्देन लीलार्थं धृतेन पङ्कजेन । पयोधिकन्यां
लक्ष्मीम् ॥ ३८ ॥

सोत्कण्ठमालोकयतः कुमारीं
सुधाशुशोभापरिभावुकाङ्गीम् ।
अतीत्य वेलामधिराजसूनो-
रानन्दसिन्धुः प्रससार दूरम् ॥ ३९ ॥

व्या ॥ सोत्कण्ठमिति । सोत्कण्ठम् औत्सुक्यसहितं यथा तथा ।
सुधांशुशोभापरिभावकाङ्क्षीम्—सुधांशोः चन्द्रस्य शोभायाः परिभाव-
कानि तिरस्करणशीलानि अङ्गानि यस्यास्ताम् । अतीत्य अतिक्रम्य ।
वेलां कूलम् ॥ ३९ ॥

यत्कार्यते तत्र पतिव्रताभिः

कृत्वा तदेतत्सकलं कुमारः ।

तया समं तामरसायताद्वया

जगाम वैतानिकवेदिमध्यम् ॥ ४० ॥

व्या ॥ यादिति । कार्यते कर्तुं प्रेर्यते । पतिव्रताभिः सतीभिः
प्रयोजककर्त्रीभिः । वैतानिकवेदिमध्यम्—वितानं प्रयोजनमस्य इति
वैतानिकी या वेदिः परिष्कृतभूमिः, 'वेदिः परिष्कृता भूमिः' इत्यमरः,
तस्या मध्यम् ॥ ४० ॥

उदर्विषस्तस्य हुताशनस्य

हविर्भिरुच्चैर्ज्वलतः पुरस्तात् ।

क्रियाकलापे कृतधीः पुरोधाः

संयोजयामास वधूकुमारौ ॥ ४१ ॥

व्या ॥ उदर्विष इति । उदर्विषः—उद्रतानि अर्चीषि यस्य तस्य ।
हुताशनस्य अग्नेः । क्रियाकलापे क्रियासमूहे । कृतधीः निश्चित-
बुद्धिः । पुरोधाः पुरोहितः । संयोजयामास, विवाहविधिना पाणिग्रहं
कारयामासेत्यर्थः ॥ ४१ ॥

आसीत्कुमारः पुलकप्ररोहै-

रुदक्षितैः कञ्चुकिताङ्गयष्टिः ।

वैकक्षमालचच्युतकेसरास्त-

द्रुप्त्यै बभूवुर्गुणरत्नराशोः ॥ ४२ ॥

व्या ॥ आसीदिति । पुलकप्ररोहैः रोमाश्चाङ्कुरैः ; 'पुलके गजान्नपिण्डे रोमाश्चे प्रस्तरान्तरे' इति हेमचन्द्रः । उदञ्चितैः उद्वतैः । कञ्चुकिताङ्गयष्टिः—कञ्चुकिता संजातकञ्चुका, आवृतेति यावत्, अङ्गयष्टिः यस्य मः । वैकक्षमाल्यच्युतकेसराः—वैकक्षमाल्यात् कण्ठादुरासि उपवीतवर्त्तिर्यक्क्षिप्तमाल्यात्, 'कण्ठाद्वैकक्षकं तु तत् । यत्तिर्यक्क्षिप्तमुरासि' इत्यमरः, च्युताः पतिताः केसराः किञ्जल्काः, 'किञ्जल्कः केसरोऽस्त्रियान्' इत्यमरः । तद्रुप्त्यै रोमाश्चाच्छादनाय । गुणरत्नराशोः—गुणाः रत्नानीव तेषां राशोः ॥ ४२ ॥

आविर्भवद्भिः श्रमवारिलेशै-

रार्द्राङ्गुलिः कोलियकन्यकासीत् ।

विवाहधाराजलशीकरास्त-

व्याजीबभूवुर्विपुलेक्षणायाः ॥ ४३ ॥

व्या ॥ आविर्भवद्भिरिति । आविर्भवद्भिः उत्पद्यमानैः । श्रमवारिलेशैः स्वेदजलकणैः ; 'लवलेशकणाणवः' इत्यमरः । रार्द्राङ्गुलिः सिक्ताङ्गुलिः । विवाहधाराजलशीकराः—विवाहे धाराजलस्य शीकराः बिन्दवः ; 'शीकरोऽम्बुकणाः स्मृताः' इत्यमरः । तद्व्याजीबभूवुः—तस्मिन् स्वेदार्द्रभावे व्याजीबभूवुः अपलापसाधनानि बभूवुः । श्लोकद्वयोक्ताभ्यां दम्पत्योः रोमाश्चस्वेदाभ्यां परस्परं निरतिशयानुरागः सूचितः ॥ ४३ ॥

आलोकलोभादभिवर्तमाना

निवर्तमानास्त्रपया च शश्वत् ।

तयोरपाङ्गप्रसरास्तदानीं

ढोलाविहारश्रियमन्वभूवन् ॥ ४४ ॥

व्या ॥ आलोकेत्यादि । आलोकलोभात् दर्शनौत्सुक्येन । अभि-
वर्तमानाः अभ्युद्विगच्छन्तः । त्रपया लज्जया । शश्वत् मुहुः । अपाङ्ग-
प्रसराः कटाक्षव्याप्तयः । डोलाविहारश्रियम्—डोलाविहारस्य प्रेङ्खो-
लिकाक्रीडायाः, 'डोला प्रेङ्खोलिका स्त्रियाम्' इत्यमरः, श्रियं गम
नागमनरूपां शोभाम् ॥ ४४ ॥

अभ्यस्तया संवरणाम्बुराशे-
रावर्तचक्रभ्रमलीलयं व ।

वरः समं वामदृशा कृशानोः
प्रदक्षिणप्रक्रममन्वतिष्ठत् ॥ ४५ ॥

व्या ॥ अभ्यस्तयेति । अभ्यस्तया पुनः पुनः प्रवृत्तया । संवर
णाम्बुराशेः—संव्रियते वरः अस्मिन्निति संवरणो विवाहः स एवाम्बुराशिः
समुद्रः तस्य । आवर्तचक्रभ्रमलीलया—आवर्ते अम्भसां भ्रम य चक्रभ्रमः
चक्राकारभ्रमणं तस्य लीलया क्रीडयेवेति हेतुप्रेक्षा । वामदृशा
सुन्दर्या । प्रदक्षिणप्रक्रमं प्रदक्षिणगतिम् ॥ ४५ ॥

कन्याकुमारौ कमनीयरूपा-

वालाक्य हामाग्रेरदृष्टपूर्वौ ।

प्रदक्षिणार्चिःस्फुरणच्छलेन

श्लाघाशिरःकम्पमिवाचचार ॥ ४६ ॥

व्या ॥ कन्येत्यादि । कमनीयरूपौ रमणीयाकारौ । अदृष्टपूर्वौ
पूर्वमदृष्टौ ; असाधारणावित्यर्थः । प्रदक्षिणार्चिःस्फुरणच्छलेन—प्रदक्षिणं
यथा तथा अर्चिषा ज्वालानां स्फुरणस्य प्रकाशनम्य छलेन व्याजेन ।
श्लाघाशिरःकम्पम्—श्लाघायै अभिनन्दनाय शिरःकम्पं शिरश्चालनम् ।
आचचार अकरोत् ॥ ४६ ॥

गुरुप्रयुक्ता कुलपालिका सा
लाजोपहारं विससर्ज बह्वै ।

मरुद्विधूता लतिकेव पुष्पं
चूतद्रुमे 'स्यूतनवप्रवाले ॥ ४७ ॥

व्या ॥ गुरुप्रयुक्तेति । गुरुप्रयुक्ता पुरोधःप्रेरिता । कुलपालिका
कुलाङ्गना । लाजोपहारं लाजोपायनम् ; 'उपायनमुपग्राह्यमुपहारस्तथो-
पदा' इत्यमरः । मरुद्विधूता वायुकम्पिता । चूतद्रुमे आम्रवृक्षे ।
स्यूतनवप्रवाले—स्यूताः ग्रथिताः, आवद्धा इति यावत्, नवप्रवाला
येन तस्मिन् ॥ ४७ ॥

समुद्रता धूमततिः कृशानोः
समीपलग्ना मुखसारसस्य ।
अम्लाननीलायतनालभङ्गी-
मङ्गीचकाराम्बुजलोचनायाः ॥ ४८ ॥

व्या ॥ समुद्रतेति । धूमततिः धूमराजिः । समीपलग्ना संनिहिता ।
मुखसारसस्य मुखाम्बुजस्य ; 'सारसं सरसीरुहम्' इत्यमरः । अम्लान-
नीलायतनालभङ्गीम्—अम्लानः नव्यः नीलः आयतः दीर्घो यो नालः
तस्य भङ्गी रीतिम् ॥ ४८ ॥

तस्मादुदीर्णा नवधूमराजि-
स्तस्या मुखे तद्रूहणप्रसन्ने ।
क्षणं समालक्ष्यत संचरन्ती
सरोरुहे षट्पदमालिकेव ॥ ४९ ॥

व्या ॥ तस्मादिति । तस्मात् होमाग्नेः । तद्रूहणप्रसन्ने—तस्य वरस्य ग्रहणेन पाणिग्रहणेन प्रसन्ने निर्मले ; विकसित इत्यर्थः । षट्पदमालिका भ्रमरमाला ; ' षट्पदभ्रमरालयः ' इत्यमरः ॥ ४९ ॥

वक्कारविन्दं परितः प्रकीर्णा

वामभ्रुवो मङ्गलधूमराजिः ।

अन्यामृतांशुभ्रमतः प्रयाता-

मधत्त साक्षात्परिवेषलक्ष्मीम् ॥ ५० ॥

व्या ॥ वक्त्रेत्यादि । वक्कारविन्दं परितः वक्कारविन्दस्य समन्तात् ; परितःशब्दयोगे षष्ठ्यर्थे द्वितीया । प्रकीर्णा व्याप्ता । वामभ्रुवः—वामे सुन्दरे भ्रुवौ यस्यास्तस्याः । अन्यामृतांशुभ्रमतः चन्द्रान्तरभ्रमेण । परिवेषलक्ष्मीं परिधिश्चियम् ; ' परिवेषस्तु परिधिः ' इत्यमरः ॥ ५० ॥

वक्त्राम्बुजं वामदृशः परीता

वैवाहिकी मङ्गलधूमपाङ्क्तिः^१ ।

बभार नीलांशुकनिर्मितस्य

मुहूर्तवक्त्रावरणस्य शोभाम् ॥ ५१ ॥

व्या ॥ वक्त्रेत्यादि । परीता व्याप्ता । वैवाहिकी विवाहनिमित्ता । नीलांशुकनिर्मितस्य—नीलांशुकेन नीलवस्त्रेण निर्मितस्य । मुहूर्तवक्त्रावरणस्य—विवाहमुहूर्तकाले वक्त्रावरणस्य अवगुण्ठनस्य ॥ ५१ ॥

काला^२ञ्जनोच्छ्वासविकूणिताक्षं

धर्मोदकच्छिष्टकपोलपत्रम् ।

विवर्णकणोत्पलमाननाब्जं

बभूव धूमग्रहणान्मृगाक्ष्याः ॥ ५२ ॥

व्या ॥ कालेत्यादि । कालाञ्जनोच्छ्वासविकूणिताक्षम्—कालाञ्जनस्य नीलाञ्जनस्य उच्छ्वासेन व्यापनेन विकूणिते मीलिते अक्षिणी यस्य तत् । धर्मोदकस्त्रिष्टकपोलपत्रम्—धर्मोदकेन स्वेदजलेन स्त्रिष्टं स्लानं कपोलपत्रं गण्डपत्रं यस्य तत् । विवर्णकणोत्पलम्—विवर्णे विकृते कणोत्पले यस्य तत् । धूमग्रहणात् धूमव्यापनात् ॥ ५२ ॥

इति क्रमेणाहितपाणिं पीड-

स्तया सहैव श्वशुरौ कुमारः ।

ननाम तावप्यनुमोदमाना-

वाशीर्भिरेतावनुवर्धयेताम् ॥ ५३ ॥

व्या ॥ इतीति । आहितपाणिपीडः—आहिता कृता पाणिपीडा पाणिग्रहणं येन सः । श्वशुरौ श्वश्रूं श्वशुर च । तावपि श्वश्रुश्वशुरावपि । एतौ वधूवरौ । अनुवर्धयेताम्, समवर्धयेताम् इति लङन्तं न्याय्यम् ॥ ५३ ॥

अन्यांश्च सर्वानपि बन्धुवर्गान्

संभाव्य जायासहितः कुमारः ।

निर्गत्य तस्मान्निजराजधानी-

प्रदक्षिणाय प्रवरो जगाम ॥ ५४ ॥

व्या ॥ अन्यानि । संभाव्य सत्कृत्य । तस्मात् कोलियनगरात् । निजराजधानीप्रदक्षिणाय—निजराजधान्याः कापिलायाः प्रदक्षिणीकरणाय ॥ ५४ ॥

तस्मिन् मुहूर्ते कपिलाङ्गनानां
 कुमारनिध्यानपरायणानाम् ।
 सौधेषु सौधेषु समुद्रभूवुः
 शृङ्गारचेष्टा मदनोपदिष्टाः ॥ ९९ ॥

व्या ॥ तस्मिन्निनि । कुमारनिध्यानपरायणानाम्—कुमारस्य नि-
 ध्याने दर्शने, 'निर्वर्णनं तु निध्यानं दशनालोकनक्षणम्' इत्यमरः,
 आसक्तानाम् । शृङ्गारचेष्टाः शृङ्गारसानुभावाः । मदनोपदिष्टाः ;
 कामजानिता इत्यर्थः ॥ ९९ ॥

सप्तभिः पद्यैः कपिलास्त्रीणां कुमारदर्शनैस्त्वयं वर्णयति—

तथाहि काचित्करपल्लवेन
 कल्हारमालामवलम्बमाना ।
 स्वयं वरीतुं किल 'राजधानी-
 सोपानमार्गं त्वरया जगाम ॥ ९६ ॥

व्या ॥ तथाहीति । कल्हारमालां सौगन्धिकपुष्पमालाम् ; 'सौगन्धिकं
 तु कल्हारम्' इत्यमरः । किल इवेत्युत्प्रेक्षा । राजधानीसोपानमार्गम्—
 राजधान्याः आरोहणमार्गम् ; 'आरोहणं स्यात् सोपानम्' इत्य-
 मरः ॥ ९६ ॥

नेत्रस्य तद्दर्शननिश्चलस्य
 मा भूदिदं रोध इतीव मत्वा ।
 अपास्य कालाञ्जनमायताक्षी
 वातायनं सत्वरमाप काचित् ॥ ९७ ॥

व्या ॥ नेत्रस्येति । तद्दर्शननिश्चलस्य — तस्य कुमारस्य दर्शने
निश्चलस्य स्तब्धस्य । रोधः प्रतिबन्धः । कालाञ्जनं कज्जलम् । वाता
यनं गवाक्षम् ; ‘वातायनं गवाक्षोऽथ’ इत्यमरः सत्वरमित्यत्र त्वरया
औत्सुक्याधिक्यं सूचितम् ॥ ९७ ॥

विभूषणैरन्तरिते 'मदङ्गे
नैसर्गिकीं कान्तिमसौ न पश्येत् ।
इतीव नैपथ्यमकल्पयन्ती
काचित्प्रपेदे सहसा गवाक्षम् ॥ ९८ ॥

व्या ॥ विभूषणैरिति । अन्तरिते छन्ने । नैपथ्यम् अलंकारम् ।
अकल्पयन्ती अकारयन्ती । सहसा प्रपेदं शीघ्रमेव गतवती ॥ ९८ ॥

व्याकोशमेतद्यदि कर्णपाशे
निवेशयेयं सुरभि द्विरेफः ।
मां पीडयेदित्यवधीर्य मन्ये
कर्णोत्पलं कापि जगाम जालम् ॥ ९९ ॥

व्या ॥ व्याकोशमिति । व्याकोशं विकसितम् ; ‘व्याकोशाविक-
चस्फुटाः’ इत्यमरः । कर्णपाशे प्रशस्ते कर्णे । द्विरेफः भ्रमरः ; ‘द्विरेफ-
पुष्पलिङ्गभृङ्ग’ इत्यमरः । अवधीर्य निराकृत्य । जालं गवाक्षम् ; जालं
तु गवाक्षे क्षारके गणे’ इति हेमचन्द्रः ॥ ९९ ॥

तदाननालोकनहर्षजातः
स्तनस्य रोमोद्गम एव भूषा ।
इतीव पत्रावलिमुत्सृजन्ती
वातायनाभ्यर्णमवाप काचित् ॥ ६० ॥

व्या ॥ तदाननेत्यादि । तदाननालोकनहर्षजातः---तदाननस्य कुमारमुखस्य आलोकनेन वीक्षणेन जातो यो हर्षः तेन जातः । रोमो-
द्गमः रोमाश्च । इतीव इति मत्वेव । पत्रावलि पत्रराजिम् ॥ ६० ॥

पतिव्रतायाः परदर्शनाय

यात्रा न युक्तेति निरुन्धतीव ।

निनम्बाविम्बाद्रशना गलन्ती

कस्याश्रिदङ्घ्रि कल्यांचकार ॥ ६१ ॥

व्या ॥ पतिव्रताया इति । पतिव्रतायाः सत्याः । परदर्शनाय पर-
पुरुषवीक्षणाय । निरुन्धती प्रतिवध्नी । निनम्बाविम्बात् कठिदेशात् ।
रशना मेखला । गलन्ती च्युता । कल्यांचकार आवव्रे ॥ ६१ ॥

एकावलीं काचिदनर्पयित्वा

कण्ठोपकण्ठं करपङ्कजेन ।

समुद्रहन्ती त्वरमाणचेता-

स्तस्योपहारार्थमिव प्रतस्थे ॥ ६२ ॥

व्या ॥ एकावलीमिति । एकावलीम् एकयाष्टिकहारम् ; 'एका-
वलयनुकण्ठी च हारः स्यादेकयाष्टिकः' इति वैजयन्ती । अनर्पयित्वा
अधृत्वा । कण्ठोपकण्ठे कण्ठसमीपे । त्वरमाणचेताः---त्वरमाणं परि-
भ्रान्तं चेतः यस्याः सा । उपहारार्थम् उपायनार्थम् ॥ ६२ ॥

ताभिस्तदुद्धीक्षणतत्पराम्भि-

निरन्तराः सौधतलप्रदेशाः ।

जगज्जिगीषोर्मकरध्वजस्य

सेनानिवेशप्रतिमा बभूवुः ॥ ६३ ॥

व्या ॥ ताभिरिति । तदुद्धीक्षणतत्पराभिः—तस्य कुमारस्य उद्धी-
क्षणे दर्शने तत्पराभिः आसक्ताभिः । निरन्तराः निबिडाः । सौधतल-
प्रदेशाः सौधोपरिभागाः । सेनानिवेशप्रतिमाः—सेनानां निवेशेन
व्यूहरचनाविन्यासेन सदृशाः ॥ ६३ ॥

वीथीषु वीथीषु विलासिनीनां

तस्मिन्निषेतुस्तरलाः कटाक्षाः ।

प्रासादजालान्तरिताङ्गयष्टेः

प्रसूनकेतोर्वि पुष्पवाणाः ॥ ६४ ॥

व्या ॥ वीथीष्विति । प्रासादजालान्तरिताङ्गयष्टेः—प्रासादजालैः
सौधगतगवाक्षैः अन्तरिता आच्छादिता अङ्गयष्टिः यस्य तस्य । प्रसून-
केतोः पुष्पकेतनस्य मदनस्य । पुष्पवाणाः पुष्पमया वाणाः ॥ ६४ ॥

तमायताक्षयः स्पृहणीयमङ्गा-

दङ्गान्तरं गन्तुमशक्नुवानैः ।

आकर्णपूरप्रमृतैरपाङ्गै-

रालोकयामासुरतृप्तिभाजः ॥ ६५ ॥

व्या ॥ तमिति । स्पृहणीयं कमनीयम् । आकर्णपूरप्रमृतैः—
आकर्णपूरं कर्णालंकारपर्यन्तं प्रमृतैः व्याप्तैः । अतृप्तिभाजः तृप्तिमभ-
जन्त्यः ॥ ६५ ॥

तासां कुमारः शतपत्रमित्रै-

र्विलोचनैर्विस्मयनिर्निमेषैः ।

अङ्गेषु सर्वत्र निषक्तबिम्बैः

साक्षात् सहस्राक्ष इवावभासे ॥ ६६ ॥

व्या ॥ तासामिति । शतपत्रमित्रैः—शतपत्रस्य कुशेशयस्य
‘शतपत्रं कुशेशयम्’ इत्यमरः, मित्रैः सुहृद्भिः ; सदृशैरित्यर्थः ।
विस्मयनिर्निमेषैः—विस्मयेन आश्चर्येण निर्निमेषैः अनिमेषैः । अङ्गेषु
कुमारावयवेषु । निषक्तबिम्बैः—निषक्तानि बिम्बानि येषां तैः, प्रतिफलि-
तैरित्यर्थः । सहस्राक्ष इन्द्रः ; ‘आखण्डलः सहस्राक्षः’ इत्यमरः ॥ ६६ ॥

यत्रैव यत्रैव कुमारगात्रे

व्यापारितं लोचनमङ्गनार्भः ।

तत्रैव तत्रैव बभूव कान्ति-

निर्यासनिःस्यूतमिवानुषक्तम् ॥ ६७ ॥

व्या ॥ यत्रैवेति । यत्रैव यत्रैव यस्मिन् यस्मिन् भागे । व्यापारि-
तं न्यस्तम् । कान्तिनिर्यासनिःस्यूतम्—कान्त्यैव निर्यासेन वृक्षक्षीरेण
निःस्यूतं सम्यक् बद्धमिवेत्युत्प्रेक्षा ॥ ६७ ॥

तासां कुमारार्कृतिरातुराणा-

मस्पन्दविस्फारितलोचनानाम् ।

विनेतुकामेव मनोभवार्तिं

प्रत्येकमन्तर्हृदयं विवेश ॥ ६८ ॥

व्या ॥ तासामिति । अस्पन्दविस्फारितलोचनानाम्—अस्पन्दं
निश्चलं यथा तथा विस्फारिते विस्तारिते लोचने यासां तासाम् ।
विनेतुकामा अपनेतुमिच्छुः । मनोभवार्तिं मदनपीडाम् ॥ ६८ ॥

काचित्तदा कण्ठकिताङ्गयष्टि-

स्तदाननाम्भोरुहनिर्विशेषम् ।

आजिघ्रदानन्दनिमीलिताक्षी

करस्थितं विभ्रमपुण्डरीकम् ॥ ६९ ॥

व्या ॥ काचिदिति । तदा कुमारदर्शनकाले । कण्ठकिताङ्गयाष्टिः—कण्ठकिता रोमाञ्चिता अङ्गयाष्टिः वपुर्लता यस्याः सा । तदाननाम्भोरुहनिर्विशेषम्—तस्य कुमारस्य आननाम्भोरुहात् मुखपद्मात् निर्विशेषं विशेषशून्यम् ; तत्सदृशमित्यर्थः । आनन्दनिमीलिताक्षी—आनन्देन निमीलिते अक्षिणी यस्याः सा ॥ ६९ ॥

काचित्तदाकर्षणसिद्धमन्त्रं

कामोपदिष्टं किल जप्तुकामा ।

करेण मन्दं भ्रमयाञ्चकार

मुक्ताक्षमालामिव हारयाष्टिम् ॥ ७० ॥

व्या ॥ काचिदिति । तदाकर्षणसिद्धमन्त्रम्—तस्य कुमारस्य आकर्षणे वशीकरणे सिद्धं फलौपयिकं मन्त्रम् । किल इवेति संभावनायाम् । मुक्ताक्षमालाम्—मुक्तानामक्षमालां जपमालाम् । हारयाष्टिं हारसरम् ॥ ७० ॥

शुकावचन्नूपुटपाटलेन

नखेन काचिद्विलिखेन्नखम् ।

पाणिस्थितं केतकगर्भपत्र-

मनङ्गसंदेशमिवास्य कर्तुम् ॥ ७१ ॥

व्या ॥ शुकेत्यादि । शुकावचन्नूपुटपाटलेन—शुकस्य कीरस्य, 'कीरशुकौ समौ' इत्यमरः, अवचन्नूपुटमिव त्रोटिपुटवत् पाटलेन अरुणेन । केतकगर्भपत्रम्—केतककुसुमस्य गर्भस्थं पत्रम् । अनङ्गसंदेशं मदनावस्थासूचकलेखम् ॥ ७१ ॥

आलेख्यलीलाफलकं सतूलि-
मेकं दधाना करपल्लवेन ।
आत्मानमालिख्य वराय तस्मै
दातुं समुद्योगवतीव तस्थौ ॥ ७२ ॥

व्या ॥ आलेख्येत्यादि । आलेख्यलीलाफलकम्—आलेख्यलीलायै
चित्रक्रीडायै फलकम् । सतूलिम्—तूल्या चित्रलेखांपकरणभूतया
कूर्चिकया सहितम्, 'तूली शय्याकूर्चिकयोः' इति वैजयन्ती । समुद्यो-
गवती प्रयत्नवती ॥ ७२ ॥

चेतोभुवः पुष्पशिलीमुखानां
परागवर्षैः पततामजस्रम् ।
कस्याश्चिदासीत् कलुषीकृतेव
दृष्टिः समुद्यद्बहुलाश्रुपूरा ॥ ७३ ॥

व्या ॥ चेतोभुव इति । चेतोभुवः मदनस्य । पुष्पशिलीमुखानां
पुष्पबाणानाम् ; 'अलिबाणौ शिलीमुखौ' इत्यमरः । समुद्यद्बहुलाश्रुपूरा
—समुद्यन् उद्गच्छन् बहुलः अश्रुपूरः बाष्पप्रवाहः यस्याः सा ॥ ७३ ॥

उद्भिन्नरोमोद्गमलोभनीया
रराज कस्याश्चन गण्डपालिः ।
धृताङ्कुरा चित्र(त्त)गृहप्रवेशे
मनोभुवो मङ्गलपालिकेव ॥ ७४ ॥

व्या ॥ उद्भिन्नेत्यादि । उद्भिन्नरोमोद्गमलोभनीया—उद्भिन्नेन
उद्गतेन रोमोद्गमेन रोमाञ्चेन लोभनीया स्पृहणीया । गण्डपालिः

गण्डभागः । चित्तगृहप्रवेशे—चित्तस्यैव गृहस्य प्रवेशे । मङ्गलपालिका
अङ्कुरार्पणपात्रविशेषः ॥ ७४ ॥

आकर्णमाकृष्टशरासनस्य
कामस्य कादम्बकदम्बकानाम् ।
पक्षानिलेनैव विधूयमाना
काचिच्चकम्पे स्वलदुत्तरीया ॥ ७५ ॥

व्या ॥ आकर्णमिति । आकर्ण कर्णपर्यन्तम् । आकृष्टशरासनस्य
—आकृष्टं शरासनं धनुः येन तस्य । कादम्बकदम्बकानाम्—
कादम्बानां बाणानाम्, 'कादम्बः कलहंसेष्वोः' इति हेमचन्द्रः, कदम्ब-
कानां समूहानाम्, 'निकुरुम्बं कदम्बकम्' इत्यमरः । पक्षानिलेन बाण-
पक्षवायुना । स्वलदुत्तरीया—स्वलत् प्रश्यत् उत्तरीयं यस्याः सा ॥ ७५ ॥

घर्मोदबिन्दुप्रकरैरुदीर्णैः
कराम्बिता काचन गजने स्म ।
कोदण्डवल्लीव दृढावरुष्टा
निष्ठचूतमुक्ताङ्कुरिता स्मरस्य ॥ ७६ ॥

व्या ॥ घर्मेत्यादि । घर्मोदबिन्दुप्रकरैः—उदकानां बिन्दवः
उदबिन्दवः, 'मन्थौदनमक्तुबिन्दुः' इत्यादिना उदकशब्दस्योदादेशः,
घर्मस्य उदाबिन्दवः तेषां प्रकरैः समूहैः । उदीर्णैः उद्गतैः । कोदण्डवल्ली
इक्षुरूपा धनुर्लता । निष्ठचूतमुक्ताङ्कुरिता—निष्ठचूताभिः दृढानिष्पीडनेन
बहिर्निर्गताभिः मुक्ताभिः अङ्कुरिता अधिता ॥ ७६ ॥

मनःप्रतोलीं विशतः प्रकीर्णै-
र्मनोभुवः पादपरागजालैः ।
काचिदृशं कर्तुराविग्रहेव
विवर्णभावं प्रतिपद्यते स्म ॥ ७७ ॥

व्या ॥ मन इत्यादि । मनःप्रतोलीम्—मन एव प्रतोलीं रथगम-
नार्हवीथीम् ; ‘ रथ्या प्रतोली विशिखा ’ इत्यमरः । पादपरागजालैः
चरणरजःसमूहैः । कर्बुरविग्रहा शबलितशरीरा ; ‘ चित्रकिम्भीरकल्पा-
शबलैताश्च कर्बुरे ’, ‘ शरीरं वर्ष्म विग्रहः ’ इत्युभयत्रामरः । विवर्ण-
भावं वर्णमालिन्यम् । प्रतिपद्यते स्म प्रत्यपद्यत ; ‘ लट् स्मे ’ इति
भूते लट् ॥ ७७ ॥

पञ्चभिः पद्यैः तं वीक्षमाणानां रत्रीणां परस्परमालापानाह—

कुमारमेनं कुलशैलधुर्यं

भर्तारमाप्तुं परमाभिरूप्यम् ।

बिम्बाधरेयं जननान्तरेषु

किं वाकरोत्पुण्यमगण्यरूपम् ॥ ७८ ॥

व्या ॥ कुमारमिति । कुलशैलधुर्यं कुलाचलवत् भारवाहिनम् ।
परमाभिरूप्यम्—परमम् आभिरूप्यं सौन्दर्यं यस्य तम् । बिम्बा-
धरा बिम्बतुल्याधरा । जननान्तरेषु अन्यजन्मसु । अगण्यरूपम्—
अगण्यम् असङ्ख्येयं रूपं स्वरूपं यस्य तत् ॥ ७८ ॥

सुधानिधानं तुहिनांशुबिम्बं

लक्ष्मीविमानानि च पङ्कजानि ।

आतन्वता पूर्वममुष्य वक्र-

निर्माणयोग्येव कृता विधात्रा ॥ ७९ ॥

व्या ॥ सुधेत्यादि । सुधानिधानम् अमृतनिधिम् । तुहिनांशुबिम्बं
चन्द्राबिम्बम् । लक्ष्मीविमानानि लक्ष्मीनिवासस्थानानि । वक्रनिर्माणयो-
ग्या—वक्रनिर्माणस्य मुखसृष्टेः योग्या अभ्यासः ; ‘ योग्याभ्यासः
परिचयः ’ इति वैजयन्ती । चन्द्रपङ्कजानां निर्माणाभ्यासवशादेव ब्रह्मा
अस्य वदनं निर्ममे इति भावः ॥ ७९ ॥

निर्माणकाले भुवनत्रयस्य

संभृत्य संभृत्य समर्पितेन ।

सौन्दर्यसारेण सरोजजन्मा

प्रायेण चक्रे युवराजमेनम् ॥ ८० ॥

व्या ॥ निर्माणकाल इति । निर्माणकाले सृष्टिसमये । संभृत्य
संभृत्य संगृह्य संगृह्य । समर्पितेन विन्यस्तेन । त्रिजगत्सौन्दर्यसारभूतोऽयं
कुमार इति भावः ॥ ८० ॥

युवानमेनं युगदीर्घिवाहुं

द्रष्टुं त्रिलोकस्पृहणीयशोभम् ।

अस्माकमक्षणामयुतं विरिञ्च-

स्त्रिलोकवेदी न चकार कस्मात् ॥ ८१ ॥

व्या ॥ युवानमिति । युगदीर्घिवाहुम्—युगवत् ईषान्तबन्धनवत् ;
'युगमीषान्तबन्धनम्' इति वैजयन्ती, दीर्घो वाहू यस्य सः । त्रिलोक-
स्पृहणीयशोभम्—अवयवाः लोकास्त्रिलोकाः, तैः स्पृहणीया शोभा
यस्य तम् । अयुतम् दशमहस्रम् । विरिञ्चः ब्रह्मा ; 'विरिञ्चोऽजो
विरिञ्चनः' इत्यमरः । त्रिलोकवेदी लोकत्रयज्ञः ॥ ८१ ॥

अमुष्य वक्त्रामृतभानुबिम्ब-

संभूतसौन्दर्यसुधोपयोगात् ।

आपद्यते दृष्टियुगं न केपा-

मत्रैव जन्मन्यनिमेषभावम् ॥ ८२ ॥

व्या ॥ अमुष्येति । वक्त्रामृतभानुबिम्बसंभूतसौन्दर्यसुधोपयोगात्—
वक्त्रमेवामृतभानोश्चन्द्रस्य बिम्बं मण्डलं तस्मात् संभूता सौन्दर्यमेव सुधा

तस्या उपयोगात् सेवनात् । आपद्यते प्राप्नोति । अनिमेषभावं विस्मय-
वशात् निमेषशून्यत्वं देवभूयं च । अस्य सौन्दर्यं पश्यन्तः सर्वेऽपि
निर्निमेषचक्षुषो भवन्तीत्यर्थः ॥ ८२ ॥

इत्यादिमासां गिरमत्युदारा-
माकर्णयन् कर्णमुग्वायमानाम् ।
प्रदक्षिणीकृत्य पुर्णि कुमारः
प्रात्रिक्षदन्तर्भवन् नृपस्य ॥ ८३ ॥

व्या॥ इत्यादिति । इत्यादिम्—इति आदिर्यस्याः सा ताम् । अत्यु-
दाराम् अतिमहतीम् । कर्णमुग्वायमानां श्रोत्रयोः सुखं कुर्वतीम् । अन्त-
र्भवनम् अन्तर्गृहम् ॥ ८३ ॥

प्रविश्य दूरावनतेन मूर्ध्ना
बद्धप्रणामाञ्जलिकुङ्कुलेन ।
तया समेतः शकवंशदीपः
प्रियोत्तरङ्गं पितरं ववन्दे ॥ ८४ ॥

व्या॥ प्रविश्येति । दूरावनतेन दूरादेव नम्रेण । बद्धप्रणामाञ्जलिः
कुङ्कुलेन—बद्धः प्रणामस्याञ्जलिः कुङ्कुलः मुकुल इव यस्मिन्स्तेन ;
' कुङ्कुलो मुकुलोऽस्त्रियाम् ' इत्यमरः । प्रियोत्तरङ्गम्—प्रियेण संतो-
षेणोत्तरङ्गं पूर्णम् ॥ ८४ ॥

उत्थाप्य दूरानतमूढभार्य-
मुदञ्चिताभ्यां भुजपञ्जराभ्याम् ।
रोमोद्गमाध्यासितगात्रयष्टि-
रुर्वीपतिः सादरमालिलिङ्ग ॥ ८५ ॥

व्या ॥ उत्थाप्येति । ऊढभार्यम्—ऊढा परिणीता भार्या येन
तम् । उदक्षिताभ्याम् उद्धृताभ्याम् । भुजपञ्जराभ्याम्—भुजौ पञ्जराविव
ताभ्याम् । रोमोद्गमाध्यासितगात्रयाष्टिः—रोमोद्गमेन रोमाञ्चेन अध्यासिता
व्याप्ता गात्रयाष्टिस्तनुलता यस्य सः ॥ ८५ ॥

अनन्तरं काञ्चनपात्रसंस्थैः

कर्पूरदीपैः परिवारनार्यैः ।

अमुष्य भद्रासनमास्थितस्य

नीराजनं मङ्गलमन्वतिष्ठन् ॥ ८६ ॥

व्या ॥ अनन्तरमिति । काञ्चनपात्रसंस्थैः स्वर्णपात्रस्थितैः । परि-
वारनार्यैः परिवारयोषितः । नीराजनम् आरात्रिकम् ॥ ८६ ॥

इति विहितविवाहं विश्वविश्रान्तकीर्तिं

त्रिजगदवनदीक्षाबद्धकक्षं कुमारम् ।

नरपतिरवलोक्य प्रीयमाणः स मेने

निजकुलमतितुङ्गं निहन्तारातिगर्वम् ॥ ८७ ॥

इति बुद्धयोषविरचिते पद्यचूडामणिनाम्नि महाकाव्ये चतुर्थः सर्गः ॥

व्या ॥ इतीति । विहितविवाहं कृतोद्वाहम् । विश्वविश्रान्तकी-
र्तिम्—विश्वस्मिन् विश्रान्ता व्याप्ता कीर्तिर्यस्य तम् । त्रिजगदवनदीक्षा-
बद्धकक्षम्—त्रिजगतः जगत्रयस्य अवनदीक्षायां रक्षाव्रते बद्धकक्षं
बद्धकच्छम्, सन्नद्धमित्यर्थः । निहन्तारातिगर्वम्—निहन्तः तिरस्कृतः
अरातीनां शत्रूणां गर्वः येन तादृशम् । मालिनी वृत्तम्—‘ननमयययुतेयं
मालिनी भोगिलोकैः’ इति लक्षणात् ॥ ८७ ॥

इति पद्यचूडामणिव्याख्यायां दीपिकाख्यायां चतुर्थः सर्गः ॥

श्रीः ॥

पञ्चमः सर्गः

ततः कुमारस्य समग्रवैभवो
नराधिनाथो नवयौवनश्रियः ।
ऋतूत्सवानामुपसेवनक्षमा-
नकारग्रन्थीनतुलान् महालयान् ॥ १ ॥

व्या ॥ तत इति । समग्रवैभवः—समग्रं पुष्कलं वैभवम् ऐश्वर्यं
यस्य सः । नवयौवनश्रियः—नवा यौवनस्य श्रीः संपत् यस्य तस्य
ऋतूत्सवानां हेमन्तवसन्तवर्षोत्सवानाम् । उपसेवनक्षमान् उपभोगार्हान्
अतुलान् असदृशान् ॥ १ ॥

स तेषु सद्गन्धधिराजनन्दनो
विचित्रविन्यासविशेषशालिभिः ।
विनोद्यमानो वरवारयोषितां
विलासनृत्तैर्विजहार हारिभिः ॥ २ ॥

व्या ॥ स इति । सद्गन्धे गृहेषु । विचित्रविन्यासविशेषशालिभिः—
विचित्रैराश्चर्यभूतैः विन्यासविशेषैः हस्तपादादिन्यासभेदैः शालन्त इति
तादृशैः । विनोद्यमानः विनोदं आप्यमाणः । वरवारयोषितां श्रेष्ठवेश्या-
ङ्गनानाम् ; ' वारस्त्री गणिका वेश्या ' इत्यमरः । विलासनृत्तैः क्रीडा-
नर्तनैः । हारिभिः मनोहरैः ॥ २ ॥

बभूव वर्षासमयोऽथ मेदिनी-
कठोरघर्मज्वरशान्तिकर्मठः ।
अशेषकान्तारशिरवण्डिमण्डली-
विलासलास्यक्रमदेशिकेश्वरः ॥ ३ ॥

व्या ॥ बभूवेति । मेदिनीकठोरघर्मज्वरशान्तिकर्मठः—मेदिन्याः भूमेः कठोरः कठिनः यो घर्मज्वरः उष्णतापः तस्य शान्तौ कर्मठः कर्मशूरः; 'कर्मशूरस्तु कर्मठः' इत्यमरः । अशेषकान्तारशिखण्डिमण्डलीविलासलास्यक्रमदेशिकेश्वरः—अशेषकान्तारेषु कृत्स्नवनेषु या शिखण्डिमण्डली मयूरसमूहः, 'केकी शिखण्डी चित्रपत्रकः' इति वैजयन्ती, तस्य विलासलास्यस्य क्रीडानृतस्य क्रमे संप्रदाये देशिकेश्वरः आचार्यश्रेष्ठः ॥ ३ ॥

पयोधराः केचन काचमचकाः

श्रकाशिरे चण्डसमीरणेरिताः ।

शनैः शनैः गम्बकृष्णभोगिना

विमुच्यमाना इव जीर्णकशुक्राः ॥ ४ ॥

व्या ॥ पयोधरा इति । पयोधराः मेधाः । काचमचकाः—काचमणिवत् नीलाः; 'काचांक्षिरांगे शिक्ये मणौ मृदि' इति हेमचन्द्रः । चण्डसमीरणेरिताः—चण्डेन प्रचलन समीरणेन वायुना ईरिताः प्रेरिताः । अम्बरकृष्णभोगिना—अम्बरं गगनमेव कृष्णभोगी कृष्णसर्पः तेन । विमुच्यमानाः त्यज्यमानाः । जीर्णकशुक्राः जीर्णनिर्मोकाः; 'समौ कशुकानिर्मोकौ' इत्यमरः ॥ ४ ॥

तदा समारुह्य विहारमण्डपं

सहैव बध्वा सरसीरुहेक्षणः ।

प्रदर्शयन् मीनदृशः पयोधरान्

प्रचक्रमे वर्णयितुं तपात्ययम् ॥ ५ ॥

व्या ॥ तदेति । विहारमण्डपं क्रीडामण्डपम् । मीनदृशः—मीनाविव दृशौ यस्यास्तस्याः, सुन्दर्याः । पयोधरान् मेधान् । तपात्य-

यम्—तपस्य निदाघस्य, 'उष्ण ऊष्मागमस्तपः' इत्यपरः, अत्ययो नाशः तम्, वर्षाकालमित्यर्थः ॥ ५ ॥

इतः सरोजाक्षि विलोकयाम्बुदा-

नुदन्वदम्भोभरपश्यतोहरान् ।

वियत्तलाभोगविलासदर्पण-

प्रविष्टभूमण्डलबिम्बसंनिभान् ॥ ६ ॥

व्या ॥ इत इति । उदन्वदम्भोभरपश्यतोहरान्—उदन्वतः समुद्रस्य अम्भसां जलानां भरस्य भारस्य पश्यतोहरान् चोरान्; पश्यत अनादृत्य हरतीति पश्यतोहरः, 'वाग्दिकपश्यद्गोचो युक्तिदण्डहरेषु' इति षष्ठ्या अलुक्; 'पश्यतो यो हरत्यर्थं स चोरः पश्यतोहरः' इति वैजयन्ती । वियत्तलाभोगविलासदर्पणप्रविष्टभूमण्डलबिम्बसंनिभान्—वियत्तलस्य आकाशप्रदेशस्य आभोगो विस्तार एव विलासः दर्पणः कीडादर्शः तस्मिन् प्राविष्टस्य प्रतिकलितस्य भूमण्डलस्य बिम्बेन सदृशान् ॥ ६ ॥

ऋतुश्रिया दीप्ततटित्प्रदीपिका-

समार्जितैरञ्जनसंचयैरिव ।

नतभ्रु नव्यैः शकलैः पयोमुचां

नभःस्थली पात्रमियं विभाव्यते ॥ ७ ॥

व्या ॥ ऋतुश्रियेति । ऋतुश्रिया ऋतुलक्ष्म्या । दीप्ततटित्प्रदीपिकासमार्जितैः—दीप्ताभिः तटिद्भिरेव प्रदीपिकाभिः समार्जितैः संपादितैः । अञ्जनसंचयैः कज्जलसमूहैः । नतभ्रु—नते भ्रुवौ यस्यास्तस्याः

संबुद्धिः । शकलैः खण्डैः । पात्रं मषीजनकपात्रम् । विभाव्यते संभाव्यते ॥ ७ ॥

पयोदकालेन चिरप्रवासिना

समागतेनाभिनवं प्रिये दिशाम् ।

विमुच्यमाना इव केशवेणयो

विभान्ति कामं नवमेघपङ्क्तयः ॥ ८ ॥

व्या ॥ पयोदकालेनेति । पयोदकालेन मेघकालेन । चिरप्रवासिना दीर्घकालं प्राप्तिनेन । अभिनवमिति क्रियाविशेषणम् । प्रिये कान्ते, इति संबोधनम् । दिशां हृदिनाम्, विरहिणीनामिति च ध्वनिः । विमुच्यमानाः मुच्यमानाः । अत्र प्रियप्रवामेन वेणीकृतानां केशानामिदानीं तदागमने संस्क्रणार्थमामुच्यमानत्वम् । केशवेणयः केशबन्धाः ॥ ८ ॥

तपात्ययाभ्यागमनेन शाम्यतां

निदाघरूपस्य कृपीठजन्मनः ।

विजृम्भमाणा इव धूमवीचयो

विशान्ति मेघावच्छयो वियत्तलम् ॥ ९ ॥

व्या ॥ तपात्ययेत्यादि । तपात्ययाभ्यागमनेन— वर्षाकालप्राप्त्या । निदाघरूपस्य उष्णकालरूपस्य । कृपीठजन्मनः—कृपाठात् जलात् जन्म उत्पत्तिर्यस्य तस्य, अग्रः ; ‘कृपीठमुदरे जले’ इति रत्नकोशः । अग्रैः जलजत्वम् ‘अद्भ्योऽग्निर्ब्रह्म तः क्षत्रम्’ इति मनुवचनाज्ज्ञेयम् । ‘कृपीठयोनिर्ज्वलनः’ इत्यमरः । धूमवीचयः धूमपरम्पराः । वियत्तलम् आकाशप्रदेशम् ॥ ९ ॥

14999

पञ्चमः सर्गः

129

पुरन्दराक्रान्तिभयेन ये पुरा

पयोनिधिं प्रापुरलूनपक्षकाः ।

समुत्पतन्तीव त एव भूधरा-

स्तनः समुद्यन्नववारिदच्छलात् ॥ १० ॥

व्या ॥ पुरन्दरेत्यादि । पुरन्दराक्रान्तिभयेन - पुरन्दरस्य इन्द्रस्य, 'पुरुहूतः पुरन्दरः' इत्यमरः, आक्रान्तेः आक्रमणात्, पक्षच्छेदार्थमिति भावः, भयेन । ये पर्वताः । पयोनिधिं समुद्रम् । अलूनपक्षकाः— अलूनाः अच्छिन्नाः पक्षाः गरुनः येषां तं । ततः समुद्रात् । समुद्यन्नववारिदच्छलात् - समुद्यतामुज्जृम्भमाणानां नववारिदानां नीलमेघानां छलात् व्याजात्; 'छलं छन्नस्खलितयोः' इति हेमचन्द्रः ॥ १० ॥

मृगाति विद्युल्लतिकाकरम्बितै-

नभोऽवकाशां जलदैर्विराजते ।

पयोनिधिर्विद्रुमवल्लिवेल्लितै-

र्यगक्षये कर्दमगोलकैरिव ॥ ११ ॥

व्या ॥ मृगाक्षीति । विद्युल्लतिकाकरम्बितैः—विद्युल्लतिकाभिः तटिल्लताभिः करम्बितैः मिश्रितैः । नभोऽवकाशः गगनप्रदेशः । विद्रुमवल्लिवेल्लितैः—विद्रुमवल्लिभिः प्रवाललताभिः वेल्लितैः व्याप्तैः । र्यगक्षये कल्पान्ते कर्दमगोलकैः पङ्कापिण्डैः; 'गोलकस्तु जारतो विधवासुते । अलिञ्जरे गुडे पिण्डे' इति हेमचन्द्रः । कल्पान्ते सर्वे समुद्राः शुष्यन्तीति आगमिकाः ॥ ११ ॥

शिखण्डिनामद्भुतताण्डवश्रिया-

मरण्यरङ्गे मधुरप्रणादिनाम् ।

विलोक्य विद्युन्नयनेन विभ्रमान्

प्रशंसतीव स्तनिनेन तोयदः ॥ १२ ॥

व्या ॥ शिखण्डिनामिति । शिखण्डिनाम् —शिखण्डा बर्हीषां
एषां सन्तीति शिखण्डिनः, तेषां मयूराणाम्; 'शिखण्डो बर्हबूडयोः'
इति हेमचन्द्रः । अद्भुतताण्डवश्रियान् —अद्भुता ताण्डवश्रीः नृत्य-
शोभा येषां तेषाम् । अण्यरङ्गे अण्ये एव रङ्गे नृत्यस्थाने ।
मधुरप्रणादिनाम् —मधुरं यथानथा प्रणदनाम् । विद्युन्नयनेन तटिद्रूप-
नेत्रेण । विभ्रमान् विलासान् । स्तनिनेन गर्जितेन; 'स्तनितं गर्जितं
मेघनिघोषे' इत्यमरः ॥ १२ ॥

कलापिनः काञ्चनकाहलोपमान्

फणीन्द्रलोकान् पाङ्गुह्य चक्षुभिः ।

गभीरकैकामुखरीकृताम्बरा

नदन्ति चक्रीकृतबर्हमण्डलाः ॥ १३ ॥

व्या ॥ कलापिन इति । कलापिनः —कलापाः बर्हाः एषां
सन्तीति कलापिनः, मयूराः कलापां भूषणे बर्हे' इत्यमरः ।
काञ्चनकाहलोपमान् —काञ्चनस्य हेमः यत् काहलं वाद्यविशेषः तेन
तुल्याः; 'काहलं तु स्याद्भृशे चाव्यक्तवाचि च । शुष्के च वाद्यभेदे
च' इति हेमचन्द्रः । फणीन्द्रलोकान् सर्पसमूहान्; लोकशब्दः
समूहार्थोऽपि कविभिः प्रयुज्यते । यथाच बाणः —अरतिगृहीतश्च
विसर्जयाबभूव राजलोकम्' इत्यादि । गभीरकैकामुखरीकृताम्बराः—

गभीरया केकया मयूरवाण्या, 'केका वाणी मयूरस्य' इत्यमरः,
मुखरीकृतम् अम्बरं यैस्तं । चक्रीकृतवर्हमण्डलाः—चक्रीकृतं वलयी-
कृतं वर्हमण्डलं पिञ्छतमूहो यैस्ते; 'पिञ्छवर्हे नपुसके' इत्य-
मरः ॥ १३ ॥

सुवर्णकारेण तपात्ययात्मना
पयोदपालीनिकषोपलान्तरे ।
निवृण्यमाणा इव हेमराजय-
स्तटिल्लना भान्ति चकोरलोचने ॥ १४ ॥

व्या ॥ सुवर्णकारेणेति । सुवर्णकारेण सुवर्णमयाभरणशिल्पिना
नाडिधमेन; 'नाडिधमः स्वर्णकारः' इत्यमरः । तपात्ययात्मना वर्ष-
र्तुस्वरूपिणा । पयोदपालीनिकषोपलान्तरे पयोदपाल्या मेघपङ्कजेव
निकषोपलस्य शाणोपलस्य, 'शाणस्तु निकषः कषः' इत्यमरः,
अन्तरे मध्ये । निवृण्यमाणाः विलिख्यमानाः । हेमराजयः स्वर्णरेखाः ।
चकोरलोचने इति संबुद्धिः ॥ १४ ॥

मलीमसं केवलमद्गमन्तरं
विशुद्धमन्तःकरणं^१ तु मामकम् ।
इति स्फुरच्चञ्चलदीधितिच्छला-
द्विभिद्य तं दर्शयतीव वारिदः ॥ १५ ॥

व्या ॥ मलीमसमिति । मलीमसं मलिनम् । अन्तरं बाह्यम्;
'अन्तरः परिधानीये बाह्ये स्वीयेऽन्तरात्मानि' इति वैजयन्ती ।

मामकं मत्संबन्धि । स्फुरच्चक्षुर्दीधितिच्छलात्—स्फुरन्तीनां चक्षु-
दीधितिनाम् अचिरद्युतीनां तटितां छलात् व्याजात् । विधेय विदार्थ ।
तम् इमं विषयम् ॥ १५ ॥

समुद्रनेमीवहनस्य भारिण-

चतुर्महासागरमध्यवर्तिनः ।

कुलाद्रिकूटेषु तटिद्वणावृता

विभान्ति सीता इव मेघपङ्क्तयः ॥ १६ ॥

व्या ॥ समुद्रेत्यादि । समुद्रनेमीवहनस्य—समुद्रः नेमी यस्याः
सा समुद्रनेमी भूमिः तस्या वहनस्य । भारिणः भारवहनशीलस्य ।
चतुर्महासागरमध्यवर्तिनः—चतुर्णां महासागराणां मध्ये वर्तिनः वराह-
भूर्तः इति स्यात् । कुलाद्रिकूटेषु—कुलाद्रीणां कुलपर्वतानां कूटेषु
शिखरेषु । तटिद्वणावृताः—तटितां विद्युतां गणैरावृताः । सीता इव
लाङ्गलपद्धतय इव । मेघपङ्क्तयः मेघगजय । व्याघ्रः पर्वतेनापमानं
सुग्रहम् । तत्रस्थमेघपङ्क्तीनां हलकर्षणजानसीनाभिरुपमानम् अधस्थ-
वराहस्य स्फुग्येव । अतो विचार्यताम् ॥ १६ ॥

विजित्य विश्वत्रयमद्भुतश्रिया

प्रदानशौर्येण पथोमचामुता ।

समुच्छ्रितानां तरलाक्षि विद्युतो

जयध्वजानां जनयन्ति संशयम् ॥ १७ ॥

व्या ॥ विजित्येति । विश्वत्रयं जगन्नयम् । अद्भुतश्रिया—

अद्भुता श्रीर्यस्य तत् तेन । प्रदानशौर्येण दानवीर्येण । समुच्छ्रितानां
समुत्क्षिप्तानाम् । तरलाक्षि हे चञ्चलनयने । संशयं भ्रमम् ॥ १७ ॥

सितच्छदोत्सारणवेत्रयष्टयो

विलोलदृष्टे विलसन्नि विद्युतः ।

घनाघनैः प्रोषिततर्जनक्रिया-

विघूर्ण्यमानाः करशाखिका इव ॥ १८ ॥

व्या ॥ सितच्छदेत्यादि । सितच्छदोत्सारणवेत्रयष्टयः—सितच्छ-
दानां हंसानाम् उत्सारणे निष्कासने वेत्रयष्टयः । विलोलदृष्टे चञ्च-
लाक्षि इति संबुद्धिः । घनाघनैः वर्षुकमेधैः; 'वर्षुकाब्दो घनाघनः'
इत्यमरः । प्रोषिततर्जनक्रियाविघूर्ण्यमानाः—प्रोषितानां विरहिणां
तर्जनक्रियायां भर्त्सनकर्मणि विघूर्ण्यमानाः चालिताः । करशाखिकाः
अद्भुल्यः; 'अद्भुल्यः करशाखाः स्युः' इत्यमरः ॥ १८ ॥

शतह्रदापादितचारुमौर्विकं

सलीलमादाय महेन्द्रकार्मुकम् ।

पयोदकालः शबरः शरव्रजै-

रपुण्डरीकां विदधाति मेदिनीम् ॥ १९ ॥

व्या ॥ शतह्रदेत्यादि । शतह्रदापादितचारुमौर्विकम्—शतह्रदाभिः
विद्युद्भिः, 'शम्पा शतह्रदा ह्रादिनी' इत्यमरः, आपादिता संपादित ।
चारुः मनोहरा मौर्विका ज्या यस्य तत्; 'ज्या जीवा मौर्विका
द्रुणा' इति वैजयन्ती । महेन्द्रकार्मुकम् इन्द्रधनुः; 'धन्वशरासनको-

‘दण्डकार्मुकम्’ इत्यमरः । पयोदकालः वर्षाकालः । शबरः किरातः;
 ‘भेदाः किरातशबरपुलिन्दा म्लेच्छजातयः’ इत्यमरः । शरव्रजैः—
 शराणि जलान्येव शराः बाणाः तेषां समूहैः; ‘शरं जले । शरः
 पुनर्दधिसरे काण्डतेजनयोरपि’ इति हेमचन्द्रः । अपुण्डरीकाम्—
 न विद्यन्ते पुण्डरीकाणि सिताम्भोजान्येव पुण्डरीका व्याघ्रा यस्यां
 ताम्; ‘पुण्डरीकं सिताम्भोजम्,’ ‘व्याघ्रेऽपि पुण्डरीको ना’ इत्युभ-
 यत्रामरः ॥ १९ ॥

भुजङ्गभुग्वान्तफणामणिश्रियः

स्फुरन्ति भूम्ना पुरुहूतगोपकाः ।

प्रचण्डधाराहतरत्नसूदर-

प्रकीर्णरत्नोपलखण्डकान्तयः ॥ २० ॥

व्या ॥ भुजङ्गेत्यादि । भुजङ्गभुग्वान्तफणामणिश्रियः—भुजङ्ग-
 भुग्भिः मयूरैः वान्तानाम् उद्गीर्णानां फणामणीनां फणारत्नानां श्रीरिव
 श्रियेषां ते । भूम्ना अतिशयेन । पुरुहूतगोपकाः इन्द्रगोपकाः
 कीटविशेषाः । प्रचण्डधाराहतरत्नसूदरप्रकीर्णरत्नोत्पलखण्डकान्तयः—
 प्रचण्डधाराभिः उग्रजलसन्ततिभिः आहतायाः रत्नसुवः भूमेः उदरात्
 प्रकीर्णानां रत्नोपलखण्डानां रत्नशकलानां कान्तिरिव कान्तिर्येषां ते;
 ‘अचला कीलिनी पेरा बीजसू रत्नसूः स्वसूः’ इति बौज-
 यन्ती ॥ २० ॥

शरन्निशाकाशतलोदरप्रभा-

सहोदरे नूतनशाद्वलस्थले ।

पतन्ति वज्रायुधगोपकीटकाः

समग्रसन्ध्यारुणतारकोपमाः ॥ २१ ॥

व्या ॥ शरदित्यादि । शग्निशाकाशतलोदरप्रभासहोदरे—
शरन्निशायां शारदरात्र्याम् आकाशतलोदरस्थ गगनमध्यभागस्य प्रभा-
याः कान्त्याः सहोदरे सदृशे । नूतनशाद्वलस्थले - नूतनं यत्
शाद्वलस्थलं शादहांतप्रदेशः तस्मिन्; 'शाद्वलः शादहरिते,' 'शादो
जम्बालशष्पयोः' इति चामरः । वज्रायुधगोपकीटकाः - इन्द्रगोपाख्य-
कीटकाः । समग्रसन्ध्यारुणतारकोपमाः—समग्रसन्ध्यायां पूर्णसन्ध्या-
याम् अरुणानां तारकाणामुपमा वेषा ये ॥ २१ ॥

वियत्पृथिव्याः कियदन्तरं भवे-

दिनि प्रमातुं प्रथमेन वेधसा ।

प्रसार्यमाणा इव मानरज्जवः

पतन्ति धाराः परितः पयोमुचाम ॥ २२ ॥

व्या ॥ वियदित्यादि । वियत्पृथिव्याः द्यावापृथिव्याः । अन्त-
रम् अवकाशः । प्रमातुं परिच्छेत्तुम् । प्रसार्यमाणाः विस्तीर्यमाणाः ।
मानरज्जवः परिच्छेदकपाशाः ॥ २२ ॥

इयं चकोराक्षि पयोदमालिका

प्रकामवाचाटबकोटमण्डली ।

उपात्तशङ्खा स्फुटमिक्षुधन्वनः

प्रयाणमुद्रोषयतीव दिङ्मुखे ॥ २३ ॥

व्या ॥ इयमिति । पयोदमालिका मेघपङ्क्तिः । प्रकामवाचाट-
बकोटमण्डली—प्रकामं यथातथा वाचाटा बहुभाषिणी बकोटानां
बकानां मण्डली समूहः यस्यां सा; 'बको बकोटः कहः' इति
वैजयन्ती । उपात्तशङ्खा—उपात्तः गृहीतः शङ्खः यया सा । इक्षु-
धन्वनः मदनस्य । उद्धोषयति प्रथयति ॥ २३ ॥

बकावलीविभ्रमकण्ठकम्बवां

वितीर्णशक्रायुधचित्रकम्बलाः ।

नमन्ति शैलेषु नवाभ्रकुञ्जरा-

स्तटाभिघातार्थमिवोढगर्जिताः ॥ २४ ॥

व्या । बकेत्यादि । बकावलीविभ्रमकण्ठकम्बवः—बकावल्यः
बकपरम्परा एव विभ्रमाय विलासाय कण्ठकम्बवः कण्ठबद्धशङ्खाः
येषां ते; 'शङ्खः स्यात् कम्बुरस्त्रियाम्' इत्यमरः । वितीर्णशक्रायुध-
चित्रकम्बलाः—वितीर्णं दत्तं शक्रायुधम् इन्द्रधनुरेव चित्रं कम्बलं
कुयः येषां ते । नवाभ्रकुञ्जराः—नवाभ्राणि नूतनमेघा एव कुञ्जराः
गजाः । तटाभिघातार्थं वप्रक्रीडार्थम् । उढगर्जिताः—उढं कृतं
गर्जितं यैस्ते ॥ २४ ॥

क्षणप्रभाचम्पकदामभूषणा

दिशः सुरेन्द्रायुधचारुशेखराः ।

पयोदशृङ्गैर्नववारिगर्भितैः

परस्पराभ्युक्षमिव प्रकुर्वते ॥ २५ ॥

व्या ॥ क्षणप्रभेत्यादि । क्षणप्रभाचम्पकदामभूषणाः—क्षणप्रभाः
विद्युत एव चम्पकदामानि चम्पकमालाः भूषणं यासां ताः; 'ऐरा-

वत्यः क्षणप्रभा' इत्यमरः । सुरेन्द्रायुधचारुशेखराः—सुरेन्द्रायुधम्
इन्द्रधनुरेव चारुः मनोज्ञः शेखरः शिरोभूषणं येषां ते । पयोदशृङ्गैः—
पयोदैर्मेघैरेव शृङ्गैः क्रीडाम्बुयन्त्रैः; 'शृङ्गं चह्वविषाणयोः । क्रीडा-
म्बुयन्त्रे शिखरे' इति वैजयन्ती । नववारिगर्भितैः—नववारीणां
नूतनजलानां गर्भः संजातः एषामिति तादृशैः; जरुपूर्णैरित्यर्थः ।
परस्पराभ्युक्षम् अन्यान्यसेचनम् ॥ २५ ॥

विगाहमानस्य नभःस्थलीगृहं
निदाघजिष्णोरृतुचक्रवर्तिनः ।
घनेन बद्धा इव तोरणस्रजः
सुरेन्द्रचापाः सुतरां चकासति ॥ २६ ॥

व्या ॥ विगाहमानस्येति । विगाहमानस्य प्रविशतः । नभः-
स्थलीगृहं गगनमन्दिरम् । निदाघजिष्णोः—निदाघस्य ग्रीष्मस्य
कर्मणः जिष्णोः विजयशीलस्य । ऋतुचक्रवर्तिनः ऋतुसार्धभौमस्य
वर्षर्तोः । तोरणस्रजः तोरणमालिकाः कर्त्र्यः । चकासति प्रका-
शन्ते ॥ २६ ॥

प्रकम्पितायां कटकाषलीलया
दिगन्तभित्तौ स्तनयितुदन्तिना ।
विशीर्यमाणा इव तारकागणाः
पलण्डुभासः करकाः पतन्त्यम् ॥ २७ ॥

व्या ॥ प्रकम्पितायामिति । कटकाषलीलया—कटस्य गजगण्डस्य
'गजगण्डकटी कटी' इत्यमरः, काषलीलया कषणक्रीडया । दिगन्त-

भित्तौ—दिगन्ते एव भित्तौ कुञ्जे; 'भित्तिः स्त्री कुञ्जम्' इत्यमरः ।
 स्तनयितुर्दन्तिना—स्तनयितुर्भवेव एव दन्ती गजः तेन; 'स्तनयितुर्वला-
 हकः' इत्यमरः । विशीर्यमाणाः विशीर्णीक्रियमाणाः । पलाण्डुभासः—
 पलाण्डोः श्वेतकन्दस्य भाः इव भाः येषां ते; 'पलाण्डुस्तु श्वेत-
 कन्दः' इति वैजयन्ती । करका वर्षोपलाः' 'वर्षोपलास्तु करकाः'
 इत्यमरः ॥ २७ ॥

पयःप्रवाहैः सममेव वारिदैः

परं समादाय महापयोनिधेः^१ ।

पुनर्विमुक्ता इव मौक्तिकोत्कराः

स्फुरन्ति वर्षोपलशर्कराः क्षितौ ॥ २८ ॥

व्या ॥ पयःप्रवाहैरिति । पयःप्रवाहैः समं जलप्रवाहैः सह ।
 परम् अधिकं यथा तथा । विमुक्ताः विसृष्टाः । मौक्तिकोत्कराः
 मुक्ताफलसमूहाः । वर्षोपलशर्कराः करकखण्डाः; 'शर्करा खण्ड-
 विकृतौ कर्परांशे रुग्न्नरे । उपलायां शर्करायुग्देशे च शकलेऽपि च'
 इति हेमचन्द्रः ॥ २८ ॥

यथा यथा दृष्टिपिरभ्रमण्डले

विजृम्भते वैद्युतहव्यवाहनः ।

तथा तथा पान्थमृगीदृशां ध्रुवं

विजृम्भते चेतसि मन्मथानलः ॥ २९ ॥

व्या ॥ यथेति । अभ्रमण्डले आकाशप्रदेशे । वैद्युतहव्यवा-
 हनः—विद्युत्संबन्धी अग्निः । पान्थमृगीदृशाम्—पन्थानं नित्यं

गच्छन्तीति पान्थाः पथिकजनाः, तेषां मृगीदृशां सुन्दरीणाम् ।
मन्मथानलः कामाग्निः ॥ २९ ॥

निदाघतापज्वालिना वनस्थली

प्रसारयन्ती स्फुटकन्दलीकरम् ।

मयूरकेकाविरुनैमनोहरैः

पयोदमभ्यर्थयतीव जीवनम् । ३० ॥

व्या ॥ निदाघेत्यादि । निदाघतापज्वालिना--निदाघतापेन
घर्मोष्मणा ज्वालिना तापिता । स्फुटकन्दलीकरम्--स्फुटां कन्दलीं
कन्दलीकुसुममेव करं हस्तम् । मयूरकेकाविरुनैः--मयूराणां केका-
विरुनैः केकाध्वनिभिः । पयोदं मेघम् । जीवनं जलम्; 'जीवनं
भुवनं वनम्' इत्यमरः ॥ ३० ॥

विनिद्रकान्तारकदम्बवाटिका-

प्रसूनकिञ्जल्कपरागवाहिनः ।

हरन्ति मन्दाः पवमानकन्दलाः

शिखण्डिनां ताण्डवजं परिश्रमम् ॥ ३१ ॥

व्या ॥ विनिद्रेत्यादि । विनिद्रकान्तारकदम्बवाटिकाप्रसूनकिञ्जल्क-
परागवाहिनः--विनिद्राणां विकसितानां कान्तारे स्थितायाः
कदम्बवाटिकायाः नीपश्रेण्याः प्रसूनानां कुसुमानां किञ्जल्कपरागान्
केसरपांसून् वहन्तीति तादृशाः ; 'नीपप्रियकदम्बास्तु किञ्जल्कः
केसरोऽस्त्रियाम्,' 'परागः कौसुमे रेणौ' इति चामरः । पवमानकन्द-
लाः वाताङ्कुराः । ताण्डवजं नर्तनजन्यम् ॥ ३१ ॥

विशङ्कुटामम्बरराजवीथिकां

बलाहकानामठतामितस्ततः ।

प्रतायमाना इव पादपांसवः

पतन्ति मन्दं परितः पयःकणाः ॥ ३२ ॥

व्या ॥ विशङ्कटामिति । विशङ्कटां विशालाम् ; “विशङ्कटं पृथु बृहद्विशालम्” इत्यमरः । अम्बरराजवीथिकाम्—अम्बरं गगनमेव राजवीथी प्रधानवीथी ताम् । अटतां संचरताम् । प्रतायमाना-विनन्यमानाः । पयःकणाः जलबिन्दवः ॥ ३२ ॥

विद्युष्यमाणे तटिताभ्रमण्डले

विधाय साक्ष्ये नववैद्युतानलम् ।

ऋतुः पुरोधास्तटिनीसमुद्रयो-

प्रवर्तयत्यूर्मिकरग्रहोत्सवम् ॥ ३३ ॥

व्या ॥ विद्युष्यमाण इति । विद्युष्यमाणे शब्दार्थिते । तटिता करणेन । अभ्रमण्डले गगनप्रदेशे । साक्ष्येः साक्षिकर्मणि । नववैद्युतानलम्—नवं विद्युत्संबन्धिनमग्निम् । ऋतुः पुरोधाः इति व्यस्तरूपकम् ; ‘पुरोधास्तु पुरोहितः’ इत्यमरः । प्रवर्तयति निर्वर्तयति । उर्मिकरग्रहोत्सवम्—उर्मयः वीचय एव कराः तेषां ग्रहो ग्रहणं विवाहः स एव उत्सवः तम् ॥ ३३ ॥

अनेन कालेन विनामृतद्रवै-

र्निकाममापादितसर्वसंपदा ।

अशेषतो मूरपि सर्वथा भजे-

दपुत्रिणीनामधिदेवतापदम् ॥ ३४ ॥

व्या ॥ अनेनेति । अनेन कालेन विना वर्षाकालेन विना । अमृत-
द्रवैः अमृतानां जलानां द्रवैः स्यन्दैः । निकामम् अत्यन्तम् आपादितः
सर्वसंपदा — आपादिताः निष्पादिताः सर्वसंपदः येन तेन । अशेषतः
साकल्येन । अपुत्रिणीनां पुत्ररहितस्त्रीणाम् । अधिदेवतापदं प्रधान-
देवतास्थानम् । यद्ययं वर्षाकालो नाभविष्यत् तदा जलाभावात् भूमिः
सस्यादिरहिता बन्ध्या अभविष्यदित्यर्थः ॥ ३४ ॥

इति प्रशंसामुखरं सकौतुकं
स्ववृत्तमुद्दिश्य नरेन्द्रनन्दने ।
उपोढलज्जा इव दिङ्मुखान्नरे
तिरोबभूवुः सकलाः पयोधराः ॥ ३५ ॥

व्या ॥ इतीति । प्रशंसामुखरे — प्रशंसया स्लाघया मुखरे शब्दाय-
माने । स्ववृत्तम् — स्वेषां मेधानां वृत्तं चरितम् । उपोढलज्जाः धृत-
व्रीडाः । दिङ्मुखान्नरे — दिङ्मुखानां मध्यभागे । तिरोबभूवुः —
अन्तर्हिता बभूवुः । पयोधराः मेधाः ॥ ३५ ॥

दिगङ्गनावर्णवृतानुलेपनं
सितच्छदस्वैरविहारवीथिका ।
सरोजिनीयौ^१ वनविभ्रमोदयः
समाविरासीत् समयोऽथ शारदः ॥ ३६ ॥

व्या ॥ दिगङ्गनेत्यादि । दिगङ्गनावर्णवृतानुलेपनं — दिशामेवाङ्ग-
नानां वर्णवृतानुलेपनं कान्तिजनकवृतानिर्मितलेपनभूतम् ; दिशां प्रकाश-
कमिति यावत् । सितच्छदस्वैरविहारवीथिका — सितच्छदानां हंसानां

स्वैरविहारस्य यथेच्छलीलायाः वीथिका, 'हंसो मरालो नीलाक्षश्च-
क्रपक्षः सितच्छदः' इति वैजयन्ती । सरोजिनीयौवनविभ्रमोदयः---
सरोजिनीनां नलिनीनां यौवनविभ्रमस्य तारुण्यविलासस्य उदयः आवि-
र्भारूपः । शारदः शरत्संबन्धी ॥ ३६ ॥

तटिप्रियायाः सविलाससंपदो

बलाकिकायाश्च विशुद्धजन्मनः ।

वियोगदुःखादिव मैनमुद्रिताः

प्रपेदिरे पाण्डरतां पयोधराः ॥ ३७ ॥

व्या ॥ तटिदित्यादि । तटिप्रियायाः विद्युद्रूपकान्तायाः । सवि-
लाससंपदः विभ्रमातिशयविशिष्टायाः । बलाकिकायाः बिसकण्ठि-
कायाः ; 'बलाका बिसकण्ठिका' इत्यमरः । विशुद्धजन्मनः---
विशुद्धं धवलं पूतं च जन्म यस्यास्तस्याः । वियोगदुःखादिव विरह-
संजातदुःखादिवेति हेतूपेक्षा । मैनमुद्रिताः—मैनेन मुद्रिताः प्रति-
बद्धाः ; शरदि मेघाडम्बराभावादिति भावः । पाण्डरतां धावत्यम् ।
वियोगकाले दशसु मदनावस्थासु पाण्डरत्वस्यान्यतमत्वात् ॥ ३७ ॥

कदर्थितात्मीयगुणप्रकाशने

क्षयं प्रपन्ने सति वारिदागमे ।

प्रमोदहासा इव दिङ्मृगीदृशां

समुद्भूवुः कलहंसमण्डलाः ॥ ३८ ॥

व्या ॥ कदर्थितेत्यादि । कदर्थितात्मीयगुणप्रकाशने—कदर्थितं
विनाशितम् आत्मीयगुणानां स्वीयगुणानां प्रकाशनं येन तस्मिन् ।

वारिदागमे वर्षाकाले । प्रमोदहासाः संतोषजननिहासाः । दिङ्मृगी
दृशाम्—दिश एव मृगीदृशः स्त्रियः, तासाम् ॥ ३८ ॥

सितच्छदानां श्रवणार्तिकारणं

निशम्य कोलाहलमुत्कचेतसाम् ।

वियोगभाजस्तरूणीजना भृशं

निनिन्दुरन्तःकरणेन भार्गवम् ॥ ३९ ॥

व्या ॥ सितच्छदानामिति । सितच्छदानां हंसानाम् ; अस्य
कोलाहलमित्यनेनान्वयः । श्रवणार्तिकारणं श्रोत्रपीडावहम् । निशम्य
आकर्ष्य । उत्कचेतसाम्—उत्कानि उत्सुकानि चेत्तासि येषां तेषाम् ।
वियोगभाजः विरहिणः । भार्गवं पशुरामम् । हंसानां कोलाहलमाकर्ष्य
विवृद्धविरहव्यथाः प्रोषितभर्तृकाः वर्षाकाले मानसं सरः प्रविष्टानां
हंसानां पुनरागमनमार्गभूतं क्रौञ्चगन्धं विहितवन्तं भार्गवं रामं नि-
निन्दुरित्यर्थः ॥ ३९ ॥

अनन्तरत्नाकरफेनमण्डलै

रनङ्गकीर्तिस्तवकभ्रमावहैः ।

मरालवृन्दैर्वलमानपक्षकै-

रपूरि सर्व हरिदन्तकन्दरम् ॥ ४० ॥

व्या ॥ अनन्तेत्यादि । अनन्तरत्नाकरफेनमण्डलैः—अनन्तस्यामि-
तस्य रत्नाकरफेनस्य समुद्राडिण्डीरस्य मण्डलैः समूहैरिव स्थितैः ;
' डिण्डीरोऽब्धिकफः फेनः ' इत्यमरः । अनङ्गकीर्तिस्तवकभ्रमावहैः—

अनङ्गस्य मन्मथस्य कीर्तिनां यशसां स्तवकस्य गुच्छस्य भ्रममावहन्तीति
तादृशैः । मरालबृन्दैः हंससमूहैः । वलमानपक्षकैः चञ्चलपक्षैः ।
हरिदन्तकन्दरम्—दिगन्तरूपं गह्वरम् ॥ ४० ॥

विकासिनां सप्तपलाशभूरुहां
विजृम्भमाणाः परितो रजोभराः ।

हरिन्मुखानामधिवासचूर्णक-
भ्रमं वितेनुः प्रथमानसौरभाः ॥ ४१ ॥

व्या ॥ विकासिनामिति । विकासिनां विकचानाम् । सप्तपलाश
भूरुहान्—सप्त पलाशानि पर्वसु येषां तेषां भूरुहा सप्तच्छदवृक्षाणाम् ;
तत्कुसुमानामिति यावत् , अन्यथा पुष्परजसोऽसंभवात् । हरिन्मुखा-
नाम्—दिशां मुखानामेव मुखानाम् । अधिवासचूर्णकभ्रमम्—अधि-
वासानामधिकवासानायुतानां चूर्णानां भ्रमम् । प्रवितेनुः विस्तारयामासुः ।
प्रथमानसौरभाः—प्रथमानं विस्तीर्यमाणं सौरभं येषां ते ॥ ४१ ॥

प्रवर्त्यमाने प्रमदैर्मदावलैः
समुल्बणे दानजलाभिवर्षणे ।
गतेऽपि वर्षासमये महापगा
बभूवुरत्यन्तविवृद्धजीवनाः ॥ ४२ ॥

व्या ॥ प्रवर्त्यमान इति । प्रवर्त्यमाने क्रियमाणे । प्रमदैः प्रकृष्ट-
मदैः । मदावलैः गजैः । समुल्बणे अधिके । दानजलाभिवर्षणे—
दानजलस्य मदजलस्य अभिवर्षणे । महापगाः महानद्यः । अत्यन्त-
विवृद्धजीवनाः—अत्यन्तं विवृद्धं जीवनं जलं यासां ताः ॥ ४२ ॥

कलाधिनाथः करजालमुज्ज्वलं
 प्रसारयामास 'हरित्सु निर्भरम् ।
 विरोत्सुकानां कुमुदाकरश्रियां
 दृढाङ्गपालीमिव कर्तुमुन्मनाः ॥ ४३ ॥

व्या ॥ कलाधिनाथ इति । कलाधिनाथः चन्द्रः, शृङ्गारकला-
 भिज्ञो नायक इति च गम्यते । करजालं किरणसमूहम्, हस्तौ च ।
 हरित्सु दिशासु । निर्भरं मृशम्; 'अतिवेलमृशाल्यर्थातिमात्राद्बोद्धनि-
 र्भरम्' इत्यमरः । विरोत्सुकानां विरोत्कण्ठितानाम् । कुमुदाकरश्रि-
 याम्—कुमुदाकराणां कुमुदिनीनां श्रियाम्; कौ भूमौ मुदां संतो-
 षाणामाकरो निधानभूता श्रीः शोभा यासां तासां सुन्दरीणां नायि-
 कानामिति च । दृढाङ्गपालीम्—दृढं यथातथा अङ्गपालीमालिङ्गनम्;
 'अङ्गपाली परीरम्भे' इति हेमचन्द्रः । उन्मनाः उत्सुकः ॥ ४३ ॥

वितायमानैः सितचन्द्रिकाभरै-
 स्तरङ्गिताः क्षौमविशेषपाण्डरैः ।
 विलज्जमाना द्विजराजदर्शना-
 दृतावगुण्ठा इव दिग्वधूटिकाः ४४ ॥

व्या ॥ वितायमानैरिति । वितायमानैः प्रसार्यमाणैः । तरङ्गिताः
 व्याप्ताः । क्षौमविशेषपाण्डरैः—क्षौमवत् दुकूलवत् विशेषपाण्डरैः अति-
 धवलैः । द्विजराजदर्शनात्—द्विजराजस्य चन्द्रस्य दर्शनात् । धृताव-
 गुण्ठाः—धृतः अवगुण्ठः याभिस्ताः । दिग्वधूटिकाः—दिश एव
 वधूटिकाः युवतयः ॥ ४४ ॥

पतङ्गदावानललङ्घितात्मनां

तमस्तमालद्रुमषण्डसंपदाम् ।

मरुत्प्रकीर्णा इव भस्मधूलयः

शारदिकैः शारदमेघपङ्क्तयः ॥ ४५ ॥

व्या ॥ पतङ्गत्वमिति । पतङ्गदावानललङ्घितात्मनाम् पतङ्गः सूर्य
एव दावानलः वनवर्तिः 'पतङ्ग' 'पतिसूर्या' इत्यमरः, 'तेन
लङ्घिता' 'मृदाताः' आत्मानः स्वरूपाणामासां नासाम् ; सूर्यदिग्धाना-
मिति यावत् ; लङ्घनार्थमेषणार्थोऽपि । तथा च मालविकाग्नेमित्रे -- 'एष
वालाशोकवृक्षस्य पल्लवानि लङ्घयति हर्षिणः' इति । तमस्तमाल-
द्रुमषण्डसंपदाम् तमसामिव तमालद्रुमाणां षण्डस्य समहस्य संपदा-
मतिशयानाम् । मरुत्प्रकीर्णाः वायुविशिष्टाः । भस्मधूलयः भस्मरजामि ।
शारदमेघपङ्क्तयः शारत्कालमयमेघमण्डपः ॥ ४५ ॥

विमृत्वैः शारदिकैः पद्मैः-

विडम्बयामास विकीर्णमम्बरम् ।

नरङ्गभङ्गैः कलशाम्भसां निधे-

युगान्तभिन्नैर्लवणादधेयुतिम् ॥ ४६ ॥

व्या ॥ विमृत्वैः शारदिकैः पद्मैः शारदिकैः
शारत्कालभैः । विडम्बयामास अनुचकार । नरङ्गभङ्गैः वीचिखण्डैः ;
विकीर्णस्येति विभक्तिविपरिणामेनान्वयः । कलशाम्भसां निधेः क्षीरस-
मुद्रस्य ; 'क्षीरोदः कलशोदधिः' इति तत्पर्यायकलशोदधिशब्दे
वैजयन्ती । युगान्तभिन्नैः—युगान्ते प्रलयकाले भिन्नैः मिश्रैः । लवणोदधेः
लवणसमुद्रस्य ॥ ४६ ॥

कृताभिषेकाः प्रथमं घनाम्बुभि-
धृतोत्तरीयाः शरदभ्रसंचयैः ।
विलिप्तगात्र्यः शशिरश्मिचन्दनै-
र्दिप्ता दधुस्तारकहारयष्टिकाम् ॥ ४७ ॥

व्या ॥ कृतेत्यादि । कृताभिषेकाः—कृतः अभिषेकः याभिस्ताः ।
घनाम्बुभिर्धारिकमंघजलैः । धृतोत्तरीयाः—धृतमुत्तरीयं याभिस्ताः ;
'संव्यानमुत्तरीयं च' इत्यमरः । विलिप्तगात्र्यः—विलिप्तानि गात्राणि
यासां ताः । शशिरश्मिचन्दनैः—शशिरश्माभिः चन्द्रकिरणैरेव चन्दन-
पङ्क्तैः । तारकहारयष्टिकाम्—तारकाणामेव हाराणां यष्टिकां मुक्तास्त्र-
जम्, 'तारकं तारकापि च' इति शाश्वतः ॥ ४७ ॥

कृताकृतानामचिरेण वारिदै-
र्दिशवधूनां रुचिराम्बरत्विषाम् ।
शरीरलम्बा इव तोयविप्रुष-
श्चक्राशिरे सातिशयेन तारकाः ॥ ४८ ॥

व्या ॥ कृतेत्यादि । कृताकृतानाम्—कृतः आलुवः स्नानं यातां
तासाम् ; 'स्नानं त्वालुव आलुवः' इति व्रैजयन्ती । रुचिराम्बर-
त्विषाम्—रुचिरा मनोहरा अम्बरत्विद् आकाशशोभा वस्त्रशोभा च
यासां तासाम् ; 'अम्बरं वयोमि वासति' इत्यमरः । तोयविप्रुषः
जलबिन्दवः ; 'बिन्दुपृषताः पुमांसो विप्रुषः स्त्रियः' इत्यमरः ॥ ४८ ॥

विकासितश्चन्द्रकरोपलालना-
द्विरेजिरे कैरवकोशराशयः ।

शरत्प्रसन्नेषु तटाकवारिषु

प्रविष्टबिम्बा इव तारकागणाः ॥ ४९ ॥

व्या ॥ विकासिन इति । चन्द्रकरोपलालनात्—चन्द्रकराणां चन्द्रकिरणानाम् उपलालनात् स्पर्शात् । कैरवकोशराशयः कुमुदकुड्मलराशयः ; 'सिते कुमुदकैरवौ' इत्यमरः ॥ ४९ ॥

विकस्वरा व्यञ्जितकण्टकाङ्कुरा

विमुक्तमाध्वीकमुदश्रुबिन्दवः ।

सरोजषण्डाः शरदं समागतां

विलोक्य विस्मेरमुखा इवावभुः ॥ ५० ॥

व्या ॥ विकस्वरा इति । व्यञ्जितकण्टकाङ्कुराः—व्यञ्जितः प्रकाटित-कण्टकानां सूच्यग्राणामेव कण्टकानां रोमाञ्चानाम् अङ्कुराः यैस्ता-दृशाः ; सूच्यग्रे क्षुद्रशत्रौ च रोमहर्षे च कण्टकः' इत्यमरः । विमुक्त-माध्वीकमुदश्रुबिन्दवः—विमुक्ताः माध्वीकानां पुष्परसानामेव मुदश्रुणाम् आनन्दबाष्पाणां बिन्दवः यैस्ते । सरोजषण्डाः कमलसमूहाः । विस्मेरमुखाः प्रसन्नवदनाः ॥ ५० ॥

विकासभाजामभितः सरोरुहां

विलीयमानैर्मकरन्दनिर्झरैः ।

अगाधतां प्रापुरतीव पूरिताः

शरत्कृशा अप्यखिलाः सरोवराः ॥ ५१ ॥

व्या ॥ विकासेत्यादि । विकासभाजां विकसितानाम् । सरोरुहामिति मकरन्दनिर्झरैरित्यनेनान्वेति । विलीयमानैः स्यन्दमानैः । अगाधतां निम्नताम् । शरत्कृशाः—शरदा कृशाः शुष्काः ॥ ५१ ॥

विपक्वपुण्ड्रेक्षुपरुर्मुखच्युतैः

निरन्तरा मौक्तिकसारसंचयैः ।

उदारकैदारककुल्यकातटाः

प्रपेदिरे ताम्रनदीतटोपमाम् ॥ ५२ ॥

व्या ॥ विपक्वेत्यादि । विपक्वपुण्ड्रेक्षुपरुर्मुखच्युतैः—विपक्वानां पुण्ड्रेक्षूणां इक्षुविशेषाणां परुषां पर्वणां मुखेभ्यः च्युतैः स्वस्तैः ; ‘परुः पर्व पुमान् ग्रन्थिः’ इति वैजयन्ती । निरन्तराः सान्द्राः । मौक्तिकसार-संचयैः—मौक्तिकसाराणां मुक्ताश्रेष्ठाणां संचयैः समूहैः । उदारकैदारक-कुल्यकातटाः—उदारस्य महतः कैदारकस्य कैदारसमूहस्य कुल्यकानां कृत्रिमालपसरितां तटाः ; ‘कुल्याल्पा कृत्रिमा सरित्,’ ‘उदारो दातृ-महतोः,’ ‘कैदारकं स्यात् कैदार्यं क्षेत्रं कैदारिकं गणे’ इति चामरः । ताम्रनदीतटोपमाम्—ताम्रनद्याः ताम्रपर्ण्याः तटस्योपमां साम्यम् । समुद्रसंगतायाः ताम्रपर्ण्याः मौक्तिकसंबन्धः सुप्रासिद्धः ॥ ५२ ॥

विपाकह(भू)म्रानि(भि)विदीर्णदाडिमी-

फलप्रकीर्णैर्नवबीजजालकैः ।

करम्बिताः काननभूमयो बभुः

पुनः समुद्यत्सुरगोपका इव ॥ ५३ ॥

व्या ॥ विपाकैत्यादि । विपाकभूमा—विपाकस्य पाकस्य भूमा अतिशयेन । अभिविदीर्णदाडिमीफलप्रकीर्णैः—अभिविदीर्णेभ्यः अभितो विदलितेभ्यः दाडिमीफलेभ्यः मातुलङ्गफलेभ्यः प्रकीर्णैः समन्तात् प्रक्षिप्तैः । करम्बिताः व्याप्ताः । पुनः शरद्यपि । समुद्यत्सुरगोपकाः—

¹ विपक्वित्रमावृन्तविकीर्ण. P. ववक्त्रिमावृन्तविकीर्ण. C.

² सुरान्ध्रिताः. P. विरान्ध्रिताः. C.

समुद्यन्तः समुत्पद्यमानाः सुरगोपकाः इन्द्रगोपकाख्यकीटविशेषाः
यासुः ता ॥ ९३ ॥

अमन्दपाकोदयशालिभिः फलै-

रवाङ्मुखीनाः कलमा ललाक्षरे ।

उपस्थितामात्मविनाशविक्रियां

विचिन्त्य शोकावनता इवाधिकम् ॥ ९४ ॥

व्या ॥ अमन्देत्यादि । अमन्दपाकोदयशालिभिः अमन्दपाकस्य
पूर्णपरिपाकस्य उदयेन शालन्त इति तादृशैः । फलैः सस्यैः ;
'फलं फले धने बीजे निष्पत्तौ भोगलाभयोः । सस्यं' इति केशवः ।
कलमाः शालिविशेषाः । ललाक्षरे इदृशरे । उपस्थितां संनिहिताम् ।
आत्मविनाशविक्रियाम्—आत्मनः स्वस्य विनाशरूपां विक्रियां
विकारम् । शोकावनताः दुःखनम्राः ॥ ९४ ॥

विकीर्णपङ्काङ्कितशृङ्गकोटयः

खुरार्धचन्द्रक्षतकूलभूमयः ।

मुहुर्नदन्तां वृषभा मदोद्धता

स्तटाभिघातं सरितां वितेनिरं ॥ ९५ ॥

व्या ॥ विकीर्णेत्यादि । विकीर्णपङ्काङ्कितशृङ्गकोटयः—विकीर्णैः
शीर्णैः पङ्कैः कर्दमैः अति ताः लाञ्छिताः शृङ्गकोटयः विषाणाग्राणि
येषां ते । खुरार्धचन्द्रक्षतकूलभूमयः—खुरैः शफैः अर्धचन्द्रैरिव स्थितैः
क्षता भिन्नाः कूलभूमयः तटप्रदेशाः यैस्ते ; 'शफं क्लीबे खुरः
पुमान्' इत्यमरः । तटाभिघातं कूलघातनम् ॥ ९५ ॥

अत्रान्नं राजकुमारमेत-

माहूय पृथ्वीपतिरावभाषे ।

अयं जनः पुत्र तवास्त्रशिक्षा-

विलोकनं प्रत्याभवाञ्छतीति ॥ ५६ ॥

व्या ॥ अत्रान्नं इति । अत्रान्नं शम्भुना दर्शनावगमे ।
अस्त्रशिक्षाविलोकनम् अस्त्राणां शिक्षायाः अभ्यासस्य विलोक-
नम् ॥ ५६ ॥

श्रुत्वा तु तत्सूर्यकुलावतस-

प्रत्नुज्जगाद प्रथमं तृपाणाम् ।

आलोकयतां तान् ममास्त्रशिक्षा

प्राप्ते दिने सप्तमसंख्येति ॥ ५७ ॥

व्या ॥ श्रुत्वेति । तव पित्रावकाशम् । सूर्यकुलावतसः सूर्यवंश-
शेखरपुत्रः । प्रत्नुज्जगाद प्रत्नुवान् । प्रथमम् अग्रम् । सप्तमसं-
ख्यया, उपलक्षित इति शेषः ; सप्तमे दिने इत्यर्थः ॥ ५७ ॥

अथागतं सप्तमवासरान्तं

प्रजापतिर्विन्धु जनन सार्धम् ।

तस्यास्त्रशिक्षाप्रविलोकनार्थ-

मध्यास्त भद्रासनमादरेण ॥ ५८ ॥

व्या ॥ अथेति । सप्तमवासरान्तं सप्तमादिनावसाने । प्रजापतिः
राजा । तस्य कुमारस्य । भद्रासनं सिंहासनम् ; 'अधिशीङ्स्थातां
कर्म' इति अधिकरणस्य कर्मत्वात् द्वितीया ॥ ५८ ॥

एकेन बाणासनमाततज्य-

मन्येन हस्ताम्बुरुहेण बाणम् ।

समाददानः स पिनद्धमूर्ति-

रग्रे गुरोराविरभूत्कुमारः ॥ ५९ ॥

व्या ॥ एकेनेति । बाणासनम्—बाणाः अस्यन्ते क्षिप्यन्ते अनेनेति तादृशं धनुः । आततज्यम्—आतता बद्धा ज्या मौर्वी यस्मिस्तत् । समाददानः गृह्णानः । पिनद्धमूर्तिः—पिनद्धा कवचसं-
वृता मूर्तिः तनुः यस्य सः; 'स्त्रियां मूर्तिस्तनुस्तनूः' इत्यमरः ।
गुरोः पितुः ॥ ५९ ॥

किं पुष्पधन्वा प्रतिलब्धमूर्तिः

किं 'वावतीर्णो मघवान् सधन्वा ।

एवंविधा प्रादुरभूत्प्रजानां

विकल्पना विस्मितमानसानाम् ॥ ६० ॥

व्या ॥ किमिति । पुष्पधन्वा पुष्पं धनुः यस्य सः, मन्मथः ;
'पुष्पधन्वा रतिपतिः' इत्यमरः । प्रतिलब्धमूर्तिः—प्रतिलब्धा पुनः
प्राप्ता मूर्तिः शरीरं येन सः । मघवान् इन्द्रः । सधन्वा—धनुषा
सह वर्तत इति तादृशः । विकल्पना संशयः । विस्मितमानसानाम्
आश्चर्याविष्टचित्तानाम् ॥ ६० ॥

अदृष्टपूर्वा^१मतिलोकशिल्पा-

मत्यद्भुतामप्रातिमप्रभावः ।

बहुप्रकारां पितुरस्त्रशिक्षां

संदर्शयामास स वीरवर्यः ॥ ६१ ॥

व्या ॥ अदृष्टेत्यादि । अदृष्टपूर्वा पूर्वमदृष्टाम् । अतिलोक-
शिल्पाम्—लोके यानि शिल्पानि तानि सर्वाण्यप्यतिक्रान्ताम् ;
लोकोत्तरशिल्पविशिष्टामित्यर्थः । अप्रतिमप्रभावः—नास्ति प्रतिमा
उपमा यस्य तादृशः प्रभावो यस्य सः । बहुप्रकारां बहु-
विधाम् ॥ ६१ ॥

दृष्ट्वास्त्रशिक्षां जगदेकबन्धो-

रभूतपूर्वामवर्तितिलेषु ।

आत्मानमारवण्डलतुल्यधामा

विशामधीशो बहुमन्यते स्म ॥ ६२ ॥

व्या ॥ दृष्ट्वाति । जगदेकबन्धोः—जगताम् एकबन्धोः प्रधान-
मित्रस्य कुमारस्य । आखण्डलतुल्यधामा—आखण्डलस्य इन्द्रस्य
तुल्यं समानं धाम तेजः यस्य सः । विशां प्रजानाम् ; 'द्वौ विशौ
वैश्यमनुजौ' इत्यमरः । बहुमन्यते स्म बहुमेने ॥ ६२ ॥

इत्थं धीरो दर्शयित्वास्त्रशिक्षां

धानुष्काणामग्रगण्यस्तरस्वी ।

आगोपालं स्तूयमानापदानो

लोकैरुच्चैराससादात्मगेहम् ॥ ६३ ॥

व्या ॥ इत्थमिति । धानुष्काणाम् धनुः प्रहरणमेषामिति धानु-
ष्काः धन्विनः, तेषाम् ; 'धन्वी धनुष्मान् . धानुष्कः' इत्यमरः ।

अग्रगण्यः श्रेष्ठः । तरस्वी बलवान् । आगोपालं गोपालपर्यन्तम् ।
स्तूयमानापदानः— स्तूयमानम् अपदानं यस्य सः । शालिनी
वृत्तम्; 'शालिन्युक्ता स्तौ तगौ गाऽब्धिलोकैः' इति लक्ष-
णात् ॥ ६३ ॥

संगीतमङ्गलमहोत्सवसङ्गिनीभिः
साकं वधूभिरनुरागतरङ्गिताभिः ।
क्रीडागृहेषु विहरतु क्षितिपादमनु-
वर्षाणि कार्तिविदसौ क्षपयांचकार ॥ ६४ ॥

इति बुद्धघोषविगिधो पद्यचूडामणिनाम्नि महाकाव्ये पञ्चमः
सर्गः ॥

व्या ॥ संगीतेत्यादि । संगीतमङ्गलमहोत्सवसङ्गिनीभिः—सङ्गीत-
मेव मङ्गलमहोत्सवः तेन सङ्गित्यः संगताः ताभिः । अनुरागतरङ्गि-
ताभिः अनुरागेण संजाततरङ्गाभिः; प्रवृत्तानुरागाभिमित्यर्थः । क्षप-
यांचकार अतिवाहयामास । वसन्ततिलका वृत्तम्, 'उक्ता वसन्त-
तिलका तभजा जगौ गः' इति लक्षणात् ॥ ६४ ॥

इति पद्यचूडामणिव्याख्यायां दीपिकाख्यायां पञ्चमः सर्गः ॥

श्रीः.

॥ गग

प्रादुर्बभूव समः सभगो वसन्तः

प्रस्तावनालिङ्गलकोकिलकृजितानाम् ।

वाणाशो मकरकेतनसायकानां

मौहूर्तिको मलयमारुतनिर्गमानाम् ॥ १ ॥

व्या ॥ आस्मन् समः त्रयांशः धैर्वसन्तः वणः । प्रादुर्बभू-
वेति । सुभगः शोभनः । प्रस्तावना उक्ता । अलिङ्गलकोकिल-
कृजितानाम्—अलिङ्गलस्य भ्रमवर्गस्य कोकिलस्य च कृजितानां
ध्वनीनाम् । वाणाशयः—वाणाः शरैरेवोपनिर्गताः नाट्यः निषङ्गः ।
मकरकेतनसायकानां मदनवाणानाम् ; वसन्तः चतुर्दश्याणां कुसुमो-
दमकालः, जनानां कामोद्दीपकश्चेत्यर्थः । मौहूर्तिक—महूर्तम् उचितकालं
वक्ष्यतीति तादृशः दैवज्ञः ; अपिकः ठगः ; मलयमारुतानां निर्गमनोचितः
काल इत्यर्थः ; ‘स्युर्मौहूर्तिकयादौज्ञानिकोपनिर्गता आप’ इत्यमरः ।
मलयमारुतनिर्गमानाम्—मलयमारुतः । दक्षिणालिङ्गलस्य निर्गमानां बहि-
ष्कर्मणानाम् । सर्गेऽस्मिन् प्रागेव वसन्तलिका वृत्तम् ॥ १ ॥

उच्चण्डदण्डधरकासरसार्वभौम

संनाहभीत इव चण्डमयूखमाली ।

सद्यो विवर्तितहयो यमदिङ्मुखान्ता-

द्यात्रामधत्त हिमभृधरसंमुखीनाम् ॥ २ ॥

व्या ॥ उच्चण्डेत्यादि । उच्चण्डदण्डधरकासरसार्वभौमसंनाहभीतः—
उच्चण्डस्यातिकोपनस्य दण्डधरकासरसार्वभौमस्य दण्डधरस्य यमस्य यः

कासरसार्वभौमः महिषश्रेष्ठः तस्या संनाहात् उद्यमात् भीतः ; कासराणां स्ववाहनाश्वशत्रुत्वादिति भावः ; 'महिषो वाहद्विषत्कासरसैरिभाः' इत्यमरः । चण्डमयूरखमाली चण्डकिरणः सूर्यः । सद्यः सपदि । विवर्तित हयः—विवर्तिता निवर्तिता हया अश्वा येन सः । यमदिङ्मुखान्तात् दक्षिणदिगन्तात् । हिमभूधरसंमुखीनां हिमाचलाभिमुखीम् ; वसन्ते सूर्यस्योत्तरगतेः प्रसिद्धत्वात् । यद्यपि 'यथामुखसम्मुखस्य दर्शनः खः' इति खप्रत्ययः आदर्शादिरूपदर्शनाधिकरण एव संभवति, तथापि संमुखावस्थानमात्रेणादर्शादिसादृश्यादत्र यात्रायामौपचारिकः प्रयोगः, 'संयुगे संमुखीनां तम्' इति भट्टिप्रयोगवत् ; 'संमुखीनामभिमुखम्' इति हेमचन्द्रश्च ॥ २ ॥

चन्द्रोदयोज्ज्वलमुखेन क्षणध्वजाज्ञां

व्याकुर्वता विमलसूक्ष्मतराम्बरेण ।

वन्या वसन्तसमयेन परिग्रहत्वं

संभाविता सपदि पुष्पवती बभूव ॥ ३ ॥

व्या ॥ चन्द्रेत्यादि । चन्द्रोदयोज्ज्वलमुखेन—चन्द्रोदयेन चन्द्रोदयवच्च उज्ज्वलं मुखं प्रारम्भः वदनं च यस्य तेन । क्षणध्वजाज्ञाम्—क्षणध्वजस्य मीनकेतोर्मदनस्य आज्ञां शासनम् । व्याकुर्वता विशदयता; अनुरागं वर्धयतेत्यर्थः । विमलसूक्ष्मतराम्बरेण—विमलं निर्मलं सूक्ष्मतरम् अतिसूक्ष्मम् अम्बरं गगनं वस्त्रं च यस्य तेन । वन्या वनसमूहः ; 'वन्या वनसमूहे स्यात्' इत्यमरः । वसन्तसमयेन वसन्तकालेन, नायकेन चेति प्रतीयते । परिग्रहत्वं संभाविता—परिग्रहत्वेन स्वीकार्यत्वेन पत्नीत्वेन च संभाविता ; 'पत्नीस्वीकारक्षपथमूल्येष्वपि परिग्रहः' इति वैजयन्ती । पुष्पवती पुष्पपूर्णा ; भूम्नि मतुप् ; अर्थान्तर्गं स्पष्टम् । श्लेषानुप्राणिता समासोक्तिरलंकारः ॥ ३ ॥

कालेन गाढतरमानपरिग्रहाणां

प्राणानिलान् रसयितुं प्रमदाजनानाम् ।

उल्लासितेव रसना कुसुमद्रुमाणा-

मुद्रासते स्म नवकोमलपल्लवश्रीः ॥ ४ ॥

व्या ॥ कालेनेति । कालेन वसन्तकाल एव कालः मृत्युः तेन । गाढतरमानपरिग्रहाणाम्—गाढतरः दृढतरः मानपरिग्रहः ईर्ष्याकोप-धारणं यासां तासाम् । रसयितुम् आस्वादयितुम् । प्रमदाजनानां कोपनयोषिताम् । उल्लासिता प्रकृष्टिता । रसना जिह्वा ; 'रसज्ञा रसना जिह्वा' इत्यमरः । कुसुमद्रुमाणाम्—कुसुमप्रधानाः द्रुमाः तेषाम्, शाक-पार्थिवादिवत् मध्यमपदलोपी समासः ॥ ४ ॥

उन्मोचयन् परिणतच्छदकञ्चुलीका-

मुद्रावयन् मुकुलजालकरोमहर्षम् ।

उल्लोलयन् भ्रमरकेशभरं लताना-

मुद्यानभूषु विजहार वसन्तकालः ॥ ५ ॥

व्या ॥ उन्मोचयन्निति । उन्मोचयन् श्लथयन् । परिणतच्छदकञ्चुलीकाम्—परिणताः परिपक्वाः छदाः पर्णाः एव कञ्चुलीका कञ्चुकम् 'दलं पर्णं छदः पुमान्' इत्यमरः ; 'चोलः कञ्चुलिका कूर्पासकोऽङ्गेका च कञ्चुके' इति हेमचन्द्रः । उद्रावयन् जनयन् । मुकुलजालकरोमहर्षम्—मुकुलजालकं कुड्मलसमूहमेव रोमहर्षं पुलकम् । उल्लोलयन् चालयन् । भ्रमरकेशभरम्—भ्रमरा भृङ्गा एव केशभरः कचकलापः तम् ॥ ५ ॥

आरुह्य मन्दमलयानिलमौषवाह-

माशाजयप्रचलितस्य मनोभवस्य ।

सूनप्रसूतिरभवन्नवलाजवृष्टिः

पुंस्कोकिलध्वनिरभूद्वरशङ्खघोषः ॥ ६ ॥

व्या ॥ आरुह्येति । औपपाद्यं राजार्हवाहनम्; 'राजवाह्यस्त्वौप-
वाह्यः' इत्यमरः । आराजयप्रचलितस्य दिग्जप्रवृत्तस्य । सून-
प्रसूतिः -सूनानां सुमानां स्फूर्तिः च्योतिः; 'प्रसूतिः प्रसवे च्योते'
इत्यमरः । पुंस्कोकिलध्वनिः पुंसां कोकिलानां पिहानां ध्वनिः ॥ ६ ॥

मन्दानिलेन बहता चन्तादिमध्या-

उत्थापितः कुसुमकोरकेणुरुच्चैः ।

सेनापराग इव दिग्विजयोद्यतस्य

चनेभुवः प्रसृतिरभ्युदगन्तरेषु ॥ ७ ॥

व्या ॥ मन्दानिलेनेति । बहता चन्ता । उत्थापितः उद्गमितः ।
कुसुमकोरकेणुः -कुसुमानां कोरकाणां च रेणुः धूलिः । सेनापरागः
सैन्यानां धूलिः ॥ ७ ॥

पुष्पायुधस्य नृपतेः परपुष्टवर्गः

संग्रामसंभ्रमसहान् सहकारबाणान् ।

संचेतुकाम इव संचितचारुपत्रान्

चभ्राम विभ्रमवनेषु नवाङ्कुरेषु ॥ ८ ॥

व्या ॥ पुष्पायुधस्येति । परपुष्टवर्गः -परपुष्टानां कोकिलानां
समूहः; 'परपुष्टः परभूते' इति मेदिनी । संग्रामसंभ्रमसहान्-संग्रामे
युद्धे चः संभ्रमः तस्य सहान्; अकुण्ठितानित्यर्थः । सहकारबाणान्—
सहकारानेव चूतपुष्पाण्येव बाणान् । संचेतुकामः संपादयितुमनाः ।

संचितचारुपत्रान्—संचितानि संपादितानि चारूणि मनोहराणि पत्राणि
दलानि कङ्कादिपत्राणि च यंस्तान् । विभ्रमवनेषु उद्यानवनेषु ॥ ८ ॥

वीग्ण भारसृभलेन विभिद्य वाणै-

र्वद्धा महाविर्ठापनां विटपान्तेषु ।

व्याकीर्णकेरानिचया इव शत्रुमुण्डा

व्यालोकभृजनिवहाः सन्तः विभेषु ॥ ९ ॥

व्या ॥ वीग्णेति । भारसृभलेन भारपत्रभलेन । वृद्धवीरः तेन ।
महाविर्ठापना महावृक्षाणां । विटपान्तेषु । पार्श्वभागेषु । व्याकीर्ण-
केरानिचयाः व्याकीर्णं विस्तृतं केरानिचयः कवसमृद्धः येषां ते ।
शत्रुमुण्डाः शत्रूणां मण्डलाः । 'मण्डोऽस्ती सप्तकोऽप्यस्त्री' इति
वैजयन्ती । व्यालोकभृजनिवहाः व्यालोकः लोकः भृजनिवहः भ्रमवर्षः
येषु ते ॥ ९ ॥

भृङ्गाभिमुद्रितमुखा मकरन्ः पृष्ठैः

पृणोदग रुरुचिरं मुमनोगुलुच्छाः ।

वीगस्य भारनृपतर्विजनाभिषेकं

कालेन कर्तुमिव गन्धटाः प्रणीताः ॥ १० ॥

व्या ॥ भृङ्गेत्यादि । भृङ्गाभिमुद्रितमुखाः—भृङ्गैः अभिमुद्रितानि
लाञ्छितानि मुखानि येषां ते । रुरुचिरं अगतिरं । मुमनोगुलुच्छाः
पुष्पस्तवकाः ; 'गुच्छस्तवकगुत्सकाः । गुलुच्छोऽयं' इति हेमचन्द्रः ।
कालेन वसन्तकालेन । प्रणीताः सजीकृताः ॥ १० ॥

ओधीकृता मलयमारुतकन्दलेन

पुस्फोर पूगवननूतनपुष्पपालिः ।

चेतोभवस्य नृपतेर्मधुना सलील-

मान्दोलिता ललितचामरमालिकेव ॥ ११ ॥

व्या ॥ ओधीकृतेति । ओधीकृता पुञ्जीकृता । मलयमारुतकन्दलेन दक्षिणवातनवाङ्कुरेण ; मन्दमारुतेनेति यावत् । पूगवननूतनपुष्पपालिः—पूगवनानां क्रमुकवनानां नूतनपुष्पपङ्क्तिः । मधुना वसन्तर्तुना । आन्दोलिता वीजिता । ललितचामरमालिका मनोहरचामरपङ्क्तिः ॥ ११ ॥

पुंस्कोकिलाः पुनः पुनः पुनः पुनः पुनः

गाथासदृक्षकलपञ्चमकूजितानि ।

पेठुः प्रसन्नमधुरोज्ज्वलपेशलानि

प्रत्यग्रचूतकलिकासु वनस्थलीषु ॥ १२ ॥

व्या ॥ पुंस्कोकिला इति । पुंस्कोकिलाः पुमांसः पिकाः । अनङ्ग-जयापदानगाथासदृक्षकलपञ्चमकूजितानि—अनङ्गस्य मदनस्य जया-पदानस्य जयरूपवृत्तकर्मणः गाथानां पद्यानां सदृक्षाणि तुल्यानि कलानि अव्यक्तमधुराणि पञ्चमकूजितानि पञ्चमनादान् । प्रसन्नमधुरोज्ज्वलपेश-लानि—प्रसन्नानि स्वच्छानि मधुराणि श्रव्याणि उज्ज्वलानि गम्भीराणि पेशलानि श्लक्ष्णानि । प्रत्यग्रचूतकलिकासु—प्रत्यग्रा नवाः चूतकलिकाः आम्रकोरकाः यासु तासु ; 'कलिका कोरकः पुमान्' इत्यमरः ॥ १२ ॥

उद्वेलसंभृतमधुव्रतदानराजि-

रुच्छृङ्खलो मलयमारुतगन्धहस्ती ।

मानग्रहाद्रिकठकेषु मनस्विनीनां

वप्रक्रियाविहृतिमाचरति स्म मन्दम् ॥ १३ ॥

व्या ॥ उद्वेलेत्यादि । उद्वेलसंभृतमधुव्रतदानराजिः—उद्वेलं भृशं यथा तथा संभृताः संगता मधुव्रता भृङ्गा एव दानराजिः मदरेखा

यस्य सः । उच्छृङ्खलः प्रतिबन्धरहितः । मलयमारुतगन्धहस्ती—
मलयमारुत एव गन्धहस्ती मत्तगजः । मानग्रहाद्रिकठकेषु—मानग्रहस्य
रोषपरिग्रहस्यैव अद्रेः कठकेषु पर्वतनितम्बेषु; 'कठकोऽस्त्री नितम्बोऽद्रेः'
इत्यमरः । वप्रक्रियाविहृतिम् उत्त्वातकेलिम् । मानिनीनां मानग्रहं
मलयमारुतोऽच्छिनदित्यर्थः ॥ १३ ॥

मन्दानिलक्षितिपमङ्गलपाठकानां

माकन्दगन्धगजमण्डनडिण्डिमानाम् ।

उद्दामकामविजयोत्सवघोषणानाम्-

मुज्जृम्भते स्म रुतमुन्मदषट्पदानाम् ॥ १४ ॥

व्या ॥ मन्देत्यादि । मन्दानिलक्षितिपमङ्गलपाठकानाम्—मन्दानिल
एव क्षितिपः नृपः तस्य मङ्गलपाठकानां मङ्गलस्तुतिपाठकवन्दिभूतानाम् ।
माकन्दगन्धगजमण्डनडिण्डिमानाम्—माकन्दाः चूना एव गन्धगजा
मत्तगजाः तेषां मण्डनडिण्डिमानामलङ्करणभूतडिण्डिमाख्यवाद्यविशेषा-
णाम् । गजानां पृष्ठेषु अलङ्काराय निक्षिप्ता डिण्डिमाख्या वाद्यविशेषाः
मङ्गलार्थं ताडयन्ते इति संप्रदायः । उद्दामकामविजयोत्सवघोषणानाम्—
उद्दामस्य प्रौढस्य यः कामविजय एव उत्सवः तस्य घोषणानाम्
उद्घोषकाणाम्; कर्तरि युच् ॥ १४ ॥

आमूलचूडमभितः प्रविजृम्भमाणो

बालप्रवालनिवहो वनपादपानाम् ।

मानान्धकारहरणाय मनस्विनीनां

बालातपप्रसरविभ्रममाललम्बे ॥ १५ ॥

व्या ॥ आमूलचूडमिति । आमूलचूडम्—मूलं च चूडा च मूलचूडे,
आ मूलचूडाभ्यामित्यव्ययीभावः; आमूलाग्रम् । मानान्धकारहरणाय—

मान एवान्धकारः तमः तस्य निवारणाय । मनस्विनीनां मानिनीनाम् ।
बालातपप्रसरविभ्रमम् — बालातपस्य प्रसरविभ्रमं प्रसरणविलासम् ॥ १५ ॥

निरन्तरस्मेरमणीचकानां

निष्यन्दमानाभिरनोकहानाम् ।

मधूलकासारमहानदीभि-

र्वनं नदीमातृकतामयासीत् ॥ १६ ॥

व्या ॥ निरन्तरेत्यादि । निरन्तरस्मेरमणीचकानाम् — निरन्तराणि
निबिडानि स्मेराणि विकचानि मणीचकानि पुष्पाणि येषां तेषाम्;
'मणीचकं प्रसूनं च सूनं मुमनसः स्त्रियः' इति वैजयन्ती । अनोकहानां
वृक्षाणाम् । मधूलकासारमहानदीभिः — मधूलान्येव मधूलकानि मधूनि
तेषाम् आसाराणां धारासंपातानां महानदीभिः ; 'मधूलं तु मधुर्न स्त्री'
इति वैजयन्ती, 'धारासंपात आसारः' इत्यमरः । नदीमातृकतां नदी-
जलवर्धितसस्यादिकताम् ; 'स्यान्नदीमातृको देशो नद्यम्बूत्पाद्यसस्यकः'
इति वैजयन्ती । उपजातिः ॥ १६ ॥

तटोपकण्ठे मकरन्दसिन्धोः

प्रसूनधूलीपुलिनाभिरामे ।

आबद्धचक्राः सह कामिनीभि-

रारोभिरे पातुमलिप्रवीराः ॥ १७ ॥

व्या ॥ तटेत्यादि । तटोपकण्ठे तीरसमीपे । मकरन्दसिन्धोः पुष्प-
रसनद्याः । प्रसूनधूलीपुलिनाभिरामे — प्रसूनानां सुमानां धूलीभिः निर्मितैः
पुलिनैः अभिरामे । आबद्धचक्राः बद्धमण्डलाः । पातुम्, मधूनीति
शेषः ॥ १७ ॥

वीरुन्मयीं विभ्रमयन्त्रडोला-

मारोप्य भृङ्गीमविगीतगीताम् ।

समीरणैरात्मगरुत्समुत्थैः

सानन्दमान्दोलयति स्म भृङ्गः ॥ १८ ॥

व्या ॥ वीरुन्मयीमिति । वीरुन्मयीं लतारूपाम्; 'लता प्रतानिनी वीरुत्' इत्यमरः । विभ्रमयन्त्रडोलाम्—विभ्रमाय यन्त्रयते इति यन्त्रां बद्धां डोलां प्रेङ्खोलिकाम् । अविगीतगीताम् अनवद्यगीताम् । आत्मगरुत्स-
मुत्थैः स्वपक्षोत्थैः । आन्दोलयति स्म चालयति स्म ॥ १८ ॥

अशोकयष्ट्याः स्तवकोपनीत-

मादाय पुष्पासवमाननेन ।

संभोगखिन्नां तरुणद्विरेफः

सचाटुकं पाययति स्म कान्ताम् ॥ १९ ॥

व्या ॥ अशोकेत्यादि । अशोकयष्ट्याः अशोकलतायाः । स्तव-
कोपनीतम्—स्तवकेभ्यः गुच्छेभ्यः उपनीतं समाहृतम् । पुष्पासवं
मकरन्दम् । संभोगखिन्नां रतिश्रान्ताम् । सचाटुकम्—प्रियवचनेन
सहितं यथा तथा ॥ १९ ॥

अङ्गं समासाद्य लताङ्गनानां

षडङ्घ्रिडिम्भाः स्तवकस्तनेषु ।

प्रत्यग्रपुष्पासवदुग्धपानं

प्रपेदिरे विस्मृतलो^१लभावाः ॥ २० ॥

व्या ॥ अङ्गमिति । लताङ्गनानाम्—लतानामेवाङ्गनानां स्त्रीणाम् ।
षडङ्घ्रिडिम्भाः भ्रमरशिशवः; 'पोतः पाकोऽर्भको डिम्भः' इत्यमरः ।

^१ लोक. P. V. and O.

स्तवकस्तनेषु—स्तवकेष्वेव स्तनेषु । प्रत्यग्रपुष्पासवदुग्धपानम्—प्रत्य-
 ग्राणां नूतनानां पुष्पासवानां मकरन्दानामेव दुग्धानां स्तन्यानां पानम् ।
 विस्मृतलोलभावाः—विस्मृतः लोलभावः चाश्वल्यं यैस्ते तथा भूताः सन्तः ।
 भ्रमरशिशवः भ्रमरजातेः शैशवस्य च स्वभावसिद्धमपि चाश्वल्यं
 परित्यज्य निश्चलाः सन्तः लतास्तवकेषु स्थितानि मधूनि अपिबन्ति-
 त्यर्थः ॥ २० ॥

अनेकसंग्रामविमर्दशीर्णौ

पुराणमौर्वीमपनीय मारः ।

कोदण्डयष्टेर्मकरन्दयष्टे-

रपूर्वमौर्वीमकरोद् द्विरेफैः ॥ २१ ॥

व्या ॥ अनेकेत्यादि । अनेकसंग्रामविमर्दशीर्णौ—अनेकसंग्रामेषु
 बहुयुद्धेषु विमर्देन संघर्षेण शीर्णौ शिथिलाम् । पुराणमौर्वी प्राचीनज्याम् ।
 अपनीय त्यक्त्वा । मकरन्दयष्टेः कोदण्डयष्टेः—इक्षुदण्डरूपधनुर्लतायाः ।
 अपूर्वमौर्वी नवीनज्याम् । द्विरेफैः भ्रमरैः ॥ २१ ॥

अनन्ययोनेरपदानगाथां

मधोः सकाशादिव शिक्षयन्तः ।

शाखासु शाखामु महीरुहाणां

शनैः शिशिञ्जुः कलकण्ठशावाः ॥ २२ ॥

व्या ॥ अनन्ययोनेरिति । अनन्ययोनेः मदनस्य । अपदानगाथां
 निर्वृत्तकर्मप्रतिपादकं पद्यम् । मधोः वसन्तस्य । शिशिञ्जुः दध्वनुः ।
 कलकण्ठशावाः कोकिलशिशवः ॥ २२ ॥

उत्क्षिप्तशाखाच्छ^१लबाहुदण्डा-

श्रूतद्रुमाः शूर्पकशासनाज्ञाम् ।

कर्णाभिरामैः कलकण्ठनादै-

रुद्धोषयामासुरिवाध्वगानाम् ॥ २३ ॥

व्या ॥ उत्क्षिप्तेत्यादि । उत्क्षिप्तशाखाच्छलबाहुदण्डाः—उत्क्षिप्ताः ऊर्ध्वं प्रसारिताः शाखा विठपा इति छलं व्याजः येषां ते बाहुदण्डा भुजदण्डा येषां ते । शूर्पकशासनाज्ञाम्—शूर्पकशासनस्य मदनस्य आज्ञां शासनम् । कर्णाभिरामैः श्रोत्रसुखकरैः । कलकण्ठनादैः पिकध्वनिभिः । उद्धोषयामासुः उच्चैः शब्दैः प्रकटीचक्रुः । अध्वगानाम्—अध्वानं नित्यं गच्छन्तीति अध्वगाः पथिकाः तेषाम् ॥ २३ ॥

विनेतुकामस्य विलासिनीनां

मानद्विपेन्द्रं मकरध्वजस्य ।

हेमाङ्कुशानामवहन्नभिख्या-

मग्रे नताः प्रौढपलाशकोशाः ॥ २४ ॥

व्या ॥ विनेतुकामस्येति । विनेतुकामस्य शिक्षितुकामस्य । विलासिनीनां मानिनीनाम् । मानद्विपेन्द्रम्—मान ईर्ष्याकोप एव द्विपेन्द्रः गजश्रेष्ठः तम् । हेमाङ्कुशानां सुवर्णमयसृणीनाम्; 'अङ्कुशोऽस्त्री सृणिर्द्वयोः' इत्यमरः । अभिख्यां शोभाम्; 'अभिख्या नामशोभयोः' इत्यमरः । अग्र अग्रभागे । नताः वक्राः । प्रौढपलाशकोशाः—प्रौढाः परिणताः पलाशकोशाः पलाशमुकुलानि ॥ २४ ॥

परिभ्रमत्षट्पदकर्बुराणां

पङ्क्तिः पलाशद्रुममञ्जरीणाम् ।

देदीप्यमानस्य शिखावलस्य

दीप्तिं ययौ दर्शितधूमराशेः ॥ २५ ॥

व्या ॥ परिभ्रमदित्यादि । परिभ्रमत्षट्पदकर्बुराणाम्—परिभ्रमद्भिः परितो भ्रमद्भिः षट्पदैः भ्रमरैः कर्बुराणां शबलवर्णानाम्; 'शबलैताश्च

कर्बुरे' इत्यमरः । पलाशाद्रुममञ्जरीणां किंशुकस्तवकानाम् । देदीप्यमानस्य
अतिशयेन ज्वलतः । शिखावलस्य वहेः ; शिखा अस्यस्य शिखावलः ;
'दन्तशिखात् संज्ञायाम्' इति वलच्प्रत्ययः । दर्शितधूमराशेः — दर्शितः
धूमराशिः येन तस्य ॥ २५ ॥

आमोदलुब्धैरलिनां कदम्बैः
राकृष्यमाणः सुमनोगुलुच्छः ।
ग्रासीकृतो राहुमुखेन राका-
कलानिधेर्विम्ब इवावभासे ॥ २६ ॥

व्या ॥ आमोदेत्यादि । आमोदलुब्धैः गन्धलोलुपैः । अलिनां
भृङ्गाणाम् ; 'मधुलिण्मधुपालिनः' इति वैजयन्ती । कदम्बैः वर्गैः ।
सुमनोगुलुच्छः पुष्पस्तवकः । ग्रासीकृतः कबलितः । राकाकलानिधेः
पूर्णमाचन्द्रस्य ॥ २६ ॥

तटीपटीरद्रुमसङ्गभाजां
सरीसृपाणामिव साहचर्यात् ।
वियोगिनश्चन्दनशैलजन्मा
विमूर्छयामास मुहुः समीरः ॥ २७ ॥

व्या ॥ तटीत्यादि । तटीपटीरद्रुमसङ्गभाजाम्—तट्यां मलया-
चलसानौ स्थितानां पटीरद्रुमाणां चन्दनवृक्षाणां सङ्गभाजां संसर्गं प्राप्नु-
वताम् । सरीसृपाणां सर्पाणाम् ; 'चक्री व्यालः सरीसृपः' इत्यमरः ।
चन्दनशैलजन्मा मलयपर्वतजातः । विमूर्छयामास मोहयांचकार ॥ २७ ॥

मधुशीकरदुर्दिनान्धकारे
वनलक्ष्मीरतिदूतिकोपनीताम् ।

अमरीमभिसृत्वरीं प्रमत्तः

सचमत्कारमरीरमद् द्विरेफः ॥ २८ ॥

व्या ॥ मध्वित्यादि । मधुशीकरदुर्दिनान्धकारे—मधुशीकराणां मधुकणानां दुर्दिनान्धकारे वर्षान्धकारे । वनलक्ष्मीरतिदूतिकोपनीताम्—वनलक्ष्मीरेव रतिदूतिका चेटी तयोपनीतां समीपं प्रापिताम् । अभिसृत्वरीम् अभिसरणशीलाम् । प्रमत्तः मत्तः । सचमत्कारं हेलासहितम् । अरीरमत् रमयति स्म । द्विरेफः अक्षरः । वृत्तं वैतालीयम् ॥ २८ ॥

वकुलद्रुमवाटिका वरस्त्री-

मुखगण्डूषमधुद्रवाभिषेकम् ।

अनुभूय नवाङ्कुरापदेशा-

दवहन्नञ्चितरोमहर्षशोभाम् ॥ २९ ॥

व्या ॥ वकुलेत्यादि । वकुलद्रुमवाटिकाः कंसरवृक्षपङ्क्तयः । वरस्त्रीमुखगण्डूषमधुद्रवाभिषेकम्—वरस्त्रीणाम् उत्तमनारीणां मुखस्य यः गण्डूषमधुद्रवः मुखपूरितमद्यस्त्रवः तेनाभिषेकं सेचनम् । नवाङ्कुरापदेशात् नवाङ्कुरव्याजेन । अञ्चितरोमहर्षशोभाम्—अञ्चितां प्राप्तां रोमहर्षस्य पुलकस्य शोभाम् ॥ २९ ॥

सहकारवनीषु संचरन्त्या

मधुलक्ष्म्या इव नूपुरप्रणादाः ।

कलकण्ठभुवः कलप्रलापाः

श्रवसः पारणमादधुर्जनानाम् ॥ ३० ॥

व्या ॥ सहकारेत्यादि । सहकारवनीषु आम्राठवीषु । मधुलक्ष्म्याः तन्तलक्ष्म्याः । नूपुरप्रणादाः मञ्जीरशब्दाः ; 'मञ्जीरो नूपुरोऽस्त्रियाम्'

इत्यमरः । कलकण्ठभुवः पिकजाः । कलप्रलापाः अव्यक्तमधुरालापाः ।
श्रवसः श्रोत्रस्य; 'श्रुतिः स्त्री श्रवणं श्रवः' इत्यमरः । पारणम् उपोषित-
भोजनम्, तृप्तिमिति यावत् ॥ ३० ॥

अङ्गनावदनपद्मपूरणी-

मादरेण परिपीय वारुणीम् ।

उद्ववाम पुनरेव केसरः

स्यन्दमानमकरन्दकैतवात् ॥ ३१ ॥

व्या ॥ अङ्गनेत्यादि । अङ्गनावदनपद्मपूरणीम्—अङ्गनानां स्त्रीणां
वदनपद्मानां वदनाब्जानां पूरणीम्, गण्डूपरूपामित्यर्थः । वारुणीं मद्यम् ।
उद्ववाम उदगिरत् । केसरः वकुलवृक्षः । स्यन्दमानमकरन्दकैतवात्—
स्यन्दमानस्य स्रवतः मकरन्दस्य पुष्परसस्य व्याजात् । रथोद्धता वृत्तम्,
'रात्परैर्नरलगै रथोद्धता' इति लक्षणात् ॥ ३१ ॥

परिमललहरीषु पादपानां

भरितसमस्तदिगन्तरा'पगासु ।

जलविहरणमाचचार दीर्घ

मलयमहीधरमन्दगन्धवाहः ॥ ३२ ॥

व्या ॥ परिमलेत्यादि । परिमललहरीषु गन्धप्रवाहेषु । पादपानां
वृक्षाणाम् । भरितसमस्तदिगन्तरापगासु—भरिताः पूरिताः समस्तानां
दिशामन्तराण्येव आपगाः नद्यः याभिस्ताः, समस्तदिग्ग्याप्तास्त्वित्यर्थः ।
जलविहरणं जलक्रीडाम् । मलयमहीधरमन्दगन्धवाहः—मलयमहीधरस्य
मलयाद्रेः मन्दगन्धवाहः मन्दवातः । पुष्पिताग्रा वृत्तमेतत्, 'अयुजिं
नयुगरेफतो यकारो युजि च नजौ जरगाश्च पुष्पिताग्रा' इति
लक्षणात् ॥ ३२ ॥

‘मनोभवो मण्डलितास्त्रमौर्विका-

गभीरविष्फारविराविताम्बरम् ।

अशेषसांसारिकशेमुषीमुषो

ववर्ष चूताङ्कुरशातसायकान् ॥ ३३ ॥

व्या ॥ मनोभव इति । मनोभवः मदनः । मण्डलितास्त्रमौर्विका-
गभीरविष्फारविराविताम्बरम्—मण्डलितं मण्डलीकृतं यदस्त्रं धनुः तस्य
मौर्विकायाः ज्यायाः गभीरेण विष्फागेण टङ्कारेण ; ‘विष्फारो धनुषां
स्वानः’ इत्यमरः ; विरावितं मुखरितम् अम्बरं गगनं र्यास्मन् कर्मणि
तदिति क्रियाविशेषणम् । अशेषसांसारिकशेमुषीमुषः अशेषाणां
सांसारिकाणां संसारबद्धानां शेमुषीमुषः मत्पहारकान्, भ्रामकानित्यर्थः ।
चूताङ्कुरशातसायकान्—चूताङ्कुराः चूतकलिका एव शाताः तीक्ष्णाः
सायकाः तान् । वंशस्थवृत्तम् ॥ ३३ ॥

इति प्रवृत्ते मधुमासवैभवे

विधातुमुद्यानविहारमुत्सुकः ।

स्थं समारुह्य नरेन्द्रनन्दनः

सहावरोधेन विनिर्जगाम सः ॥ ३४ ॥

व्या ॥ इतीति । मधुमासवैभवे वसन्तमाहात्म्ये ; ‘मधुश्चैत्रतुदैत्येषु’
इति हेमचन्द्रः । उद्यानविहारम् आरामक्रीडाम् । अवरोधेन अन्तःपुरेण ;
‘शुद्धान्तश्चावरोधश्च’ इत्यमरः ॥ ३४ ॥

ततः कुमारस्यपुरन्दरश्रियः

प्रबोधकालोऽयमिति प्रबोधिषुम् ।

क्रमेण वृद्धातुरलुप्तजीवितान्

प्रदर्शयामासुरमुष्य देवताः ॥ ३५ ॥

व्या॥ तत इति । पुरन्दरश्रियः इन्द्रतेजसः । प्रबोधकालः ज्ञानविर्भाव-
कालः । प्रबोधितुं निवेदयितुम् ; अन्तर्भावितव्यर्थो भौवादिकोऽयम् ।
वृद्धातुरलुप्तजीवितान्—वृद्धाः जरठाः, आतुराः व्याधिपीडिताः,
लुप्तजीविताः गतजीविताः तान् । एतान् दृष्ट्वा जरारोगाक्रान्तानि
अनित्यानि च शरीराणीति बुध्यताम् इति तान् दर्शयामासुरित्यर्थः ॥ ३५ ॥

क्रमेण पश्यन् पुरतः स्थितानमून

नितान्तमुद्विग्नमना नृपात्मजः ।

किमेनदित्याहितविभ्रमः स्वयं

पुरोगतान् पर्यनुयुङ्क्त सारथीन् ॥ ३६ ॥

व्या॥ क्रमेणेति । अमून वृद्धातुरलुप्तजीवितान् । नितान्तं भृशम् ;
'तीव्रैकान्तनितान्तानि' इत्यमरः । उद्विग्नमनाः—उद्विग्नं निर्विण्णं
मनः यस्य सः । आहितविभ्रमः धृतसंभ्रमः । पुरोगतान् पुरः स्थितान् ।
पर्यनुयुङ्क्त पर्यपृच्छत् ; आगमशास्त्रस्यानित्यत्वात् अडागमाभावः ॥ ३६ ॥

सविस्तरं तेऽपि सुरैरधिष्ठिता

नरेन्द्रपुत्रस्य विरक्तिकारणम् ।

क्रमेण तेषामतिमात्रदुःसहं

जराविकारादिकमाचचक्षिरे ॥ ३७ ॥

व्या॥ सविस्तरमिति । सविस्तरं सप्रपञ्चम् । अधिष्ठिताः आविष्टाः ।
विरक्तिकारणं वैराग्यहेतुम् । तेषां जरठरुग्णलुप्तजीवितानाम् । अति-

मात्रदुस्सहम् अतिदुस्सहम् । जराविकारादिकम्—जरा वार्धकं विकारः
रोगः एतौ आदी यस्य तत्; 'विकारो विकृतौ रुजि' इति मेदिनी ।
आचक्षिरे ऊचुः ॥ ३७ ॥

निशम्य तेषां वचनं नृपात्मजो
निकामनिर्वेदविभाविताशयः ।
नियन्त्रितोद्यानविहारकौतुको
निर्वर्तयाश्वानिति सूतमब्रवीत् ॥ ३८ ॥

व्या ॥ निशम्येति । तेषां सारथीनाम् । निकामनिर्वेदविभाविताशयः—
निकामं भृशं निर्वेदेन विरक्त्या विभावितः संस्कृतः आशयः अभिसन्धिः
यस्य सः । नियन्त्रितोद्यानविहारकौतुकः—नियन्त्रितं प्रतिबद्धम्
उद्यानविहारे आरामविहारे कौतुकं यस्य सः । सूतं सारथिम्; 'सूतः
क्षत्ता च सारथिः' इत्यमरः ॥ ३८ ॥

अनन्तरं तस्य पुरः सुराधिपै-
रदर्शि शान्तानुशयस्तपोधनः^१ ।
विवृद्धकारुण्यसमुद्रवीचिका-
विटङ्कविश्रान्तविशाललोचनः ॥ ३९ ॥

व्या ॥ अनन्तरमेति । अनन्तरम् अश्वनिर्वर्तननिदेशानन्तरम् । तस्य
कुमारस्य । पुरः अग्रभागे । सुराधिपैः देवश्रेष्ठैः । अदर्शि अदर्शयत,
प्यन्तात् कर्मणि लुङ् । शान्तानुशयः प्रशान्तद्वेषः; 'भवेदनुशयो द्वेषे
पश्चात्तापानुबन्धयोः' इति विश्वः । विवृद्धकारुण्यसमुद्रवीचिकाविटङ्क-
विश्रान्तविशाललोचनः—विवृद्धायाः कारुण्यस्यैव समुद्रस्य वीचिकायाः

ऊर्मैः विटङ्के कपोतपालिकायां विश्रान्ते व्याप्ते विशाले लोचने नेत्रे
यस्य सः ; 'कपोतपालिकायां तु विटङ्कं पुनपुंसकम्' इत्यमरः, करुणा-
परिपूर्ण इत्यर्थः ॥ ३९ ॥

प्रतप्तचामीकरगौरविग्रहः

प्रवालभङ्गारुणचारुचीवरः ।

प्रसन्नपूर्णैन्दुनिभाननद्युतिः

प्रभूतमैत्रीपरिवाहिताशयः ॥ ४० ॥

व्या ॥ प्रतप्त्यादि । प्रतप्तचामीकरगौरविग्रहः—प्रतप्तं द्रुतं यत्
चामीकरं तद्वत् गौरः पीतलोहितः विग्रहः देहः यस्य सः ; 'शरीरं वर्षं
विग्रहः', 'पीतो गौरो हरिद्राभः' इति चामरः । प्रवालभङ्गारुणचारु-
चीवरः—प्रवालभङ्गः विद्रुमखण्ड इव अरुणं चारु मनोहरं चीवरं बलकलं
यस्य सः । प्रसन्नपूर्णैन्दुनिभाननद्युतिः—प्रसन्नस्य पूर्णस्य च इन्दोः
सदृशी आननद्युतिः मुखकान्तिः यस्य सः । प्रभूतमैत्रीपरिवाहिताशयः—
प्रभूतया अधिकया मैत्र्या स्नेहेन परिवाहितः तरङ्गितः आशयः यस्य
सः ; स्नेहपूरिताशय इत्यर्थः ॥ ४० ॥

तमेनमालोक्य च शाक्यनन्दन-

स्तपस्विनामग्रसरं सविस्मयः ।

क एष का वास्य चरित्रचातुरी-

त्यपृच्छदभ्याशजुषः स्वसारथीन् ॥ ४१ ॥

व्या ॥ तमिति । तपस्विनाम्—तपः एषामस्तीति तपस्विनः तेषां
यमिनाम् । चरित्रचातुरी चारित्र्यातिशयः । अभ्याशजुषः अभ्याशं
समीपं जुषन्ते भजन्तीति तान्, संनिहितान् ॥ ४१ ॥

अयं महाभाग विशुद्धमानसः

पवित्रशीलः परमार्थदेशिकः ।

सवासनोऽन्मूलितसर्वकिल्बिष-

स्तपोधनः कश्चिदपश्चिमः सताम् ॥ ४२ ॥

व्या ॥ अयमिति । अयं पुरोवर्ती । हे महाभाग महात्मन् । विशुद्धमानसः—विशुद्धं रागद्वेषादिशून्यं मानसं यस्य सः । पवित्र-शीलः पूतस्वभावः ; 'शीलं स्वभावे सदृत्ते' इत्यमरः । परमार्थदेशिकः तत्त्वोपदेष्टा । सवासनोऽन्मूलितसर्वकिल्बिषः—सवासनं संस्कारसहितं यथा तथा उन्मूलितानि नाशितानि सर्वाणि किल्बिषाणि येन सः ; 'पापकिल्बिषकल्मषम्' इत्यमरः । अपश्चिमः अचरमः ; प्रधान इत्यर्थः ॥ ४२ ॥

अमुष्य यः शासनमाश्रितो जनो

जराविकारादितरङ्गभङ्गुरम् ।

क्रमेण निस्तीर्य स जन्मसागरं

प्रयाति निर्वाणपदं निरुत्तरम् ॥ ४३ ॥

व्या ॥ अमुष्येति । अमुष्य तपस्विनः । शासनम् उपदेशम् । जराविकारादितरङ्गभङ्गुरम्—जराविकारादय एव तरङ्गा यस्मिन् तादृशं भङ्गुरं नश्वरं च । निस्तीर्य तीर्त्वा । जन्मसागरं भवाम्बुधिम् । निर्वाण-पदं कैवल्यस्थानम् । निरुत्तरम् अनुत्तरं श्रेष्ठमिति यावत् ॥ ४३ ॥

इति प्रवीराः क्षितिपालनन्दन-

प्रबोधनार्थं विबुधानुभावतः ।

वितेनिरे वाङ्मनसाति'गोचरं

तपोनिधेस्तस्य चरित्रवर्णनम् ॥ ४४ ॥

व्या ॥ इतीति । प्रबोधनार्थम् उपदेशार्थम् । विबुधानुभावतः
स्वाविष्टदेवताप्रभावात् । वाङ्मनसातिगोचरम्— वाक् च मनश्च वाङ्-
मनसे, गोचरमतिक्रान्तमतिगोचरम्, वाङ्मनसयोरतिगोचरं वाङ्मनसाति-
गोचरम्; वाचा वक्तुं मनसा स्मर्तुं चाशक्यमिति भावः ॥ ४४ ॥

इत्थं श्रुत्वा सारथीनां वचस्त-

लब्धोपायः संसृतेर्निष्क्रमाय ।

संतुष्टान्तर्मानसो राजसूनु-

र्भ्योऽप्यैच्छत्कर्तुमुद्यानलीलाम् ॥ ४५ ॥

इति बुद्धघोषविरचिते पद्यचूडामणिनाम्नि महाकाव्ये षष्ठः सर्गः ॥

व्या ॥ इत्थमिति । तत् ऋषिचरित्रवर्णनरूपम् । लब्धोपायः
लब्धसाधनः । निष्क्रमाय प्रव्रजनाय । संतुष्टान्तर्मानसः—सन्तुष्टम्
अन्तर्मानसम् अन्तःकरणं यस्य सः ॥ शालिनी वृत्तम्—‘शालिन्युक्ता
स्तौ तगौ गोऽब्धिलोकैः’ इति लक्षणात् ॥ ४५ ॥

॥ इति पद्यचूडामणिव्याख्यायां दीपिकाख्यायां षष्ठः सर्गः ॥

पिणोचार. P, मनसो विगोचरं. M., मनसोऽतिगोचरे. V.

श्रीः ॥

सप्तमः सर्गः

प्रचोदिताश्वः पुनरेव सूतैः

प्रतोदहस्तैर्नरलोकवीर¹ ।

आखण्डलोद्यानमनोऽभिराम-

माराममत्यद्भुतमाप्तसाद ॥ १ ॥

व्या ॥ अथ युग्मकेनोद्यानप्रवेशमाह —प्रचोदितेत्यादि । प्रचोदि-
ताश्वः—प्रचोदिताः प्रेरिता अश्वा यस्य सः । प्रतोदहस्तैः—प्रतोदाः
तोत्राणि हस्तेषु येषां तैः ; ‘प्रतोदः प्राजनं तोत्रम्’ इति वैजयन्ती ।
आखण्डलोद्यानमनोऽभिरामम्—आखण्डलस्य इन्द्रस्य उद्यानं नन्दन-
मिव मनोऽभिरामं चारु । उपजातिर्वृत्तम् ॥ १ ॥

विद्यागृहं पञ्चमपाठकानां

विकल्पतूणीरमनन्ययोनेः ।

गञ्जागृहं षट्पदकामिनीनां

क्रीडागृहं किञ्च वसन्तलक्ष्म्याः ॥ २ ॥

व्या ॥ विद्यागृहमिति । विद्यागृहं विद्याशाला । पञ्चमपाठकानां
पञ्चमस्वराध्येतृणां पिकानाम् । विकल्पतूणीरं पर्यायशरधिम् ; मदन-
सायकपुष्पाशयत्वात् तन्निषङ्गत्वेनोल्लेखः । अनन्ययोनेः मन्मथस्य ।
गञ्जागृहं मदिरालयः ; ‘गञ्जा तु मदिरागृहम्’ इत्यमरः । षट्पद-
कामिनीनां भ्रमराङ्गनानाम् । उल्लेखालंकारः ; ‘बहुभिर्बहुघोलेखादे-
कस्योल्लेख इष्यते । एकेन बहुघोलेखेऽप्यसौ विषयभेदतः ॥’ इति
लक्षणात् ॥ २ ॥

चराचराणामभिवन्दनीय-

मागन्तुमुद्यानमहीरुहस्तम् ।

मरुद्वशादानमितैः शिरोभि-

बद्धप्रवालाञ्जलयः प्रणेमुः ॥ ३ ॥

व्या ॥ चरेत्यादि । चराचराणां जङ्गमस्थावराणाम् । आगन्तुम् अतिथिम्; 'स्यादावेशिक आगन्तुः' इत्यमरः । उद्यानमहीरुहः अरामवृक्षाः । मरुद्वशात् वाय्वधीनत्वात्; 'वशो जनस्पृहायत्तेऽवायत्त-
त्वप्रभृत्वयोः' इति वैजयन्ती । बद्धप्रवालाञ्जलयः —बद्धाः प्रवाला एव अञ्जलयः यैस्ते ॥ ३

परागसंपत्तिकतावकीर्णे

पर्युक्षिते पुष्परसैः पतद्भिः

कृतोपहारे गलितैः प्रसूनै-

रुद्यानमध्ये विजहार वीरः ॥ ४ ॥

व्या ॥ परागेत्यादि । परागसंपत्तिकतावकीर्णे—परागाणां रजसां संपद्भिः समृद्धिभिरेव सिकताभिः अवकीर्णे व्याप्ते । पर्युक्षिते सिक्ते । पुष्परसैः मकरन्दैः; 'मकरन्दः पुष्परसः' इत्यमरः । कृतोप-
हारे दत्तप्राभृते । महात्मनस्तस्य आरामप्रवेशे प्रयत्नमन्तरेणैव राजोपचारः समभूदिति भावः ॥ ४ ॥

लताङ्गहारैर्ललितालिंगितै-

र्वनप्रियामञ्जुरवैश्च वाद्यैः ।

आरामभूमिं स विलोक्य मेने

सङ्गीतशालामिव शम्बरारेः ॥ ५ ॥

व्या ॥ लतेत्यादि । लताङ्गहारैः—लतानाम् अङ्गहारैः नाट्याङ्ग-
भूताङ्गविक्षेपैः ; ‘अङ्गहारोऽङ्गविक्षेपः’ इत्यमरः । ललितालिगीतैः—
ललितैः मनोज्ञैः अलीनां भृङ्गानां गीतैः । वनप्रियामञ्जुरवैः—वन-
प्रियानां कोकिलानां मञ्जुरवैः मञ्जुलध्वनिरूपैः ; ‘वनप्रियः परभृतः
कोकिलः’ इत्यमरः । वाद्यैः वाद्यघोषैः । शम्बरारैः मारस्य ;
‘शम्बरारिर्मनसिजः’ इत्यमरः ॥ ५ ॥

तरुप्रसूनान्यपचेतुकामा

वामालका मन्दपदं चरन्त्यः ।

कुमारसेवार्थमुपस्थितानां

शङ्कां विनेनुस्तरुदेवतानाम् ॥ ६ ॥

व्या ॥ तर्वित्यादि । तरुप्रसूनानि वृक्षपुष्पाणि । अपचेतुकामाः
अपचेतुमिच्छन्तः । वामालकाः कुटिलकुन्तलाः सुन्दर्यः । मन्दानि
पदानि पदविन्यासा यस्मिन् कर्मणि तत् । तरुदेवतानां तत्तद्दृक्षा-
धिष्ठातृदेवतानाम् ॥ ६ ॥

आलापमारामविहारिणीना-

माकर्णयन्तो हरिणेषणानाम् ।

विलज्जमाना इव बद्धमौना-

स्तस्थुः क्षणं तत्र वसन्तघोषाः ॥ ७ ॥

व्या ॥ आलापमिति । आलापं संलापम् ; ‘स्यादाभाषणमालापः’
इत्यमरः । आरामविहारिणीनाम्—उद्याने क्रीडन्तीनाम् । हरिणे-
क्षणानां मृगदृशाम् । बद्धमौनाः वाच्यमाः । वसन्तघोषाः—वसन्ते
घोषः येषां ते ; पिका इत्यर्थः ॥ ७ ॥

मञ्जीरनादच्छलतो ममार्तिं

न सुभ्रु कुर्या^१ इति नाथतेव ।

पदेन पङ्केरुहकोमलेन

पस्पर्श काचिच्छनकैरशोकम् ॥ ८ ॥

व्या ॥ मञ्जीरेत्यादि । मञ्जीरनादच्छलतः नूपुरध्वनिव्याजेन ।
आर्तिं पीडाम् । हे सुभ्रु—शोभने भ्रुवौ यस्यास्तस्याः सम्बुद्धिः ;
'ऊकारादप्युङ् प्रवृत्तेः' इति वामनवचनात् भ्रूशब्दादूङि नदीह्रस्वः ।
नाथता प्रार्थयता ; 'आशिषि नाथः' इति नाथतेराशिष्येवात्मनेपद-
नियमादात्मनेपदाभावः । पङ्केरुहकोमलेन पद्मवन्मृदुलेन । शनकैः
मन्दम्, अन्यथा पदकृतस्वार्तिपरिहारप्रार्थनावैयर्थ्यात् ॥ ८ ॥

अशोकयष्टिस्तरुणीजनस्य

पादाम्बुजस्पर्शमिवासहिष्णुः ।

नवप्रवालप्रसवापदेशात्

कोपानलज्वालमिवोत्ससर्ज ॥ ९ ॥

व्या ॥ अशोकेत्यादि । अशोकयष्टिः अशोकलता । असहिष्णुः
असहनशीलः । नवप्रवालप्रसवापदेशात्—नवप्रवालानां नूतनपल्लवानां
प्रसवस्योत्पत्तेः अपदेशात् व्याजात् ; तरुणीपादताडनेनाशोकानां
पल्लवितत्वं दोहदशास्त्रे प्रसिद्धम् । कोपानलज्वालम्—कोपानलस्य
कोपाग्नेः ज्वालं शिखाम् ; 'वह्नेर्द्वयोर्ज्वालकीलौ' इत्यमरः ॥ ९ ॥

सुधामरीचिद्युतिशीतलेन

कराम्बुजस्पर्शसुखेन काचित् ।

उद्भिद्यमानाङ्कुररोमहर्षं

पुनागतां प्रापयति स्म चूतम् ॥ १० ॥

व्या ॥ सुधेत्यादि । सुधामरीचिद्युतिशीतलेन—सुधामरीचैः
चन्द्रस्य द्युतिरिव शीतलं तेन । कराम्बुजस्पर्शसुरवेन—कराम्बुजस्य
स्पर्शेन जातं यत् सुखं तेन । उद्विद्यमानाङ्कुररोमहर्षम्—उद्विद्यमानाः
उद्वच्छन्तः अङ्कुरा एव रोमहर्षः रोमाश्च यस्मात् तम् । पुंनागतां
पुंनागवृक्षत्वम्, पुरुषश्रेष्ठत्वं च । चूतस्य पुंनागतानयनरूपविरोधस्य
युवतिजनकरस्पर्शजन्यरोमाच्चोद्विगमस्य पुरुषश्रेष्ठलक्षणत्वेन हेतुना पुरुष-
श्रेष्ठताकथनेन परिहाराद्विरोधाभासालंकारः ॥ १० ॥

असूत सद्यः सहकारशाखी

नवाङ्कुरान् पुङ्खितचारुपत्रान् ।

अनन्ययोनैरभिमानहेतू-

नरुंतुदान् पान्थवधूजनानाम् ॥ ११ ॥

व्या ॥ असूतेति । सहकारशाखी चूतवृक्षः । नवाङ्कुरान्
नूतनप्ररोहान् । पुङ्खितचारुपत्रान्—पुङ्खितानि आयोजितानि चारूणि
पत्राणि दलान्येव पत्राणि कङ्कूपत्राणि येषां तान्; 'पत्रं तु वाहने
पर्णे पक्षे च शरपक्षिणोः' इति विश्वः । अभिमानहेतून् गर्वहेतून्;
'गर्वोऽभिमानोऽहंकारः' इत्यमरः । अरुंतुदान् मर्मस्पृशः; 'अरुंतुदं
तु मर्मस्पृक्' इत्यमरः । पान्थवधूजनानां पथिकस्त्रीणाम्, विरहि-
णीनामित्यर्थः ॥ ११ ॥

सौगन्धिकेन्दीवरवासितेन

सलीलमन्तर्मुखसंभृतेन ।

पुराणमाध्वीकरसेन काचि-

दशोक्तां केसरमानिनाय ॥ १२ ॥

¹ बाणान् बहून्. M.

व्या ॥ सौगन्धिकेत्यादि । सौगन्धिकेन्दीवरवासितेन—सौगन्धिकेन्दीवराभ्यां कल्हारोत्पलाभ्यां वासितेन सुरभितेन । अन्तर्मुखसंभृतेन—मुखस्यान्तः अन्तर्मुखम्, तत्र संभृतेन संपादितेन । पुराणमाध्वीकरसेन—पुराणेन पुरातनेन माध्वीकरसेन मद्येन । अशोकताम् अशोकवृक्षत्वमिति विरोधः, शोकरहिततामिति परिहारः । केसरं वकुलवृक्षम् ॥ १२ ॥

मनोज्ञगन्धैर्वकुलद्रुमाणां

स्वयं विकीर्णैः सुमनोनिकायैः ।

लताप्रतानेन विचित्रमेका

संकल्पयामास विकल्पकाञ्चीम् ॥ १३ ॥

व्या ॥ मनोज्ञेत्यादि । स्वयं विकीर्णैः—स्वतः पतितैः । सुमनोनिकायैः पुष्पराशिभिः ; संबद्धेन इति शेषः । लताप्रतानेन वल्लीतन्तुना । संकल्पयामास निर्ममे । विकल्पकाञ्चीं पर्यायरशनाम् ॥ १३ ॥

उपाहतैः काञ्चनपुष्पजालै-

रुदारगन्धैर्नवमालिकायाः ।

आपूरयन्ती निजकेशपाश-

मनङ्गतूणीरमिवावबन्ध ॥ १४ ॥

व्या ॥ उपाहतैरिति । उपाहतैः आनीतैः । काञ्चनपुष्पजालैः स्वर्णमयपुष्पराशिभिः । उदारगन्धैः महागन्धैः । नवमालिकायाः सुगन्धोपाः ; 'सुगन्धा ग्रैष्मिकाताना मालिका नवमालिका' इति वैजयन्ती । निजकेशपाशं स्वीयकचकलापम् । अनङ्गतूणीरं मदनेषुभिम् ॥ १४ ॥

आवर्ज्यं शाखां करपल्लवेन

प्रसह्य पुष्पापचयोन्मुखायाः ।

रुषेव कस्याश्चिदशोकयाष्टि-

स्तिरस्करोति स्म दृशं परागैः ॥ १५ ॥

व्या ॥ आवर्ज्येति । आवर्ज्यं अवनमय्य । प्रसह्य हठात् । पुष्पापचयोन्मुखायाः—पुष्पाणामपचयाय शाखाभ्यां ग्रहणाय उन्मुखायाः ऊर्ध्वमुखायाः । रुपा कोपेन ; 'कोपक्रोधामर्षरोषप्रतिघा रुट्-क्रुधौ स्त्रियाम्' इत्यमरः । तिरस्करोति स्म आच्छादयत् । परागैः पुष्पधूलिभिः ॥ १५ ॥

करेण साकं मम कोमलेन

स्पर्धामिदं किं परुषं भजेत ।

इत्यात्तरोषेव सलीलमेका

चूतप्रवालस्य चकार मङ्गम् ॥ १६ ॥

व्या ॥ करेणेति । स्पर्धां पराभिभवेच्छाम् । इदं चूतप्रवालम् । परुषं कठिनम् । आत्तरोषा प्राप्तकोपा । मङ्गं पराजयं छेदनं च ; 'मङ्गस्तरङ्गे भेदे च रुग्विशेषे पराजये । कौटिल्ये भयविच्छिन्नयोः' इति हैमः ॥ १६ ॥

सिन्दूरसौन्दर्यसहोदरेण

शेफालिकापुष्परजःकणेन^१ ।

चकार सख्याः सविलासमेका

फालस्थले चारु तमालपत्रम् ॥ १७ ॥

व्या ॥ सिन्दूरेत्यादि । सिन्दूरसौन्दर्यसहोदरेण—सिन्दूरस्य सौ-
न्दर्ये सहोदरः तेन ; सिन्दूरसदृशसौन्दर्येणेत्यर्थः । शेफालिकापुष्परजः-
कणेन—शेफालिकापुष्पाणां नीलसिन्धुवारकुसुमानां रजःकणेन । फाल-
स्थले निटिलप्रदेशे । तमालपत्रं तिलकम् ; ‘तमालपत्रतिलकचित्रकाणि
विशेषकम्’ इत्यमरः ॥ १७ ॥

आकृष्य शारवाः सदयं लताना-

मालूय हस्तेन नवप्रवालम् ।

माणिक्यभूषामपसार्य कण्ठे

निवेशयामास पतिः परस्याः ॥ १८ ॥

व्या ॥ आकृष्येति । आकृष्य अवनमय्य । सदयम्—प्रियाभुज-
सादृश्येन दयया सहितम् । आलूय छित्वा । नवप्रवालं नवपल्लवम् ।
माणिक्यभूषां रत्नाभरणम् । अपसार्य अपनीय । निवेशयामास अर्प-
यामास ॥ १८ ॥

काचित् प्रगल्भा रमणस्य कर्णे

निवेशयन्ती किल कर्णपूरम् ।

आवेष्ट्य कण्ठं भुजबन्धनेन

कपोलकान्तिं परिचुम्बति स्म ॥ १९ ॥

व्या ॥ काचिदिति । प्रगल्भा प्रौढा ; प्रगल्भालक्षणमुक्तं साहित्य-
दर्पणे—स्मरान्धा गाढतारुण्या समस्तरतकोविदा । भावोन्नता दरव्रीडा
प्रगल्भाक्रान्तनायका ॥’ इति । रमणस्य कान्तस्य । निवेशयन्ती किल
निक्षिपन्तीव ; किलेत्यलीके । कर्णपूरं पुष्पनिर्मितं कर्णाभरणम् ;
‘कर्णपूरस्तु पुष्पाद्यैः’ इति वैजयन्ती । आवेष्ट्य आलिङ्ग्य । कपो-
लकान्तिं गण्डश्रियम् ; कान्तिमत् कपोलमिति यावत् ॥ १९ ॥

नवप्रसूनैः सकलाङ्गनद्वै-

र्मनोहराः काश्चन वारिजाक्ष्यः ।

अयुग्मबाणायुधदेवताना-

माविष्कृतानामवहन्नाभिख्याम् ॥ २० ॥

व्या ॥ नवेत्यादि । सकलाङ्गनद्वैः—सर्वावयवेषु धृतैः । अयुग्म-
बाणायुधदेवतानाम्—अयुग्मबाणस्य मदनस्य आयुधानां पुष्परूपास्त्राणां
या देवता अधिष्ठातृदेवताः तासाम् । आविष्कृतानां मूर्तिमतीनाम् ।
अभिख्यां शोभाम् ॥ २० ॥

स्तनाभिरामस्तवकोज्ज्वलानां

दन्तच्छदापाटलपल्लवानाम् ।

मध्ये लतानां निभृतं वसन्ती

सखीं विवेक्तुं न शशाक काचित् ॥ २१ ॥

व्या ॥ स्तनेत्यादि । स्तनाभिरामस्तवकोज्ज्वलानाम्—स्तनवदभि-
रामैः स्तवकैर्गुच्छैः उज्ज्वलानां शोभमानानाम् । दन्तच्छदापाटलपल्लवा-
नाम्—दन्तच्छदवत् अधराष्ठवत् आपाटला आरक्ताः पल्लवाः प्रवाला
यासां तासाम् ; ‘ओष्ठाधरौ तु रदनच्छदौ दशनवाससी’ इत्यमरः ।
निभृतं निश्चलम् । विवेक्तुम्—इयं लता इयं सखीति विविच्य
ज्ञातुम् ॥ २१ ॥

इत्थं कुमारस्य सहावरोधैः

सलीलमारामविहारभाजः ।

आलोकनायेव सहस्रभानु-

राकाशमध्यं परमध्यरुक्षत् ॥ २२ ॥

व्या ॥ इत्थमिति । अवरोधैः अन्तःपुरजनैः । आरामविहार-
भाजः—आरामविहारम् उद्यानक्रीडां भजतीति तस्य । सहस्रभानुः
सूर्यः । अध्यरुक्षत् आरुरोह । मध्याह्नसमयः प्राप्त इति भावः ॥ २२ ॥

चण्डातपस्पर्शविवर्धमान-

मरीचिकावापिविहारदक्षः^१ ।

संधुक्षयंस्तापमतीव तासां

मध्याह्नशंसी मरुदाजगाम ॥ २३ ॥

व्या ॥ चण्डेत्यादि । चण्डातपस्पर्शविवर्धमानमरीचिकावापिवि-
हारदक्षः—चण्डातपस्य सूर्यस्य स्पर्शेन विवर्धमानायां मरीचिकायां
मृगतृष्णायामेव वाप्यां विहारे दक्षः ; ‘मृगतृष्णा मरीचिका’ इत्य-
मरः । संधुक्षयन् वर्धयन् । तासाम् अन्तःपुरस्त्रीणाम् । मध्याह्नशंसी
मध्याह्नसूचकः ॥ २३ ॥

छायास्तरूणामभितः प्रवृत्ता-

श्रृण्डातपे क्षन्तुमिवासमर्थाः ।

मूलालवालं मुहुरम्बुसेक-

संजातशैत्यं शनकैरुपेयुः ॥ २४ ॥

व्या ॥ छाया इति । छायाः अनातपाः ; ‘छाया त्वनातपे कान्तौ’
इत्यमरः । तरूणाम्, इदं छाया इत्यनेनान्वेति । अभितः समन्ततः ।
क्षन्तुं सोढुम् । मूलालवालम्—मूले यत् आलवालम् आवालं जलावाप-
देशः तम् ; ‘स्यादालवालमावालमावापः’ इत्यमरः । अम्बुसेकसंजात-
शैत्यम्—अम्बुसेकेन जलसेचनेन संजातमुत्पन्नं शैत्यं यस्य तत् ।
वृक्षाणां छायास्तस्मिन् समये मूलमात्रमाश्रिता इति भावः ॥ २४ ॥

विहारसंजातपरिश्रमाणां

विलासिनीनामलिकस्थलीषु ।

प्रादुर्बभूवुः श्रमवारिलेशाः

प्रद्युम्नकीर्त्यङ्कुरनिर्विशेषाः ॥ २५ ॥

व्या ॥ विहारेत्यादि । विहारसंजातपरिश्रमाणाम्—विहारेण वन-
क्रीडया संजातः परिश्रमो यासां तासाम् । विलासिनीनां स्त्रीणाम् ।
अलिकस्थलीषु ललाटदेशेषु ; ‘ललाटमलिकं गोधिः’ इत्यमरः ।
श्रमवारिलेशाः स्वेदकणाः । प्रद्युम्नकीर्त्यङ्कुरनिर्विशेषाः—प्रद्युम्नस्य मद-
नस्य कीर्त्यङ्कुरात् यशःप्ररोहात् निर्विशेषाः भेदशून्याः ; तत्सदृशा
इत्यर्थः । ‘प्रद्युम्नो मीनकेतनः’ इत्यमरः ॥ २५ ॥

धर्मोदबिन्दुप्रकरा विरेजुः

कपोलपालीषु नितम्बिनीनाम् ।

स्नानार्थमानेतुममूः पुरस्तात्

तटाकदूता इव संप्रयाताः ॥ २६ ॥

व्या ॥ धर्मेत्यादि । धर्मोदबिन्दुप्रकराः—धर्मोदबिन्दूनां स्वेद-
जलकणानां प्रकराः संहतयः ; ‘प्रकरः कीर्णपुष्पादौ संहतौ’ इति
हेमचन्द्रः । कपोलपालीषु गण्डदेशेषु । नितम्बिनीनां सुन्दरीणाम् ।
अमूः अन्तःपुरस्त्रियः । तटाकदूताः—तटाकस्य सरसः दूताः सन्देश-
शहराः ; ‘स्यात्सन्देशहरो दूतः’ इत्यमरः । संप्रयाताः समा-
याताः ॥ २६ ॥

आरामभूमावतिवाह्य तापं

माध्याह्निकं मध्यमलोकपालः ।

आसेव्यमानो वरवर्णिनीभि-

रम्भोविहारार्थमवाप वापीम् ॥ २७ ॥

व्या ॥ आरामेत्यादि । अतिवाह्य नीत्वा । माध्याह्निकम्—
मध्याह्ने भवम् । वरवर्णिनीभिः वनिताभिः; 'रामायां वरवर्णिनी'
इति वैजयन्ती । अम्भोविहारार्थं जलक्रीडायै । वापीं दीर्घिकाम्;
'सरो वापी तु दीर्घिका' इत्यमरः ॥ २७ ॥

तामेव वापीं चतुर्भिः पद्मैर्विशिनष्टि—

मन्दानिलान्दोलितवीचिमाला-

डोलायमानोन्मदराजहंसीम् ।

संफुल्लकल्हारविजृम्भमाण-

सौरभ्यपूरप्लवमानभृङ्गीम् ॥ २८ ॥

व्या ॥ मन्दानिलेत्यादि । मन्दानिलान्दोलितवीचिमालाडोलाय-
मानोन्मदराजहंसीम् — मन्दानिलेन मन्दमारुतेन आन्दोलितायां चालि-
तायां वीचिमालायां तरङ्गमालायां डोलायमानाः डोला इवाचरन्त्यः
चञ्चला उन्मदाः मत्ता राजहंस्यः यस्यां ताम् । संफुल्लकल्हारवि-
जृम्भमाणसौरभ्यपूरप्लवमानभृङ्गीम्—संफुल्लेभ्यः विकचेभ्यः कल्हारेभ्यः
सौगन्धिकपुष्पेभ्यः विजृम्भमाणे प्रवर्धमाने सौरभ्यपूरे गन्धप्रवाहे
प्लवमाना भृङ्गच्यः अमरस्त्रियः यस्यां ताम् ॥ २८ ॥

कुमुद्वतीकोशपुंटावतीर्ण-

माध्वीकधारामधुरप्रवाहाम् ।

उत्तुङ्गकल्लोलवितानरत्न-

रङ्गस्थलीचङ्क्रममाणमत्स्याम् ॥ २९ ॥

व्या ॥ कुमुद्वतीत्यादि । कुमुद्वतीकोशपुटावतीर्णमाध्वीकधारामधुर-
प्रवाहाम्—कुमुद्वत्याः कुमुदिन्याः कोशपुटेभ्यः कुङ्मलपुटेभ्यः अव-
तीर्णाभिः अवरूढाभिः, स्यन्दमानाभिरित्यर्थः, माध्वीकधाराभिः मधु-
धाराभिः मधुराः प्रवाहाः यस्यां ताम् । उत्तुङ्गकल्लोलवितानरत्नरङ्ग-
स्थलीचङ्क्रममाणमत्स्याम्—उत्तुङ्गानामुन्नतानां कल्लोलानां वितानो
विस्तार एव रत्नरङ्गस्थली रत्ननिर्मिता नर्तनशाला तस्यां चङ्क्रममाणाः
संचरन्तः, नृत्यन्तः इति यावत्, मत्स्याः यस्यां ताम् ; ‘ऋतुविस्तारयोरस्त्री
वितानम्’ इत्यमरः ॥ २९ ॥

एकत्र फुल्लैर्नवपुण्डरीकै-

र्गङ्गानुषक्तामिव दृश्यमानाम् ।

रक्तारविन्दैरितरत्र भिन्नैः

शोणोपगूढामिव शोभमानाम् ॥ ३० ॥

व्या ॥ एकत्रेति । एकत्र कचित्प्रदेशे । फुल्लैः विकचैः ।
नवपुण्डरीकैः नूतनसिताम्भोजैः ; ‘पुण्डरीकं सिताम्भोजम्’ इत्यमरः ।
गङ्गानुषक्तां गङ्गासंबद्धाम् । रक्तारविन्दैः कोकनदैः । इतरत्र प्रदे-
शान्तरे । भिन्नैः फुल्लैः । शोणोपगूढाम् - शोणेन शोणाख्येन
नदेन उपगूढां संगताम् ; ‘शोणो हिरण्यबाहुः स्यात्’ इति नद-
विशेषे अमरः ॥ ३० ॥

पतत्रिपक्षप्रविकीर्णपद्म-

परागसिन्दूरितदिग्विभागाम् ।

स शीकरासूत्रितदुर्दिनाभा-

मालोक्य वापीमधिकं ननन्द ॥ ३१ ॥

व्या ॥ पतत्रीत्यादि । पतत्रिपक्षप्रविकीर्णपद्मपरागसिन्दूरित-
दिग्विभागाम्—पतत्रिणां पक्षिणां पक्षैः गरुडभिः प्रविकीर्णैः विक्षिप्तैः
पद्मपरागैः पद्मरेणुभिः सिन्दूरिताः संजातसिन्दूराः दिग्विभागाः
प्राच्यादिदिग्भेदाः यस्यां ताम् ; 'परागः कौसुमे रेणौ' इत्यमरः ।
सः कुमारः । शीकरासूत्रितदुर्दिनाभाम्—शीकरैः जलबिन्दुभिः
आसूत्रिता उत्पादिता दुर्दिनाभा वर्षश्रीर्यस्यास्ताम् ॥ ३१ ॥

दृढावबद्धायतकेशपाशैः

शृङ्गानुषङ्गोज्ज्वलपाणिपद्मैः ।

सहावरोधैः स विहारवापी-

मवातरत् पाशधरप्रभावः ॥ ३२ ॥

व्या ॥ दृढेत्यादि । दृढावबद्धायतकेशपाशैः—दृढं यथा तथा
अवबद्धाः संयता आयता दीर्घाः केशपाशाः कचकलापा यैस्तैः ।
शृङ्गानुषङ्गोज्ज्वलपाणिपद्मैः—शृङ्गाणां क्रीडाम्बुयन्त्राणाम् अनुषङ्गेण
संबन्धेन उज्ज्वलानि पाणिपद्मानि येषां तैः ; 'शृङ्गं प्रभुत्वे शिखरे
चिह्ने क्रीडाम्बुयन्त्रके' इत्यमरः । विहारवापीं क्रीडादीर्घिकाम् ।
पाशधरप्रभावः—पाशधरस्य वरुणस्य प्रभाव इव प्रभावो यस्य
सः ॥ ३२ ॥

तत्पूर्वमभ्यागतमादरेण

तमूर्मिहस्तैः परिरभ्य वापी ।

कर्णाभिरामैः कलहंसनादै-

वार्तानुयोगं मधुरं चकार ॥ ३३ ॥

व्या ॥ तत्पूर्वमिति । तत्पूर्वम्—तदेव पूर्वं प्रथमं यस्मिन् कर्मणि तत् इति आगमनक्रियाविशेषणम् । ऊर्मिहस्तैः—ऊर्मिभिः वीचिभिरेव हस्तैः बाहुभिः । परिरभ्य आलिङ्ग्य । कर्णाभिरामैः श्रवणानन्दकरैः । कलहंसनादैः कादम्बध्वनिभिः; 'कादम्बः कलहंसः स्यात्' इत्यमरः । वार्तानुयोगं वृत्तान्तप्रश्नम्; 'वार्ता प्रवृत्तिवृत्तान्तः', 'प्रश्नोऽनुयोगः पृच्छा च' इत्युभयत्रामरः ॥ ३३ ॥

अन्तर्विगाढे सति सुन्दरिभि-

रुद्वेलतां प्राप महातटाकः ।

जलाशयाः स्त्रीषु कृतानुषङ्गाः

कथं नु वेलां न विलङ्घयन्ति ॥ ३४ ॥

व्या ॥ अन्तरिति । अन्तः जलमध्ये । विगाढे प्रविष्टे । रुद्वेल-ताम्—उद्गतो वेलां तीरं मर्यादां च उद्वेलः 'अत्यादयः क्रान्ताद्यर्थे द्वितीयया' इति समासः; तस्य भावः तत्ता ताम्; 'वेला कूलेऽपि वारिधेः' इति विश्वः; 'वेला कालमर्यादयोरपि' इत्यमरश्च । जलाशयाः तटाकाः; डलयोरभेदात् जडाशया मन्दाश्च । कृतानुषङ्गाः—कृतः अनुषङ्गः संबन्धः यैस्ते । न विलङ्घयन्ति नातिक्रामन्ति । श्लेषानुप्राणितः अर्थान्तरन्यासोऽलंकारः ॥ ३४ ॥

कठोरकान्ताकुचमण्डलाना-

माघातभीता इव वेपमानाः ।

कल्लोलमालाः कणिकापदेशा-

न्मुक्तोपहारा^१नुपनिन्युरासाम् ॥ ३५ ॥

व्या ॥ कठोरेत्यादि । कठोरकान्ताकुचमण्डलानाम्—कठोराणि
 काठिनानि यानि कान्ताकुचमण्डलानि तेषाम् । अघातभीताः—
 आघातात् अभिघातात् भीताः । वेपमानाः कम्पमानाः । कल्लोल-
 मालाः वीचिपरम्पराः । कणिकापदेशात्—कणिकानां बिन्दूनाम्
 अपदेशात् व्याजात् । मुक्तोपहारान् मुक्ताफलरूपाण्युपायनानि ।
 तरङ्गशीर्णाः कणिकाः अवरोधस्त्रीणामङ्गेषु मुक्ताफलानीव विरेजुरिति
 भावः ॥ ३५ ॥

पद्माकरे पङ्कजलोचनाभि-

नरेन्द्रसूनुर्विजहार सार्धम् ।

सलीलमन्तःपुरिकाङ्गनाभिः

साकं प्रचेता इव वारिराशौ ॥ ३६ ॥

व्या ॥ पद्माकर इति । पद्माकरे सरसि । पङ्कजलोचनाभिः
 पद्मेक्षणाभिः सुन्दरीभिः । सार्धं सह । अन्तःपुरिकाङ्गनाभिः शुद्धान्त-
 स्त्रीभिः । प्रचेताः वरुणः; 'प्रचेता वरुणः पाशी' इत्यमरः ॥ ३६ ॥

कान्ताकरोदञ्चितवारिधाराः

कान्तस्य बाह्वोरुपरि प्रकीर्णाः ।

अयत्नवालव्यजनोपचार-

चातुर्यधुर्याः क्षणमात्रमासन् ॥ ३७ ॥

व्या ॥ कान्तेत्यादि । कान्ताकरोदञ्चितवारिधाराः—कान्तानां करैः
 उदञ्चिताः ऊर्ध्वं क्षिप्ता वारिधारा जलप्रवाहाः । बाह्वोरुपरि अंश-
 प्रदेशे । प्रकीर्णा विक्षिप्ताः । अयत्नवालव्यजनोपचारचातुर्यधुर्याः—
 अयत्नस्य यत्नशून्यस्य वालव्यजनोपचारस्य चामरबीजनस्य चातुर्यस्य

धुरं वहन्तीति तादृशाः ; 'चामरं वालव्यजनं रोमगुच्छः प्रकार्णकम्'
इति हेमचन्द्रः ॥ ३७ ॥

परिस्फुरच्छीकरदन्तुराङ्गं

पर्यायवल्गत्कुचकुम्भहारम् ।

काश्चित् करैः कान्तमिवापराद्ध-

मास्फालयामासुरमन्दमम्भः ॥ ३८ ॥

व्या ॥ परिस्फुरदित्यादि । परिस्फुरच्छीकरदन्तुराङ्गम् परि-
स्फुराङ्गैः प्रकाशमानैः शीकरैः दन्तुराणि निम्नोन्नतानि अङ्गानि यस्मिन्
कर्मणि तत् ; 'दन्तुरं तून्नतानतम्' इत्यमरः । पर्यायवल्गत्कुचकुम्भ-
हारम्—पर्यायेण क्रमेण वल्गन् लुठन् कुचकुम्भयोः हारो यस्मिन्
कर्मणि तत् । अपराद्धं कृतापराधम् । आस्फालयामासुः ताडया-
मासुः ॥ ३८ ॥

तरङ्गरङ्गे सह भृङ्गानैः

सरोरुहे ताण्डवमादधाने ।

हस्ताम्बुजैरात्तमृणालदण्डै-

रवादयन् वारिमृदङ्गमन्याः ॥ ३९ ॥

व्या ॥ तरङ्गेत्यादि । तरङ्गरङ्गे तरङ्गरूपरङ्गस्थले । ताण्डवम्
उद्धतनर्तनम् । आत्तमृणालदण्डैः—आत्ता गृहीता मृणालान्येव दण्डाः
यैस्तैः । वारिमृदङ्गम्—अलरूपं वाद्यविशेषम् ॥ ३९ ॥

निमज्जनोन्मज्जनरागिणीभि-

र्नितम्बिनीभिर्निबिडस्तटाकः ।

अशुम्भदम्भोनिधिरन्तरान्त-

राविर्भवन्तीभिरिवाप्सरोभिः ॥ ४० ॥

व्या ॥ निमज्जनेत्यादि । निमज्जनोन्मज्जनरागिणीभिः—निमज्जने अवगाहे उन्मज्जने ऊर्ध्वनिर्गमने च रागिणीभिः लोलुपाभिः । नितम्बिनीभिः स्त्रीभिः । अशुम्भत् अशोभत । अन्तरान्तरा मध्ये मध्ये । आविर्भवन्तीभिः उद्गच्छन्तीभिः ॥ ४० ॥

क्रीडातटाकं क्षितिपालसूनुः

केयूरभोगीन्द्रवृतेन दोष्णा ।

ममन्थ भूभारधुरंधरेण

मन्थाद्रिणा सिन्धुमिवाब्जनाभः^१ ॥ ४१ ॥

व्या ॥ क्रीडेत्यादि । क्रीडातटाकं लीलासरः । केयूरभोगीन्द्रवृतेन—केयूरेण अङ्गदेनैव भोगीन्द्रेण सर्पराजेन वृतेन वेष्टितेन । दोष्णा बाहुना ; 'भुजबाहू प्रवेष्टो दोः' इत्यमरः । भूभारधुरंधरेण भूभारवाहिना । अब्जनाभः विष्णुः ॥ ४१ ॥

क्षोणीभुजा कुङ्कुमवारिधारा

यन्त्रप्रयुक्ता रमणीमुखेषु ।

पपात पङ्केरुहकाननेषु

प्रभेव भानोः प्रथमावतारा ॥ ४२ ॥

व्या ॥ क्षोणीत्यादि । क्षोणीभुजा नृपेण । कुङ्कुमवारिधारा—कुङ्कुममिश्रा जलधारा । यन्त्रप्रयुक्ता यन्त्रेण शृङ्गेण प्रयुक्ता विकीर्णा । प्रथमावतारा—प्रथमः अवतारः प्रवेशः यस्याः सा ; प्रभातोदिता इत्यर्थः ॥ ४२ ॥

वामभ्रुवस्तं मणिशृङ्गमुक्तै-

रवाकिरन् कुङ्कुमवारिपूरैः ।

तथागतः सोऽयमतीव रेने

सपल्लवश्रीरिव पारिजातः ॥ ४३ ॥

व्या ॥ वामभ्रुव इति । वामभ्रुवः—वामे रमणीये भ्रुवौ
यासां ताः सुन्दर्यः । मणिशृङ्गमुक्तैः मणिमयजलयन्त्रोत्थितैः । कुङ्कुम-
वारिपूरैः कुङ्कुमजलप्रवाहैः । तथागतः—तं प्रकारं प्राप्तः; तथा
जलैः सिक्त इत्यर्थः । सोऽयं सिद्धार्थः । सपल्लवश्रीः पल्लवशांभा
सहितः ॥ ४३ ॥

कस्याश्रिदाविष्कृतचन्द्रिकायाः

कराब्जयन्त्रप्रहिताम्बुधारा ।

पपात पत्युर्मणिमौलिबन्धे

गङ्गेव देवस्य जटाकलापे ॥ ४४ ॥

व्या ॥ कस्याश्रिदिति । आविष्कृतचन्द्रिकायाः—आविष्कृता
प्रकाशिता चन्द्रिका चन्द्रिकात्वेनाध्यवासितं स्मितं यया तस्याः । कराब्ज-
यन्त्रप्रहिता—कराब्जे स्थितेन यन्त्रेण प्रहिता प्रेरिता । मणिमौलि-
बन्धे—मणिभूषितधम्मिल्लबन्धे; 'मौलिः किरीटे धम्मिल्ले चूडाकङ्केऽ-
लिमूर्धसु' इति हेमचन्द्रः । देवस्य रुद्रस्य । जटाकलापे
कपर्दे ॥ ४४ ॥

स्वहस्तयन्त्रप्रहिताभिरद्भिः

पिषाय कस्यांश्चन नेत्रयुग्मम् ।

विठः परस्या विनिमीलिताक्ष्या-

श्रुचुम्ब बिम्बाधरमादरेण ॥ ४५ ॥

व्या ॥ स्वेत्यादि । स्वहस्तयन्त्रप्रहिताभिः—स्वहस्ते निजक्रे
स्थितेन यन्त्रेण प्रहिताभिः । पिधाय आच्छाद्य । विनिमीलिताक्ष्याः
मुकुलिताक्ष्याः ॥ ४५ ॥

कयाचिदभ्यर्णजुषः सलीलं

कान्तस्य कण्ठे प्रहिताम्बुधारा ।

चेतोभुवा चित्तमृगं ग्रहीतुं

व्यापारिता वागुरिकेव रेजे ॥ ४६ ॥

व्या ॥ कयाचिदिति । अभ्यर्णजुषः समीपं प्राप्तस्य । चेतो-
भुवा मारेण । चित्तमृगं मनोरूपहरिणम् । व्यापारिता विस्तारिता ।
वागुरिका मृगग्रहणार्थं रज्जुनिर्मितो जालविशेषः ; 'वागुरा मृगबन्धनी'
इत्यमरः ॥ ४६ ॥

वक्त्रे मनोज्ञस्मितचन्द्रिकाभू-

द्वक्षोरुहे निर्झरकान्तिरासीत् ।

मध्ये बभूवाभ्रसरिद्विलासो

वामभ्रुवा मज्जनवारिधारा ॥ ४७ ॥

व्या ॥ वक्त्र इति । मनोज्ञस्मितचन्द्रिका—मनोज्ञा स्मितचन्द्रिका
स्मितप्रभारूपा । वक्षोरुहे स्तने । निर्झरकान्तिः गिरिप्रवाहशोभा-
रूपा । मध्ये वलग्रे । अभ्रसरिद्विलासः गङ्गाविलासरूपा । मज्जन-
वारिधारा—मज्जनेन जाता वारिधारा । अत्र वक्त्रवक्षोरुहमध्यानां
चन्द्रशैलाकाशरूपत्वं व्यज्यते । उल्लेखालंकारः । लक्षणं तूक्तम् ॥ ४७ ॥

आञ्जावयामास करोदकेन

वक्त्रं स कस्याश्चन मानवत्याः ।

तदेव तन्मानपरिग्रहस्य

जलाञ्जलिप्रक्रममाललम्बे ॥ ४८ ॥

व्या ॥ आञ्जावयामासेति । आञ्जावयामास सेचयामास । करोद-
केन प्रसृतिगतजलेन । मानवत्याः मानिन्याः । तदेव करोदक-
सेचनमेव । तन्मानपरिग्रहस्य—तस्या मानपरिग्रहस्य रोषस्वीकर-
णस्य । जलाञ्जलिप्रक्रमं निवापाञ्जलिरीतिम्; 'प्रक्रमः क्रमेऽवसरे'
इति मेदिनी । आललम्बे अङ्गीचकार । प्रियकरोदकसेचनसमकाल-
मेव मानिन्या मानपरिग्रहो विनष्ट इति भावः ॥ ४८ ॥

निमज्ज्य कासांचिदुदञ्चितानां

वक्षोरुहाः प्रक्षरदम्बुधाराः ।

चकाशिरे चक्षुपुटापकृष्ट-

मृणालनाला इव चक्रवाकाः ॥ ४९ ॥

व्या ॥ निमज्ज्येति । निमज्ज्य अवगाह्य । उदञ्चितानाम् उन्म-
ग्रानाम् । प्रक्षरदम्बुधाराः—प्रक्षरन्ती गलन्ती अम्बुधारा येभ्यस्ते ।
चक्षुपुटापकृष्टमृणालनालाः—चक्षुपुटेन त्रोटिपुटेन अपकृष्टा आकृष्टा
मृणालनाला विसदण्डा यैस्ते । चक्रवाकाः कोकपक्षिणः; 'कोकश्च-
क्रश्चक्रवाकः' इत्यमरः ॥ ४९ ॥

निराकृते कापि तरङ्गवार्तैः

स्तनोत्तरीये सति लज्जमाना ।

'पुटोपलक्ष्य. V. and VI.' पुटोपकृष्ट. P.

कुचस्थलं नव्यनखव्रणाङ्कं

डिण्डीरपिण्डेन तिरश्चकार ॥ ९० ॥

व्या ॥ निराकृत इति । निराकृते अपनीते । कापि काचन । तरङ्गघातैः वीचिसमुत्थैर्वायुभिः । स्तनोत्तरीये स्तनाच्छादके संव्यान-
पटे । नव्यनखव्रणाङ्कं नूतननखक्षतचिह्नितम् । डिण्डीरपिण्डेन फेन
खण्डेन ; 'डिण्डीरोऽब्धिकफः फेनः' इत्यमरः । तिरश्चकार आच्छा
दयामास ॥ ९० ॥

कस्याश्चिदन्तस्सलिले निमज्ज्य

समुच्चलन्त्याः सरसं मुखाब्जम् ।

समुज्जिहानस्य समुद्रमध्या-

तारापतेर्विम्बमिवावभासे ॥ ९१ ॥

व्या ॥ कस्याश्चिदिति । अन्तस्सलिले—सलिले इति अन्तस्सलिले ;
विभक्त्यर्थे अव्ययीभावः, 'तृतीयासप्तम्योर्बहुलम्' इति अमभावः
पाक्षिकः । समुच्चलन्त्याः बहिः विनिर्गच्छन्त्याः । समुज्जिहानस्य उद्वृच्छतः
तारापतेः नक्षत्राधिपस्य चन्द्रस्य । आवभासे प्रचकाशे ॥ ९१ ॥

अम्भोविहाराकुलितैः पयोभि

रपाकृतेष्वञ्जनमण्डनेषु ।

रोषादिवान्तःपुरसुन्दरीणां

नेत्रारविन्दान्यरुणीवभूवुः ॥ ५२ ॥

व्या ॥ अम्भ इत्यादि । अम्भोविहाराकुलितैः—अम्भोविहारेण
जलक्रीडनेन आकुलितैः क्षोभितैः । अपाकृतेषु क्षालितेषु । अञ्जन-
मण्डनेषु कज्जलरूपालंकारेषु । रोषात् स्वालङ्कृताञ्जनापहारजन्यात्
कोपात् ॥ ५२ ॥

पयोधराः पङ्कजलोचनानां
 पाथोविहारे पतदम्बुधाराः ।
 नागेन्द्रकुम्भा इव नद्धहाराः
 सनिर्झरौघा इव शैलशृङ्गाः ॥ ५३ ॥

व्या ॥ पयोधरा इति । पयोधराः कुचाः ; 'स्त्रीस्तनाब्दौ पयोधरौ' इत्यमरः । पाथोविहारे—पाथसि जले विहारे क्रीडायाम् ; 'कबन्धमुदकं पाथः' इत्यमरः । पतदम्बुधाराः—पतन्ती अम्बुधारा येभ्यस्ते । नागेन्द्रकुम्भाः गजराजमस्तकप्रदेशाः । नद्धहाराः बद्धमुक्ताहाराः । सनिर्झरौघाः—निर्झरस्य प्रस्त्रवणस्थौघेन प्रवाहेण सह वर्तन्त इति तादृशाः ; 'उस्त्रः प्रस्त्रवणं वारिप्रवाहो निर्झरो झरः,' 'ओघोबृन्देऽम्भसां रये' इत्युभयत्रामरः । शैलशृङ्गाः पर्वतकूटाः ; 'क्रीडाम्बुयन्त्रे शृङ्गोऽस्त्री पर्वताग्रप्रभुत्वयोः' इति वैजयन्ती ॥ ५३ ॥

अनङ्गसाम्राज्यमहाभिषेक-
 कुम्भाविवाग्भोरुहलोचनायाः ।
 वक्षोरुहौ मङ्गलशृङ्गसंस्थै-
 रवाकिरन् वारिभरैः परस्याः ॥ ५४ ॥

व्या ॥ अनङ्गेत्यादि । अनङ्गसाम्राज्यमहाभिषेककुम्भौ—अनङ्गस्य मदनस्य यः साम्राज्यमहाभिषेकः चक्रवर्तित्वज्ञापको महाभिषेकः तत्संबन्धिनौ कुम्भौ कलशौ । मङ्गलशृङ्गसंस्थैः मङ्गलकरक्रीडाम्बुयन्त्रस्थैः । अवाकिरन् व्यक्षिपन् ; अपूरयन्नित्यर्थः । काश्चित् इति शेषः ॥ ५४ ॥

विभूषणैर्विद्रुमपुष्पराग-

वैडूर्यगारुत्मतपद्मरागैः ।

अङ्गच्युतैरम्बुजलोचनानां

रत्नाकरोऽभूत्कमलाकरोऽपि ॥ ११ ॥

व्या ॥ विभूषणैरिति । विभूषणैः अलंकारैः । विद्रुमपुष्परागवैडूर्य-
गारुत्मतपद्मरागैः रत्नजातिभेदैः । अङ्गच्युतैः अङ्गेभ्यः जले पतितैः ।
रत्नाकरः समुद्रः, रत्नाश्रयश्च । कमलाकरः कमलसरः । विरोधाभासोऽ-
लंकारः ॥ ११ ॥

एवं स कृत्वा सरसीविहारं

सहावरोधैः सरसीरुहाक्षः ।

उत्तीर्य तस्यास्तटसंनिविष्टं

बद्धोपचारं सदनं विवेश ॥ १६ ॥

व्या ॥ एवमिति । तटसंनिविष्टम्—तीरे निर्मितम् । बद्धोप-
चारं कृतोपचारम् ; संनिहितराजोपचारमित्यर्थः । सदनं गृहम् ;
'निशान्तवस्त्यसदनमवनागारमन्दिरम्' इत्यमरः ॥ १६ ॥

तत्रानुरक्तैः सह मित्रवर्गैः

संकल्पिताकल्पविकल्पवेषः ।

रसोत्तरव्यञ्जनपाकहृद्य-

माहारमार्यैः परमभ्यनन्दत् ॥ १७ ॥

व्या ॥ तत्रेति । तत्र तीरसंनिविष्टगृहे । अनुरक्तैः प्रेमयुतैः ।
मित्रवर्गैः सुहृद्गणैः । संकल्पिताकल्पविकल्पवेषः—संकल्पिताः विर-

चिताः आकल्पविकल्पाः मण्डनभेदाः यस्मिन् तादृशो वेषो यस्य सः ; 'स्यादाकल्पस्तु मण्डने। कल्पने चापि' इति हेमचन्द्रः । रसोत्तर-
व्यञ्जनपाकहृद्यम्—रसेन समुचिततत्तद्रसेन उत्तरः श्रेष्ठः यः व्यञ्जनानां
तेमनादीनां पाकः तेन हृद्यं हृदयप्रियम् ; 'व्यञ्जनं श्मश्रुचिह्नयोः ।
तेमनेऽव्यये कादौ' इति हेमचन्द्रः ॥ ५७ ॥

विचित्रपट्टास्तरणोपपन्नं

विकीर्णपुष्पप्रकरं कुमारः ।

अभ्यन्तरस्थापितभद्रपीठ-

मास्थानिकं मण्डपमध्यवात्सत् ॥ ५८ ॥

व्या ॥ विचित्रेत्यादि । विचित्रपट्टास्तरणोपपन्नम्—विचित्रैः नाना-
वर्णैः पट्टास्तरणैः कौशेयपरिस्तरणैः उपपन्नं युक्तम् । विकीर्णपुष्प-
प्रकरम्—विकीर्णः विक्षिप्तः पुष्पप्रकरः पुष्पराशिः यस्मिन् तम् ।
अभ्यन्तरस्थापितभद्रपीठम्—अभ्यन्तरे अन्तर्भागे स्थापितं प्रतिष्ठितं
भद्रपीठं भद्रासनं यस्मिन् तम् । आस्थानिकं सभासंबन्धिनम् ॥ ५८ ॥

तत्र क्षोणीरमणतनयो मण्डपे वाणिनीनां

नृत्तारम्भैर्निरुपमरसैर्वाद्यघोषैर्मनोज्ञैः ।

वीणानादैः श्रवणसुभगैर्वेणुनादैश्च हृद्यैः

श्रीमानहस्त्रिभुवनगुरुः शोषमेष व्यनैषीत् ॥ ५९ ॥

इति बुद्धघोषविरचिते पद्यचूडामणिनाम्नि महाकाव्ये सप्तमः
सर्गः ॥

व्या ॥ तत्रेति । तत्र मण्डपे । क्षोणीरिमणतनयः राजकुमारः ।
 वाणिनीनां नर्तकीनाम्; 'वाणिन्यौ नर्तकीदूत्यौ' इत्यमरः । नृत्तारम्भैः
 नाट्यप्रक्रमैः । निरुपमरसैः निरुपमा असदृशा रसाः शृङ्गारादयः
 येषु तैः । श्रवणसुभगैः श्रोत्रानन्दकरैः । वेणुनादैः सुषिरवाद्यध्वानिभिः ।
 व्यनैषीत् यापयति स्म । मन्दाक्रान्ता वृत्तम्, 'मन्दाक्रान्ता जलाधि-
 षडगैर्भौ नतौ तो गूरू च' इति लक्षणात् ॥ ५९ ॥

इति पद्यचूडामणिव्याख्यायां दीपिकाख्यायां सप्तमः सर्गः ॥

श्रीः.

अष्टमः सर्गः.

तत्रान्तरे बिम्बमन्दरागं

पपात भानोर्दिशि पश्चिमायाम् ।

आकाशकोशाद्बलितस्य नीला-

दाकृष्टलीलं मणिदर्पणस्य ॥ १ ॥

व्या ॥ अथ पञ्चविंशत्या पद्यैः सूर्यास्तमयं वर्णयति—तत्रेति ।
तत्रान्तरे अहोऽवसाने । अमन्दरागम् अतिरक्तम् । पश्चिमायां चरमायाम् ।
आकाशकोशात् गगनरूपपिधानात् । आकृष्टलीलम्—आकृष्टा
लीला येन तत् ; प्राप्तशोभम् । मणिदर्पणस्य मणिमयमुकुरस्य ॥ १ ॥

आकाशासिन्धोरपराह्णकर्ण-

धाराधिपः संहतरश्मजालः ।

प्रक्षेपणीभिः स्फटिकार्त्मिकाभिः

दिगन्ततीरं तरणिं निनाय ॥ २ ॥

व्या ॥ आकाशेत्यादि । आकाशासिन्धोः—आकाश एव
सिन्धुः समुद्रस्तस्य ; ‘उदन्वानुदधिः सिन्धुः’ इत्यमरः । अपराह्णकर्ण-
धाराधिपः—अपराह्णः सायंकाल एव कर्णधाराधिपः नाविकर्षति ;
‘कर्णधारस्तु नाविकः’ इत्यमरः । संहतरश्मजालः—संहतं संक्षिप्तं
रश्मीनां सूर्यकिरणानामेव रश्मीनां रज्जूनां जालं समूहः येन सः ।
प्रक्षेपणीभिः नौकादण्डैः ; ‘नौकादण्डः क्षेपणी स्यात्’ इत्यमरः ।
स्फटिकार्त्मिकाभिः सूर्यकान्तशिलारूपाभिः ; ‘स्फटिकोऽर्को रविग्रावा
सूर्यकान्तोऽनलोपलः’ इति वैजयन्ती । तरणिं सूर्यमेव नावम् ; ‘द्युमणौ
तरणिः पुंसि कुमारीनौकयोस्त्रिषु’ इति त्रिकाण्डशेषः ॥ २ ॥

अशोकपुष्पस्तवकाभिताम्र-
 मस्ताचले मण्डलमुष्णभानोः ।
 बभार सिन्धोर्मथने विषक्त-
 प्रवालवल्लीवलयस्य शोभाम् ॥ ३ ॥

व्या ॥ अशोकेत्यादि । अशोकपुष्पस्तवकाभिताम्रम्—अशोक-
 वृक्षस्य पुष्पस्तवक इव पुष्पगुच्छ इवाभिताम्रमतिरक्तम् । उष्णभानोः
 सूर्यस्य । विषक्तप्रवालवल्लीवलयस्य—विषक्तस्य लग्नस्य प्रवालवल्ली-
 वलयस्य विद्रुमलतामण्डलस्य ॥ ३ ॥

भास्वानभीप्सुः परलोकयात्रां
 पद्माकरेषु प्रतिबिम्बलक्षात् ।
 आप्रच्छनार्थं प्रियवान्धवाना-
 मम्भोजिनीनामिव संप्रविष्टः ॥ ४ ॥

व्या ॥ भास्वानिति । अभीप्सुः अभ्याप्तुं प्राप्तुमिच्छुः । परलोक-
 यात्रां देशान्तरगमनम् । पद्माकरेषु पद्मसरःसु । प्रतिबिम्बलक्षात्
 प्रतिबिम्बव्याजात् ; 'लक्षं व्याजशरव्ययोः' इति हेमचन्द्रः । आप्रच्छ-
 नार्थम्—आलिङ्गनकुशलप्रश्नादिना सभाजनार्थम् ; 'आनन्दनसभाजने ।
 आप्रच्छनम्' इत्यमरः । अम्भोजिनीनाम् अम्भोजसमूहानाम् ;
 'खलादिभ्य इनिर्वक्तव्यः' इति समूहार्थे इनिप्रत्यये ङीप् ॥ ४ ॥

क्रमेण मध्यं चरमम्बुराशोः
 प्राभाकरं बिम्बमलंचकार ।
 हरिन्मणिश्याममिवाच्युतस्य
 वक्षःस्थलं कौस्तुभनाम रत्नम् ॥ ५ ॥

व्या ॥ क्रमेणेति । चरमाम्बुराशेः पश्चिमसमुद्रस्य । प्रभाकरम्—
प्रभाकरस्य सूर्यस्य संबन्धि ; तस्येदमित्यणप्रत्ययः । बिम्बं मण्डलम् ;
'बिम्बोऽस्त्री मण्डलं त्रिषु' इत्यमरः । हरिन्मणिश्यामम्—हरिन्मणिवत्
नीलरत्नवत् श्यामं श्यामवर्णम् । अच्युतस्य विष्णोः । कौस्तुभनाम—
कौस्तुभ इति नाम आख्या यस्य तत् ॥ ५ ॥

आवर्तवेगादपराम्बुराशे-

रावृत्तबिम्बं हरिदश्वबिम्बम् ।

भूयांसि चक्रभ्रममुन्मृजार्थ-

मारोपितं विश्वमृजेव रेजे ॥ ६ ॥

व्या ॥ आवर्तवेगादि । आवर्तवेगात्—आवर्तस्य जलभ्रमस्य
वेगात् ; 'आवर्तः पयसां भ्रमः' इति वैजयन्ती । अपराम्बुराशेः
पश्चिमसमुद्रस्य । आवृत्तबिम्बम्—आवृत्तं भ्राम्यत् बिम्बं प्रतिबिम्बं
यस्य तत् ; 'बिम्बं तु प्रतिबिम्बे स्यान्मण्डले बिम्बिकाफले' इति हैमः ।
हरिदश्वबिम्बम्—हरितो नीलाः अश्वाः यस्य सः हरिदश्वः सूर्यः ;
'द्युमणिर्हरिदश्वोऽद्रिः' इति वैजयन्ती, तस्य बिम्बं मण्डलम् ।
चक्रभ्रमम्—चक्रस्य शाणचक्रस्य भ्रमं भ्रमणम् ; भ्राम्यच्चक्रमित्यर्थः ।
उन्मृजार्थम् उत्तेजनार्थम् । विश्वसृजा त्वष्टा ॥ ६ ॥

मया विनाब्धिः प्रलयप्रसङ्गं

वेला कदाचिन्न विलङ्घितेति ।

सत्यं चकारेव तरङ्गहस्तै-

रादाय तप्तारुणलोहकूटम् ॥ ७ ॥

व्या ॥ मयेति । मया समुद्रेण । प्रलयप्रसङ्गं विना—प्रलयकाल-
संबन्धं वर्जयित्वा । कदाचित् कदापि । वेला तीरं मर्यादा च । सत्यं
शपथम् ; 'सत्यं शपथतथ्ययोः' इत्यमरः । तरङ्गहस्तैः—तरङ्गाः
वीचय एव हस्ताः तैः । तत्तारुणलोहकूटम्—तप्तम् अरुणं रक्तवर्णं
सूर्यमेव लोहकूटम् अयःपिण्डम् ; 'अयोधने शैलशृङ्गे सीराङ्गे कूटम-
स्त्रियाम्' इत्यमरः ॥ ७ ॥

दिनावसानेन परीक्षकेण

मन्दप्रदीप्तिर्द्युमणिर्महार्हः ।

और्वाग्निना तेजयितुं किलान्त-

रुदन्वदङ्गारभरे निरस्तः ॥ ८ ॥

व्या ॥ दिनेत्यादि । दिनावसानेन परीक्षकेण—सायंकालरूप-
स्वर्णपरीक्षकेण । मन्दप्रदीप्तिः मन्दकान्तिः । द्युमणिः सूर्यः । महार्हः—
महामूल्यः । और्वाग्निना बाडवाग्निना । तेजयितुम् प्रकाशयितुम् ।
किलेति इवार्थे । अन्तः अन्तर्भागे ; स्थितेनेति शेषः, और्वाग्निनेत्यस्य
विशेषणम् । उदन्वदङ्गारभरे—उदन्वान् समुद्र एव अङ्गाराणां निरग्नीनां
दग्धकाष्ठानां भरः समूहः तस्मिन् । निरस्तः क्षिप्तः ॥ ८ ॥

अस्तं गते भर्तारि भृङ्गमाला-

मङ्गल्यसूत्रं दिवसान्तधात्री ।

अम्भोजिनीनामपसौरभाणा-

मपाकरोदम्बुरुहोपकण्ठात् ॥ ९ ॥

व्या ॥ अस्तमिति । अस्तं गते—अस्तमिते नष्टे च । भर्तारि
प्रिये सूर्ये । भृङ्गमालामङ्गल्यसूत्रम्—भ्रमरपाक्षिरूपमङ्गल्यतन्तुम् । दिव-

सान्तधात्री सन्धारूपोपमाता । अपसौरभाणां गन्धहीनानाम्, कुङ्कुम-
रहितानाम् ; मृतभर्तृकाणामित्यर्थः 'सौरभं घुसृणं च तत्' इति त्रिकाण्ड-
शेषः । अम्बुरुहोपकण्ठात् पद्मरूपकण्ठसमीपात् पद्मसमीपाच्च ॥ ९ ॥

विश्लेषदुःखादिव तिग्मभ्रानोः

संकोचभाजां नलिनीवधूनाम् ।

शोकाग्निधूमालिरिवोज्जृम्भे

भृङ्गावली पङ्कुरुहाननेभ्यः ॥ १० ॥

व्या ॥ विश्लेषेत्यादि । विश्लेषदुःखात् वियोगव्यसनात् । तिग्म
भ्रानोः सूर्यस्य । संकोचभाजां मुकुलीभावं प्राप्तानाम् । शोकाग्निधूमालिः—
शोकाग्नेधूमपरम्परा । पङ्कुरुहाननेभ्यः —पङ्कुरुहाण्येवाननानि तेभ्यः ॥ १० ॥

सौरभ्यलोभात् सविधे चरन्ती

भृङ्गावली पद्मवनेषु रेजे ।

वियोगिनीभिर्नलिनीवधूभि-

व्यापारितोद्धन्धनवागुरेव ॥ ११ ॥

व्या ॥ सौरभ्येत्यादि । सौरभ्यलोभात् सुगन्धतृष्णया । सविधे
समीपे । वियोगिनीभिः विरहिणीभिः । नलिनीवधूभिः—नलिनीभिः
पद्मिनीभिरेव वधूभिः । व्यापारिता सज्जीकृता । उद्धन्धनवागुरा—
उद्धन्धनाय मरणसाधनीभूतगलोर्ध्वबन्धनाय कल्पिता वागुरा जालम् ॥ ११ ॥

विहाय भास्वान् नलिनीं सरागा-

मस्तं गतोऽभून्मम बाल्यमित्रम् ।

इत्यार्तियोगादिव चक्रवाक-

स्यक्त्वा प्रियां दीनतरं ररास ॥ १२ ॥

व्या ॥ विहायेति । सरागाम्—रक्तवर्णसहिताम्, अनुरक्तां च ।
मम चक्रवाकस्य । बाल्यमित्रम्—बाल्यात्प्रभृति मित्रम् । आर्तियोगात्
सुहृद्विरहदुःखसंबन्धात् । ररास चुक्रोश ॥ १२ ॥

प्रतायमाना प्रथमेतरस्मिन्

काष्ठान्तराले कनति स्म सन्ध्या ।

दिवानिशन्योऽन्यनिपीडनेन

जाज्वल्यमाना ज्वलनप्रभेव ॥ १३ ॥

व्या ॥ प्रतायमानेति । प्रतायमाना विस्तीर्णिमाणा । प्रथमेतरस्मिन्—
प्रथमात्पूर्वादितरस्मिन् पश्चिमे । काष्ठान्तराले दिग्भ्यन्तरे; 'दिशस्तु ककुभः
काष्ठाः', 'अभ्यन्तरं त्वन्तरालम्' इति चामरः । कनति स्म बभासे ।
दिवानिशन्योऽन्यनिपीडनेन — दिवा च निशा च तयोः अन्योऽन्य-
निपीडनेन परस्परसंमर्देन । जाज्वल्यमाना—अत्यन्तं ज्वलन्ती ।
ज्वलनप्रभा वह्निद्युतिः; 'कृपीठयोनिर्ज्वलनः' इत्यमरः ॥ १३ ॥

अस्तं गतं भास्करमम्बरश्री-

रालोक्य शोकातिशयाकुलेव ।

नक्षत्रमुक्ताक्षवटं दधाना

सन्ध्यातपं चीवरमाललम्बे ॥ १४ ॥

व्या ॥ अस्तमिति । अस्तं गतम् अस्तमितम् । अम्बरश्रीः
आकाशलक्ष्मीः । शोकातिशयाकुला शोकातिशयेन दुःखातिशयेना-
कुला व्याकुला । नक्षत्रमुक्ताक्षवटम्—नक्षत्राणामेव मुक्ताक्षणां मुक्ता-
मयानामक्षणां वटं सूत्रम्; 'गुणो वराटो रजुः स्त्री न ना शुल्बा

वटी त्रयी' इति वैजयन्ती । चीवरं वल्कलम् । आललम्बे
शिश्रिये ॥ १४ ॥

रुद्राक्षमालावल्योज्ज्वलानि

तपोधनानां करपल्लवानि ।

सन्ध्याप्रणामाय सभृङ्गचक्रैः

संकोचमापुः सह पद्मषण्डैः ॥ १५ ॥

व्या ॥ रुद्राक्षेत्यादि । रुद्राक्षमालावल्योज्ज्वलानि - रुद्राक्षमालानां
वलयेन मण्डलेन उज्ज्वलानि दीप्राणि । सन्ध्याप्रणामाय सन्ध्या-
नमस्काराय । सभृङ्गचक्रैः भृङ्गसमूहसहितैः । पद्मषण्डैः पद्मसमूहैः ।
सहोक्तिरलंकारः ; 'सहोक्तिः सहभावश्चेद्भासतं जनरञ्जनः' इति
लक्षणात् ॥ १५ ॥

आकाशनीलोत्पलभृङ्गभङ्गि-

राशावधूनीलपटोत्तरीयम् ।

विश्वभराभूमिगृहप्रवेशो

ऽप्यजृम्भतान्धंकरणी तमिस्रा ॥ १६ ॥

व्या ॥ आकाशेत्यादि । आकाशनीलोत्पलभृङ्गभङ्गिः—आकाश-
स्यैव नीलोत्पलस्य भृङ्गभङ्गिः भृङ्गश्रीः । आशावधूनीलपटोत्तरीयम्—
आशानां दिशमेव वधूनां नीलपटोत्तरीयं नीलवर्णसंव्यानवस्त्रम् ।
विश्वभराभूमिगृहप्रवेशः—विश्वभरायाः भूमेः भूमिगृहं भूमेरन्तर्भागे
निर्मितं तमोव्याप्तं गृहं तद्रूपः प्रवेशः प्रवेशस्थानम् ; विश्वभराच्छाद-
कत्वसाम्यात् तमसः भूमिगृहत्वेनोद्धेयः । अन्धंकरणी अन्धं कुर्वती ;
अनन्धमन्धं क्रियते अनयेत्यर्थे 'आद्व्यसुभगस्थूलपलितनग्नान्धप्रियेषु

चव्यर्थेष्वच्चौ कृञः करणे ख्युन् 'इति करणे ख्युनि 'अरुर्द्विषदज
स्य मुम्' इति मुमि 'नञ्स्त्रीककूळ्युंस्तरुणतलुनानामुपसंख्यानम्' ;
ख्युनन्तत्वात् डीप् । तमित्रा गाढं तमः ; 'तमित्रा स्त्री ध्वान्तनि
निश्चयन्तमसे न ना' इति वैजयन्ती ॥ १६ ॥

निष्यन्दमानैरिव चन्द्रकान्तै-

निर्वापितानां तपनोपलानाम् ।

समीरणोत्था इव धूमसार्था-

स्तमोभगास्तस्तरुरन्तरिक्षम् ॥ १७ ॥

व्या ॥ निष्यन्दमानैरिति । निष्यन्दमानैः स्ववद्विः । निर्वापित
शमितानाम् ; निरग्नीकृतानामित्यर्थः । तपनोपलानां सूर्यकान्तशिलानां
समीरणोत्थाः—वायुना उद्गताः । धूमसार्थाः धूमराशयः । तस्
आवव्रुः ॥ १७ ॥

प्रदोषवेधाः प्रवरस्य तारा-

प्रशस्तिवर्णान् लिखितं हिमांशोः ।

पयोदवीथीफलकं तमिस्र-

मषीप्रकारैर्मलिनीचकार ॥ १८ ॥

व्या ॥ प्रदोषेत्यादि । प्रदोषवेधाः—प्रदोषः सायंकाल एव वे
कलाभिज्ञः 'वेधसो विष्णुधातृज्ञाः' इति वैजयन्ती । प्रवरस्य श्रेष्ठस्य
ताराप्रशस्तिवर्णान्—ताराः नक्षत्ररूपान् प्रशस्तिवर्णान् प्रशंसाव्यञ्जक
क्षराणि । लिखितुमिति संज्ञापूर्वकावधेरनित्यत्वाद्गुणाभावः कथञ्चित्सा
नीयः । पयोदवीथीफलकम्—पयोदवीथीम् आकाशमेव फलकम्
तमिस्रमषीप्रकारैः अन्धकाररूपमषीभेदैः ॥ १८ ॥

शर्वस्य सन्ध्याधृतताण्डवस्य

कण्ठप्रभापुञ्ज इवान्धकारः ।

ज्वलिष्यतामोषधिपादपानां

किंचावृणाद्धम इवान्तरिक्षम् ॥ १९ ॥

व्या ॥ शर्वसेति । शर्वस्य रुद्रस्य । सन्ध्याधृतताण्डवस्य—सन्ध्यायां धृतं ताण्डवं नर्तनं येन तस्य । कण्ठप्रभापुञ्जः गलकान्तिसमूहः ; 'राशिपुञ्जोत्करा नरि' इति वैजयन्ती । ओषधिपादपानां ज्योतिर्लतानाम् ॥ १९ ॥

आवव्रुकाशमतिप्रभूता

'आशान्तपर्यस्तमःसमूहाः ।

कूलंकषाः प्रावृषि वारिराशिं

कलिन्दपुञ्ज्या इव वारिपूराः ॥ २० ॥

व्या ॥ आवव्रुरिति । अतिप्रभूताः अभ्यधिकाः । आशान्तपर्यस्तमःसमूहाः—आशान्ते दिगन्ते पर्यस्ताः व्याप्ताः तमसाम् अन्धकाराणां समूहाः । कूलंकषाः तीरद्वयव्यापिनः ; कूले कषतीति 'ग्रहे 'सर्वकूलाभ्रकरीषेषु कषः' इति खशि 'रुद्धिपदजन्तस्य मुमु' इति मुमु । कलिन्दपुञ्ज्याः यमुनायाः ॥ २० ॥

विभावरीचम्पककर्णपूरा

बभ्रासिरे वेश्मसु दीपलेखाः

पलायमानस्य रवेः पटिष्ठै-

र्वन्दीकृता भास इवान्धकारैः ॥ २१ ॥

'स्तमःसमूहाः शतशः समन्तात् M.

व्या ॥ विभावरीत्यादि । विभावरीचम्पककर्णपूराः—विभावर्याः
राज्याः एव स्त्रियः चम्पककर्णपूराः चम्पककुसुमरूपकर्णावतंसाः । वेश्मसु
गृहेषु । दीपलेखाः दीपराजयः । पलायमानस्य धावतः । रवेः सूर्यस्य ।
पटिष्ठैः अतिपटुभिः । वन्दीकृताः कारागृहीताः । २१ ॥

जिज्ञासमानास्तिमिरप्रवृत्ति-

मर्कस्य चारा इव संचरन्तः ।

सन्ध्याकृशानोरिव विष्फुलिङ्गा-

स्तमोमणीनां व्यरुचन् निकायाः ॥ २२ ॥

व्या ॥ जिज्ञासमाना इति । जिज्ञासमानाः ज्ञातुमिच्छन्तः ; जानातेः
सन्नन्ताच्छानच् ; 'ज्ञाश्रुस्मृदृशां सतः' इत्यात्मनेपदम् । तिमिरप्रवृ-
त्तिम्—तिमिरस्य तमसः स्वशत्रोः प्रवृत्तिं वृत्तान्तम् । चाराः चारपुरुषाः ;
'अपतर्पश्वरः स्पशः' इत्यमरः । सन्ध्याकृशानोः सन्ध्यारूपवह्नेः ।
विष्फुलिङ्गाः अग्निकणाः ; 'त्रिषु स्फुलिङ्गोऽग्निकणः' इत्यमरः ।
तमोमणीनां खद्योतानाम् ; 'अथ तमोमणिः । ध्वान्तोन्मेषश्च खद्योतः'
इति त्रिकाण्डशेषः । निकायाः राशयः ; 'स्यान्निकायः पुञ्जराशी
इत्यमरः ॥ २२ ॥

निशान्धकारप्रकराम्बुवाह-

निष्ठचूतधाराकरकाभिरामैः

तारागणैर्दन्तुरमन्तरिक्षं

कार्न्तिं दधौ कैरवकाननस्य ॥ २३ ॥

व्या ॥ निशेत्यादि । निशान्धकारप्रकराम्बुवाहनिष्ठचूतधाराकर-
काभिरामैः - निशायां रात्रौ ये अन्धकारप्रकराः तमोनिकराः त

एवाम्बुवाहाः मेघाः तैः निष्ठचूता उद्रीर्णा ये धारारूपाः करकाः ता
इवाभिरामाः, तैः । तारागणैः नक्षत्रसमूहैः । दन्तुरं व्याप्तम् । कैरवकाननस्य
कमुदवनस्य ॥ २३ ॥

निरङ्कुशानां निर्मिरद्विपानां

शुण्डाविकीर्णैर्वि शीकरीधैः ।

उद्दामशोभैर्निकरैरुडूनां

तारापथः शर्करिलो बभूव ॥ २४ ॥

व्या ॥ निरङ्कुशानामिह । निरङ्कुशानां निरर्गलप्रवृत्तीनाम् ।
निर्मिरद्विपानां तमोरूपगजानाम् । शुण्डाविकीर्णैः शुण्डया गजक्रेण
विक्षिप्तैः । शीकरीधैः जलविन्दसमूहैः । उद्दामशोभैः प्रकृष्टप्रकाशैः ।
निकरैः समूहैः । उडूनां नक्षत्राणाम् ; 'तारकाप्युडु वास्त्रियाम्' इत्यमरः ।
तारापथः ताराणां पन्थाः ; आकाशः । शर्करिलः शर्कराः शिला-
भेदाः सन्त्यत्रेति शर्करिलः 'देशे लुबिलचौ च' इति इलच्प्रत्ययः ।
'शर्करा तु शिलाभेदे' 'शार्करः शर्कराधिकः । देशः शर्करिलोऽ-
प्येवम्' इति च वैजयन्ती ॥ २४ ॥

तमालनीलं तगरावदातै-

स्तारागणैर्दन्तुरमन्तरिक्षम् ।

अगस्त्यपीतस्य जहार सिन्धो-

राकीर्णमुक्तानिकरस्य शोभाम् ॥ २५ ॥

व्या ॥ तमालंत्यादि । तमालनीलम् - तमालपुष्पवल्लीलम् । तगरा
वदातैः --- तगरवत् नन्द्यावर्तपुष्पवत् अवदातैः श्वेतैः ; 'नन्द्यावर्ते तु
तगरः' इति वैजयन्ती । सिन्धोः समुद्रस्य । आकीर्णमुक्तानिकरस्य—
आकीर्णः विक्षिप्तः मुक्तानिकरः मौक्तिकसमूहः यस्मिन् तस्य ॥ २५ ॥

अथ एकविंशत्या पद्यैश्चन्द्रोदयं वर्णयति—

समुद्रगर्भान्तरमाश्रयन्तं

तमोऽपहं चन्द्रमसं तनूजम् ।

समुद्रहन्ती शतमन्युकाष्ठा

शानैर्मृग्वे पाण्डरतामयासीत् ॥ २६ ॥

व्या ॥ समुद्रेत्यादि । समुद्रगर्भान्तरम्—समुद्र एव गर्भः तस्य अन्तरम् अन्तर्भागम् । तमोऽपहम् तमः अन्धकारं पुत्राभावजन्यं शोकं चापहन्तीति तम् ; ‘तमो ध्वान्ते गुणं शोके’ इति मेदिनी । तनूजं पुत्रम् । शतमन्युकाष्ठा इन्द्रादिक, प्राची । मुखे प्रारम्भभागे, आनने च । पाण्डरतां धवलताम् ॥ २६ ॥

चकाशिरं चन्द्रमसः समुत्थाः

समुद्रगूढस्य मयूखमालाः ।

पीत्वा प्रवाहं तिमिभिः सरन्ध्रैः

शिरोभिरूर्ध्वप्राहिता इवापः ॥ २७ ॥

व्या ॥ चकाशिर इति । समुत्थाः ऊर्ध्वप्रसृताः । समुद्रगूढस्य सागरान्तर्वर्तिनः । मयूखमालाः किरणपुञ्जाः । तिमिभिः मत्स्यविशेषैः कर्तृभिः । सरन्ध्रैः सुषिरसहितैः । शिरोभिः करणैः । ऊर्ध्वप्राहिताः ऊर्ध्वं प्रेरिताः । तिमयो नाम महाकायाः सरन्ध्रशिरस्काः सामुद्रा मत्स्यविशेषाः । एषां सरन्ध्रशिरस्कत्वं रघुवंशेऽप्यभिहितम्—‘ससत्त्व-मादाय नदीमुखाम्भः संमीलयन्तो विवृताननत्वात् । अमी शिरोभि-स्तिमयः सरन्ध्रैरूर्ध्वं वितन्वन्ति जलप्रवाहान् ॥’ इति ॥ २७ ॥

अर्धोदितः शीतकरस्य बिम्बः

किञ्चित्समाविष्कृतलाञ्छनश्रीः ।

शृङ्गारयोनिस्त्रिजगज्जिगीषो

विषाङ्कितो वाण इवार्धचन्द्रः ॥ २८ ॥

व्या ॥ अर्धोदित इति । अर्धोदितः अर्धोद्वतः । किञ्चित्समा-
विष्कृतलाञ्छनश्रीः—किञ्चित् समाविष्कृता प्रकृतिता लाञ्छनश्रीः
कलङ्कशोभा येन सः । शृङ्गारयोनेः मदनस्य ; ‘शृङ्गारयोनिः श्रीपुत्रः’
इत्यमरः । त्रिजगज्जिगीषोः लोकत्रयं जेतुमिच्छो । विषाङ्कितः—
विषेण चिह्नितः । अर्धचन्द्रः अर्धचन्द्राकारः ॥ २८ ॥

तमालनीलस्य समुद्रविष्णो

स्ताराधिभूमण्डलपुण्डरीकम् ।

आवर्तनाभीविवरादुदस्था-

दालक्ष्यचिह्नभ्रमराभिरामम् ॥ २९ ॥

व्या ॥ तमालेत्यादि । तमालनीलस्य—तमालपुष्पवत् नीलवर्णस्य ।
समुद्रविष्णोः समुद्ररूपविष्णोः । ताराधिभूमण्डलपुण्डरीकम्—ताराधि-
भुवः नक्षत्रराजस्य चन्द्रस्य मण्डलमेव पुण्डरीकं सिताम्भोजम् ;
‘अधिभूनायको नेता,’ ‘पुण्डरीकं सिताम्भोजम्’ इति चामरः ।
आवर्तनाभीविवरात्—आवर्तस्यैव नाभ्याः विवरात् स्न्ध्रात् । उदस्थात्
उदतिष्ठत् । आलक्ष्यचिह्नभ्रमराभिरामम्—आलक्ष्येण दृश्येन चिह्नेनैव
भ्रमरेणाभिरामं मनोहरम् ॥ २९ ॥

समुज्जिहानं लवणाब्धिमध्या-

त्तारापतेर्मण्डलमुत्तरङ्गात् ।

उवाह तस्मादभिमथ्यमाना-

दुन्मज्जदैरावतकुम्भलीलाम् ॥ ३० ॥

व्या ॥ समुज्जिहानमिति । समुज्जिहानम् उद्वतम् । उत्तरङ्गात्—
उद्वतास्तरङ्गा यस्मात्तस्मात् । तस्मात् समुद्रात् । उन्मज्जदैरावतकुम्भ-

लीलाम्—उन्मज्जतः उद्वच्छतः ऐरावतस्य इन्द्रगजस्य कुम्भलीलां
मस्तकशोभाम् ॥ ३० ॥

उद्यच्छमानस्तुहिनांशुमाली

यतः प्रवालारुणमण्डलोऽभूत् ।

तद्बाडवेनार्णवमूषिकाया-

मावर्जितैराहित एव रत्नैः ॥ ३१ ॥

व्या ॥ उद्यच्छमान इति । उद्यच्छमानः उद्वच्छन् । तुहिनां-
शुमाली - तुहिनानां हिमानाम् अंशूनां माला अस्यास्तीति तादृशः
चन्द्रः । प्रवालारुणमण्डलः—प्रवालवत् विद्रुमवत् अरुणं रक्तं मण्डलं
यस्य सः । बाडवेन बडबाग्रिना; 'बाडवो बडवानलः' इत्यमरः ।
अर्णवमूषिकायाम्—मूषा एव मूषिका, अर्णव एव मूषिका तैजसावर्तनी
तस्याम् ; 'तैजसावर्तनी मूषा' इत्यमरः । आवर्जितैः द्रावितैः । आहितः
कृतः । समुद्रमूषायां बडबाग्रिना रत्नानि विद्राव्य विनिर्मितत्वादेव
चन्द्रस्यारुणकान्तिरिति भावः ॥ ३१ ॥

सधैर्यमाधाय तटेषु पादं

पूर्वाद्रिमारोहति राजसिंहे ।

भीता इव ध्वान्तमतङ्गजेन्द्रा

महीभृतां गह्वरमाश्रयन्ते ॥ ३२ ॥

व्या ॥ सधैर्यमिति । आधाय निक्षिप्य । तटेषु सानुषु; 'प्रपातस्तु
तटो भृगुः' इत्यमरः । पादं किरणं चरणं च; 'पादरश्म्यङ्घ्रितुर्याशाः'
इत्यमरः । राजसिंहे चन्द्ररूपसिंहे । ध्वान्तमतङ्गजेन्द्राः—ध्वान्तान्येव
मतङ्गजेन्द्राः गजराजाः । महीभृतां पर्वतानाम् । गह्वरं गुहाम्; 'गह्वरं
कन्दरे दम्भे' इति वैजयन्ती ॥ ३२ ॥

अस्ताद्रिशृङ्गस्खलिताग्रपादः

पपात भस्वानपराम्बुराशौ ।

इतीव भीतः कटकान् करेण

स्पष्टारुरोह प्रथमाद्रिमिन्दुः ॥ ३३ ॥

व्या ॥ अस्ताद्रीत्यादि । अस्ताद्रिशृङ्गस्खलिताग्रपादः—अस्ताद्रेः शृङ्गात् शिखरात् खलितः अग्रपादः पादाग्रं ग्रन्थग्रं च यस्य सः । अपराम्बुराशौ पश्चिमसमुद्रे । इतीव इति मत्वेत्यर्थः । कटकान् अर्द्रनितम्बान् ; ‘कटकोऽस्त्री नितम्बोऽद्रेः’ इत्यमरः । करेण किरणेन हस्तेन च ; ‘बलिहस्तांशवः कराः’ इत्यमरः । स्पष्टा अवलम्ब्य । अन्यविपद्दर्शनेनान्यस्य जागरूकता भवतीति भावः ॥ ३३ ॥

नवोदयालोहितमिन्दुविम्बं

विदिद्युते पर्वणमम्बरान्तं ।

सायाह्नुमुद्राधिकृतेन धातु-

द्रवण संन्यस्तमिर्वकचिह्नम् ॥ ३४ ॥

व्या ॥ नवेत्यादि । नवोदयालोहितम्—नवोदयेन नूतनाविर्भावेन आलोहितं सम्यग्रक्तम् । विदिद्युते बभौ । पर्वणम्—पर्वणं भवम्, पूर्णमित्यर्थः । सायाह्नुमुद्राधिकृतेन—सायाह्नेन सायंकालेनैव मुद्रायां कोशादीनामङ्कने अधिकृतेन नियुक्तेन कर्त्रा । धातुद्रवण गैरिकेण करणेन । संन्यस्तं निक्षिप्तम् । एकचिह्नम् एकाङ्कनम् ॥ ३४ ॥

विभावरीशः करपल्लवेन

भृङ्गावलीमङ्गलसूत्रमालाम् ।

कुमुद्वतीनां कुमुदोपकण्ठे

संयोजयामास सकौतुकानाम् ॥ ३५ ॥

व्या ॥ विभावरीश इति । विभावरीशः चन्द्रः । भृङ्गावली-
मङ्गलसूत्रमालाम् — भृङ्गावलीव मङ्गलसूत्रमाला ताम् । कुमुद्वतीनां
कुमुदिनीनाम् । कुमुदोपकण्ठे — कुमुदरूपकण्ठे कुमुदसमीपे च ।
सकौतुकानां — विकासिनीनां प्रतिसरस्त्रसाहितानां च ; 'कौतुकं विषया-
भोगे हस्तसूत्रे कुतूहले' इति वैजयन्ती ॥ ३५ ॥

आकर्ण्य गानं मधुपाङ्गनानां

कर्णामृतं प्रीति इवामृतांशुः ।

दिदेश ताभ्यो मकरन्दगर्भ-

मामुद्रितं कैरवकोशजातम् ॥ ३६ ॥

व्या ॥ आकर्ण्येति । मधुपाङ्गनानां भ्रमरीणाम् । कर्णामृतम् —
कर्णयोरमृतवत्प्रीतिजनकम् । ताभ्यः गायकभ्रमरीभ्यः । मकरन्दगर्भम् —
मकरन्दो गर्भे यस्य तत् । आमुद्रितम् ईषन्मुकुलितं, लाञ्छितं च ।
कैरवकोशजातम् — कैरवकोशाः कुमुदमुकुला एव कोशाः धनराशयः
तेषां जातं समूहम् ; 'कोशोऽस्त्री कुडमले दिव्ये शास्त्रेऽर्थधि गृहे तनौ'
इति वैजयन्ती ॥ ३६ ॥

पत्युः करस्पर्शपरिश्लथस्य

तमिस्त्रकेशस्य निशाङ्गनायाः ।

नवप्रसूनैरिव विप्रकीर्णै-

र्नक्षत्रजालैः शुशुभे नभःश्रीः ॥ ३७ ॥

व्या ॥ पत्युरिति । पत्युः चन्द्रमसः । करस्पर्शपरिश्लथस्य —
कराणां हस्तानां किरणानां च स्पर्शेन संपर्केण परिश्लथस्य शिथिलस्य ।
तमिस्त्रकेशस्य तमोरूपकचस्य । नवप्रसूनैः नूतनपुष्पैः । विप्रकीर्णैः
अभितः पतितैः ॥ ३७ ॥

अष्टमः सर्गः

217

विपकताराधिपविम्बशङ्ख

विमुक्तमुक्ताफलदन्तुरव ।

व्योमापगाशीकरराजितं

विदियुतं तारकिता नमःश्रीः ॥ ३८ ॥

व्या ॥ विपकेत्यादि । विपकताराधिपविम्बशङ्खविमुक्तमुक्ताफल-
दन्तुरा ---विपकं फलोन्मुखम्, अविकलसंजातमित्यर्थः, यत् ताराधिप-
विम्बं चन्द्रमण्डलं तदेव शङ्खः तेन विमुक्तैः अभिवृष्टैः मुक्ताफलैः
दन्तुरा व्याप्ता । व्योमापगाशीकरराजिता -व्योमापगायाः स्वर्णद्याः
शीकरैः बिन्दुभिः राजिता प्रकाशिता । तारकिता संजाततारका ॥ ३८ ॥

आकाशशय्यातलमश्रुवानं

सुधाकरे भर्तारि सानुगमे ।

श्यामाङ्गनायास्तिमिरान्तरीय-

माकाशमध्यादपयातमासीत् ॥ ३९ ॥

व्या ॥ आकाशेत्यादि । आकाशशय्यातलम् आकाशमेव
शयनप्रदेशम् । अश्रुवाने अधितिष्ठति । सानुगमे—अनुरागेण स्या
रक्तवर्णेन च सहिते । श्यामाङ्गनायाः श्यामायाः रात्रेरेव यौवन-
मध्यस्थायाश्च स्त्रियः । तिमिरान्तरीयं तमोरूपपरिधानीयम् । आकाश-
मध्यात् गगनमध्यात्, आकाशतुल्यमध्यभागाच्च । अपयातं गलितम् ॥ ३९ ॥

पतिः पशूनामिव कालुकूटं

पतिं नदीनामिव कुम्भयोनिः ।

आदाय चन्द्रः कस्पल्लवेन

गाढान्धकारं कबलीचकार ॥ ४० ॥

व्या ॥ पतिरिति । पतिः पशूनाम्—पशुपतिः रुद्रः । कालुकूटं
विषभेदम् । कुम्भयोनिः अगस्त्यः । कबलीचकार भक्षयामास ॥ ४० ॥

वियोगदुःखादिव पाण्डराङ्गी

विलम्बमानभ्रमरालकान्ताम् ।

कुमुद्वतीमासवपुष्पदिग्धा-

माश्वासयामास करेण चन्द्रः ॥ ४१ ॥

व्या ॥ वियोगेत्यादि । वियोगदुःखात् विरहस्वेदात् । पाण्डराङ्गी धवलावयवाम् । विलम्बमानभ्रमरालकान्ताम्—विलम्बमानः पारलम्बमानः भ्रमरा एवालकान्तः यस्यास्ताम् । आसवपुष्पदिग्धाम् -- आसवमरितैः पुष्पैः दिग्धां व्याप्ताम् ; शैत्योपचारात् सर्वाङ्गनिक्षिप्तपुष्पामित्यर्थः । करेण किरणेन हस्तेन च ॥ ४१ ॥

वेलाजलेषु मणिदर्पणविभ्रमेषु

च्छायागतेन शशलाञ्छनमण्डलेन ।

वाराकरो वरुणभूपतिना मणीना-

मेकाकरो रचितमुद्र इवाशशङ्के ॥ ४२ ॥

व्या ॥ वेलेत्यादि । वेलाजलेषु प्रवृद्धजलेषु । मणिदर्पणविभ्रमेषु—मणिदर्पणस्य विभ्रम इव विभ्रमो येषां तेषु । छायागतेन प्रतिबिम्बितेन । वाराकरः—वारामाकरः, समुद्रः ; 'आपः स्त्री भृन्नि वार्वारि' इत्यमरः । वरुणभूपतिना वरुणमहाराजेन । एकाकरः मुख्यस्वानिः । रचितमुद्रः—रचिता कृता मुद्रा चिह्नं यस्मिन् सः । वसन्ततिलका वृत्तम्—'उक्ता वसन्ततिलका तभजा जगौ गः' इति लक्षणात् ॥ ४२ ॥

अन्तःपरिस्फुरितबालतमालकान्ति-

रालक्ष्यते स्म रजनीकरमण्डलश्रीः ।

आमृक्कभागविवृताननसैहिकेय-

दंष्ट्राकरालगरलद्रवमुद्रितेव ॥ ४३ ॥

व्या ॥ अन्तरित्यादि । अन्तःपरिस्फुरितबालतमालकान्तिः—

अन्तः अभ्यन्तरे परिस्फुरिता बालतमालस्य बालतापिञ्चकुसुमस्य

कान्तिरिव कान्तिर्यम्य सः । आसृक्कभागविवृताननसौहकंयदंष्ट्राकराल-
गरलद्रवमुद्रिता- आसृक्कभागम् ओष्ठप्रान्तपर्यन्तं विवृताननस्य व्यात्त
मुखस्य सैहिकेयस्य गहोः दंष्ट्रायां य करालः भयंकरः गरलद्रवः
विषद्रवः तेन मुद्रिता चिह्निता ; 'प्रान्तावांष्टस्य सूक्ष्मणी,' 'सैहिकेयो
विधुनुदः' इति चाम् । 'करालं दन्तुरे वृद्धे भीषणे चाभिधेयवत्'
इति मेदिनी । कलङ्क ग्रहणकालिकगहमुग्रसंबन्धसक्रान्तविषमिव
बभौ इति भावः ॥ ४३ ॥

बिम्बं प्रदर्शितकुरङ्गकलङ्कमेवं

व्यक्तं बभौ कुमुदिनीकुलदैवतस्य ।

आवर्तमण्डलमवाचलसार्वभौम-

कन्याकलिन्दतनयामिलनोपजातम् ॥ ४४ ॥

व्या ॥ बिम्बमिति । प्रदर्शितकुरङ्गकलङ्कमेवम् प्रदर्शिता
प्रकृतिता कुरङ्गरूपा कलङ्कमेवा यस्य तत् । कुमुदिनीकुलदैवतस्य
चन्द्रस्य । आवर्तमण्डलं जलभ्रमचक्रम् । अचलसार्वभौमकन् । कलिन्दत-
नयामिलनोपजातम् —अचलसार्वभौमः हिमवान् तत्कन्यायाः गङ्गायाः
कलिन्दतनयायाः यमुनायाश्च मिलनेन संगमनेन उपजातम्
उत्पन्नम् ॥ ४४ ॥

अन्तःस्फुरन्मृगकलङ्कमभङ्गुराम-

मत्यर्थमेव शुशुभे द्विजराजबिम्बम् ।

ताटङ्कचक्रमिव दन्तमयं तमिस्रा-

वापभ्रुवो मरकताङ्कितमध्यदेशम् ॥ ४५ ॥

व्या ॥ अन्तरित्यादि । अन्तःस्फुरन्मृगकलङ्कम्—अन्तः मध्यभागे
स्फुरत् मृगरूपचिह्नं यस्य तत् । अभङ्गुरामम् अनश्वरद्युति । द्विजराज-
बिम्बं चन्द्रमण्डलम् । ताटङ्कचक्रं कर्णकुण्डलम् ; 'ताटङ्कस्तु तालपत्रं
कुण्डलं कर्णवेष्टकः' इति हेमचन्द्रः । दन्तमयम्—दन्तानां विकारः

तादृशम् । तमिस्त्रावामभ्रुवः निशाङ्गनायाः । मरकताङ्कितमध्यदेशम्—
मरकतेन हरिन्मणिना अङ्कितः मध्यदेशः यस्य तत् ॥ ४५ ॥

अन्तर्मलीमसमभादमृतांशुर्विम्ब-
मम्भोदवातमलिनोदरदर्पणामम् ।

कण्ठप्रभाप्रसरकर्बुरितान्तरालं
भिक्षाकपालमिव किञ्च कपालपाणः ॥ ४६ ॥

व्या ॥ अन्तरित्यादि । अन्तर्मलीमसम् अन्तर्मलिनम् ; ‘मलीमसं
तु मलिनम्’ इत्यमरः । अम्भोदवातमलिनोदरदर्पणामम् — अम्भोदवातेन
मेघवायुना मलिनम् उदरं मध्यं यस्य तादृशस्य दर्पणस्य मुकुरस्य
आभेव आभा यस्य तत् ; ‘दर्पणे मुकुरादर्शौ’ इत्यमरः । कण्ठप्रभा-
प्रसरकर्बुरितान्तरालम्—कण्ठप्रभायाः गलकान्तेः प्रसरेण व्यापनेन
कर्बुरितं शबलितम् अन्तरालं मध्यं यस्य तत् । भिक्षाकपालम्—भिक्षायाः
कपालं शिरोऽस्थिः ; ‘शिरोऽस्थि तु कपालोऽस्त्री’ इत्यमरः ।
कपालपाणेः—कपालं पाणौ यस्य तस्य रुद्रस्य ॥ ४६ ॥

स्पष्टे प्रदांषसमये नरपालमूनु-

स्त्वष्ट्रा समारचितमङ्गलमण्डनश्रीः ।

वाराङ्गनाभिरभितो मणिदीपिकाभि-

रासेवितः स्वभवनं पुनराजगाम ॥ ४७ ॥

इति बुद्धघोषविरचिते पद्यचूडामणिनाम्नि महाकाव्येऽष्टमः सर्गः ॥

व्या ॥ स्पष्ट इति । स्पष्टे प्रकाशमाने । त्वष्ट्रा देवशिल्पिना ;
‘देवशिल्पिन्यपि त्वष्ट्रा’ इत्यमरः । समारचितमङ्गलमण्डनश्रीः—समा-
रचिता कृता मङ्गलमण्डनस्य शुभालंकारस्य श्रीः यस्य सः । वाराङ्ग-
नाभिः गणिकाभिः । अभितः पार्श्वद्वये । मणिदीपिकाभिः रत्नदीपैः ।
आसेवितः परिवृतः ॥ ४७ ॥

इति पद्यचूडामणिव्याख्यायां दीपिकाख्यायामष्टमः सर्गः ॥

श्रीः ॥

नवमः सर्गः

आगत्य^१ गेहमध्यास्य कुमारो भद्रपीठिकाम् ।

आरब्धं मातृधात्रीभिरारात्रिकमुपाददे ॥ १ ॥

व्या ॥ आगत्येति । भद्रपीठिकां सिंहासनम् । आरब्धम् उप-
क्रान्तम् । मातृधात्रीभिः—मात्रा सहिताभिः धात्रीभिः उपमातृभिः ;
धात्री स्यादुपमाता^२ इति हेमचन्द्रः । आरात्रिकं नीराजनम् ।
उपाददे स्वीचकार ॥ १ ॥

महागजाधिराजस्य तनयो मण्डपस्थितः ।

सिंहासनमियायैष सिंहसंहननस्ततः ॥ २ ॥

व्या ॥ महाराजेत्यादि । इयाय प्राप । सिंहसंहननः—सिंहस्येव
संहननं शरीरं यस्य तः ; 'गात्रं वपुः संहननम्' इत्यमरः । ततः
आरात्रिकस्वीकारानन्तरम् ॥ २ ॥

वारवामालकास्तस्य मधुराकृतयः पुरः ।

आरेभिरे दर्शयितुमद्भुतं नृत्तविभ्रमम् ॥ ३ ॥

व्या ॥ वारत्यादि । वारवामालकाः वश्याङ्गनाः । मधुराकृतयः
मनोज्ञरूपाः । नृत्तविभ्रमं नर्तनविलासम् ; 'विलासविब्वोकविभ्रमा
ललितं तथा' इत्यमरः ॥ ३ ॥

असक्तहृदयस्तासामङ्गहारमनोहरे ।

संगीते नवगीतेऽपि स चिन्तामन्तराददौ ॥ ४ ॥

व्या ॥ असक्तेत्यादि । असक्तहृदयः अलग्नमनाः । अङ्गहारमनो
हरे—अङ्गहारेण अङ्गविक्षेपेण मनोहरे सौम्ये; ‘अङ्गहारोऽङ्गविक्षेपः’
इत्यमरः । नवगीते—नवं नूतं गीतं यस्मिंस्तस्मिन् ॥ ४ ॥

तदा बभौ कुमारोऽमौ चामरैरमरोच्छ्रितैः ।

समीरणसमुद्भूतैस्तरङ्गैरिव सागरः ॥ ५ ॥

व्या ॥ तदेति । अमरोच्छ्रितैः—अमरैः देवैः उच्छ्रितैः उद्भूतैः ।
समीरणसमुद्भूतैः—समीरणेन वायुना समुद्भूतैः ऊर्ध्वप्रेरितैः ॥ ५ ॥

ध्वजरक्तपताकाभिः शुशुभे क्षोणिमण्डलम् ।

अन्तरिक्षमिवानेकविद्युद्वल्लीभिरावृतम् ॥ ६ ॥

व्या ॥ ध्वजेत्यादि । ध्वजरक्तपताकाभिः—ध्वजानां रक्तवर्णाभिः
पताकाभिः वैजयन्तीभिः; ‘पताका वैजयन्ती स्यात् केतनं ध्वजमस्त्रि
याम्’ इत्यमरः । अनेकविद्युद्वल्लीभिः—अनेकाभिस्तटिल्लताभिः ॥ ६ ॥

कालागरुमहाधूमवल्लीर्वल्लितमम्बरम् ।

कृष्णोरगशताकीर्णं रसातलमिवावभौ ॥ ७ ॥

व्या ॥ कालेत्यादि । कालागरुमहाधूमवल्लीर्वल्लितम्—कालागरोः
अगरुखण्डस्य महाधूमवल्लीभिः लतासदृशमहाधूमैः वेल्लितं वेष्टितम् ।
कृष्णोरगशताकीर्णं—कृष्णोरगाणां कृष्णसर्पाणां शतेन आकीर्णं
व्याप्तम्; ‘उरगः पन्नगो भोगी’ इत्यमरः । रसातलं पातालम्;
‘बलिसद्व रसातलम्’ इत्यमरः ॥ ७ ॥

ब्रह्माण्डकुक्षिभरिभिर्बधिरीकृतदिङ्मुखैः ।

अनेकपटह्ध्वानैराध्यातमभवन्नभः ॥ ८ ॥

व्या ॥ ब्रह्माण्डेत्यादि । ब्रह्माण्डकुक्षिभरिभिः—ब्रह्माण्डेन कुक्षि-
मुदरं विभ्रति पूरयन्तीनि ब्रह्माण्डकुक्षिभरयः तैः, ब्रह्माण्डव्यापकै-
रित्यर्थः; ‘उभौ त्वात्मभरिः कुक्षिभरिः स्वांदरपूरके’ इत्यमरः ।
बधिरीकृतदिङ्मुखैः—अबधिराणि बधिराणि संपद्यमानानि कृतानि
बधिरीकृतानि शब्दग्रन्थापदकृतानि दिशां मुखानि प्रारम्भभागाः
यैस्तैः । अनेकपटहध्वानं अनेकानकध्वनिभिः; ‘आनक. पटहोऽस्त्री’
इत्यमरः । आध्मातं मुखार्तम् । नभः गगनम्; नभोऽन्तर्दिक्षं
गगनम्’ इत्यमरः ॥ ८ ॥

ऐरावत्य इवाकाशरङ्गेष्वमरयोषितः ।

घनवाद्यरवाश्चक्रुरखण्डं ताण्डवक्रमम् ॥ ९ ॥

व्या ॥ ऐरावत्य इति । ऐरावत्यः विद्युतः; ‘शम्पा शतहृदा
ह्वादिनैरावत्यः क्षणप्रभा’ इत्यमरः । आकाशरङ्गेषु आकाशरूप-
नर्तनस्थलेषु । घनवाद्यरवाः घनः मेघः कांस्यादिमृत्तालश्च तद्रूपं
यत् वाद्यं तस्य रवो यासां ताः; ‘कांस्यतालादिकं घनम्’ इत्यमरः ।
अखण्डम् अविच्छिन्नम् । ताण्डवक्रमम्—ताण्डवस्य नटनविशेषस्य
क्रमं प्रकारम् ॥ ९ ॥

तासां तरलसंचारदृष्टिभिर्मुखमण्डलैः ।

तारापथस्थलमभूत्सहस्रमृगलाञ्छनम् ॥ १० ॥

व्या ॥ तासामिति । तासाम् अमरस्त्रीणाम् । तरलसंचारदृष्टिभिः—
तरलसंचाराः चञ्चलगतयः दृष्टयः येषु तैः । तारापथस्थलं गगनप्रदेशः ।
सहस्रमृगलाञ्छनम्—सहस्रं बहवः मृगलाञ्छनाः चन्द्राः यस्मि-
स्तत् ॥ १० ॥

विद्याधराश्च गन्धर्वा वीणागर्भितपाणयः ।

पूर्वापदानमुखराः पुरस्तस्य प्रतस्थिरे ॥ ११ ॥

व्या ॥ विद्याधरा इति । वीणागर्भितपाणयः—वीणाभिः संजात-
गर्भाः पाणयः येषां ते; पाणिगृहीतवीणा इत्यर्थः । पूर्वापदानमुखराः—
पूर्वापदानेन पूर्वचर्गिनेन मुखराः शब्दं कुर्वन्तः; अपदानं गायन्त
इत्यर्थः ॥ ११ ॥

महेन्द्रकरांवांक्षेप्ता मन्दारसुमनोभराः ।

भुवनक्षोभगलिताः पुष्फुरुस्तारका इव ॥ १२ ॥

व्या ॥ महेन्द्रेत्यादि । महेन्द्रकरविक्षेप्ताः इन्द्रहस्तविकीर्णाः ।
मन्दारसुमनोभराः—मन्दारसुमनसां मन्दारपुष्पाणां भराः । भुवनक्षोभ-
गलिताः—भुवनक्षोभेण जगदुत्पानेन पतिताः । पुष्फुरुः प्रचका-
शिरे ॥ १२ ॥

इत्थमाराधितो देवैर्दशत्रितययोजनम् ।

अतीत्य पन्थानमसावंगादनवमां नदीम् ॥ १३ ॥

व्या ॥ इत्थमिति । दशत्रितययोजनम्—दशानां त्रितयं योज-
नानि यस्य तम्; त्रिंशद्योजनायामित्यर्थः । अनवमाम् अनवमा-
ख्याम् ॥ १३ ॥

अथ चतुर्भिः पद्मैरनवमां वर्णयति—

मरालमहिलालीढमृणालदलमेदुराम ।

गभीरमकरारावमुखरीकृतदिङ्खलाम् ॥ १४ ॥

¹ हरा. M. and P.

² वागा. M.

³ मुखरा. C and P.

व्या ॥ मरालेत्यादि । मरालमहिलालीढमृणालदलमेदुराम् — मरालमहिलाभिः हंसीभिः आलीढैः आस्वादितैः मृणालदलैः विसखण्डैः मेदुरां पूर्णाम् ; 'हंसो मरालो नीलाक्षः' इति वैजयन्ती ; 'मृणालं तन्तुलं विसम्' इति हेमचन्द्रश्च । गभीरमकरारावमुखरीकृतदिङ्मुखाम् — गभीरेण गम्भीरेण मकराणां जलजन्तुविशेषाणामारावेण शब्देन मुखरीकृतानि मुखरितानि दिङ्मुखानि यस्यास्ताम् ॥ १४ ॥

तरङ्गशीकरासारतारादन्तुरिताम्बगम् ।

सरसीरुहसौरभ्यसुरभीकृतमारुतान् ॥ १५ ॥

व्या ॥ तरङ्गेत्यादि । तरङ्गशीकरासारतारादन्तुरिताम्बगम् — तरङ्गशीकराणां वीचीकणानाम् आसारैः प्रसरणैरेव, 'आसारः स्यात्प्रसरणे' इति विश्वः, ताराभिः नक्षत्रैः दन्तुरितं सान्द्रितम् अम्बरं यस्यास्ताम् । सरसीरुहसौरभ्यसुरभीकृतमारुतान् — सरसीरुहाणां पद्मानां सौरभ्येण सुरभीकृतः सुगन्धीकृतः मारुतः वातः यस्यास्ताम् ॥ १५ ॥

कल्लोलवल्लीवलयसमुल्लासितसारसाम् ।

कलहंसकलत्राणां कण्ठदघ्नोर्मिमण्डलीम् ॥ १६ ॥

व्या ॥ कल्लोलेत्यादि । कल्लोलवल्लीवलयसमुल्लासितसारसाम् — कल्लोला वल्लय इव तासां वलयेषु समुल्लासिताः भासमानाः सारसाः सारसपक्षिणः यस्यां ताम् । कलहंसकलत्राणां कादम्बयोषिताम् ; 'कादम्बः कलहंसः स्यात्' इत्यमरः । कण्ठदघ्नोर्मिमण्डलीम् — कण्ठः प्रमाणमस्या इति कण्ठदघ्नी ऊर्मिमण्डली कल्लोलमाला यस्यां ताम् प्रमाणे द्वयसज्जदघ्नमात्रचः' इति दघ्नचप्रत्ययः ॥ १६ ॥

मीनविक्षिप्तकल्हारपुञ्जकिञ्जल्करञ्जिताम् ।

विनिद्रकमलोदीर्णमधुद्रवतरङ्गिताम् ॥ १७ ॥

व्या ॥ मीनेत्यादि । मीनविक्षिप्तकल्हारपुञ्जकिञ्जल्करञ्जिताम्—
मीनैः विक्षिप्तस्य कम्पितस्य कल्हारपुञ्जस्य सौगन्धिकपुष्पराशेः किञ्जल्कैः
केसरैः रञ्जितां चित्रिताम् ; 'किञ्जल्कः केसरोऽस्त्रियाम्' इत्यमरः ।
विनिद्रकमलोदीर्णमधुद्रवतरङ्गिताम्—विनिद्रंभ्यः विकचेभ्यः कमलेभ्यः
उदीर्णेन निःसृतेन मधुद्रवेण भरन्दप्रवाहेण तरङ्गितां संजाततरङ्गां,
प्रवृद्धाम् ॥ १७ ॥

तारणाय महाम्भोधेस्तन्वन् गुणनिकामिव ।

चिन्तायुक्तेन वाहेन तां नदीमुदतीतरत् ॥ १८ ॥

व्या ॥ तारणायैति । महाम्भोधेः महतः सागरस्य । गुणनिकाम्
असकृत्परिशीलनम् ! वाहेन अश्वेन । ताम् अनवमाख्याम् । उदतीतरत्
उत्तारयामास ॥ १८ ॥

उत्तीर्य तस्याः पुलिने तुरगादवतीर्य सः ।

छन्नं निर्वर्तयामास दत्त्वा भूषाश्च वाहनम् ॥ १९ ॥

व्या ॥ उत्तीर्येति । पुलिने सैकते ; 'तोर्योत्थितं तत् पुलिनं
सैकतम्' इत्यमरः । छन्नं गूढं यथा तथा । निर्वर्तयामास, आनुयात्रि-
कान् इति शेषः ॥ १९ ॥

आदिकल्पसमुद्भूतामादिब्रह्मसमाहृताम् ।

अग्रहीदग्रणीः पुंसां तपोधनपरिष्क्रियाम् ॥ २० ॥

व्या ॥ आदीत्यादि । आदिकल्पसमुद्भूताम्—आदिकल्पे प्रथमकल्पे
समुत्पन्नाम् । आदिब्रह्मसमाहृताम्—आदिब्रह्मणा प्रधानब्रह्मणा
गृहीताम् । तपोधनपरिष्क्रियाम्—मुनीनां परिष्क्रियां वेषम् ॥ २० ॥

आदाय तापसाकल्पमनल्पगुणगुम्भितम् ।

आच्छाद्य तेन चात्मानमधत्त तपसि स्थितिम् ॥ २१ ॥

व्या ॥ आदायेति । तापसाकल्पं तापसवेषम्; 'आकल्पवेषौ श्वयम्' इत्यमरः । अनल्पगुणगुम्भितं बहुगुणपूर्णम् ॥ २१ ॥

अथावलोक्य लोकेशं दीक्षितं शक्रदिङ्मुखम् ।

आनन्दमन्दहसितैरिव पाण्डरतामयात् ॥ २२ ॥

व्या ॥ अथेति । अथ तपोनिष्ठाग्रहणानन्तरम् । दीक्षितं तपो-
क्षायुक्तम् । शक्रदिङ्मुखम् इन्द्रदिक्प्रारम्भभागः । पाण्डरतां धावत्यम् ।
भातकालः सन्निहित इति भावः ॥ २२ ॥

समस्तलोकनाथस्य तस्य शास्तुरिवाज्ञया ।

शतमन्युदिशाधत्त सन्ध्यापाठलमम्बरम् ॥ २३ ॥

व्या ॥ समस्तेत्यादि । शास्तुः सिद्धार्थस्य । शतमन्युदिशा प्राची
देक । सन्ध्यापाठलम् —सन्ध्यया सन्ध्यावच्च पाठलं श्वेतरक्तवर्णम्;
श्वेतरक्तस्तु पाठलः' इत्यमरः । अम्बरं वस्त्रं गगनं च; 'अम्बरं
योमि वासति' इत्यमरः । सिद्धार्थाज्ञया प्राची दिगापि कषायवस्त्र-
धत्त इति श्लेषमूलकहेतूत्प्रेक्षा ॥ २३ ॥

तस्यावलोकनायेव शाक्यवंशशिखामणेः ।

अध्यास्त कुलकूटस्थः प्रथमाद्रिं गभस्तिमान् ॥ २४ ॥

व्या ॥ तस्येति । शाक्यवंशशिखामणेः —शाक्यवंशस्य शिरो-
मणेः । अध्यास्त अधिनिष्ठति स्म । कुलकूटस्थः—कुलस्य शाक्यवंशस्य
कूटस्थः मूलपुरुषः । प्रथमाद्रिम् उदयगिरिम् । गभस्तिमान् सूर्यः ॥ २४ ॥

अज्ञानमेवं जगतामपसार्य त्वयेत्यपि ।

अस्यादिशन्निव रविरन्धकारमपाकरोत् ॥ २५ ॥

व्या ॥ अज्ञानमिति । अपसार्य निराकरणीयम् । अस्य सिद्धार्थस्य ।
आदिशन् उपदिशन्, स्वप्रवृत्त्या सूचयन् इत्यर्थः । अन्धकारं
तमः ॥ २५ ॥

ज्ञानालोकस्त्रिजगतामेवमेव त्वयेति च ।

अस्यादिशन्निवालोकाविश्रक्ते विकर्तनः ॥ २६ ॥

व्या ॥ ज्ञानेत्यादि । ज्ञानालोकः ज्ञानरूपप्रकाशः ; 'आलोको
दर्शनोद्योतौ' इत्यमरः । एवमेव इत्यमेव ; आविष्करणीयमिति शेषः ।
विकर्तनः सूर्यः ; 'विकर्तनार्कमार्तण्डमिहिरारुणपूषणः' इत्यमरः ॥ २६ ॥

दीक्षिते भूभृतां नाथे निर्विण्णा इव भूभृतः ।

अरुणातपलक्षेण चक्रिरे वल्कधारणम् ॥ २७ ॥

व्या ॥ दीक्षित इति । भूभृतां पर्वतानां राज्ञां च । निर्विण्णाः
निर्वेदयुक्ताः, विरक्ताः । भूभृतः पर्वता राजानश्च । अरुणातपलक्षेण
अरुणातपव्याजेन । वल्कधारणं चीरधारणम् ; 'वल्कं वल्कलमित्यपि'
इत्यमरः ॥ २७ ॥

आदित्यबन्धोर्बोधैकसिन्धोः समुदयादिव ।

प्रबोधमुद्रामभजन् सकलाः कमलाकराः ॥ २८ ॥

व्या ॥ आदित्येत्यादि । आदित्यबन्धोः अर्कबन्धोः सिद्धार्थस्य ;
तद्वंशत्वात् । बोधैकसिन्धोः ज्ञाननिधेः । प्रबोधमुद्रां ज्ञानमुद्राम्,

विकासचिह्नं च । कमलाकराः नलिन्यः । सतामसाधारणगुणाः स्ववंशाननु-
सरन्तीत्यनेन गम्यते ॥ २८ ॥

कृतकृत्यं तमुद्दिश्य कृताञ्जलिपुटा इव ।

आबद्धमुकुलास्तस्थुरशेषाः कुमुदाकराः ॥ २९ ॥

व्या ॥ कृतेत्यादि । कृतकृत्यं कृतार्थम् । तं सिद्धार्थम् । कृताञ्जलि-
पुटाः बद्धाञ्जलयः । आबद्धमुकुलाः धृतकुङ्कुमलाः । कुमुदाकराः
कुमुदिन्यः ॥ २९ ॥

सन्मार्गदेशिकस्यास्य तीर्थिका इव तेजसा ।

तपनस्य समाक्रान्तास्तारका निस्त्विषोऽभवन् ॥ ३० ॥

व्या ॥ सदित्यादि । सन्मार्गदेशिकस्य सतां मार्गस्य मुक्तिमार्गस्य,
आकाशमार्गस्य च, देशिकस्य उपदेष्टुः । अस्य सिद्धार्थस्य । तीर्थिकाः
यतयः ; तीर्थं शास्त्रम् एषामस्तीति तीर्थिकाः ; 'तीर्थं शास्त्रे गुरौ यज्ञं'
इति हेमचन्द्रः । तपनस्य सूर्यस्य ; 'तपनः सविता रविः' इत्यमरः ।
निस्त्विषः— निर्गताः त्विषः कान्तयः याभ्यस्ताः ; कान्तिरहिता
इत्यथे ॥ ३० ॥

अवकाशप्रदानार्थमिव तत्कीर्तिसंहतेः ।

अशेषमाशाविवरमानशोऽतिविशालताम् ॥ ३१ ॥

व्या ॥ अवकाशेत्यादि । अवकाशप्रदानार्थम्—अवकाशस्य
अवस्थानदेशस्य प्रदानाय । तत्कीर्तिसंहतेः—तस्य सिद्धार्थस्य
कीर्तिसंहतेः यशःपुञ्जस्य । आशाविवरं दिग्भागः । आनशे प्राप ।
अतिविशालताम् अतिवैपुल्यम् ॥ ३१ ॥

सिद्धार्थमुखशीतांशुं दृष्ट्वा दीप्तं दिवापि च ।

ब्रीडावशादिव विधुर्बभूव विगतच्छविः ॥ ३२ ॥

व्या ॥ सिद्धार्थेत्यादि । दिवापि अहन्यापि ; अपिशब्देन रात्रिमात्र-
दीप्तात् चन्द्रात् व्यतिरेको व्यज्यते । विगतच्छविः—विगता छविः
कान्तिः यस्य सः ॥ ३२ ॥

जगदेकगुरोस्तस्य दर्शनादिव दीप्तिमान् ।

विगतोदयरगश्रीर्विवेशाकाशमाश्रमम् ॥ ३३ ॥

व्या ॥ जगदित्यादि । दीप्तिमान् भास्वान् । विगतोदयरगश्रीः—
विगता उदये स्थिता रागश्रीः अरुणकान्तिः यस्मात्सः ; अन्यत्र
विगतोदया उत्पत्तिशून्या रागश्रीः विषयाभिलाषसंपत् यस्मात्सः ॥ ३३ ॥

मनोरथशतप्राप्तप्रव्रज्यारसनिर्वृतः ।

दिनानि कानिचित्तस्यास्तीरे चिक्षेप देशिकः ॥ ३४ ॥

व्या ॥ मनोरथेत्यादि । मनोरथशतप्राप्तप्रव्रज्यारसनिर्वृतः—
मनोरथानां संकल्पानां शतेन प्राप्तायाः प्रव्रज्यायाः संन्यासस्य रसेन
निर्वृतः सुखितः । तस्याः अनवमानद्याः । चिक्षेप निनाय ॥ ३४ ॥

अन्येद्युरथ भिक्षार्थमादिभिक्षुर्बुभुक्षितः ।

व्यतीत्य दूरमध्वानं बिम्बसारपुरीमगात् ॥ ३५ ॥

व्या ॥ अन्येद्युरिति । अन्येद्युः अन्यस्मिन् दिने । आदिभिक्षुः
भिक्षुश्रेष्ठः । बुभुक्षितः बुभुक्षा अस्य संजाता इति तादृशः क्षुधितः ;
'बुभुक्षितः स्यात् क्षुधितो जिघत्सुरशनायितः' इत्यमरः । व्यतीत्य
अतिक्रम्य । बिम्बसारपुरीं बिम्बसाराख्यनगरीम् ॥ ३५ ॥

पङ्क्तिः श्लोकैः कुलकंन विम्बसागपुरीं वर्णयति

विशङ्कटशिलासालविजिनावधिभूधराम् ।

पातालागाधपरिष्वापल्वलीकृतसागराम् ॥ ३६ ॥

व्या ॥ विशङ्कटेत्यादि । विशङ्कटशिलासालविजिनावधिभूधराम्—
विशङ्कटेन पृथुना शिलासालेन शिलामयप्राकारेण विजितः अर्वाधि-
भूतः भूधरः लोकालोकः यस्यास्ताम् ; 'विशङ्कटं पृथु बृहत्'
'प्राकारो वरणः मालः' इति चाम् । पातालागाधपरिष्वापल्वली-
कृतसागराम्—पातालपर्यन्तं रमातलपर्यन्तम् अगाधया अर्तगम्भीरया
परिस्वया स्वेयेन ; 'स्वयं तु परिस्वा' इत्यमरः, पल्वलीकृतः अल्प-
सरःकृतः ; 'वेशन्तः पल्वलं चालपस' इत्यमरः, सागरः यस्या-
स्ताम् ॥ ३६ ॥

घोटीखुरपुटीकोटिक्रोडीकृतधरातलाम् ।

माद्यन्मदावलाधीशमदपङ्क्तिर्वीथिकाम् ॥ ३७ ॥

व्या ॥ घोटीत्यादि । घोटीखुरपुटीकोटिक्रोडीकृतधरातलाम्
घोटीनाम् अश्वजातीनां ; जातिवाचित्वात् ङीष् । ; 'घोटसैन्धवगन्धर्वा
हयवाजितुरङ्गमाः' इति रमसः, खुरपुटीनां शक्रप्रदेशानां कोटिभिः
संख्याभिः क्रोड्यां भुजान्तरं कृतम् ; 'न ना क्रोडं भुजान्तरम्'
इत्यमरः, व्याप्तमिति यावत् । धरातलं भूतलं यस्यां तथोक्तम् ।
माद्यन्मदावलाधीशमदपङ्क्तिर्वीथिकाम् - माद्यतां मद्युक्तानां मदावला-
धीशानां गजाधिपानां मदैः दानजलैः पङ्क्तिः कर्दमवत्यः वीथिका
रथ्याः यस्यां तथोक्तम् ॥ ३७ ॥

माणिक्यसौधवलभीवलमानमरालिकाम् ।

वातायनमुखोदीर्णधूमराजिविराजिताम् ॥ ३८ ॥

व्या ॥ माणिक्येत्यादि । माणिक्यसौधवलभीवलमानमरालिकाम्—
माणिक्यानां सौधवलभीषु प्रासादगोपानसीषु वलमानाः संचरन्त्यः
मरालिकाः हंसयोषितः यस्यां ताम् । वातायनमुखोदीर्णधूमराजिविरा-
जिताम्—वातायनानां गवाक्षाणां मुखेभ्यः विवरेभ्यः उदीर्णया
उद्वतया धूमराज्या विराजिताम् ॥ ३८ ॥

बालाचलतुलाकोटिवाचालहरिदञ्चलाम् ।

मन्दानिलसमाधूतध्वजचूडालमन्दिराम् ॥ ३९ ॥

व्या ॥ बालेत्यादि । बालाचलतुलाकोटिवाचालहरिदञ्चलाम्—
बालानां स्त्रीणां चलाभिः चञ्चलाभिः तुलाकोटिभिः नूपुरैः वाचालानि
मुखराणि हरिदञ्चलानि दिगन्तानि यस्यां ताम् ; 'पादाङ्गदं तुला-
कोटिर्मञ्जीरो नूपुरोऽस्त्रियाम्' इत्यमरः । मन्दानिलसमाधूतध्वजचूडाल-
मन्दिराम्—मन्दानिलेन मन्दवायुना समाधूतेन कम्पितेन ध्वजेन
चूडालानि शिखावन्ति मन्दिराणि गृहाणि यस्यां ताम् ॥ ३९ ॥

वलारिकार्मुकस्मेरमणितोरणमांसलाम् ।

वल्लीकिसलयारब्धरथ्यावन्दनमालिकाम् ॥ ४० ॥

व्या ॥ वलारीत्यादि । वलारिकार्मुकस्मेरमणितोरणमांसलाम्—
वलारिकार्मुकेण इन्द्रचापेन स्मेरेण प्रकाशमानेन मणितोरणेन मणि-
मयबहिर्द्वारेण मांसलां प्रवृद्धाम्, प्रवृद्धकान्तिमित्यर्थः । वल्लीकिसला-
रब्धरथ्यावन्दनमालिकाम्—वल्लीकिसलयैः लतापल्लवैः आरब्धाः कृताः
रथ्यासु प्रधानवीथीषु स्थिताः वन्दनमालिकाः तोरणस्रजः यस्यां
ताम् ; 'तोरणाग्रे तु मङ्गल्यं दाम वन्दनमालिका' इति हेमचन्द्रः ॥ ४० ॥

विशालविशिखाभोगमेखलोज्ज्वलमध्यमाम् ।

विहारवापिकावीचीसमीचीनोपशाखिकाम् ॥ ४१ ॥

व्या ॥ विशालेत्यादि । विशालविशिखाभोगमेखलो ज्ज्वलमध्यमाम्—
विशालानां विस्तृतानां विशिखानां स्थानाम्, 'स्थ्या प्रतौली
विशिखा' इत्यमरः, आभोगो विस्तार एव मेखला काञ्ची तथा
उज्ज्वलः प्रकाशमानः मध्यमः मध्यभागः यस्यास्ताम् । विहारवापि-
कावीचीसमीचीनोपशाखिकाम् — विहारवापिकानां क्रीडावापीनां
वीचीभिः समीचीनाः क्षालिताः उपशाखिनः समीपस्थवृक्षाः
यस्यास्ताम् ॥ ४१ ॥

तत्र भिक्षा समादातुं तपोधनशिखामणिः ।

वीथीषु वीथीषु शनैर्विजहार विनायकः ॥ ४२ ॥

व्या ॥ तत्रेति । तत्र बिम्बसारनगरे । तपोधनशिखामणिः ऋषि-
श्रेष्ठः । विनायकः सिद्धार्थः ; 'दशबलंऽद्वयवादी विनायकः'
इत्यमरः ॥ ४२ ॥

मोहापनोदमप्येनं मुनिन्द्रमभिवीक्षिताः ।

मुग्धा विदग्धाः सकला मोहनिद्रां प्रपेदिरे ॥ ४३ ॥

व्या ॥ मोहेत्यादि । मोहापनोदम् अज्ञाननिवर्तकम् ; मोहम्
अपनुदतीति 'कर्मण्यण्' इत्यण्प्रत्ययः । अभिवीक्षिताः अभिवीक्षितुमारब्ध-
वत्यः ; आदिकर्मणि कर्तरि क्तः । मुग्धाः रमणीया योषितः ; 'मुग्धो मूढे
रम्ये' इति हेमचन्द्रः । विदग्धाः चतुराः । मोहनिद्रां मोहरूपनिद्राम् ।
सिद्धार्थस्य सर्वमोहनिवर्तकगुणवत्त्वेऽपि रूपलावण्यादिवस्तुशक्तेरन्यथा-

कर्तुमशक्यत्वात् स्त्रीणा मोहप्राप्तिः इति अपिना प्रतीयमानस्य
विरोधस्य परिहारात् विरोधाभासोऽलङ्कारः ॥ ४३ ॥

विगतोन्मेषसंमेषविष्फारीकृतचक्षुषाम् ।

मनोभवारिरप्यासां मनोभवमजीजनत् ॥ ४४ ॥

व्या ॥ विगतेत्यादि । विगतोन्मेषसंमेषविष्फारीकृतचक्षुषाम्—
विगतौ उन्मेषसंमेषौ उन्मीलननिमीलनं यस्मिन् कर्मणि तद्यथा तथा
विष्फारीकृतानि विपुलीकृतानि चक्षुषि याभिस्तासाम् । मनोभवारिः
मारजित् । आसां बिम्बसारपुरयोषिताम् । मनोभवं कामविकारम् ।
अजीजनत् अजनयत् । विरोधपरिहारः पूर्ववत् ॥ ४४ ॥

तत्र भिक्षां समादाय शिक्षापादविचक्षणः ।

तदभ्यर्णगतं तूर्णं शिलोच्चयमशिश्रियत् ॥ ४५ ॥

व्या ॥ तत्रेति । शिक्षापादविचक्षणः - शिक्षायाः तपोऽभ्यासस्य
आपादे संपादने विचक्षणः कुशलः । तदभ्यर्णगतम्—तस्य बिम्बसार-
पुरस्य अभ्यर्णं गतं संनिहितम् । शिलोच्चयं पर्वतम् ; 'अद्रिगोत्रगिरि-
ग्रावाचलशैलशिलोच्चयाः' इत्यमरः ॥ ४५ ॥

अथ पञ्चभिः पद्यैस्तमेव पर्वतं कुलकेन विशिनष्टि—

उपकण्ठकलालापकालकण्ठगनोहरम् ।

कण्ठीरवकराघातचूर्णीकृतगजाकुलम् ॥ ४६ ॥

व्या ॥ उपकण्ठेत्यादि । उपकण्ठकलालापकालकण्ठमनोहरम्—
उपकण्ठे समीपे कला मनोहरा आलापा येषां तैः कालकण्ठैः
नीलकण्ठैः मयूरैः मनोहरम् । कण्ठीरवकराघातचूर्णीकृतगजाकुलम्—

कण्ठीरवाणां सिंहानां कर्गघातैः हस्मताडनैः चूर्णीकृतैः श्लथगां
गजैः आकुलम् ; 'कण्ठीरवां गजगिपुः' इत्यमरः ॥ ४६ ॥

वेतण्डशुण्डादण्डाभकुण्डलीश्वरमण्डितम् ।

शिखण्डमण्डलारब्धताण्डवं पाण्डराह्वयम् ॥ ४७ ॥

व्या ॥ वेतण्डेत्यादि । वेतण्डशुण्डादण्डाभकुण्डलीश्वरमण्डितम्
वेतण्डानां गजानां शुण्डादण्डानाम् आभव आभा येषां तैः कुण्डलीश्व
सर्पश्रेष्ठैः मण्डितम् अलंकृतम् ; 'वेतण्डः करली गजः'
त्रिकण्डशेषः ; 'शुण्डापि जलहस्तिन्यां मदिगकरिहस्तयोः'
विश्वः ; 'कुण्डली गूढपाच्चक्षुःश्रवाः' इत्यमरः । शिखण्डमण्डलार
ताण्डवम्—शिखण्डः बर्हम् एषामस्तीति शिखण्डिनो मयूराः
मण्डलेन आरब्धं प्रक्रान्तं ताण्डवं यस्मिन् तम् ; 'शिखण्डो बर्हचूड
इति हेमचन्द्रः । पाण्डराह्वयं पाण्डरनामकम् ॥ ४७ ॥

विशालशिखरोद्देशविश्रान्तजलदाध्वगम् ।

विहरन्मत्तमातङ्गपुनरुक्तमहोपलम् ॥ ४८ ॥

व्या ॥ विशालेत्यादि । विशालशिखरोद्देशविश्रान्तजलदाध्व
विशाले शिखरोद्देशे शृङ्गदेशे विश्रान्ताः जलदाः मेघा एव अप
पथिकाः यस्य तम् । विहरन्मत्तमातङ्गपुनरुक्तमहोपलम्—वि
क्रीडद्भिः मत्तमातङ्गैः मत्तगजैः पुनरुक्ताः द्विगुणिताः मह
बृहच्छिलाः यस्मिन् तम् ॥ ४८ ॥

विशङ्कटशिलाकोटिपाटिताम्बरकोटरम् ।

पञ्चास्यपाणिपर्यस्तगजमौक्तिकविस्तृतम् ॥ ४९ ॥

व्या ॥ विशङ्कटेत्यादि । विशङ्कटशिलाकोटिपाटिताम्बरकोटरम्—
विशङ्कटाभिः पृथुभिः शिलाकोटिभिः पाषाणाग्रैः पाटितं विदारितम्
अम्बरमेव कोटरं वृक्षादिरन्ध्रं यस्य तम्; 'निष्कुहः कोटरं वा ना'
इत्यमरः । पञ्चास्यपाणिपर्यस्तगजमौक्तिकविस्तृतम् — पञ्चानि विस्तृतानि
आस्यानि येषां तेषां सिंहानां पाणिभिः, हस्तैः पर्यस्तैः विकीर्णैः
गजानां मौक्तिकैः मुक्तासमूहैः विस्तृतम् आच्छादितम् ॥ ४९ ॥

निर्झरीपूरनिर्धौतकलधौतशिलातलम् ।

मेखलोपान्तविलसत्पुलिन्दपृतनापतिम् ॥ ५० ॥

व्या ॥ निर्झरीत्यादि । निर्झरीपूरनिर्धौतकलधौतशिलातलम्—
निर्झरीणां गिरिनीदीनां पूरेण प्रवाहेण निर्धौतं क्षालितं कलधौतशिला-
तलं स्वर्णशिलातटं यस्य तम्; 'कलधौतं रूप्यहेम्नोः' इत्यमरः ।
मेखलोपान्तविलसत्पुलिन्दपृतनापतिम् — मेखलाया गिरिनितम्बस्य
उपान्ते समीपे विलसन् पुलिन्दपृतनायाः किरातसेनायाः पतिः यस्य
ताम्; 'मेखलाद्रिनितम्बे स्याद्रशनाखड्गबन्धयोः' इति हेमचन्द्रः ॥ ५० ॥

तटाके तस्य सिद्धार्थः स्नात्वा निकटवर्तिनि ।

स्थित्वा तटशिलापट्टे भिक्षान्नरसमन्वभूत् ॥ ५१ ॥

व्या ॥ तटाक इति । तटाके सरसि । तस्य पाण्डराद्रेः । तट-
शिलापट्टे तटस्थितशिलाफलके । भिक्षान्नरसं भिक्षासंपादितान्न-
रसम् ॥ ५१ ॥

अपरेद्युर्विनिर्गत्य तस्मादेष पुरान्तरे ।

पिण्डपातविधिं कृत्वा प्रापदभ्यर्णकाननम् ॥ ५२ ॥

व्या ॥ अपरेद्युरिति । अपरेद्युः अन्यस्मिन्नहनि । विनिर्गत्य
निष्क्रम्य । तस्मात् पाण्डरपर्वतात् । पुरान्तरे अन्यत् पुरं तस्मिन् ।

पिण्डपातविधिम्—पिण्डस्य भिक्षान्नस्य पातविधिम् उदरे पातनकर्म ;
भिक्षान्नभोजनमित्यर्थः । अभ्यर्णकाननं सन्निहितवनम् ॥ ५२ ॥

तटाकनिकटे नद्यास्तटे शैले च कानने ।

निवसन् दिवसानेष निन्ये मान्यो बहूनापि ॥ ५३ ॥

व्या ॥ तटाकेत्यादि । तटाकनिकटे सरःसमीपे । नद्यास्तटे
नदीतीरे । निन्ये अनयत । मान्यः पूज्यः ॥ ५३ ॥

तपोवनेषु धन्येषु दुःसाधानि तपांस्यपि ।

चचार धीरहृदयः संसारक्लेशशान्तये ॥ ५४ ॥

व्या ॥ तपोवनेष्विति । धन्येषु सिद्धार्थसंबन्धरूपधनं लब्धवत्सु ;
महाभाग्यवत्सु इत्यर्थः । दुःसाधानि इतरैः साधयितुमशक्यानि ।
चचार अन्वतिष्ठत् । संसारक्लेशशान्तये—संसारे ये क्लेशाः जगम-
रणादयः तेषां शान्तये निवृत्त्यै ॥ ५४ ॥

अप्राप्य निर्वाणपदं दुश्चरैश्चरितैरपि ।

को वाभ्युपायस्तस्यार्थं भवेदित्याकुलोऽभवत् ॥ ५५ ॥

व्या ॥ अप्राप्येति । निर्वाणपदं मुक्तिपदम् । दुश्चरैः आचरितु-
मशक्यैः । चरितैः अनुष्ठानैः ; भावे क्तः । अभ्युपायः साधनम् ।
तस्य मुक्तिपदस्य । अर्थे विषये ; 'अर्थे विषयार्थकारणवस्तुषु' इति
मेदिनी । आकुलः व्यग्रः ॥ ५५ ॥

एकदा पारमीभाग्यपरिपाकप्रकाशनम् ।

स्वप्नपञ्चकमद्राक्षीत्सुचरित्रनिधिः प्रगे^२ ॥ ५६ ॥

व्या ॥ एकदेति । पारमीभाग्यपरिपाकप्रकाशनम्—परमस्य भावः पारमी; 'गुणवचनब्राह्मणादिभ्यः कर्मणि च' इति भावे ष्यञि षित्वान्डीषि 'हलस्तद्धितस्य' इति यलोपे रूपम् । तस्यै यद्भाग्यमदृष्टविशेषः तस्य परिपाकस्य फलोन्मुखत्वस्य प्रकाशनं सूचकम् । स्वप्नपञ्चकं पञ्च स्वप्नान् । प्रगे प्रातःकाले; 'प्रगे प्रातः प्रभाते' इत्यमरः ॥ ९६ ॥

दृष्ट्वावबुध्य स्वप्नार्थं प्रत्यवेत्य विचक्षणः ।

निश्चिकायाहमद्यैव निर्दृष्टं प्राप्नुयामिति ॥ ९७ ॥

व्या ॥ दृष्ट्वेति । दृष्ट्वा स्वप्नमिति शेषः । अवबुध्य जागरित्वा । स्वप्नार्थं स्वदृष्टस्वप्नप्रयोजनम् । प्रत्यवेत्य ज्ञात्वा । निश्चिकाय निरचिनोत् । निर्दृष्टं निवोणम् ॥ ९७ ॥

कृत्वा दिनमुखाचारं भिक्षावेलां प्रतीक्ष्य सः ।

आसांचक्रे वटस्याधः पूजाविहितसत्कृतेः ॥ ९८ ॥

व्या ॥ कृत्वेति । दिनमुखाचारं दिनमुखे प्रत्यूषे यः आचारः कर्म तम् । वेलां समयम् । वटस्य न्यग्रोधस्य; 'न्यग्रोधो बहुपाद्वटः' इत्यमरः । अधः अधःप्रदेशे । पूजाविहितसत्कृतेः—पूजाभिः विहिता सत्कृतिः यस्य तस्य ॥ ९८ ॥

अथ काचिद्विशालाक्षी देवतां तन्निवासिनीम् ।

अधिकृत्य तदा निन्ये पायसं प्रार्थनापरा ॥ ९९ ॥

व्या ॥ अथेति । अथ वटमूलस्थित्यनन्तरम् । तन्निवासिनीं वटवृक्षाधिष्ठिताम् । अधिकृत्य उद्दिश्य । प्रार्थनापरा अभीप्सित-
सिद्धियाचनापरा ॥ ९९ ॥

तच्छङ्कयैव सा तस्मै ददौ पात्रेण पायसम् ।

तदादाय महासत्त्वो ययौ नैरञ्जरातटम् ॥ ६० ॥

व्या ॥ तदित्यादि । तच्छङ्कयैव वटाधिष्ठितदेवतासंदेहेनैव । सा वनिता । तस्मै सिद्धार्थाय । पात्रेण ; उपलक्षितमिति शेषः । तत् पायसम् । महासत्त्वः महाव्यवसायः ; 'सत्त्वं द्रव्ये गुणे चित्ते व्यवसायस्वभावयोः' इति हेमचन्द्रः । नैरञ्जरातटं नैरञ्जरातटीरम् ॥ ६० ॥

तस्याः शरन्निशाकाशत्रिमले सलिले मुनिः ।

स्नात्वा सुवर्णपात्रस्थं वृभुजे पायसं वृधः ॥ ६१ ॥

व्या ॥ तस्या इति । तस्याः नैरञ्जरातट्याः । शरन्निशाकाशविमले—शरन्निशायां शारद्यां रात्रौ आकाशावत् विमले । वृभुजे अभ्यवाहरे ॥ ६१ ॥

ततः सप्तभिः पथैः सालकाननं वर्णयन्—

ततः किमलयालोकबालातपविलासिनि ।

मनोज्ञकोकिलालापवाचालहरिदञ्चले ॥ ६२ ॥

व्या ॥ तत इति । ततः पायसभोजनानन्तरम् । किमलयालोकबालातपविलासिनि—किमलयाणां पल्लवानामालोकः प्रकाश एव बालातपः तेन विलसतीति तस्मिन् । मनोज्ञकोकिलालापवाचालहरिदञ्चले—मनोज्ञैः कोकिलालापैः पिकध्वनिभिः वाचालानि मुखराणि हरिदञ्चलानि दिगन्तानि यस्य तस्मिन् ॥ ६२ ॥

मन्दानिलाधूतलनाडोलादुर्ललितालिनि ।

बालचूताङ्कुरास्वादमोदमानवनप्रिये ॥ ६३ ॥

व्या ॥ मन्देत्यादि । मन्दानिलाधूतलताडोलादुर्ललितालानि—
मन्दानिलेन आधूतासु कम्पितासु लतास्वेव डोलासु दुर्ललिताः गर्विताः
अलयः यस्मिस्तस्मिन् । बालचूताङ्कुरास्वादमोदमानवनप्रिये—बाल-
चूताङ्कुराणां नव्यचूतपल्लवानामास्वादेन मोदमानाः तुष्यन्तः वनप्रियाः
पिकाः यस्मिस्तस्मिन् ; ‘वनप्रियः परभृतः कोकिलः पिक इत्यपि’
इत्यमरः ॥ ६३ ॥

मन्दारकोरकस्यन्दिमकरन्दसुगन्धिनि ।

मदगन्धवहस्पन्दकन्दलीकृतकौतुके ॥ ६४ ॥

व्या ॥ मन्दारेत्यादि । मन्दारकोरकस्यन्दिमकरन्दसुगन्धिनि—
मन्दारकोरकेभ्यः मन्दारकलिकाभ्यः स्यन्दिभिः प्रवहद्भिः मकरन्दैः
सुगन्धिनि सुरभिणि । मदगन्धवहस्पन्दकन्दलीकृतकौतुके—मदगन्ध-
वहस्य मदजनकवायोः स्पन्देन स्पर्शेन कन्दलीकृतं वर्धितं कौतुकं
संतोषः यस्मिस्तस्मिन् ॥ ६४ ॥

उत्फुल्लमञ्जरीपुञ्जपिञ्जरीकृतसत्पथे ।

भ्रमद्भ्रमरशङ्कारहुङ्कारचकिताध्वगे ॥ ६५ ॥

व्या ॥ उत्फुल्लेत्यादि । उत्फुल्लमञ्जरीपुञ्जपिञ्जरीकृतसत्पथे—उत्फु-
ल्लेन विकचेन मञ्जरीपुञ्जेन पुष्पस्तवकराशिना पिञ्जरीकृतः पिङ्गलीकृतः
सत्पथः आकाशमार्गः यस्य तस्मिन् । भ्रमद्भ्रमरशङ्कारहुङ्कारचकिता-
ध्वगे—भ्रमतां भ्रमराणां शङ्कारादेव हुङ्कारात् चकिता भीता अध्वगाः
पान्था यस्मिस्तस्मिन् ॥ ६५ ॥

विहङ्गपक्षविक्षिप्तपरागभरपांसुले ।

माकन्दमधुसंदोहजम्बालितमहीतले ॥ ६६ ॥

व्या ॥ विहङ्गेत्यादि । विहङ्गपक्षविक्षिप्तपरागभरपांसुले—विहङ्गानां पक्षिणां पक्षैः विक्षिप्तेन विकीर्णेन परागभरेण धूलीभारेण पांसुले धूसरे । माकन्दमधुसंदोहजम्बालिनमहीतले—माकन्दानां चूतानां मधुसंदोहेन मधुप्रवाहेण जम्बालितं कर्दमितं महीतलं भूप्रदेशो यस्मिंस्तस्मिन् ॥ ६६ ॥

प्रफुल्लसुमनोवल्लीमतल्लीयुतमारुने ।

वसन्तकालसामन्तसाम्राज्यमणिमण्डपे ॥ ६७ ॥

व्या ॥ प्रफुल्लेत्यादि । प्रफुल्लसुमनोवल्लीमतल्लीयुतमारुने—प्रफुल्लाः विकचाः सुमनसः पुष्पाणि यासां ताभिः वल्लीमतल्लीभिः लताश्रेष्ठैः युतः संगतः मारुतः यस्मिंस्तस्मिन् । वसन्तकालसामन्तसाम्राज्यमणिमण्डपे—वसन्तकाल एव सामन्तः संनिहितराजः तस्य यत्साम्राज्यम् आधिपत्यं तस्य मणिमण्डपे ॥ ६७ ॥

तालीतमालहिन्तालबहुले सालकानने ।

स्थित्वा माध्यंदिनं तापं निनाय नरनायकः ॥ ६८ ॥

व्या ॥ तालीत्यादि । तालीतमालहिन्तालबहुले तालादिवृक्षविशेषपूर्णं । सालकानने सालवृक्षाणां वने । माध्यंदिनं मध्याह्नभवम् । तापम् उष्णम् ॥ निनाय दूरीचकार ॥ ६८ ॥

दिनावसाने संप्राप्ते याममात्रावधौ ततः ।

उत्थाय भगवान् बोधिं प्रपेदे प्राज्यविक्रमः ॥ ६९ ॥

व्या ॥ दिनावसान इति । दिनावसाने सायंकाले । याममात्रावधौ—याम एव याममात्रम् अवधिः यस्य तस्मिन् । बोधिम् अश्वत्थम् ;

‘ पिप्पलो बोधिरश्वत्थः ’ इति रत्नकोशः । प्राज्यविक्रमः प्रभूतपराक्रमः;
‘ प्रभूतं प्रचुरं प्राज्यम् ’ इत्यमरः ६९

ब्रह्मणोपहितान् दर्शनादाय निजपाणिना ।

चित्तेषु देशिकवरः प्राच्ये बोधिमहीतले ॥ ७० ॥

व्या ॥ ब्रह्मणेति । उपहितान् आनीतान् । प्राच्ये प्राग्भवे ।
बोधिमहीतले अश्वत्थभुवि ॥ ७० ॥

तत्र कन्दर्पदर्पाणामभेद्यमतिकोमलम् ।

अपराजितपर्यङ्कमाविरासीन्महासनम् ॥ ७१ ॥

व्या ॥ तत्रेति । तत्र बोधितलप्राच्यभागे । कन्दर्पदर्पाणां
मदनाहङ्कारैः; ‘ कृत्यानां कर्तरि वा ’ इति षष्ठी । अभेद्यं भेदयितुम-
शक्यम् । अपराजितपर्यङ्कम्—अपराजितः अजितः पर्यङ्कः आसन-
विशेषो यस्मिंस्तत् ॥ ७१ ॥

आरुरोहासनं तुङ्गमनङ्गरिपुमद्भुतम् ।

अंशुमानिव पूर्वाद्रिमशेषजनबोधकः ॥ ७२ ॥

व्या ॥ आरुरोहंति । तुङ्गम् उन्नतम् । अनङ्गरिपुं मदनशत्रुम्;
निर्वेदजनकमित्यर्थः । अंशुमान् सूर्यः । अशेषजनबोधकः—अशेष-
जनानां सर्वजनानां बोधकः अज्ञाननिवर्तकः निद्रानिवर्तकश्च ॥ ७२ ॥

आरूढबोधिपर्यङ्कमभङ्गुगुणं सुराः ।

अमुमारेभिरे स्तोतुमवाङ्मनसगोचरम् ॥ ७३ ॥

व्या ॥ आरूढेत्यादि । आरूढबोधिपर्यङ्कम्—आरूढः बोधि-
पर्यङ्कः बोधिमूलस्थ पर्यङ्कः येन तम् । अभङ्गुगुणम्—अभङ्गुराः

अनश्वराः निव्या इति यावत्, गुणाः यस्य तम् । अवाङ्मनसगोचरम्—
वाक् च मनश्च वाङ्मनसे तयोः गोचरः विषयः न भवतीति
सादृशम् ॥ ७३ ॥

अथाष्टभिः पद्यैः स्तोत्रप्रकारमाह—

नमः 'सुगुणमाणिक्यसिन्धवे रविबन्धवे ।

नमः संसारपाथोधिसेतवे मुनिकेतवे ॥ ७४ ॥

व्या ॥ नम इति । सुगुणमाणिक्यसिन्धवे - सुगुणानामेव
माणिक्यानां रत्नानां सिन्धवे समुद्राय; 'सिन्धुः समुद्रं नद्यां च'
इति विश्वः । रविबन्धवे अर्कबन्धवे; तद्वंश्यत्वात् । संसारपाथोधि-
सेतवे—संसार एव पाथोधिः सागरः तस्य सेतवः; उत्तरकाय ।
मुनिकेतवे मुनिश्रेष्ठाय ॥ ७४ ॥

नमः सकलसंक्लेशहारिणे गुणहारिणे ।

नमः समस्ततत्त्वार्थवेदिनेऽद्वयवादिने ॥ ७५ ॥

व्या ॥ नम इति । सकलसंक्लेशहारिणे—सकलान् संक्लेशान्
दुःखानि हरतीति तस्मै । गुणहारिणे—गुणैः हारिणे मनोज्ञाय;
'चारु हारि रुचिरम्' इति हेमचन्द्रः । समस्ततत्त्वार्थवेदिने
सकलतत्त्वार्थज्ञाय । अद्वयवादिने बुद्धाय; 'अद्वयवादी विनायकः'
इत्यमरः ॥ ७५ ॥

करुणापूरलहरीपरीवाहितचक्षुषे ।

भागधेयनिधानाय भगवन् भवते नमः ॥ ७६ ॥

व्या ॥ करुणेत्यादि । करुणापूरलहरीपरीवाहितचक्षुषे—करुणा-
पूरस्य दयारसप्रवाहस्य लहरीभिः महोर्मिभिः परीवाहिते परीवाहवत्
जलोच्छ्वासवत्कृते चक्षुषी यस्य तस्मै; 'तस्मिन्स्वेव महत्यषण् ।
ऊर्मिः कल्लोल उल्लोलो लहर्युत्कलिकेति च' इति वैजयन्ती ।
भागधेयनिधानाय भाग्यनिधये ॥ ७६ ॥

कन्दर्पदर्पनिर्भेदकर्मठस्त्वं न चापरः ।

पञ्चाननं विना को हि कुञ्जरं शासितुं क्षमः ॥ ७७ ॥

व्या ॥ कन्दर्पेत्यादि । कन्दर्पदर्पनिर्भेदकर्मठः—कन्दर्पदर्पस्य
मन्मथगर्वस्य निर्भेदे भेदने कर्मठः कर्मशूरः; 'कर्मशूरस्तु कर्मठः'
इत्यमरः; कर्मणि घटते इति विग्रहः; जितेन्द्रिय इत्यर्थः । पञ्चाननं
सिंहम् । शासितुं हन्तुम् ॥ ७७ ॥

शूरस्त्वमेव दुर्वारगर्वतीर्थिकमर्दने ।

मन्दरेण विना सिन्धुं मथितुं केन पार्यते ॥ ७८ ॥

व्या ॥ शूर इति । दुर्वारगर्वतीर्थिकमर्दने दुर्वारः गर्वः येषां
तेषां तीर्थिकानां मतान्तराचार्याणां मर्दने भञ्जने । पार्यते शक्यते ॥ ७८ ॥

चुलुकीकरणे शूरस्त्वमेव भववारिधेः ।

कुम्भयोनिं विना को हि कोविदः सिन्धुचूषणे ॥ ७९ ॥

व्या ॥ चुलुकीत्यादि । चुलुकीकरणे आचमने । भववारिधेः
संसारसागरस्य । कुम्भयोनिम्—कुम्भः कलशः योनिः उत्पत्तिस्थानं
यस्य तम्, अगस्त्यम् । कोविदः समर्थः; 'सन् सुधीः कोविदो बुधः'
इत्यमरः । सिन्धुचूषणे सागरपाने ॥ ७९ ॥

कुशलोऽत्र भवानेव क्षोणीवलयबोधने ।

को वा विभुर्विना चन्द्रं कुमुदाकरहासने ॥ ८० ॥

व्या ॥ कुशल इति । कुशलः समर्थः; 'कृती कुशल इत्यपि' इत्यमरः । अत्रभवान् पूज्यः त्वम् । क्षोणीवलयबोधनं—क्षोणीवलयस्य भूमण्डलस्य, तत्स्थजनस्येति यावत्, बोधनं ज्ञानापदेशे । कुमुदाकर-हासने—कुमुदाकरस्य कुमुदिन्याः हासने विकचीकरणे ॥ ८० ॥

भवक्लेशं त्वमेवेश निःशेषयितुमीशिषे ।

हर्तुमन्यः किमीशीत हरिदश्वाद्धते तमः ॥ ८१ ॥

व्या ॥ भवेत्यादि । भवक्लेशं संसारदुःखम् । निःशेषयितुं निःशेषं कर्तुम्; विनाशयितुमित्यर्थः । ईशिषे प्रभवति । ईशीत प्रभवेत् । हरिदश्वाद्धते सूर्यं विना । तमः अन्धकारम् ॥ ८१ ॥

एताभिरेषां स्तुतिभिरेधमानगुणोदयम् ।

बोधिमूलतरारूढं बुद्धं शुश्राव मन्मथः ॥ ८२ ॥

व्या ॥ एताभिरिति । एषां देवानाम् । एधमानगुणोदयम्—एधमानः वर्धमानः गुणस्य उदयः आविर्भावा यस्य तम् । बोधिमूल-तरारूढम्—बोधिमूलतरारूढम् अश्वत्थमूलदेशम् आरूढम् ॥ ८२ ॥

श्रुत्वा मनोभूः क्षुभितान्तरात्मा

विरक्तबुद्धापशदं विजेतुम् ।

को वाऽभ्युपायो भुवने मम स्या-

दित्याशु चिन्ताज्वरनिर्दुतोऽभूत् ॥ ८३ ॥

इति श्रीबुद्धघोषविरचिते पद्मचूडामणिनाम्नि महाकाव्ये नवमः सर्गः ॥

व्या ॥ श्रुत्वेति । क्षुभितान्तरात्मा—क्षुभितः कलुषितः अन्तरात्मा
 अन्तःकरणं यस्य सः । विरक्तबुद्धापशदम्—विरक्तो निःस्पृहः यः
 बुद्धापशदः बुद्धनीचः तम् ; ‘निहीनोऽपशदो जाह्नवः’ इत्यमरः ।
 अभ्युपायः सामादिः ; ‘उपायः सामभेदादौ’ इति मेदिनी । चिन्ता-
 ज्वरनिर्दुतः—चिन्ताज्वरेण चिन्तारूपज्वरेण निर्दुतः उपतप्तः ॥ ८३ ॥

इति पद्यचूडामणिव्याख्यायां दीपिकाख्यायां नवमः सर्गः ॥

श्रीः.

दशमः मग

अत्रान्तं निविडमास्थितबोधमूल

मावेगवानंभिषिषेणयिषुर्मुनीन्द्रम् ।

अध्यास्य मत्तकरिणं गिरिमेखलाख्य-

माहूतसैन्यनिवहो निरगादनङ्गः ॥ १ ॥

व्या ॥ अत्रेति । अत्रान्तं बुद्धयः देवकृतस्तृत्यवसरे । निविडम् क्रियाविशेषणम् ; अभिषिषेणयिषुर्मुनीन्द्रम् आस्थितबोधमूलम्— आस्थितम् आश्रितं बोधिमूलम् अश्वत्थमूलं येन तम् । आवेगवान् संभ्रमवान् ; ‘आटोपावेगसंभ्रमसंभ्रमास्तु’ इति वैजयन्ती । अभिषिषेण- यिषु. अभिषेणयितुं सेनया अभिगन्तुमिच्छतुः इत्यर्थः ; ‘यत्सेनयाभि- गमनमरौ तदभिषेणनम्’ इत्यमरः । अध्यास्य आरुह्य । मत्तकरिणं मत्तगजम् । गिरिमेखलाख्यम्—गिरिमेखल इति आख्यायस्य तम् । आहूतसैन्यनिवहः - आहूतः आकारितः सैन्यनिवहः सेनासमूहः येन सः । निरगात् निश्चक्राम । इन्द्रवज्रा वृत्तम् ॥ १ ॥

निर्गत्य निहृतदिगन्तरकन्देण

निर्घातभीमजयदुन्दुभिनिस्वनेन ।

संत्रासिताखिलजनेन महाबलेन

साकं शनैर्गवततार घगमनङ्गः ॥ २ ॥

व्या ॥ निर्गत्येति । निहृतदिगन्तरकन्देण - निहृताः आच्छा- दिताः दिगन्तराण्येव कन्दराः गुहाः येन तेन ; ‘दरी तु कन्दरो वास्त्रा’ इत्यमरः । निर्घातभीमजयदुन्दुभिनिस्वनेन - निर्घातवत् वाय्वभिघातशब्दवत् भीमो भयंकरः जयदुन्दुभिनिस्वनः जयभरीशब्दः यस्य तेन ; ‘वातापातस्तु निर्घातः’ इति वैजयन्ती । संत्रासिताखिल-

जनेन—संत्रासितः उद्वेजितः अखिलजनः येन तेन । धरां
भूमिम् ॥ २ ॥

संभ्रान्तशाङ्खिकशताननपूर्यमाणो

मारस्य सांनहनिको वरशङ्खघोषः ।

संग्रामशश्वदुपलालितपाञ्चजन्य-

नादस्य न व्यसनमब्धिशयस्य चक्रे ॥ ३ ॥

व्या ॥ संभ्रान्तेत्यादि । संभ्रान्तशाङ्खिकशताननपूर्यमाणः—
संभ्रान्तानां परिभ्रान्तानां शाङ्खिकानां शङ्खध्मानं शिल्पं येषां तेषां
शतस्य आननैः पूर्यमाणः आध्मायमानः । सांनहनिकः—सन्नहनं
युद्धसंनाहः प्रयोजनमस्येति सांनहनिकः । संग्रामशश्वदुपलालितपाञ्च-
जन्यनादस्य—संग्रामे युद्धे शश्वत् असकृत् उपलालितः आदृतः
यः पाञ्चजन्यनादः शङ्खध्वनिः येन तस्य । व्यसनमासक्तिम्;
'व्यसनं त्वशुभे सक्तौ' इति मेदिनी । अब्धिशयस्य—अब्धौ शेते
इति तस्य; विष्णोः । मदनशङ्खघोषः पाञ्चजन्यनादमपि विजयते
इति भावः ॥ ३ ॥

निस्साणघोरनिनदो निखिलान्तरिक्ष-

कुक्षिभरिः प्रसृतमरो मकरध्वजस्य ।

दम्भोलिघोषजनितश्रवणोत्सवस्य

देवस्य केवलमजायत दत्तहर्षः ॥ ४ ॥

व्या ॥ निस्साणेत्यादि ! निस्साणघोरनिनदः—निस्साणस्य
जयभेर्याः घोरः भयंकरः निनदो ध्वनिः । निखिलान्तरिक्षकुक्षिभरिः—
निखिलेन अन्तरिक्षेण कुक्षिं बिभर्तीति तादृशः; गगनव्यापीत्यर्थः ।

प्रसृमरः प्रसरणशीलः; प्रपूर्वात् सरतेः 'सृघस्यदः कमरच्' इति
कमरचि रूपम् । दम्भोलिघोषजनितश्रवणोत्सवस्य—दम्भोलेः अशनेः
घोषेण जनितः उत्पादितः श्रवणोत्सवः श्रोत्रानन्दः यस्य तस्य ।
देवस्य इन्द्रस्य । केवलम् अत्यन्तम् । दत्तहर्ष —दत्तः हर्षः येन सः;
निस्साणध्वनिः इन्द्रस्यापि विस्मयमकरोदिति भावः ॥ ४ ॥

सप्तभिः पद्यैः चतुरङ्गबलं कुलकेन वर्णयति---

वेतण्डमण्डलविडम्बितचण्डवायु-

वेगावखण्डितकुलाचलगण्डशैलम् ।

संवर्तसागरसमुद्रतभङ्गतुङ्ग-

त्वङ्गतुरङ्गमतरङ्गितसर्वदिक्म् ॥ ५ ॥

व्या ॥ वेतण्डेत्यादि । वेतण्डमण्डलविडम्बितचण्डवायुवेगाव-
खण्डितकुलाचलगण्डशैलम्—वेतण्डमण्डलेन गजसमूहेन विडम्बिताः
अनुकृताः चण्डवायाः प्रबलमारुतस्य वेगेन अवर्षाण्डताः कुलाचलानां
कुलाद्रीणां गण्डशैलाः स्थूलशिलाः यस्य तत्; 'गण्डशैलास्तु च्युताः
स्थूलोपला गिरेः' इत्यमरः । संवर्तसागरसमुद्रतभङ्गतुङ्गत्वङ्गतुरङ्गम-
तरङ्गितसर्वदिक्म्—संवर्ते प्रलये सागरात् समुद्रताः ये भङ्गा तरङ्गाः
तद्वत् तुङ्गाः त्वङ्गन्तः चलन्तश्च ये तुरङ्गमाः तैः तरङ्गिताः व्याप्ताः
सर्वा दिशः यस्य तत्; 'भङ्गस्तरङ्ग ऊर्मिः', 'संवर्तः प्रलयः कल्पः'
इति चामरः ॥ ५ ॥

आढौकमानरथमण्डलचक्रनेमि-

धाराविदारितधरातलसंनिवेशम् ।

पादातपादपतनाशनिपाद्यमान-

पातालसंतमससान्द्ररजोऽन्धकारम् ॥ ६ ॥

व्या ॥ आढौकमानंत्यादि । आढौकमानरथमण्डलचक्रर्नोमधारा-
विदारितधरातलमंनिवेशम्—आढौकमानस्य गच्छतः रथचक्रस्य नेमि-
धाराभिः प्रधिरंखाभिः; 'नेमिः स्त्री स्यात्प्रधिः पुमान्' इत्यमरः;
विदारितः विभिन्नः धरातलसंनिवेशः भूप्रदेशविन्यासः यस्य तत् ।
पादातपादपतनाशनिपाद्यमानपातालसंतमससान्द्ररजोऽन्धकारम्—पदा-
तीनां समूहः पादातं तस्य पादपतनेन चरणाघातनैव अशनिना
दम्भोलिना पाद्यमानान् विदार्यमाणान् पातालान् उत्थितं संतमसमिव
स्थितं सान्द्रं निविडं रज एव अन्धकारः यस्य तत् ॥ ६ ॥

आधूयमानकरवालकरालकाल-

च्छायासमुच्चलनशाद्वलितान्तरिक्षम् ।

हेलावकुण्डलितकामुककाननज्या-

विष्फारवेगवधिरीकृतविश्वलोकम् ॥ ७ ॥

व्या ॥ आधूयमानेत्यादि । आधूयमानकरवालकरालकालच्छाया
समुच्चलनशाद्वलितान्तरिक्षम्—आधूयमानानां कम्प्यमानानां कर-
वालानां खड्गानां याः कगलाः दन्तुराः कालच्छायाः कृष्णकान्तयः
तासां समुच्चलनेन प्रसरणेन शाद्वलितं शादा अस्मिन् सन्तीति
तादृशं कृतम् अन्तरिक्षं यस्य तत्; 'करवालनिस्त्रिशकृपाणखड्गाः'
'करालो रौद्रतुङ्गोरुव्रणतैलेषु दन्तुरे' 'आद्वलः शादहरिते' इति
हेमचन्द्रामरौ । हेलावकुण्डलितकामुककाननज्याविष्फारवेगवधिरीकृत-
विश्वलोकम्—हेलया अवकुण्डलितस्य वलीकृतस्य कामुककाननस्य
धनुःपुञ्जस्य ज्यानां मौर्वीणां विष्फारवेगेन धनुष्टङ्कारवलेन वधिरीकृतः
विश्वलोकः यस्य तत् ॥ ७ ॥

आस्फालिताप्रतिमभैरवभेगिणां

कोलाहलध्वनियथार्थनभोऽभिधानम् ।

शुण्डाकरण्डविवरप्रावतन्यमान-

शूत्कारशीकरकरालितमेघमार्गम् ॥ ८ ॥

व्या ॥ आस्फालितेत्यादि । आस्फालिताप्रतिमभैरवभेगिणोकोलाहलध्वनियथार्थनभोऽभिधानम् । आस्फालितानां ताडितानाम् अप्रतिमानाम् असदृशानां भैरवाणां भयंकराणां भेगिणां घोरं दारुणं कोलाहलध्वनिना उच्चघोषेण यथार्थम् अन्वर्थम् नभसः अभिधानं वाचकशब्दः शब्दगुण इति शब्दः यस्य तत्; 'भैरवं दारुणं भेषणम्'—इत्यमरः । शुण्डाकरण्डविवरप्रावतन्यमानशूत्कारशीकरकरालितमेघमार्गम्—शुण्डाकरण्डस्य करिहस्तपुटस्य 'शुण्डापि जलहस्तिन्यां मदिराकरिहस्तयोः' इति विश्वः, विवरात् सुपिरात् प्रावतन्यमानानां विस्तार्यमाणानां शूत्काराणां ध्वनिविशेषाणां शीकरैः जलकणैः कगलितः दन्तुरितः मेघमार्गः आकाशः यस्मिन् तत् ॥ ८ ॥

क्षोणीतलान्तरनिरन्तरजृम्भमाण-

धूलीनिकायचुलुकीकृतसिन्धुपूरम् ।

नासीरवीरसमुदीरितसिंहनाद-

संनाहगर्जितसमस्तगुहान्तगलम् ॥ ९ ॥

व्या ॥ क्षोणीत्यादि । क्षोणीतलान्तरनिरन्तरजृम्भमाणधूलीनिकायचुलुकीकृतसिन्धुपूरम्—क्षोणीतलान्तरे भूमध्ये निरन्तरं यथा तथा जृम्भमाणैः वर्धमानैः धूलीनिकायैः रजःपुञ्जैः चुलुकीकृतः शोषितः सिन्धुपूरः सागरजलसमृद्धिः यस्य तत् । नासीरवीरसमुदीरितसिंहनादसंनाहगर्जितसमस्तगुहान्तगलम्—नासीरे सेनामुखे ये वीराः तैः

समुदीरितैः सिंहनादसंनहैः क्ष्वेलासंनहैः गर्जितं मुखरितं समस्मानां
गुहानाम् अन्तरालं मध्यं यस्य तत्; 'क्ष्वेला तु सिंहनादः स्यात्'
इत्यमरः ॥ ९ ॥

*दोधूयमानसितचामरिकानिकाय-

संपादिताद्भुतशरत्समयावतारम् ।

संरब्धपुष्पशरशासनचोद्यमान-

चक्रं क्रमेण चतुरङ्गबलं चचाल ॥ १० ॥

व्या ॥ दोधूयमानेत्यादि । दोधूयमानसितचामरिकानिकायसंपादि-
ताद्भुतशरत्समयावतारम्—दोधूयमानानां भृशं वीज्यमानानां सितानां
शुक्लानां चामरिकाणां निकायेन राशिना संपादितः अद्भुतः शरत्समयस्य
शरत्कालस्य अवतारः प्रवेशः यस्मिंस्तत्; श्वेतचामराणां शरत्कालि-
काकाशकाशपुष्पसादृश्यात् इति भावः । संरब्धपुष्पशरशासनचोद्य-
मानचक्रम्—संरब्धस्य क्रुद्धस्य पुष्पशरस्य मदनस्य शासनेन आज्ञया
चोद्यमानानि प्रेर्यमाणानि चक्राणि गणाः यस्य तत्; 'चक्रं प्रहरणे
गणे' इति हेमचन्द्रः । चतुरङ्गबलम्—चत्वारि अङ्गानि रथगजतुरग-
पदातिरूपाणि यस्य तत् बलं सैन्यम्; 'बलं रूपे स्थामनि स्थौल्य-
सैन्ययोः' इति हेमचन्द्रः । चचाल प्रतस्थे ॥ १० ॥

¹ युतं. M.

* The following passage is inserted between the two halves
of this stanza in the MSS. of Madura and Cochin:—

तिर्यक्परागनिकराम्बुदकम्पमान-

शम्पायितात्मविजयध्वजचक्रवालम् ।

कल्पान्तकालघटमानघनाघनौघ
गम्भीरघोरघनगर्जितनिर्विशेषैः ।

आपादितैर्मकरकेतनवाद्यकारै-

राध्मातमण्डमभवत् पटहप्रणादैः ॥ ११ ॥

व्या ॥ कल्पान्तेति । कल्पान्तकालघटमानघनाघनौघगम्भीरघोर-
घनगर्जितनिर्विशेषम्—कल्पान्तकाले प्रलयकाले घटमानः मिलितः यः
घनाघनौघः वर्षुकमेघवृन्दः तस्य गम्भीरं मन्द्रं घोरं भयंकरं घनम्
अविच्छिन्नं च यत् गर्जितं स्तनितं तस्मात् निर्विशेषैः विशेषरहितैः,
तत्सदृशैरित्यर्थः ; 'वर्षुकाब्दो घनाघनः' घोरं भीमं भयानकम्,
'घनो मेघे मूर्तिगुणे त्रिषु मूर्ते निरन्तरे', स्तनितं गर्जितं मेघनिर्घोषः
इति सर्वत्रामरः । आपादितैः उत्पादितैः । मकरकेतनवाद्यकारैः—
मकरकेतनस्य वाद्यकारैः वाद्यशिल्पज्ञैः । आध्मातं मुखरितम् । पटहप्रणादैः
आनकशब्दैः ; 'आनकः पटहोऽस्त्री स्यात्' इत्यमरः ॥ ११ ॥

अभ्युद्गतैरमितसैन्यपरागजालै-

रन्धीकृताकुलदृशामहिपुङ्गवानाम् ।

आविश्रकार भुवनेषु परं निपीडा-

माडम्बरः पटहजो मदनप्रयाणे ॥ १२ ॥

व्या ॥ अभ्युद्गतैरिति । अभ्युद्गतैः उत्थितैः । अमितसैन्यपराग-
जालैः—अमितानाम् असंख्यानां सैन्यानां सेनायां समवेतानां हस्त्य-
श्वादीनां परागजालैः धूलीपटलेः । अन्धीकृताकुलदृशाम्—अन्धीकृते
दृष्टिशून्यीकृते आकुले दृशौ येषां तेषाम् ; । अहिपुङ्गवानाम्—पुमांसः

गावः पुङ्गवाः अहिषु पुङ्गवाः सर्पश्रेष्ठाः तेषाम् ; 'स्युरुत्तरपदे
व्याघ्रपुङ्गवर्षभकुञ्जराः । सिंहशार्दूलनागाद्यास्तल्लजश्च मतल्लिका ।
मर्चिका प्रकाण्डो द्वौ प्रशस्यार्थप्रकाशकाः ।' इति हेमचन्द्रः ।
आविश्चकार जनयामास । भुवनेषु लोकेषु, पातालादिष्वित्यर्थः । परम्
अत्यन्तम् । निपीडां व्यथाम् । आडम्बरः ध्वनिः । पठहजः—पठहात्
जायत इति तादृशः । सर्पाणां चक्षुःश्रवस्त्वेन रजोभिः पठहनिना-
देन च चक्षुषः पीडा द्विगुणिता अभूदिति भावः ॥ १२ ॥

अत्यन्तमन्धयति दिङ्मुखमम्बुवाह-

संदोहरोचिषि चमूरजसां समूहे ।

नौका इवोद्धरसरस्वति नष्टमार्गा

भ्रेमर्भृशं सुरपथं सुमनोविमानाः ॥ १३ ॥

व्या ॥ अत्यन्तमिति । अन्धयति—अन्धयतीत्यन्धं तथा कुर्वति
सति । दिङ्मुखं दिगारम्भभागम् । अम्बुवाहसंदोहरोचिषि—अम्बुवाह-
संदोहस्य मेघवृन्दस्येव गंचिः यस्य तस्मिन् । नौकाः तरयः ; नाव
एव नौकाः, स्वार्थे कः ; 'स्त्रियां नास्तरणिस्तरिः' इत्यमरः । उद्धरस-
स्त्वति—उद्धता धूः यस्य सः, उद्धरः, अभिवृद्ध इत्यर्थः, तस्मिन्
सरस्वति सागरे ; 'सगस्वान् सागगेऽर्णवः' इत्यमरः । नष्टमार्गाः
अदृष्टमार्गाः । सुरपथे गगने । सुमनोविमानाः—सुमनसां देवानां
विमानाः ॥ १३ ॥

वातोत्थिते महति सैनिकधूलिमध्ये

संचारिणः सुमनसां व्यरुचन् विमानाः ।

संहारताण्डत्रितसागरवारिपूरे

पारिच्छवा (इव मुहुः) जगदण्डखण्डाः ॥ १४ ॥

व्या ॥ वातेत्यादि । वातोत्थिते — वातेन उत्थिते उद्गते । सुमनसां देवानाम् । संहारताण्डवितसागरवारिपूरे - संहारं प्रलयसमये ताण्डवितः, वर्धमान इति यावत्, यः सागरवाग्निपूरः समुद्रजलप्रवाहः तस्मिन् । पारिष्ठवाः चञ्चलाः ; 'चञ्चलं तरलं चैव पारिष्ठवपरिष्ठवे' इत्यमरः । जगदण्डखण्डाः -- जगतामण्डस्य खण्डाः शकलाः ॥ १४ ॥

कल्पक्षयशुभितमारुतवंगभीम

कन्दर्पसैन्यकवलीकृतभीतभीताः ।

अभ्युल्लसद्बहलरेणुभरापदेशा-

दम्भोधया गगनमुत्पातिता इवासन् ॥ १५ ॥

व्या ॥ कल्पेत्यादि । कल्पक्षयशुभितमारुतवंगभीमकन्दर्पसैन्यक-वलीकृतभीतभीताः -- कल्पक्षये कल्पान्ते क्षुभितस्य संचलितस्य मारु-तस्य वायोः वंग इव वेगां यस्य तस्य अत एव भीमस्य भयंकरस्य कन्दर्पसैन्यस्य मदनसैनिकस्य कवलीकृतात् कवलीकरणात् भीतभीताः भृशं भीताः । अभ्युल्लसद्बहलरेणुभरापदेशात् अभ्युल्लसतामुत्पत्तितां बहलानां सान्द्राणां रेणूनां धूलीनां भरस्य समूहस्य अपदेशात् व्याजात् । अम्भोधयः समुद्राः । गगनम् आकाशम् । उत्पत्तिता उद्गता आसन्निवेत्युत्प्रेक्षा ॥ १५ ॥

प्रत्यर्थिदन्तिजयसिन्धुरदन्तभिन्न-

क्ष्माभृद्ब्रुहान्तरगता इव चान्धकाराः ।

आवव्रम्बरमभङ्गुरजृम्भमाणाः

मेनापरागनिकरा भ्रमराभिरामाः ॥ १६ ॥

व्या ॥ प्रत्यर्थीत्यादि । प्रत्यर्थिदन्तिजयसिन्धुरदन्तभिन्नक्ष्माभृद्ब्रु-हान्तरगताः -- प्रत्यर्थिदन्तिनः शत्रुगजान् जयन्तीति तादृशानां

सिन्धुराणां गजानां दन्तैः भिन्नानां क्षमाभृतां पर्वतानां गुहान्तराणि
 गुहामध्यानि गताः प्राप्ताः । अन्धकाराः तमांसि । अम्बरम् आकाशम्
 अभङ्गुरजृम्भमाणाः—अभङ्गुरमविच्छिन्नं यथा तथा प्रवर्धमानाः
 सेनापरागनिकराः—सेनायाः परागाणां धूलीनां निकराः समूहाः
 भ्रमराभिरामाः—भ्रमरवत् अभिरामाः रमणीयाः, नीलवर्णत्वात् ॥ १६

अत्युल्बणैरमितसैन्यपरागपूरै-

रापूरितं गगनकन्दरमाबभासे ।

*आञ्छाविताखिलपथैर्यमुनाप्रवाहै-

राश्लिष्यमाणमिव लावणसिन्धुमध्यम् ॥ १७ ॥

व्या ॥ अत्युल्बणैरिति । अत्युल्बणैः अभ्यधिकैः । अमितसैन्य
 परागपूरैः—अमितानामसंख्यानां सैन्यानां परागपूरैः धूलीपटलैः
 गगनकन्दरम् आकाशरूपगुहा । आञ्छाविताखिलपथैः—आञ्छावि-
 निमाजितः अखिलः पन्थाः यैस्तैः । आश्लिष्यमाणम् आलिङ्ग्यमानम्
 लावणसिन्धुमध्यम्—लवण एव लावणः ; प्रज्ञादित्वात्स्वार्थेअण् त
 तन्मयस्येत्यर्थः ; सिन्धोः सागरस्य मध्यम् ॥ १७ ॥

*अभ्युच्छित्तैरवनिमांसलपांसुजालै-

रत्युल्बणं गगनमण्डलमास्तृणानैः ।

आशाङ्गना मदनसायकपातभीते-

रामुक्तनीलघनकञ्चुलिका इवासन् ॥ १८ ॥

व्या ॥ अभ्युच्छित्तैरिति । अभ्युच्छित्तैः अभितः उद्गतैः । अर्वा
 मांसलपांसुजालैः—अवनेः भूमेः यानि मांसलानि प्रवृद्धानि पां-

जालानि तैः । अत्युल्वणम् अभ्यधिकं यथा तथा । आस्तृणानैः
व्यामुवद्भिः । आशाङ्गनाः दिगङ्गनाः । मदनसायकपातभीतेः—मदन-
सायकस्य मारबाणस्य पातात् भीतेः । आमुक्तनीलग्नकञ्चुलिकाः—
आमुक्ताः धृताः नीला घना निविडाः कञ्चुलिकाः कवचानि
याभिस्ताः ॥ १८ ॥

धूलीभरे चुलकितार्णवतोयपूरे
स्वैरप्रचारमभिरः प्रतिपद्यमानं ।

कल्पक्षयोऽयमिति कैठभजिद्भ्रमं
भूयोऽपि विश्वमुदरं परिहर्तुमैच्छत् ॥ १९ ॥

व्या ॥ धूलीत्यादि । धूलीभरे परागभारे । चुलकितार्णवतोयपूरे —
चुलकितः आचान्तः अर्णवस्य समुद्रस्य तोयपूरः जलप्रवाहः येन
तस्मिन् । स्वैरप्रचारम् — स्वैरं स्वेच्छं यथा तथा प्रचारं संचारम् । अभितः
समन्तात् । कल्पक्षयः प्रलयकालः । अयं रेणुव्यापनसमयः । कैठ-
भजित् कैठभं जयतीति तादृशः, विष्णुः । परिहर्तुं लीनं कर्तुम् ।
विष्णोरपि धूलीपटलदर्शनेन प्रलयकालभ्रान्तिरभूत् इति भावः ॥ १९ ॥

पर्यापतत्तुरगखण्डितभूसमुत्थैः
पाथोधयः कबलिताः परुषैः परागैः ।

मत्तेभगण्डगलितैर्मदवाग्भिरै-

र्भ्यो बभूवुरधिकं पुनरुक्ततोयाः ॥ २० ॥

व्या ॥ पर्यापतदित्यादि । पर्यापतत्तुरगखण्डितभूसमुत्थैः—पर्यापतद्भिः
परित आगच्छद्भिः तुरगैः खण्डिताया विदीर्णाया भुवः समुत्थैः उद्गतैः ।
पाथोधयः—पाथांसि जलानि एषु धीयन्त इति तादृशाः, सागराः ;
'कबन्धमुदकं पाथः' इत्यमरः । कबलिताः ग्रसिताः, शोषिता

इत्यर्थः । मत्तेभगण्डगलितैः—मत्तेभानां मत्तगजानां गण्डेभ्यः कटेभ्यः
गलितैः स्तुतैः । मदवारिपूरैः—मदवारीणां मदजलानां प्रवाहैः ।
पुनरुक्ततोयाः—पुनरुक्तानि द्विगुणितानि तोयानि येषां ते । अश्वै-
रुत्पादितं समुद्रशोषणं द्विगुणमदजलपूरणेन गजैः व्यर्थीकृतमिति
भावः ॥ २० ॥

अम्भोधिसम्पदवलुण्ठनकुम्भयोनि-

रभ्युद्रतो मकरकेतनसैन्यरेणुः ।

अम्भोजिनीपतिरसौ मम वैरिबन्धु-

रित्यन्तराहितरुषेव तिरश्चकार ॥ २१ ॥

व्या ॥ अम्भोधीत्यादि । अम्भोधिसंपदवलुण्ठनकुम्भयोनिः—अम्भो-
धिसंपदः सागरजलसमृद्धेः अवलुण्ठने अपहरणे कुम्भयोनिः अगस्त्यः
मकरकेतनसैन्यरेणुः—मन्मथसेनाधूलिः । अम्भोजिनीपतिः अम्भोजानि
पद्मानि आसु सन्तीति अम्भोजिन्यः, तासां पतिः सूर्यः । मम सेना
रेणोः । वैरिबन्धुः—वैरिणः सिद्धार्थस्य बन्धुः । अन्तराहितरुषा--
अन्तः मनसि आहितया धृतया रुषा कोपेन । तिरश्चकार आच्छा
दयामास । सिद्धार्थस्य सूर्यवंश्यत्वात् मदनसेनायाः सिद्धार्थविजया
प्रवृत्तायाः वैरिबन्धुत्वं सूर्यस्य ॥ २१ ॥

अभ्युद्रतं परिभवं निजवंशकेतो-

रत्युग्रमीक्षितुमशक्त इवांशुमाली ।

कन्दर्पसैन्यघनधूलिपरम्परासु

गाढान्वकारितदिशासु तिरोबभूव ॥ २२ ॥

व्या ॥ अभ्युद्रतमिति । अभ्युद्रतम् आभिमुख्येनागतम् । नि-
जवंशकेतोः—निजः आत्मीयः सूर्यसंबन्धी यः वंशः तस्य केतं

प्रधानभूतस्य सिद्धार्थस्य । अंशुमाली सूर्यः । कन्दर्पसैन्यघनधूलि-
परम्परासु—कन्दर्पसैन्यानां मन्मथसैन्यानां घनासु निविडासु धूली-
परम्परासु रेणुराशिषु । गाढान्धकारितदिशासु—गाढं यथा तथा
अन्धकारेताः अन्धकारवत्यः कृताः दिशाः याभिस्तासु । तिरोबभूव
अन्तर्दधे ॥ २२ ॥

आतन्यमानवल्लरेणुघनान्धकारै-

राकम्पमानकरिकेतुशतहृदाभिः ।

अश्वीयफेनकणिकाकरकाकदम्बै-

वर्षावतार इव हर्षकरो बभूव ॥ २३ ॥

व्या ॥ आतन्यमानेत्यादि । आतन्यमानवल्लरेणुघनान्धकारैः—
आतन्यमानैः विस्तीर्यमाणैः वलस्य मदनसेनायाः रेणुभिरेव घनान्ध-
कारैः निविडतमोभिः । आकम्पमानकरिकेतुशतहृदाभिः—आकम्प-
मानैः चञ्चलैः करिषु स्थितैः केतुभिरेव शतहृदाभिः तटिद्भिः
'शम्पा शतहृदा हृदिनी' इत्यमरः । अश्वीयफेनकणिकाकरका-
कदम्बैः—अश्वानां समूहः अश्वीयम् ; 'केशाश्वभ्यां यञ्छावन्य-
तरस्याम्' इति छः, 'वृन्दे त्वश्वीयमाश्ववत्' इत्यमरः, 'अश्वीय-
मश्वनिवहे' इति हेमचन्द्रश्च । तस्य अश्वसमूहस्य फेनकणिकानां
फेनविन्दूनामेव करकाणां वर्षापिलानां कदम्बैः समूहैः । वर्षावतारः
प्रावृटारम्भः । हर्षकरः संतोषजनकः । सेनाप्रयाणसमयः इति
शेषः ॥ २३ ॥

प्रौढान्धकारितदिशावलये प्रसर्प-

त्युच्छृङ्खले रजसि रुद्धनभोऽवकाशे ।

पाताललोक इव भूवलयो बभूव

भूसंनिवेश इव पुण्यकृतां निवासः ॥ २४ ॥

व्या ॥ प्रोढेत्यादि । प्रोढान्धकारितदिशावलये—प्रोढान्धकारितः
गाढान्धकारवान् कृतः दिशावलयः दिङ्मण्डलं येन तस्मिन् । प्रसर्पति
व्याप्नुवति । उच्छृङ्खले निरर्गले । रुद्धनभोऽवकाशे—रुद्धः नभोऽ-
वकाशः गगनप्रदेशः येन तस्मिन् । पुण्यकृतां निवासः—स्वर्गः ।
अन्धकारस्य मृतसम्बन्धस्य च क्रमात् पातालभूम्यसाधारणगुणत्वात्
इति भावः ॥ २४ ॥

अश्वीयपाददलितादवनीतलान्ता-

दभ्युच्छ्रिते च नितरां^१ निखिले परागे ।

भूमीधराः परमभूमिधरा बभूवुः

शेषोऽपि केवलमभूत्फणमालभारी ॥ २५ ॥

व्या ॥ अश्वीयेत्यादि । अश्वीयपाददलितात्—अश्वीयस्य अश्व-
समूहस्य पादैः दलितात् विदारितात् । अवनीतलान्तात् भूतलमध्यात् ।
भूमीधराः पर्वताः । परम् अत्यन्तम् । अभूमिधराः भूमिधरणकर्तृत्व-
रहिताः । भूमेः परागरूपेण उद्गतत्वात् भूमेरेवाभावेन पर्वतानां
भूधारकत्वं न संबभूवेत्यर्थः । फणमालभारि—फणमालां विभर्तीति
तादृशः ; ‘इष्टकेषीकामालानां चिततूलभारिषु’ इति मालाशब्दे
द्रष्टव्यः । भूमेः परागरूपेणोद्गमनात् शेषशिरसि न कोऽपि
भारः ॥ २५ ॥

दिग्दन्तिनां मुखपटप्रकटोपमेये

सेनापरागनिकरे सति जृम्भमाणे ।

पाथोधयः सपदि पङ्कधयस्तदासन्

पाथोधरा नभसि पङ्कधरा बभूवुः ॥ २६ ॥

व्या ॥ दिग्दन्तिनामिति । दिग्दन्तिनां दिग्गजानाम् । मुखपट-
प्रकटोपमेये—मुखपटेन मुखालंकारवस्त्रेण प्रकटं व्यक्तं यथा तथा
उपमातुं योग्ये ; दिग्गजमुखपटतुल्ये इत्यर्थः । पाथोधयः समुद्राः ।
पङ्कधयः—पङ्का धीयन्ते एष्विति तादृशाः ; पङ्किलाः । पाथोधराः
मेघाः ॥ २६ ॥

आपीतसर्वमकराकरवारिराशे-

राशावकाशगगनेष्वमितस्य रेणोः ।

चक्राचले बहिरिव प्रसराय चक्र-

राशागजा विवरमादृतवप्रघाताः ॥ २७ ॥

व्या ॥ आपीतेत्यादि । आपीतसर्वमकराकरवारिराशेः—आपीतः
शोषितः सर्वमकराकराणां चतुःसमुद्राणां वारिराशिः जलराशिः येन
तस्य । आशावकाशगगनेषु दिङ्मध्याकाशेषु । अमितस्य अपरि-
च्छिन्नस्य । चक्राचले लोकालोकपर्वते । बहिरिव प्रसराय बहिर्गमना-
येवेत्युत्प्रेक्षा । आदृतवप्रघाताः—आदृतः वप्रघातः उत्स्वातकेलिः
यैस्ते । रेणूनामाशावकाशगगनमपर्याप्तमित्यवेक्ष्य तेषां बहिःसंचारसंपाद-
नार्थमिव दिग्गजा लोकालोकपर्वते वप्रघातमकुर्वतेति भावः ॥ २७ ॥

सेनाम्बुधौ जयिपदातिमहाप्रवाहे

ममाः कुलक्षितिधरा इव वारणेन्द्राः ।

त्वङ्गत्तरङ्गनिवहा इव तुङ्गवाहा

जौमण्डला इव रथाः सुतरां विरेजुः ॥ २८ ॥

व्या ॥ सेनेत्यादि । सेनाम्बुधौ सेनारूपसमुद्रे । जयिपदाति-
महाप्रवाहे—जयिनः जयशीलाः पदातय एव महाप्रवाहः यस्य

तस्मिन् । कुलक्षितिधराः मैनाकादयः कुलपर्वताः । वारणेन्द्राः
गजेन्द्राः । त्वङ्गत्तरङ्गनिवहाः— त्वङ्गन्तः चलन्तः ये तरङ्गनिवहाः
वीचिराशयः । तुङ्गवाहाः उन्नताश्वाः । नौमण्डलाः तरणिसमूहाः ॥ २८ ॥

मध्ये लसन्मकरलाञ्छनदर्शनीया

मारस्य रेजुरमला जयकेतुपट्टाः ।

अम्भोनिधिं निजबलोद्धिना विजित्य

वन्दीकृता इव तदीयपुरन्ध्रवर्गाः ॥ २९ ॥

व्या ॥ मध्य इति । मध्यं सेनामध्ये । लसन्मकरलाञ्छनदर्शनीयाः—लसता प्रकाशमानेन मकरलाञ्छनेन मकराङ्केन मकरिकया च दर्शनीयाः मनोहराः । जयकेतुपट्टाः विजयध्वजचीनांशुकाः । निजबलोद्धिना निजसेनासमुद्रेण । वन्दीकृताः कारागृहीताः । तदीयपुरन्ध्रवर्गाः—तदीयानां समुद्रसम्बन्धिनीनां पुरन्ध्रीणां कुटुम्बिनीनां वर्गाः; 'दाराः स्यात्तु कुटुम्बिनी पुरन्ध्री' इत्यमरः ॥ २९ ॥

अन्तःसमुद्रवदमर्षमहाग्निजात-

धूमावलीमलिनकक्षुकसंचिताङ्गम् ।

अत्यन्तभीषणमनेकसहस्रबाहु-

मात्मानमात्तविविधास्त्रमसावकार्षीत् ॥ ३० ॥

व्या ॥ अन्तरित्यादि । अन्तःसमुद्रवदमर्षमहाग्निजातधूमावलीमलिनकक्षुकसंचिताङ्गम्—अन्तः हृदये समुद्रवतः जायमानात् अमर्षात् कोपदेव महाग्नेः जातया धूमावल्या मलिनेन कक्षुकेन कवचेन संचितानि अङ्गानि यस्य तम्; 'कक्षुको वारवाणोऽस्त्री', 'कोप-

क्रोधामर्षरोषप्रतिधाः' इति चामरः । अत्यन्तभीषणम् अतिभयङ्करम् ।
अनेकसहस्रबाहुम्—अनेके सहस्राणि बाहवः यस्य तम् । आत्तवि-
विधास्त्रम्—आत्तानि गृहीतानि विविधानि अस्त्राणि येन तम् ।
असौ मारः ॥ ३० ॥

आञ्जाविताखिलदिगन्तमहीध्ररन्ध्र-

माकृष्टकल्पविलयक्षुभितार्णवाभम् ।

आकारितं मकरकेतुरदृष्टपार-

माकारभीषणमकारयदात्मसैन्यम् ॥ ३१ ॥

व्या ॥ आञ्जावितेत्यादि । आञ्जाविताखिलदिगन्तमहीध्ररन्ध्रम्—
आञ्जावितानि संपूरितानि अखिलानां समस्तानां दिगन्तमहीध्राणां
दिगन्तेषु विद्यमानानां पर्वतानां रन्ध्राणि येन तत् । आकृष्टकल्प-
विलयक्षुभितार्णवाभम्—आकृष्टा कल्पविलये प्रलयकाले क्षुभितस्य
प्रवृद्धस्य अर्णवस्य आभा येन तत् । आकारितम् आहूतम् । अदृष्ट-
पारम्—अदृष्टं दर्शनाविषयीभूतं पारम् अवधिः यस्य तत् ॥ ३१ ॥

आशामशेषमवनीतलमश्वानै-

रावेष्टितः परिकरैरमितप्रभावैः ।

आरूढबोधितलवेदिमभिन्नधैर्य-

मभ्यासमाद मुनिपुङ्गवमात्मयोनिः ॥ ३२ ॥

व्या ॥ आशामिति । आशां दिशम् । अशेषं समस्तम् । अवनी-
तलं भूप्रदेशम् । अश्वानैः व्याप्तुवंद्भिः । आवेष्टितः परिवृतः ।
परिकरैः परिच्छदैः । आरूढबोधितलवेदिम्—आरूढा बोधितलस्य

अश्वत्थमूलस्य वेदिः परिष्कृता भूमिः येन तम् । अभिन्नधैर्यम्—
अभिन्नमच्छिन्नं धैर्यं यस्य तम् । आत्मयोनिः मदनः ॥ ३२ ॥

आमुक्तचारुतरचीवरवारवाण-

मारूढयोग'गजबन्धुरकन्धराग्रम् ।

आरब्ध योद्धुमविकम्पितशौर्यराशिं

पुष्पायुधः स्फुरदमर्षकपायिताक्षः ॥ ३३ ॥

व्या ॥ आमुक्तेत्यादि । आमुक्तचारुतरचीवरवारवाणम्—आमुक्तं
परिहितं चारुतरमतिमनोहरं चीवरं वल्कलमेव वारवाणं कश्चुकः येन तम् ।
मारूढयोगगजबन्धुरकन्धराग्रम्—मारूढम् अधिरूढं योग एव गजस्य
बन्धुरं मनोहरं कन्धराग्रं येन तम् ; 'शिरोधिः कन्धरेत्यपि', 'बन्धुरौ
नम्रसुन्दरौ' इति अमरवैजयन्तीयौ । अविकम्पितशौर्यराशिम्—अवि-
कम्पितः अविचलितः शौर्यराशिः यस्य तम् । स्फुरदमर्षकपायिताक्षः—
स्फुरता अमर्षेण कषायिते कलुषिते अक्षिणी यस्य सः ॥ ३३ ॥

तस्यान्तिके शमदमामृतवारिराशे-

मुक्ता बभूवुरमला विशिखाः स्मरस्य ।

शुद्धात्मनामकृतदानफलोन्नतीनां

किं किं न सिध्यति कृताक्षयपक्षकाणाम् ॥ ३४ ॥

व्या ॥ तस्येति । तस्य सिद्धार्थस्य । शमदमामृतवारिराशेः—
शमश्च दमश्च शमदमो—अर्बहिरिन्द्रियनिग्रहावेव अमृतं जरामरण-
वारणादमृतकल्पं तस्य वारिराशेः समुद्रस्य । मुक्ताः विसृष्टाः,
कैवल्यभाजश्च । विशिखाः बाणाः । शुद्धात्मनाम् अमलस्वरूपाणाम्,

परिशुद्धहृदयानाम् । अकृतदानफलोन्नतीनाम्—अकृतं परैरकृतं दानं
खण्डनं यस्यास्ताः, फलस्य शराग्रस्य उन्नतयः येषां तेषाम् ।
अकृताः असंपादिताः दानफलेन जाता उन्नतय अभ्युदयाः यैस्तेषाम्;
'दानं गजमदे त्यागे खण्डने,' 'फलं जानीफले लाभे बाणाग्रे'
इति च त्रिकाण्डशेषः । कृताक्षयपक्षकाणाम्—कृताः धृताः अक्षयाः
नाशरहिताः पक्षाः कङ्कादिपत्राणि यैस्तेषाम्, कृतः अक्षये अहिंसायां
पक्षः स्नेहः येषां तेषाम् ॥ ३४ ॥

तस्मिन् क्षमामयतनुच्छदमादधाने
'धैर्योदधौ' तपनचण्डतमप्रभावे ।

कुण्ठीकृतात्मगतयः कुसुमास्त्रबाणाः

कृत्या इव प्रतिनिवृत्य तमेव जघ्नुः ॥ ३५ ॥

व्या ॥ तस्मिन्निति । तांस्मन् सिद्धार्थं । क्षमामयतनुच्छदम्—
क्षमैवक्षमामयः; स्वार्थमयद्; यः तनुच्छदः तनुं छादयतीति तादृशं कवचम् ।
धैर्योदधौ धैर्यसमुद्रे । तपनचण्डतमप्रभावे—तपनः सूर्य इव चण्डतमः
अत्युग्रः प्रभावः यस्य तस्मिन् । कुण्ठीकृतात्मगतयः—कुण्ठीकृता प्रति
रुद्धा आत्मगतिः येषां ते । कृत्याः आभिचारिकक्रियाः । तमेव
प्रयोक्तारं मारमेव ॥ ३५ ॥

मारस्य मार्गणगणाः सुमनायमानाः

सत्पक्षसंभृतसमागतयोऽप्यवापुः ।

तं स्थूललक्षमुपगम्य न दानलाभं

को वा ददातु गुणहीनविचेष्टिताय ॥ ३६ ॥

व्या ॥ मारस्येति । मार्गणगणाः—बाणानां वाचकानां च राशयः ;
 'मार्गणस्तु शरेऽर्थिनि' इति हेमचन्द्रः । सुमनायमानाः—सुमनसः
 पुष्पाणीव मनस्विन इव चाचरन्तः । सत्पक्षसंभृतसमागतयः—सद्भिः
 उत्कृष्टैः पक्षैः पत्रैः सहायैश्च संभृता पूर्णा समागतिः समागमः
 येषां ते । स्थूललक्षम्—स्थूलं लक्षं बृहत् शरव्यं, बहुप्रदम् ;
 'लक्षं लक्ष्यं शरव्यं च,' 'स्युर्वदान्यस्थूललक्षदानशौण्डा बहुप्रदे'
 इति चामरः । दानलाभम्—खण्डनरूपं फलं, त्यागफलं च । गुणही-
 नविचेष्टिताय—गुणेन ज्यया, धर्मादिना च हीनं विचेष्टितं कृत्यं
 यस्य तस्मै ; 'मौर्व्या द्रव्याश्रिते सत्त्वशौर्यसन्ध्यादिके गुणः'
 इत्यमरः ॥ ३६ ॥

चक्रीकृतायतशरासनमास्थितेन

संप्रेषिताः शितशरा मकरध्वजेन ।

आसाद्य बुद्धमभजनं सुमनोमयत्वं

सत्सङ्गतिः सुरलतेव न किं करोति ॥ ३७ ॥

व्या ॥ चक्रीकृतेत्यादि । चक्रीकृतायतशरासनम्—चक्रीकृतं
 मण्डलीकृतम् यत् आयतं दीर्घं शरासनं धनुः । आस्थितेन प्राप्तवता ।
 शितशराः तीक्ष्णबाणाः । सुमनोमयत्वम्—देवत्वरूपं, पुष्पत्वं च ॥ ३७ ॥

संप्राप्य शान्तहृदयं मुनिसार्वभौमं

संविद्विशेषरहितेष्वपि सायकेषु ।

सद्यो गतेषु मृदुतां स हि शम्बरारिः

व्यारोषदग्धहृदयो मृदुतां न भेजे ॥ ३८ ॥

व्या ॥ संप्राप्येति । मुनिसार्वभौमं मुनिश्रेष्ठम् । संविद्विशेषरहितेषु
ज्ञानविशेषशून्येषु । सायकेषु बाणेषु । शम्बरारिः मदनः । व्यारोष-
दग्धहृदयः—व्यारोषेण अधिककोपेन दग्धं हृदयं यस्य सः ॥ ३८ ॥

चेतोभवस्य सफला अपि सायकास्ते
तं प्राप्य शान्तहृदयं विफला बभूवुः ।
दैवे समेयुषि पराङ्मुखतां हि सर्वं
हस्तोपयातमपि हन्त विनाशमिति ॥ ३९ ॥

व्या ॥ चेतोभवस्येति । सफलाः—सप्रयोजनाः शराग्रसहिताश्च ।
विफलाः—निष्प्रयोजनाः शराग्रहीनाश्च । दैवे विधौ । पराङ्मुखतां
वैमुख्यम् । हस्तोपयातं हस्तगतम् ॥ ३९ ॥

इत्थ जगत्रयतिरस्कृणक्षमेषु
सर्वेषु हन्त विशिखेषु निरर्थकेषु ।
वैरग्रहान्धहृदयो मथनाय तस्य
मारो महाप्रलयमारुतमादिदेश ॥ ४० ॥

व्या ॥ इत्थमिति । जगत्रयतिरस्कृणक्षमेषु जगत्रयस्य त्रिज-
गतः तिरस्कृणे तृणीकरणे क्षमेषु समर्थेषु । विशिखेषु बाणेषु ।
निरर्थकेषु निष्फलेषु । वैरग्रहान्धहृदयः—वैरस्य विरोधस्य ग्रहेण
ग्रहणेन अन्धं मूढं हृदयं यस्य सः । मथनाय पीडायै । महाप्रलय-
मारुतं संवर्तवायुम् । आदिदेश आज्ञापयामास ॥ ४० ॥

आमूलभागधुतदिव्यनदीसमुद्य-
दम्भोभराहितयथाध्युषिताभिषेकः ।

अभ्यर्चनार्थमिव संभृतपुष्परेणु-

रक्षोभितं मुनिमवाप महासमीरः ॥ ४१ ॥

व्या ॥ आमूलेत्यादि । आमूलभागधुतदिव्यनदीसमुद्यदम्भोभरा-
हितयथाध्युषिताभिषेकः—आमूलभागं मूलभागपर्यन्तं धुतायाः कम्पि-
तायाः दिव्यनद्याः देवगङ्गायाः समुद्यता उद्गच्छता अम्भसां भरेण
आहितः कृतः यथाध्युषितः यथोक्तमनुष्ठितः अभिषेकः स्नानं
येन सः । संभृतपुष्परेणुः—संभृताः संचिताः पुष्परेणवः पुष्पधूलयः येन
सः । अक्षोभितम् अनभिभूतम्, परैरिति शेषः । मुनिं सिद्धार्थम् ।
महासमीरः संवर्तवायुः ॥ ४१ ॥

तं प्राप्य सर्वगुणभारगुरुं मुनीन्द्रं

न प्राभवच्चलयितुं स महाजवोऽपि ।

नैतद्विचित्रमखिलाटविघस्मरस्य

दावानलस्य न हि मूर्च्छति शक्तिरप्सु ॥ ४२ ॥

व्या ॥ तमिति । तं सिद्धार्थम् । सर्वगुणभारगुरुम्—सर्वेषां गुणानां
भारेण गुरुं महान्तम्, अतिभारवन्तम् । चलयितुं कम्पयितुम् । सः
प्रलयवायुः । महाजवः अतिवेगवान् । गुरुषु वेगवतां वेगोऽपि
निरर्थक इत्याह—नैतद्विचित्रमिति । एतत्—वायौ सिद्धार्थचल-
नाशकत्वम् । अखिलाटविघस्मरस्य—अखिलायाः अटव्याः घस्मरस्य
भक्षकस्य, दाहकस्येत्यर्थः । दावानलस्य वनवहेः । मूर्च्छति प्रसरति ।
अप्सु जले ॥ ४२ ॥

एवं महापवनवारिधरादिकेषु

व्यर्थीभवत्सु विपुलेष्वपि चायुधेषु ।

पुष्पायुधः पुनरियेष पुमांसमाद्यं

वाक्सायकैर्हृदयमर्मतुदैर्विजेतुम् ॥ ४३ ॥

व्या ॥ एवमिति । महापवनवारिधरादिकेषु—महापवनश्च वारिधरश्च तौ आदी येषां तेषु, संवर्तवायुमेघप्रभृतिषु । व्यर्थी-
भवत्सु निरर्थकेषु । विफलेषु अनुपयुक्तेषु । आयुधेषु प्रहरणेषु ;
'आयुधं तु प्रहरणम्' इत्यमरः । वाक्सायकैः वाग्रूपबाणैः । हृदय-
मर्मतुदैः—हृदयस्य मर्माणि तुदन्ति विध्यन्ति इति तैः ॥ ४३ ॥

*नैव त्वदीयमिदमासनमस्मदीय-

मुत्थाय तूर्णममुतः सहसापयाहि ।

आपूरिता परमपारमिका मयैव

तत्साक्षिणी मम महापृतनेत्यवोचत् ॥ ४४ ॥

व्या ॥ नेति । तूर्णं शीघ्रम् । अमुतः अमुष्मात् आसनात् । अपयाहि
दूरतो गच्छ । आपूरिता निर्वर्तिता । परमपारमिका परमोत्कृष्टता ।
तत्साक्षिणी परमपारम्यसाक्षाद्द्रष्ट्री । महापृतना महासेना ॥ ४४ ॥

अङ्गात्प्रसार्य करपल्लवमादिभिः-

र्यावज्जगाद गिरमिद्धतपःप्रभावः ।

†मारः पलायत ततो महता बलेन

भ्रष्टातपत्ररथकेतुकुथंन भीतः ॥ ४५ ॥

¹ कर. C.

* Another reading of the second half of this stanza is given in the Madura MS

आपूरिता तदनु पारमिता मयैव तत्साक्षिणी मम समस्तवसुन्धरेति ॥

† This passage is inserted between the two halves in M. and C. MSS

तावन्महाप्रलयसागरमध्यवेगसंक्षोभमाप सकलापि च भूतधात्री ॥

व्या ॥ अङ्गादिति । प्रसार्य उद्यम्य । आदिभिक्षुः सिद्धार्थः ।
 इद्धतपःप्रभावः—इद्धः प्रदीप्तः तपसः प्रभावः यस्य सः । पलायत
 अधावत् । ततः तावत् । बलेन सैन्येन । भ्रष्टातपत्ररथकेतुकुथेन—
 भ्रष्टः आतपत्रं श्वेतच्छत्रं च रथकेतुः रथध्वजश्च कुथः परिस्तोमश्च
 यस्मात् तेन ; 'परिस्तोमः कुथो द्वयोः' इत्यमरः ॥ ४९ ॥

माराङ्गनास्तदनु मन्थरदृष्टिपाता

वाचालरत्नपदनूपुरपारिहार्याः ।

सद्यः समेत्य चतुरश्रविशालगर्भं

चक्रुस्तदग्रभुवि नाण्डवमत्युदारम् ॥ ४९ ॥

व्या ॥ मारेत्यादि । तदनु मदनपलायनानन्तरम् मन्थरदृष्टि-
 पाताः—मन्थरः मन्दगामी दृष्टिपातः दृष्टिपतनं यासां ताः ;
 'मन्दगामी तु मन्थरः' इत्यमरः । वाचालरत्नपदनूपुरपारिहार्याः—
 वाचालौ मुखरौ रत्नानां पदयोः नूपुरः मञ्जीरश्च पारिहार्यः कटकश्च
 तौ यासां ताः ; 'मञ्जीरो नूपुरेऽस्त्रियाम्,' 'आवापकः पारिहार्यः
 कटकः' इति चामरः । चतुरश्रविशालगर्भम्—चतुरश्रः अन्यूनान-
 ततिरिक्तः विशालः विपुलः गर्भः मध्यदेशः यस्मिन् तत् । तदग्र-
 भुवि—तस्य सिद्धार्थस्य अग्रभुवि पुरोदेशे । अत्युदारम् अति-
 महत् ॥ ४९ ॥

अन्तःसमाहितसमाधिरसानुषक्त-

मालोक्य शाक्यकुलनन्दनमप्रकम्प्यम् ।

कर्णामृतानि वचनानि च कातराक्ष्यः

कामाङ्गना विदधिरे करुणाक्षराणि ॥ ४७ ॥

व्या ॥ अन्तरित्यादि । अन्तःसमाहितसमाधिरसानुषक्तम्--अन्तः
हृदये समाहिते उत्पादिते समाधिरसे ध्यानानन्दे अनुक्तं लीनम् ।
शाक्यकुलनन्दनं सिद्धार्थम् । अप्रकम्प्यम् अक्षोभ्यम् । कर्णामृतानि
श्रवणमधुराणि । कातराक्ष्यः--कातरे अधीरे अक्षिणी यासां ताः ।
करुणाक्षराणि--करुणानि करुणारसविशिष्टानि अक्षराणि येषु
तानि ॥ ४७ ॥

अस्यै पतन्मदनसायकविह्वलायै
दृष्टिप्रदानमपि कर्तुमपारयन्तम् ।
उत्पाद्य लोचनयुगं द्विजपुङ्गवाय
त्वां दत्तवानिति कथं ब्रुवते पुराणा ॥ ४८ ॥

व्या ॥ अस्या इति । पदन्मदनसायकविह्वलायै--पतद्भिः मदनस्य
सायकैः बाणैः विह्वलायै विवशायै । दृष्टिप्रदानं दर्शनम्, नेत्रार्पणम् ।
अपारयन्तम् अशक्नुवानम् । उत्पाद्य उद्धृत्य । द्विजपुङ्गवाय ब्राह्मण-
श्रेष्ठाय । त्वां सिद्धार्थम् ; ब्रुवत इत्यनेनास्य संबन्धः । पुराणाः
प्राञ्चः ॥ ४८ ॥

मग्नां महामकरकेतनवारिराशौ
मामित्थमाधिविधुरामवलम्बशून्याम् ।
उद्धर्तुमप्यकुशलो जननाम्बुराशे-
रुत्तारयिष्यसि कथं त्वमशेषलोकम् ॥ ४९ ॥

व्या ॥ मग्नामिति । मग्नां निमग्नाम् । मकरकेतनवारिराशौ--
मकरकेतनो मदन एव वारिराशिः सागरः तस्मिन् । आधिविधुराम्-
आधिना मानसव्यथया विधुरां खिन्नाम् । अवलम्बशून्यां निराश्रयाम् ।

जननाम्बुराशेः संसारसागरात् । अशेषलोकं सर्वजनम्; 'लोकस्तु
भुवने जने' इत्यमरः ॥ ४९ ॥

दृष्ट्वास्मदीयमनवद्यतमं विलासं

श्लाघाशिरोविधुतिमप्यतिदूरयन्तम् ।

उच्छिद्य मस्तकमुदस्तरिपुप्रभावं

त्वां दत्तवानिति वदन्ति कथं कवीन्द्राः ॥ ५० ॥

व्या ॥ दृष्ट्वेति । अनवद्यतमम्—अत्यन्तं निर्दुष्टम् । विलासं
विभ्रमम् । श्लाघाशिरोविधुतिम्—श्लाघया शिरःकम्पम् । अतिदूरयन्तं
त्यजन्तम् । उच्छिद्य उत्कृत्य । उदस्तरिपुप्रभावम्—उदस्तः निरस्तः
रिपुप्रभावः शत्रुप्रतापः येन तम् ॥ ५० ॥

पुण्यात्मनामधिपते पुरुषोत्तमत्व-

माप्तुं पदं त्वमभिवाञ्छसि किं तपोभिः ।

अस्मासु कामपि वधूमधिरोपय त्वं

वक्षस्तटे महति मेरुशिलाविशाले ॥ ५१ ॥

व्या ॥ पुण्येत्यादि । पुण्यात्मनाम्—पुण्यवतां पुरुषाणाम् ।
अधिपते इति सिद्धार्थस्य संबोधनम् । पुरुषोत्तमत्वं पदम्—विष्णु-
त्वरूपं स्थानम् । अभिवाञ्छसि इच्छसि यदि । किं तपोभिः—
तपोभिः किं प्रयोजनम्; तपोभिर्न साध्यमित्यर्थः । तर्हि तत्पदप्राप्तये
किं कर्तव्यमिति चेत् तत्राह—अस्मासु मारवधूषु । कामपि यां
काञ्चित् । अधिरोपय आरोहय । वक्षस्तटे उरःप्रदेशे । मेरुशिलावि-
शाले—मेरोः शिलेव विशालः विस्तीर्णः तस्मिन् । यदि पुरुषोत्तम-
त्वमभीप्ससि तर्हि विष्णुर्लक्ष्मीमिव त्वमपि यां काञ्चित् वक्षस्तटे
अधिरोपयेत्यर्थः ॥ ५१ ॥

भद्रान्ववायमथवा परमश्वरत्व-

माकाङ्क्षसे समुपयातुमलं तपोभिः ।

कामप्यमूष कमलायतदृष्टिपातां

वामालकां त्वमधिगंह्य वामभागे ॥ ५२ ॥

व्या ॥ भद्रेत्यादि । भद्रान्ववायम्—भद्रः अन्ववायां वंशः यस्य तत् । परमेश्वरत्वं परमशिवस्वरूपम् । आकाङ्क्षसे प्रार्थयसे यदि । अलं तपोभिः- तपसा साध्यं नास्ति । कमलायतदृष्टिपाताम् - कमलानामिवायतानां दृष्टीनां पातः यस्यास्ताम् । वामालकां चारु-कुन्तलाम् । वामभागे सव्यभागे ; ‘वामः कामं सव्ये पयांधरे इति हेमचन्द्रः । विनापि तपसा वामभागे कामाङ्गनारांपेण परमेश्वर-साम्यप्राप्तेः इति भावः ॥ ५२ ॥

आनन्दकन्दलितलोचनविभ्रमाणा

मम्भोरुहप्रकरगर्वगलग्रहाणाम् ।

आविःस्मिताननरुचामवलोकनानां

पात्रीभवन्ति सुदृशां ननु भाग्यवन्तः ॥ ५३ ॥

व्या ॥ आनन्देत्यादि । आनन्दकन्दलितलोचनविभ्रमाणाम्—आनन्देन कन्दलिताः संजातकन्दलाः, प्रवृद्धा इत्यर्थः, लोचनानां विभ्रमा विलासाः येषु तेषाम् । अम्भोरुहप्रकरगर्वगलग्रहाणाम्—अम्भोरुहप्रकरस्य पद्मसमूहन्य यो गर्वः तस्य गलं गृह्णतीति तेषाम् ; पद्मगर्वविनाशकानामित्यर्थः । आविःस्मिताननरुचाम्—आविर्भूता स्मितेन जाता आननरुक् मुखशोभा येषु तेषाम् । पात्रीभवन्ति विषयीभवन्ति ॥ ५३ ॥

आकृष्टरक्तपरपुष्टवचाविलासा-

दालोचनान्तविहृतादृतकर्णपेयात् ।

आश्चर्यभङ्गिसुभगादपराक्षसौख्या-

दाभाषणान्मृगदृशाममृतं किमन्यत् ॥ ९४ ॥

व्या ॥ आकृष्टेत्यादि । आकृष्टरक्तपरपुष्टवचोविलासात्—आकृष्टः रक्तस्य अनुक्तस्य परपुष्टस्य वचनः कोकिलालापस्य विलासः येन तस्मात् । आलोचनान्तविहृतादृतकर्णपेयात्—आलोचनान्तं नेत्रान्तपर्यन्तं विहृताभ्यां विस्तृताभ्यामादृताभ्यां सादराभ्यां कर्णाभ्यां पातुं योग्यात् । आश्चर्यभङ्गिसुभगात् -- आश्चर्यभङ्ग्या आश्चर्यसरीत्या सुभगात् मनोहरात् । अपराक्षसौख्यात् प्रत्यक्षसौख्यरूपात् । आभाषणात् आलापात् ; 'स्यादाभाषणमालापः' इत्यमरः । किमन्यत्, न किमपीतरदस्तीत्यर्थः ॥ ९४ ॥

अश्रान्तपानसहमौषधमात्मयोनि-

तापोदयं प्वनपदं शमनोभिगमम् ।

अक्षीयमाणमधरामृतमङ्गनाना-

मास्वाद्यतामयाति पुण्यवतां हि पुंसाम् । ९५ ॥

व्या ॥ अश्रान्तेत्यादि । अश्रान्तपानसहम्—अश्रान्तं सततं पानं सहत इति तादृशम् ; 'सततानारताश्रान्तसन्तताविस्तानिशम्' इत्यमरः, सततपानेऽप्यरुच्यनुत्पादकमिति भावः । आत्मयोनितापोदयेषु—आत्मयोनिः मदनस्य तापोदयेषु तापाविर्भावेषु । अनुपदंशमनोऽभिरामम्—अनुपदंशेऽपि प्ररोचकद्रव्याभावेऽपि मनोऽभिरामं

मनोहरम् । अक्षीयमाणं क्षयरहितम् । आम्वाद्यनाम् आम्वाद्गतिं
योग्यताम् । अयति प्राप्नोति ॥ ५९ ॥

. ॥ ५६ ॥

व्या ॥

. ॥ ५६ ॥

एवंविधैर्ललितभावमानांविद्धै-
नृत्तक्रमैर्निरुपमैर्वचसां विलासैः ।

आलोक्य बुद्धमाविकम्पितचित्तवृत्ति
लज्जावशात्प्रतिनिवृत्य ययुस्तरुण्यः ॥ ५७ ॥

व्या ॥ एवमित्यादि । ललितभावमानांविद्धैः—ललिताभ्यां भाव-
रसाभ्यां अनुविद्धैः संबद्धैः । नृत्तक्रमैः नाट्यरीतिभिः । निरुपमैः—
निर्गता उपमा येभ्यस्तैः, अतुल्यैरित्यर्थः । अत्रिकम्पितचित्तवृत्तिम्—
अविकम्पिता अचलिता चित्तवृत्तिः ध्यानरूपः मानसव्यापारः यस्य
तम् ॥ ५७ ॥

इत्थं पुष्पशरासनस्य विजयव्यापारशुष्कास्थतां
संबोधिप्रमदां निवेश्य सुदृशं श्रीबोधिमूले वरः ।
सिद्धार्थश्चिरवासनापरिगतानुच्छिद्य दोषाद्विषो-
मुक्तिक्षेत्रकुटुम्बरक्षणविधौ मूर्धाभिर्षक्तोऽभवत् ॥ ५८ ॥

इति श्रीबुद्धघोषविरचिते पद्यचूडामाणै दशमः सर्गः ॥

व्या ॥ इत्थमिति । इत्थं पूर्वोक्तप्रकारेण । विजयव्यापारशुष्क-
स्थिताम्--विजयव्यापारेण जयकर्मणा शुष्कं कृशं यथा तथा
स्थिताम् । संबोधप्रमदां समाधिरूपयोषितम् । सुदृशं सम्यग्दर्शनवतीम् ।
श्रीवोधिमले अश्वत्थद्रुमगूले । चिरवासनापरिगतान् अनादिवासना-
प्रवृत्तान् : उच्छिद्य विनाश्य । दोषद्विषः रागादिशत्रून् । मुक्तिक्षेत्र-
कुटुम्बरक्षणविधौ -- मुक्तिक्षेत्रे स्थितानां कुटुम्बानां रक्षणविधौ रक्षा-
कर्मणि । मूर्धार्गिषक्त कृताभिषेकः, तत्पर इत्यर्थः । वृत्तं शार्दूल-
विक्रीडितम्, 'सूर्या धैर्मन जाम्बतः सगरवः शार्दूलविक्रीडितम्' इति
तल्लक्षणात् ॥ ५८ ॥

॥ इति पद्यचूडामणिव्याख्यायां दीपिकाख्यायां दशमः सर्गः ॥

INDEX TO THE STANZAS OF THE
PADYACŪDĀMANI.

	Page		Page
अङ्गात्प्रसार्य	269	अनन्तरं बन्धुर	102
अङ्गनावदन	168	अनन्तरत्नाकर	113
अङ्गं समासाद्य	168	अनन्ययोने	164
अङ्गैरमन्द	45	अनन्यसाधारण	97
अङ्गैरलक्तक	50	अनन्यसामान्य	82
अज्ञानमेवं	228	अनर्घचामीकर	101
अत्यद्भुतामात्मज	74	अनुप्रवृत्तान्	79
अत्यन्तमन्धयति	214	अनेकसङ्ग्राम	164
अत्युल्बणैरमित	25	अनेन कालेन	140
अत्रान्तरे निबिड	247	अन्तःपरिस्फुरित	218
अत्रान्तरे राज	151	अन्तःसमावेशित	95
अथ काचिद्विशालाक्षी	238	अन्तःसमाहित	270
अथ कानिचिदेव	62	अन्तःसमुद्भव	262
अथ स्ववेश्म	103	अन्तःस्फुरन्मृग	219
अथागते सप्तम	151	अन्तर्गतस्य	65
अथावलोक्य	227	अन्तर्गलीमस	240
अथो कुमारस्य	91	अन्तर्विगाढे	189
अथोदयं शाक्य	63	अन्यत्र कर्णः	23
अदृष्टपूर्वा	152	अन्यांश्च सर्वानपि	112
अनङ्गसाम्राज्य	197	अन्येद्युरथ	230
अनन्तरं काश्चन	124	अन्योन्यसंमर्द	72
अनन्तरं तस्य	171	अपरेद्युर्विनिर्गत्य	236

	Page		Page
अप्राप्य निर्वाण	237	अन्यक्तवर्णाभि	... 77
अभ्यक्तगात्री	93	अशोकपुष्प	... 202
अभ्यर्णवर्तिभि	43	अशोकयाष्टि	... 178
अभ्यस्तया संवरण	109	अशोकयष्ट्याः	... 163
अभ्युच्छितैरवनि	256	अश्रान्ततृष्णेन	... 75
अभ्युद्धतं परि	258	अश्रान्तपान	... 274
अभ्युद्धतं यद्रह	13	अश्रयिपाद	.. 260
अभ्युद्धतैरमित	253	असक्तहृदय	... 221
अभ्युद्धतैररुण	45	असूत सद्यः	... 179
अभ्युल्लसच्चम्पक	80	अस्तंगतं भास्कर	... 206
अमन्दपाकोदय	150	अस्तंगते भर्तरि	... 204
अमुष्य यः शासन	173	अस्ताद्रिशृङ्ग	... 215
अमुष्य वक्रामृत	122	अस्ति प्रशस्ता	... 3
अमुष्य सर्वत्र	69	अस्माकमुत्पत्ति	. 68
अम्भोधिसंपदव	258	अस्यै पतन्मदन	... 271
अम्भोरुहाकृति	50	अस्योपदेशा	... 68
अम्भोविहारा	196	आकर्णमाकृष्ट	... 120
अयं महाभाग	175	आकर्ण्य गानं	... 216
अर्धासिकां भर्तु	35	आकर्ण्य तद्वचन	... 61
अर्धोदितः शीत	212	आकर्ण्य सन्देश	... 91
अलंकृतं मौक्तिक	97	आकल्पसौन्दर्य	... 101
अलंकृताङ्गाः	19	आकारमत्यद्भुत	... 26
अलंक्रियाजायत	105	आकाशकन्दर	... 42
अलक्तकासङ्ग	101	आकाशनीलोत्पल	... 207
अवकाशप्रदाना	229	आकाशशय्यातल	... 217

	Page		Page
आकाशसिन्धो	... 201	आमूलभागधुत	267
आकुञ्चिताग्रै	... 95	आमोदलुब्धै	166
आकृष्टरक्त	... 274	आयामशालिभि	42
आकृष्य शाखाः	... 182	आरामभूमा	185
आगत्य गेह	... 221	आरुरोहासनं	242
आढौकमान	... 249	आरुह्य मन्द	157
आतन्यमनि	... 269	आरुह्य सेनारथ	19
आतन्वतश्चेतसि	... 29	आरुह्य सौधानति	6
आतन्वता पांसु	.. 78	आरूढबोधि	242
आदर्शबिम्बे	... 105	आरोपिताभ्रदूष	92
आदाय तापसा	... 227	आरोप्य तारुण्य	83
आदिकल्पसमु	... 226	आलापमाराम	177
आदित्यबन्धो	... 228	आलस्य शस्त्रै	19
आधूयमान	. 250	आलेख्यलीला	119
आनन्दकन्दलित	.. 273	आलेपचन्दन	48
आनन्दबाष्पजल	... 43	आलोकलोभा	108
आनन्दयित्री	... 63	आलोलबाहु	49
आपादपद्म	... 46	आवर्ज्य शाखां	181
आपीतसर्व	... 261	आवर्तवेगा	203
आपूरिते निर्भर	... 20	आवन्तुराकाश	209
आप्लावयामास	... 195	आविर्भवद्भिः	108
आप्लाविताखिल	... 263	आशामशेष	263
आमुक्तचारुतर	... 264	आशामुख	49
आमुक्तमुक्तासर	... 30, 98	आसीत्कुमारः	107
आमूलचूड	107	आसीत्कुमारः	93

	Page		Page
आस्फालितानेक	72	उत्थाप्य दूरानत	123
आस्फालिताप्रतिम	251	उत्फुल्लमञ्जरी	240
इतः सरोजाक्षि	127	उत्सेधिनो यत्र	4
इति कृतवति	62	उदर्चिषस्तस्य	107
इति क्रमेणाहित	112	उद्भिन्नरोमो	119
इति गदितवति	36	उद्यच्छमान	214
इति प्रवीराः	173	उद्वेलसम्भृत	160
इति प्रवृत्ते	169	उन्मोचयन्परि	157
इति प्रशंसा	141	उपकण्ठकलालाप	234
इति विहित	124	उपाहतैः काञ्चन	180
इत्थं कुमारस्य	183	ऊर्णाभिरामा	89
इत्थं जगत्रय	261	ऋतुश्रिया दीप्त	127
इत्थं धीरो दर्शयित्वा	153	एकत्र फुल्लैर्नव	187
इत्थं पुष्पशरा	275	एकदा पारमी	237
इत्थं श्रत्वा	174	एकावलीं काचिद	115
इत्थं उपर्व	60	एकेन बाणासन	152
इत्थमाराधितो	224	एताभिरेषां	245
इत्यादिमासां	123	एवं महापवन	268
इयं चकोराक्षि	135	एवंविधैर्ललित	275
उच्चण्डदण्ड	155	एवं स कृत्वा	198
उत्क्षिप्तमुक्ता	105	एवं समापय्य	102
उत्क्षिप्तशाखा	164	ऐरावत्य इवा	223
उत्तीर्य तस्याः	226	ओघीकृतामलय	159
उत्तुङ्गनील	37	कठोरकान्ता	189
उत्तुङ्गबाहु	44	कदर्थितात्मीय	142

	Page		Page
कनन्ति कालागरु	15	कुमारमेनं	121
कन्दर्पदर्प	244	कुमुद्वतीकोश	186
कन्याकुमारौ	109	कुशलोऽत्र	245
कयाचिदभ्यर्ण	194	कृतकृत्यं तमु	229
करुणापूर	243	कृताप्लवाना	147
करेण साकं	181	कृताभिषेकः	147
कर्णावसक्ताः	96	कृतोपवीतं	81
कलाधिनाथः	145	कृत्वा दिनमुखा	238
कलापिनः काश्चन	13	क्रमेण पश्यन्	179
कल्पक्षयक्षुभित	255	क्रमेण मध्यं	202
कल्पद्रुमप्रसव	43	क्रीडातटाकं	192
कल्पान्तकाल	253	क्षणप्रभाचम्पक	136
कल्लोलवल्लीवलय	225	क्षोणीतला	251
कस्तूरिकाकल्पित	... 32, 96	क्षोणीभुजा	192
कस्याश्चिदन्त	196	गन्धर्वराज	56
कस्याश्चिदा	193	गुणः समस्तः	84
काचित्तदा	117	गुरुप्रयुक्ता	110
काचित्तदाकर्षण	118	गोरोचनागौर	35
काचित्प्रगल्भा	182	घर्मोदविन्दुप्रकरा	185
कान्ताकरोदक्षित	190	घर्मोदविन्दुप्रकरैः	120
कारुण्यकल्लोलित	1	घोटीखुरपुटी	231
कालागरुमहा		चकाशिरे	212
कालाञ्जनोच्छ्वास	111	चक्रीकृतायत	66
कालेन गाढतर	157	चचाल मेरो	71
के पुष्पधन्वा	152	चण्डातपस्पर्श	184

	Page		Page
चन्द्रोदयोज्ज्वल	... 156	तत्र भिक्षां समादाय	234
चराचराणां	... 176	तत्र स्थितं	40
चुलुकीकरणे	... 244	तत्र क्षोणीरमण	199
चेतोभवस्य	... 267	तत्रान्तरे कोलिय	91
चेतोभुवः पुष्प	... 119	तत्रान्तरे जगति	37
छायास्तरूणां	... 184	तत्रान्तरे तामरसै	67
जगदकगुरो	... 230	तत्रान्तरे बिम्ब	201
जातः पृथिव्यां	... 70	तत्रानुरक्तैः	198
जिज्ञासमानाः	... 210	तथापि तत्राहित	2
ज्ञानालोकस्त्रिजगतां	... 248	तथाहि काचित्	113
तं प्राप्य सर्व	... 68	तथेति सोऽपि	92
तच्छङ्कयैव	... 239	तदाननाम्भो	87
तटाकनिकटे	... 237	तदाननालोकन	114
तटाके तस्य	... 236	तदाननेन्दुं	30
तटिस्त्रियायाः	... 142	तदा बभौ	222
तटीपटीर	... 166	तदा समारूढ्य	126
तटोपकण्ठे	... 162	तपाययाभ्यागम	128
ततः किसल्या	... 239	तपोवनेषु	237
ततः कुमारस्य पुरंदर	... 169	तमागतं शाक्य	106
ततः कुमारस्य समग्र	... 125	तमायताक्ष्यः	116
ततः प्रकीर्णा	... 94	तमालनीलं	211
तत्पूर्वमभ्यागत	... 138	तमालनीलस्य	213
तत्र कन्दर्प	... 242	तमालनीला	29
तत्र भिक्षां समादातुं	... 233	तमेनमालोक्य	172

	Page		Page
तरङ्गरङ्गे	... 191	तासां कुमारा	... 117
तरङ्गशीकरा	... 225	तासां तरल	... 223
तरुप्रवाला	... 31	तृष्णाप्रवाह	... 59
तरुप्रसूना	... 177	तेऽपि प्रसन्न	... 61
तस्मादुदीर्णा	... 110	ददर्श धीरः	... 106
तस्मिन्क्षमा	... 265	दयालुमाश्रित्य	... 21
तस्मिन्नृपे तन्वति	... 24	दिगङ्गनावर्ण	... 141
तस्मिन्मुहूर्ते	... 113	दिग्दन्तिनां मुख	... 260
तस्यांसधारासदने	... 21	दिनावसाने	... 241
तस्याः प्रवालोदर	... 25	दिनावसानेन	... 204
तस्याः शरत्रिशा	... 239	दीक्षिते भूभृतां	... 28
तस्याः स्तनद्वन्द्व	... 56	दीनावलोकन	... 52
तस्याङ्घ्रियुग्मं	... 83	दृढावबद्धायत	... 183
तस्यान्तिके शम	... 264	दृष्ट्वा जगन्नय	... 52
तस्यापदानानि	... 24	दृष्टावबुध्य	... 238
तस्याभिषेके	... 22	दृष्ट्वास्त्रशिक्षां	... 153
तस्या वपुः क्षेत्र	... 28	दृष्ट्वास्मदीय	... 272
तस्या वपुश्चन्दन	... 98	दोधूयमान	... 252
तस्यावलोकनायेव	... 227	धीर त्वमेव	... 59
तस्या विशालेन	... 33	धूलीभरे	... 257
ताभिस्तदुद्गीक्षण	... 115	ध्वजरक्तपताका	... 222
तारणाय महा	... 226	नक्षत्रनाथ	... 51
तालप्रमाणाः	... 69	नरवाङ्मुखाघात	... 80
तालीतमाल	... 241	नदीव सिन्धो	... 25
तासां कुमारः	... 116	नमः सकल	... 243

	Page		Page
नमः सुगुण	.. 243	निसर्गसौरभ्य	... 77
नवप्रसूनैः	... 183	निस्साणघोर	... 248
नवाम्बुवाहेन	... 77	नेत्रस्य तद्दर्शन	... 113
नवोदयालोहित	.. 215	नैव त्वदीय	... 269
नानाविधाभरण	... 46	पतङ्गदावानल	... 146
नाभिहृदस्तस्य	... 85	पतत्रिपक्ष	... 187
नितान्तकान्ता	... 32	पतिः पशूनामिव	... 217
नितान्तमानन्द	... 82	पतिव्रतायाः	... 115
नित्यप्रवृत्त	... 56	पत्युः करस्पर्श	... 216
निदाघताप	... 139	पदार्थमेतत्	... 75
निमज्जनोन्मज्जन	... 191	पद्माकरे पङ्कज	... 190
निमज्ज्य कासाधि	.. 195	पयःप्रवाहैः	... 138
निरङ्कुशानां तिमिर	.. 211	पयोदकालेन	... 128
निरन्तरस्मेर	.. 162	पयोधरद्वन्द्व	... 99
निराकृते कापि	... 195	पयोधराः केचन	... 1 6
निरुद्धभूभृन्महिमा	... 18	पयोधराः पङ्कज	... 197
निर्गत्य निहृत	... 247	परस्पराक्षिप्त	... 73
निर्झरीपूर	... 236	परागसम्पत्	... 176
निर्माणकाले	... 122	परिभ्रमत्षट्पद	... 168
निर्व्याजकृत्	... 55	परिमललहरीषु	... 168
निशम्य तेषां	.. 171	परिस्फुरच्छीकर	... 191
निशान्धकार	... 210	पर्यापतत्तुरग	... 257
निष्यन्दमाननिरपाय	... 55	पाञ्चालिका यद्वृह	... 1
निष्यन्दमानमकर	... 47	पाणौ कृपाणी	... 17
निष्यन्दमानै	... 208	पंस्कोकिलाः पुन	... 160

	Page		Page
पुण्यात्मनामधिप	272	प्रासादमालासु	10
पुण्ये सुहृते	66	प्रौढान्धकारि	259
पुरन्दराक्रान्ति	129	बकावलीविभ्रम	136
पुष्पायुधस्य	158	बभूव तस्या	33
पुष्पावचाय	59	बभूव वर्षा	125
प्रकम्पितायां	137	बालाचल	232
प्रचोदिताश्वः	175	बिम्बं प्रदर्शित	219
प्रज्ञाप्रधान	53	बिम्बप्रविष्टाः	11
प्रतप्तचामीकरगौर	172	बिम्बाधरोष्ठ	31
प्रतप्तचामीकरभास्व	74	ब्रह्मणोपाहतान्	242
प्रत्यग्रगर्भच्छवि	73	ब्रह्माण्डकुक्षिभरि	222
प्रत्यग्रहाटक	41	भद्रान्ववाय	273
प्रत्यर्थिदन्ति	255	भद्रे सुहृते	75
प्रतायमाना	206	भवक्लेशं त्व	245
प्रदोषवेधाः	208	भास्वानभीप्सुः	202
प्रफुल्लसुमनो	241	भुजङ्गमुग्वान्त	134
प्रभञ्जनक्षोभ	15	भुजेन भोगीन्द्र	21
प्रभातवेलेव	66	भुजो भुजङ्गाधिप	86
प्रभेव भानोः	82	भृङ्गाभिमुद्रित	159
प्रवर्त्यमाने	141	भोः भो पुरन्दर	60
प्रविश्य दूरा	123	भ्रूलरीमस्य	88
प्रशस्तिवध्वा	20	ममां महामकर	271
प्रसन्नगम्भीर	104	मञ्जीरनाद	178
प्रसन्नमूर्णा	88	मधुशीकरदुर्दिना	166
प्रादुर्बभूव	155	मध्ये लसन्मकर	262

	Page		Page
मनःप्रतोलीं ..	120	माणिक्यमौलि ..	41
मनोज्ञगन्धै ...	180	माणिक्यसौध ...	31
मनोभवो मण्डलि ...	169	मारप्रतापबडबा ...	54
मनोऽभिरामै ...	78	मारस्य मार्गणगणाः ...	265
मनोरथशत ...	280	माराङ्गनास्तदनु ...	270
मन्दानिलक्षिति ...	161	मीनविक्षिप्त ...	226
मन्दानिलाधूत ...	239	मुखारविन्दं ...	19
मन्दानिलान्दोलित ...	186	मुग्धस्य तस्या ...	87
मन्दानिलेन वहता ...	158	मृगाक्षि विद्युल्लतिका ...	129
मन्दारकोरक ...	240	मृणालिका विभ्रम ...	30
मन्दारपुष्प ...	44	मैत्रीकलत्र ...	54
ममज्ज तीर्थेषु ..	36	मोहान्धकार ...	59
मया विनाब्धिः ...	203	मोहापनोद ...	233
मरालमहिला ...	224	यः पूर्वमाधाय ...	17
मरीचिभिर्यन्मणि ..	11	यच्चन्द्रशाला ...	8
मलीमसं केवल ...	131	यत्कार्यते तत्र ...	107
महात्मनस्तस्य ...	68	यत्रापगाः स्वच्छ ...	9
महात्मना तेन ..	24	यत्रालक्षाः काञ्चन ...	6
महानुभावस्य ...	70	यत्रालयानां ...	10
महामुनीनामपि ...	63	यत्रेन्द्रनीलोपलकुट्टिमे ..	13
महाराजाधि ...	221	यत्रेन्द्रनीलोपलगोपुरा ...	8
महीपतिर्मान्य ...	35	यत्रैव यत्रैव ...	117
महीपतिस्तत्र ...	16	यत्रौकसां रत्न ...	9
महेन्द्रकरविक्षिप्ता ...	224	यथा यथा वृद्धि ...	64
माणिक्यकाञ्ची ...	27, 100	यथा यथा वृष्टि ...	138

	Page		Page
यदङ्गनाः सौध	7	ववर्ष वर्षा	71
यन्मण्डपाः प्रौढ	7	वाण्या वरेण्यस्य	87
यशस्तदीयं	20	वातोत्थिते महति	254
यस्यैकदेशं	2	वामभ्रुवस्तं मणि	193
युवानमेनं	122	वारवामालका	221
ये दर्शनीयाः	26	विकस्वरा व्यञ्जित	148
यो वाहिनीं मेघ	18	विकासभाजा	148
रातश्रमो यत्र	12	विकासिनश्चन्द्र	147
रथ्यासु रत्नो	5	विकासिनां सप्त	144
रराज तस्या	100	विकीर्णपङ्काङ्कित	150
रराज राजीव	34	विगतोन्मेष	234
राकासुधाकिरण	67	विगाहमानस्य	137
रुद्राक्षमाला	207	विघुण्यमाणे	140
रेखाभिरत्यन्त	86	विचित्रपट्टा	199
लताङ्गहारैः	176	विजित्य विश्व	132
लीलाचकोर	38	विजृम्भमाणा	26
वकुलद्रुमवाटिका	167	विजृम्भमाणेन	29
वक्राम्बुजं वाम	111	वितायमानैः	145
वक्रारविन्दं	111	विद्यागृहं पञ्चम	175
वक्त्रे मनोज्ञस्मित	194	विद्याधराश्च	224
वक्षःस्थलेन	50	विद्वेषतापमखिलं	68
वरश्चकाशे	104	विनाङ्गरागेण	89
वलारिकार्मुक	232	विनिद्रकान्तार	139
वलित्रयालंकृत	99	विनेतुकामस्य	166
वलित्रयालङ्कति	84	विन्यस्तमाला	97

	page		page
विपकताराधिप	217	विहारसञ्ज्ञात	... 185
विपक्वपुण्ड्रेक्षु	149	वीथीषु माणिक्य	... 4
विपाकभूम्ना	149	वीथीषु वीथीषु	... 116
विभावरीचम्पक	209	वीर त्वमेव	... 58
विभावरीशः	215	वीरुन्मयीं विभ्रम	... 163
विभुः प्रतापा	16	वीरेण मारसुभटेन	... 159
विभूषणैरन्त	114	वृद्धा वितेनुः	... 66
विभूषणैर्विदुम	198	वेतण्डमण्डल	... 249
वियत्पृथिव्योः	135	वेतण्डशुण्डा	... 235
वियोगदुःखा	218	वेलाजलेषु	... 218
विलम्बमालम्ब	28	व्याकोशमेतत्	... 114
विलोक्य चैत्य	8	शतहृदापादित	... 133
विलोलदृष्टिद्वय	34	शम्पासहस्र	... 39
विवर्धमानेन	63	शरन्निशाकाश	... 134
विशङ्कटशिलाकोठि	235	शर्वस्य सन्ध्या	... 209
विशङ्कटशिलासाल	231	शाखासु शाखासु	... 67
विशङ्कटम्बर	139	शिखण्डिनामद्भुत	... 130
विशालवक्षःस्थल	103	शिञ्जानपञ्चशर	... 38
विशालविशिखा	233	शुकावचक्षुपुट	... 118
विशालशिखरो	235	शुद्धोदनस्य	... 61
विश्लेषदुःखा	205	शूरस्त्वमेव	... 244
विश्वम्भरावलय	90	शूरस्य तस्य	... 87
विसृत्वरैः शारादिकैः	146	शृङ्गारमण्डप	... 40
विहङ्गपक्ष	240	शृङ्गारितायत	... 57
विहाय भास्वान्	205	श्रियः सरोजा	... 85

	Page		Page
श्रुत्वा तु तत्सूर्य	151	सितच्छदानां ...	143
श्रुत्वा मनोभूः	245	सितच्छदोत्सारण ...	133
संक्रान्तसौध	47	सिद्धार्थमुख ...	230
संगीतमङ्गल	154	सिन्दूरकृतः ...	95
संप्राप्य शान्त	266	सिन्दूरसौन्दर्य ...	181
संभाव्यते	3	सुधानिधानं ...	121
संभ्रान्तशाङ्खिक	248	सुधामरीचि ...	178
संसारघोर	52	सुधासनाथेन ...	12
स जातकर्मादि	76	सुरार्णवावर्त ...	27
स तेषु सद्यस्व	125	सुवर्णकारेण ...	131
स देशिकेन्द्रैः	81	सुवर्णरूपं ...	22
स धीरमन्तः	79	सुवर्णसूत्र ...	103
सधैर्यमाधाय	214	सेनाम्बुधौ जयि ...	261
सन्मार्गदेशिक	223	सोत्कण्ठमालोक ...	106
समस्तलोकनाथस्य	227	सौगन्धिकेन्दीवर ...	179
समुच्छ्रितैः सौध	11	सौभाग्यवाराकर ...	34
समुज्जिहानं	213	सौरभ्यलोभात् ...	205
समुद्रता धूम	110	स्तनाभिराम ...	183
समुद्रगर्भान्तर	212	स्तनद्वयस्याग्र ...	64
समुद्रनेमीवह	132	स्तनन्धयस्या ...	76
सविस्तरं तेऽपि	170	स्नानावसाने ...	94
सहकारवनीषु	167	स्पष्टे प्रदोष ...	220
सहस्रशः सान्त्व	23	स्वैरोज्जिहान ...	53
सालं यदीयं	14	स्वहस्तयन्त्र ...	193

